

83.3(5KK)  
J.44

**ХХ ЭСИР  
ҚАРАҚАЛПАҚ  
ПОЭЗИЯСЫ  
АНТОЛОГИЯСЫ**



J-77

QARAQALPAQ DILINI  
XX ASIRDA GULMASTESI

XX ASIR  
QARAQALPAQ  
POEZIYASI  
ANTOLOGIYASI

I TOM



**UDK 821.512.121-1 (082.21)** XX ásir qaraqalpaq poeziyası antologiyası. I tom. Nónis «Bilim» baspasi, 2018-jıl, 320 bet.  
**BBK 83.3 (5 Qar)**  
**J - 77**

**UDK 821.512.121-1 (082.21)**  
**BBK 83.3 (5 Qar)**  
**J - 77**

#### Dúziwshiler:

Kamal Palimbetov, Ziyada Bekbergenova, Tazagúl Bayniyazova, Gúlbahar Nuratdinova.

#### Kitap oqıwshılarına:

XX ásir qaraqalpaq ádebiyatı bir ásırlik tariyxqa iye. Usı dawir ádebiyatında san minläğän talant iyeleri óziniń ájayıp poeziyalıq döretpeleri menen ádebiyatımızdırň hár tärepleme güllep-rawaijaniwa salmaqlı üles qosqan bolsa, «XX ásir qaraqalpaq poeziyası antologiyası»nın baspaǵa tayarlawda kóphılıktıń kewil bostanınan orın alatugın ruwxıy jaqtan bay temalarǵa qurılgan hám janrıq, kórkem-estetikalıq jaqtan jetilisik shıgharmalar saylap alınıp, oqwrıtlarıǵa jetkep berip næzerde tutıldı.

Bul kitapqa kírgen talantlı sóz sheberleri tärepenen döretilgen sóz marjanları sizlerdiń hárbinizdiń ruwxıy dönyańızdı bayıtwgá járdem beredi degen úmitemiz. Èn tiykargı, XX ásir qaraqalpaq poeziyası antologiyası kórkem ádebiyatqa qızıgıwshı barlıq ınsanlarǵa bahalı sawǵa bolıp qalmastan, onnan ulwıma bilim beretuǵın mekteplerdiń, kolledj, licey oqıwshıları menen birge joqarı oqıw orınları studentleri de qosımsa oqw-qollanba sıpatında keńnen paydalaniwi mümkin.

#### Pikir bildiriwshıler:

**K.Allambergenov** — filologiya ilimleriniń doktorı, professor;  
**B.Genjemuratov** — filologiya ilimleriniń kandidati, shayır.

© XX ásir qaraqalpaq poeziyası antologiyası  
© «Bilim» baspasi, 2018

ISBN 978-9943-4447-2-0

## POEZIYA GÚLDÁSTESİ

Óziniń bir ásırlik bay tariyxına iye XX ásir qaraqalpaq ádebiyatı tiykarǵı derekleri sıpatında xalıq awizeki döretpeleri menen klassikalıq poeziyanıń dúrdanalarınan, sonday-aq Shıgis hám Batis ádebiyatının ádebiy dásttúrlerinen sağa ala otırıp ideya-tematikalıq, janrıq, kórkem-estetikalıq, stillik jaqtan jaňasha bağdarda jetilişim bardı. Búgingi gárezsizlik dawiri milliy ádebiyatı alındıǵı áwladıń nızamlı miyrasxori sıpatında kórkem sóz óneriniń toplaǵan bay tájiriybesi tiykarında rawajlanbaqtı.

Qaraqalpaq poeziyası antologiyası ótken ásirdiń 1956-jılı qaraqalpaq tilinde, 1968-jılı rus tilinde, 1979-jılı qazaq tilinde baspadan shıqtı. Milliy poeziyanıń hár qıylı dawirlerde döretilgen úlgilerin óz ishine algan bul kitaplardıń jarıq kórgenine derlik 50 jıl boldı. Búgingi kúni milliy ádebiyatımızdırń ayrıqsha janrı esaplanǵan qaraqalpaq poeziyası úlgilerin zaman talaplarına sáykes gárezsizlik dawiri kózqarasınan jaňasha mazmunda kitap oqıwshılarının diqqatına usınıń zárurligı júzege keldi. Óytkeni, XX ásir qaraqalpaq poeziyasınıń antologiyası usı dawirge shhekem óz aldına kitap türinde jarıq kórmədi. Demek, ótken ásirdiń bay miyrasın óz ishine qamtıp algan qaraqalpaq poeziyası antologiyasın gárezsizlik ideologiyası kózqarasınan baspaǵa tayarlaw — búgingi ádebiyattanıw iliminiń aldında turǵan baslı mäselelerdiń biri esaplanıdı. Házırkı kúni tariyx betlerne aylanıp ketken XX ásir qaraqalpaq ádebiyatının rawajlanıw hám jetilişw barısında xalqımızdırń talantlı perzentleriniń erlikke tolı ómir joli, döretiwhilik talantı, insanyılıq paziyletleri me-



Ájinlyaz atındıǵı NMPI  
Málimleme-resurs orayı  
INVENTAR № 144794

nen keyingi áwladlarǵa órnek bolarlıqtay estelik qaldırıldı. Elimizdiń birinshi Prezidenti I.A.Karimov «Joqarı mánawiyat — jeńilmes kúsh» miynetinde: «Eger de men-nen házirgi kúnde mánawiyatımızda qorǵaq ushin ne islew kerek, dep sorasa, men eñ áwele usı jurta jasap atrıǵan hárqanday insan ózligin aňlawı, eski tariyiximiz hám bay mádeniyatımız, ullı babalarımızdıń miyrasın tereñirek ózlestiriwi, búgingi tez ózgerip atırǵan turmis haqiqatlığına sanalı qarap, erkin pikirlewi hám ana diyarımızdağı barlıq ózgerislerge qatnashılıq tuyǵısı men-nen jasawi zárür, dep juwap bergen bolar edims (Toshkent, «Ma'naviyat», 2008. — 17-bet), — degen dana pikirleri biybaha baylıgımız bolǵan XX ásir qaraqal-paq poeziyası antologiyasın gárezsizlik ideologiyası kózqarasınan baspaǵa tarławda basshilıqqa alındı.

Ótken ásir qaraqalpaq ádebiyatına kirip kel-gen talanthı sóz zergerleriniń hárbarı de dýnya hádiy-seleri menen qubılışların kórkem sáwlelew arqalı insannı ishki dýnyasın sheberlik penen sáwlelendi-rip otırsa, bul dáwirde dóretiwshilik penen shugıllanǵan shayırlar shıǵarmalarınıń mazmuni da, kölemi de keńeyip, ránbareń túské enip bardı. Shin mánisindegi talant iyesiniń turmis haqiqatlığın sáwlelendiri-shı shıǵarmaları bizge sol dáwir ruwxın jetkerip be-redi. Ádebiyattanıw iliminde «talant — bul jazıwshınıń ómirdıń tiykarǵı mańızın ugınıń hám obrazlı túrde ayqın qıyal súriw, kórkem novatorlıq hám jámiyetlik-tariyxiy rawajlanıw barısındaǵı áhmiyetli másselelerge óz waqtında batıl juwap beriwr uqıplılıǵı siyaqlı ariqsha qábileterdiń uyǵınlaşıwı» (Слоарь литературоведческих терминов. Ред.-сост.: Л.И.Тимофеев и С.Тураев. М.,Просвещение, 1974. — 395-bet), — dep túsiniledi. Belgili ózbek alımı B.Karimovtın tastiyiqlawı boyinsha, «ótken ásirde shin mánisindegi talanlı shayırlar dóretiw-

shılıngide individuallıq penen jámiyetlik, aqıl menen se-zim uyǵınlıktı. Shayır «men»inde jámiyetlik ortalıqtığı hawa rayı, tábiyattaǵı tún hám kún, quyashlı hám bultı áyyám, báhár hám qıs pasılları biriki. Haqqóy dóretiwshilerdiń kórkem oy-pikir miyweleri, tartımlı sóziniń dárejesi jámiyetlik-ruwxıy ortalıq kartinasın kórschetetuǵın, hawa rayın belgilep beretuǵın ruwxıy kri-teriya dárejesine kóterildi. Ariqsha atap ótiw lazım, milliy hám ulıwma insanyılıq tuyǵılar sáwlelendiril-gen, iláhiy hám ólmes temalarda jazılǵan qosıqlar eski ádebiyatımızdıń belgili bir betlerin bezedi» (Muhtasham guldasta: XX asr she'riyati antologiyası. Toshkent, Uzbekiston milliy enciklopediyasi, 2007. — 3-bet). Bul sıpatlama tolıǵı menen bi sóz etip otırǵan dáwir qaraqalpaq poeziyasına da tiyisi. Sonlıqtan da, ótmış tariyiximizdıń sáwlelendiriwlı poeziya úlgilerin saylap alıp, antologiya dúziw arqalı biz ata-babalarımızdıń kórkem qıyalına pikirles bolamız.

Antologiya (gr. *anthologia* — güldáste, güler toplamı) — birneshe shayır hám jazıwshılardıń tańlamalı shıǵarmalarınıń toplamı bolsa (Hotamov N., Sarımsıqov B. Adabiyotshunoslik terminlarining ruscha-o'zbekcha izohli lugati. Toshkent, «O'qituvchi», 1983. — 34-bet), XX ásir qaraqalpaq poeziyasınıń antologiyasına ádebiyatımızdıń jetilisiwne salmaqlı üles qosqan belgili talant iyeleriniń saylandı qosıqları tańlap alınıp, baspaǵa usınıladı. XX ásir qaraqalpaq poeziyası antologiyasınıń I hám II tomların gárezsizlik dáwiri kózqarasınan zaman talaplarına sáykes jańasha mazmunda baspaǵa usınıwdı biz ótkendegi qádiriyatlarımızdı qayta tiklew hám milliy mádeniyatımız benen ádebiyatımız tariyixında bel-gili ornina iye dóretiwshı shaxslarǵa bolǵan tereh húmet sezimlerin oyatiwdı maqset etemiz. Kórkem sóz sheberleriniń ómiri hám dóretiwshilik joli haqqında

da qisqasha bibliografiyalıq maǵlıwmatlar berildi. Ásirese, XX ásir qaraqalpaq poeziyası antologiyasın baspaǵa tayarlawda ulıwma adamzat tarixında úlken áhmiyetke iye bolǵan kórkem-estetikalıq oy-pikirler menen birge rus, ózbek, qazaq hám basqa tuwısqan xalıqlardıń ádebiyattanıw iliminde antologiya tayarlaw hám baspadan shıǵarıwdıǵı tájırıybesi, sonday-aq ilimiyyetöriyalıq izertlewler nátiyjeleri metodologiyalıq tiykar boldı.

Kitaptıń I tomina XX ásir qaraqalpaq poeziyasınıń payda bolıwı hám qáliplesiwine hám ideya-tematikalıq, janrılıq hám formalıq, kórkem-estetikalıq jaqtan rawajlanıwına salmaqlı úles qosqan A. Muwsaev, S. Májítov, Qazi Máwlık, Q. Áwezov, A. Dabilov, S. Nurimbetov, D. Qasimov, T. Seytmamutov, M. Dáribaev, I. Fazilov, J. Aymurzaev, Á. Shamuratov, D. Nazbergenov, N. Japaqov, M. Orjanova, A. Shamuratov, T. Jumuratov, B. Qayipnazarov, M. Qasimova, X. Seytov, J. Seytnazarov, X. Turimbetov, Q. Dosanov, K. Sultanov, T. Seytjanov, Q. Jumaniyazov, Ó. Xojaniyazov, B. Ismaylov, G. Seytnazarov, J. Dilmuratov, I. Yusupov, Á. Tájimuratov, G. Esemuratov, Sh. Mámbeṭmuratov, R. Dúysemuratova, R. Xojaambergenov, R. Jabbarbergenov, K. Tóreshov, S. Ziyawov, M. Seytniyazov, Sh. Seyitov, Á. Ajiniyazov, G. Shamuratova, T. Mátmuratov, T. Qabulov, S. Pirjanov, T. Sársenbaev, K. Raxmanov, A. Seytekov, S. Niyettullaev, Ó. Sársenbaev siyaqlı jasi úlken talant wákilleri menen birgelikte házırkı kúni de kórkem ádebiyatta jemisli qálem terbetip kiyatırıǵan M.Qarabaev, D.Aytmuratov, U.Xojanazarov, Á. Tájibaev, A. Sultanov, N. Ámetov, J. Xoshniyazov, T. Jumabaev, Á. Xalmuratov, K. Karimov, G. Mátyakubova, H. Ayimbetov, J. Izbasqanov, M. Nizanov, Á. Ótepbergenov, M. Berdiev, X. Dáwletnazarov, G. Rahimova siyaqlı belgili talant iyeleriniń ana-watandı sú-

yige, ata-ananı qádirlewe, doslıqtı húrmet etip, anatábiyatımızdı abaylap-asırawǵa, ásirese bùgingi eko-logyalyq mashqalalarıń aldın alıp, Aral menen Ámiw-di saqlap qalıwǵa, insan miyнетin qádirlep, kündelikli turmısımızdı rawajlandırıwǵa baǵdarlawshı ulıwma insanylıq pažıyletlerdi ulıglawǵa baǵışlanǵan hárqıylı mazmundaǵı lirikalıq shıǵarmaları saylap alınıp baspaǵa tayarılandı. Bul dáwır qaraqalpaq shayırlarının poeziyalıq dörretpeleri forma tarepinen ápiwayı qosıq qatarlarından tartıp tórtlilik, altılıq, segizlik, onlıq, sonet, oktava, tárip, arnaw, romans, elegiya, xat qosıqları, gázzel, mu-xammes, tábiyat lirikası, muhabbat lirikası, filosofiyalıq lirika siyaqlı formalıq türler menen liro-epikalıq shıǵarmalarıń poeması, dástan hám ballada siyaqlı janırların óz ishine qamtıp aladı.

Tilsimli ádebiyattıń táśır etiwhı siyqırı qásiyeti ádebiyat izertlewshileri ushın shıǵarmadaǵı dástúriyilik hám jaňashılıq, ideyalıq-tematikalıq ráńbáráńlik, syujetlik-kompoziciyalıq qurılıs, kórkem bezeliw, dörretiwshilik sheberlik, stillik ózgeshelik hám basqa da baǵdarlardarǵı sıpatlı belgilerdi anıqlaw jolındagi izleniwhilik ushın tiykar bolsa, ápiwayı oqıwshı ushın dörtepe ózine tán ayriqsha qásiyetleri arqalı bárqulla tartımlı kúshke iye bolatugunu sózsiz. XX ásir qaraqalpaq poeziyası usı dáwırige shekem M. Nurmuhamedov, S. Axmetov, Q. Sultanov, K. Xudaybergenov, Á. Paxratdinov, T. Mámbeṭniyazov, Q. Bayniyazov, S. Bahadırova, Q. Járimbetov, K. Allambergenov, J. Esenov, Q. Orazimbetov, P. Nurjanov, E. Eshniyazova, Q. Turdibaev, A. Dosimbetova siyaqlı bir qatar ilimpazclar tarepinen tyrenilgen bolsa, usı dáwır shayırlarının dörretiwshilik ülgileri janrılıq, kórkemlik hám stillik ózgeshelikleri menen ádebiyattanıw iliminde keleshektegi fundamentallıq ilimiyy izertlewlerge tiykar bolatugunu sózsiz.

Talantlıń ózgesheligi — waqt ótken sayın jaňasha mazmun hám mánige iye boliwshı qubılmalılığı onıń ayriqsha qásiyeti sıpatanda tán alındadı. «Xaliq ruwxı sheksiz bayhám kóp qırı» (Скосирев П. Исследство и поиски. М., Сов. писатель, 1961. — 170-бет) bolǵanlıqtan talant iyesi xalqıtn hadal perzentti sıpatanda onıń jan dýnyasın sáwlelendirishı kórkem sóz sheberi esaplanadı. Berdaq atındaǵı mámlekettilik sylıqtıń laureati, belgili jazıwshı hám kinoscenarist M.Nızanov jurnalıst A. Izimbetovaǵa bergen intervyusinde I.Yusupov, T.Mátmuratov, K.Sultanovıń dörretpelerine xalqıtn itibarınıń kúshlı ekenin atap ótedi. Sh.Seytov, K.Raxmanovıń shıǵarmaları kitapxanalarда siyrek ushrasatuǵının aytip, «bul biziń jasi úlken jazıwshı-shayırlarımızdırıń baxtı, olardıń ekinshi ómırı XXI ásırde de dawam etip atır» degen sóz benen óz pikirin juwmaqlaydı (Nızanov M. Intervyu: «Qaraqalpaq ádebiyatı» gazetası, avgust, 2012-jıl, 8 (10).

Original dörretiwhiliktiń jemisi óziniń haqiqyı mańızızın joǵalpastan, hárqashan da kewildiń názık tarların sherte aladı. Milliy ádebiyatımızda Ájiniyaz benen Berdaq zamanınan beri qaray tilge alganda, jańın ótmishimizden A.Muwasaev, S.Májyıtov, Qazi Máwlık, Q.Áwezov, A.Dabilov, S.Nurimbetov, T.Jumamuratov, I.Yusupov, K.Sultanov, T.Mátmuratovlar menen bir qatarda ádebiyat izertlewhileri N.Dáqwaraev, Q.Ayimbetov, M.Nurmuhamedovlardı atap ótsek, biziń zamanlaslarımız benen keleshek áwlad bul dizimdi basqa da belgili insanlardıń ismleri menen tolıqtırıp otırıwı, tábiyyı. Demek, ol yaki bul ádebiy shıǵarmaǵa hám onıń dörretiwhilerine xalqımızdırıń ayriqsha itibar qaratiwı arqalı jazıwshı yaki shayırdıń kórkem súwretlewde joqarı sheberlikke eriskenligi kózge túsedı. Olmes miyras, biybaha mülkимизді qádirlew, ağla pazyletti ta-

lant iyelerin ulıglaw arqalı biz haqıqıty myirrasxorlarımız bolǵan joqarı adamgershilikli áwladıtnı jarqın keleshigine tiykar jaratıp beremiz. Bul — hárqanday xalıq hám millettiń keleshek áwlad aldındıǵı qarızı hám parizi. Ótmış hám keleshek dáwirlerdi tutastırıp turwshı házırkı zaman aldına qoyılǵan bunday juwakershilikli waziyapanı atqarırwda XX ásır qaraqalpaq poeziyası antologiyasın górezsizlik ideologiyası kózqarasınan baspaǵa tayarlaw arqalı xalqımızdırıń talanthı perzentleriniń ádebiy dörtepelerin olardıń bizge inam etken en jaqsi sawǵaları dep esaplap, ilimiý aylanısqá túsiriw ádebiyattanıw iliminde keleshkektegi izertlewler ushin tiykar bola aladı.



## AYAPBERGEN MUWSAEV

(1880—1936)



Ayapbergen Muwsaev 1880-jılı Moynaq rayonundağı Sorkól awılında tuwilğan. Ol qosıq jazıw menen birge xalıq qosıqların qıssaxanshılıq penen atqarıp, qaraqalpaq dás-tanlarınuń kóphshiligin yadqa bilgen hám shıǵıs klassik shayırlarınıń shıǵarmaların xalıqqa jetkeriwe ayraqsha orın tutqan. Shayırdań birinshi toplamı «Shıǵarmalar» degen atama menen 1941-jılı óz aldına kitap bolıp basıldı. Usıǵan shekem onıń dóret-peleri awızsha tarqalǵan. Shayır shıǵarmaların jazip alıw hám baspaǵa tayarlawda N.A. Baskakov, T. Bekimbetov, X. Axmetov, T. Safiev, O. Kojurov, Q. Ayimbetov, N. Japaqov, M. Nurmuhamedov, Q. Bayniyazov hám basqalar kóp miynet etti. Onıń shıǵarmaları birneshe ret (1956, 1960, 1980) tolıqtırılıp qaytadan basılıp shıqtı.

## TÁRIP

Arjaq-berjaq bolıp eki san bolǵan,  
Bólim-bólim eller qaraqalpaqtadı.  
Garqıldasıp týrek ushın, gáz qonǵan,  
Aydın/aydın kóller qaraqalpaqtadı.

Sharwaları kóship ataw jaylaǵan,  
Biye sawıp, qatar qulın baylaǵan.  
Qulan-kiyikleri sekirip oynagan,  
Qiya-qiya shóller qaraqalpaqtadı.

Begleri bar tawdan atın sekirtken,  
Joldas etken belli-belli jigitten,  
At shawıp, qus salıp, tazı yürgitken,  
Ulli-ullı begler qaraqalpaqtadı.

Danishman, xosh sózli fahm-idraklı<sup>1</sup>,  
Urısta bir ózi mırıǵa derekli,  
Góruglı hiybathı, Rustem ýükeli.  
Bellı-bellı jigit qaraqalpaqtadı.

Jigitleri el gezer qızınıń qastında,  
Gülleri ashılgan báhar paslında,  
Alma közli, árebi atlar astında,  
Márt góshshaq jigitler qaraqalpaqtadı.

Qızları bar qıya-qıya qasları,  
lynin jabar órim-órim shashları,  
Shashbawında gáwhar hasıl tasları,  
Húr periyat qızlar qaraqalpaqtadı.

Bir qıldan názikdur qipsha belleri,  
Buwin-buwin tarqanalı állerı,  
Shekerdey mazalı shiyrin tilleri,  
Taza nawjawanlar qaraqalpaqtadı.

Laglı marjan-haqıq ne hasıl zatlar,  
Shákirtler ustazdan alıp irşadlar<sup>2</sup>,  
Nar túye, doynaqlı dal bedew atlar,  
Ándamlı nárbuwdan qaraqalpaqtadı.

Sahrada seyil etip jiǵın baslaǵan,  
Qarshıǵa, aq tuyǵın, lashın qus salǵan,

<sup>1</sup>Fahm-idraklı—Aqılı, ziyrek degen manide.<sup>2</sup>Irşad—tálim alıw manisinde.

Aq-qara bas sona, súylin uslağan,  
Qus salǵan qálpeler qaraqlapqaqtadı.

Mereke-májiliste, hayti-toyında,  
At shawip, mayırǵan kókmár oyında,  
Sawin bayraq alǵan ullı jiyında,  
Belli shabandozlar qaraqlapqaqtadı.

Gárip aytar ótti neshe jahanger,  
Hárkim elin jaman demes, jaqsi der,  
Mir-Alisher, Jýrenshege taqabil,  
Ataqlı shayırlar qaraqlapqaqtadı.

### **QAYDA**

Kewlim aytar, jurt sorasam, biy bolsam,  
Maǵan ótyp boysınganday el qayda.  
Qarun kibi jurttan ozǵan bay bolsam,  
Altın, gúmis dўnya menen mal qayda?

Jurttan ozǵan shayır bolsam men ózim,  
Mün-müńnan keltirse hár awız sózim,  
Sáyır etsem jáhándı, dўnyaniń júzin,  
Kewlim tiler, baratuǵın hal qayda?

Qustay qanat qaǵıp, aspanǵa ushsam,  
Jer júzine túsip, gózzallar qushsam,  
Kese alısıp, shay ornına pal ishsem,  
Suw tabılmas, endi bizge pal qayda?

Ólmes ómir berip, súrsem dáwrandi,  
Kewilde hesh qalmay zárre ármanı,  
Qırımızı ton kiyip, súrsem jorgani,  
Aqr bir kún shıqpayıtuǵın jan qayda?

Qayǵılı qápeste kúnim keshken soň,  
Qazan urıp, gúlim solip óshken soň,  
Saǵalıń ağarıp, tisiń túskén soň,  
Taza nawjawanday qáddı dal qayda?

Doslar kóp bolar dáwletiń bolsa,  
Jamanıń jasırıp, jaqsıhdı jaysa,  
Bir kúni dáwletein basıñnan taysa,  
Qol ushın bergendey jana-jan qayda?

Jaman shuldur jolın tawip júrmese,  
Miyman kútip kisige nan bermese,  
Sóz sóylese, sózdiń parqın bilmese,  
Bunday jaman nadanlarǵa san qayda?

Jigit at kótermes, miyman siylamay,  
Sóz sóyleme, istiń parqın oylamay,  
Mańlaydan ter aǵıp janıń qynamay,  
Miynet shekpey tabılǵanday nan qayda?

Aqıl kerek sóz mánisin bilmeye,  
Rahbar kerek túrli joldan jürmege,  
Bay, jarlını bir kóz benen kórmeye,  
Gárip aytar ádalatlı xan qayda?



## SEYFULĞABIT MÁJIYTÓV

(1869 – 1938)



Seyfulgabit Mäjiyтов 1869-jılı Qazan guberniyasınıń Arshan rayonında tuwilǵan. 1924-jılı Xorezm Xalıq Respublikasınıń «Qızıl bayraq» ordeni menen siylqlanǵan. 1938-jılı repressiya qurbanı boldı. S. Mäjiytotıń bir qatar shıgarmaları ózi düzgen «Álipbe» (1925), «Oqıw kitabı» (1925), «Egedeler sawatı» (1925), «Qaraqalpaq ádebiyatınıń jiyintüǵı» (1928) hám shayırıń óziniń «Tańlamalı shıgarmaları»nda (1965) orın alǵan. «Ata menen bala» (1970) degen gúrrıňler toplamı hám «Shıgarmaları» (1993) qayta tayaranıp basılıp shıqtı. Dramaturgiya tarawında «Sońğı selterı» (1928), «Sabaq», «Jigit boldıq», «Ernazar alakóz» (1927), «Baǵdagúl» (1935), «Gúlim-Tayman» siyaqlı pyesaları bar. Jazıwshınıń «Qulmurat», «On toǵız», «Súyin hám Sara» romanları qoljazba túrinde qalıp ketken.

## ÓNER – BILIM

Qustay ushar adamları,  
Bilimli el isler bári,  
Mal isleytuǵın islerdi,  
Ot bilán suwǵa qaldırdı.

Dúnyanı gezdi jalıqpay,  
Hár is bilgence anıqtay,

Ómir sürdi hesh tarıqpay,  
Qaznasın pulǵa toltdı.

Biziń aqılımız alıspay,  
Bilgen el bilán tanıspay,  
Ele hám bolsa qalıspay,  
Baylanbaq kerek belbaǵdı.

Atırı bolsa bayraqta shap,  
Jarıspastan bolmas sınap,  
Jas tuwǵanım jolińdı tap,  
Bul isti sizge qaldırdı.

Qatarıń ketti uzaqqqa,  
Umtılıń qalmań azapqa,  
Túsip qalmayıq duzaqqa,  
Jurtlar degeniń boldırdı.

Biz nadan boldıq, bos júrdik,  
Biykarǵa saqal óstirdik,  
Dúnyanıń jayın soń bildik,  
Nadanlıq artqa qaldırdı.

Óner-bilim el kórki eken,  
Eskermedik bul ne degen,  
Qarthıq, nadanlıq bir jerden,  
Góya belimdi sindirdı.

Biz qaldıq, endi Siz barsız,  
Úmit etilgen suńqarsız,  
Bildik xızmetke tayarsız,  
— «Jol bolsın», — pátem sol bolsın.

## MÁRT JAQSÍ

Jigit bolsań xalıq isine taq turar,  
Awır júkti óz moynıńa art jaqsı.

Óriste miň qoysi bir serke baslar,  
Dártiň bolsa el jilawin tart jaqsı.

Tutpaq kerek babalardıň aqılıń,  
«Atıň soňga qalsın» degen naqlıń,  
Saylap tutuň jigittiň de hasılıń,  
Bir wádeden dónbeytugın márт jaqsı.

Márt penen jolgá shıq ortada talma,  
Kewildegin isle degenge bolma,  
Aqılıń bolsa azǵa qanaat qılma,  
Oylap qara eki-úşten tórt jaqsı.

Ańsatınan basla qolayın kórip,  
Qaytip dónbé orta jolda bel berip,  
Moynı uzaqtıň joli awır qáwpi kóp,  
Jer tutınsaň jap saǵası gert jaqsı.

Bala qus qaytarıp salsańız awǵa,  
Babın tapsań barar, júrmes aldańgá,  
Ishi pisip is tappaǵan jalqawǵa,  
Ermek etip oynamaga murt jaqsı.

Aqıl kerek, sóz mánisin tappaǵa,  
Gayrat kerek qatarında shappaǵa,  
Ózin bilgir esap etken aqmaqqqa,  
«Bilmeyseň» dep kónđimege urt jaqsı.

Túsınbege páhim kerek, oy kerek,  
Sóz aytılmás mániden tis biydárek,  
Háli kelmey ot basında mógedek,  
Tırp etpesten otırmaga qart jaqsı.

Til bar giltür, aqıl gáznasın ashar,  
Altın, mis sandıqta ne barın shashar,  
Kóp sóz payda bermes, mazasi qashar,  
Sóz sóyleseň, ózi qisqa short jaqsı.

Jigit jannan kesher eldiň arına,  
El arqayıń sonday márttiň barında,  
Hárkim óz elinde ósken jerinde,  
Tilewles qalıň el, tuwǵan jurt jaqsı.

## ERLIK DÁRKAR

Hámme tiler erkinlikti,  
Jay pitkenge húrlık dárkar.  
Arqayıń júrip gezsem der,  
Hámme ózińdey, házlık dárkar.

Muńlı bolǵan bende kúlmes,  
Bendeniň halın húr bilmes,  
Shını húrlık ózi kelmes,  
Bir awızlıq birlik dárkar.

Bir awızǵa toplamaǵa,  
Nanıń, duzin aqlamaǵa,  
Erkinlikti saqlamaǵa,  
Bilim menen erlik dárkar.

Sersizliktiń házi bolmas,  
Istiń kóbi, aži bolmas,  
Top oyımı hám ózi bolmas,  
Dástek penen shúllik dárkar.

Qáwip-qáterdi oylasań,  
Jer tanıp jolgá aydasań,  
Minbek ushın at saylasan,  
Eger, dizgin, terlik dárkar.

Jónin bilip atqarmaǵa,  
Pópek júnin jatqarmaǵa,  
Isti dúziw basqarmaǵa,  
Qaytpas júrek, sherlik dárkar.

## GAZZELI SHÍMBAY

Ey, yaranlar, endi bir sóz baslayın,  
Esitseňiz táriypini Shimbaydıň.  
Bárshe qız jawanlar waqtını xoshlayın,  
Bir-bir bayan áylep elin Shimbaydıň.

Ulğları oqır haqtıň sanasın,  
Sońra aytıp ótkenlerge dugasın,  
Baylar qızı tağıp tilla sırgásın,  
Perizatdek qızları bar Shimbaydıň.

Basında jigitler atını baqar,  
At moynına lağıt, marjanlar taqar,  
Jigit körse qızlar qasını qaqař,  
Rustem kibi jigitleri Shimbaydıň.

Sawash bolsa miner bedew ústine,  
Tilládan qamshısin alıp dástine,  
Janın qıyar ilaç shappaq qástinde,  
Shabandozdur jigitleri Shimbaydıň.

Qáddi boyin sárwi kibi gózleglen,  
Iba bilen qasın qağıp sózleglen,  
Lábin tislep júz mün jilwa áylegen,  
Shiyrin sózli qızları bar Shimbaydıň.

Naz qarasta áylep lábini tislep  
Sallanır-siypanır belini uslap,  
Bárshe jigitlerdiň waqtını xoshlap,  
Tawistay jilwa eter qızı Shimbaydıň.

Qáddileri shamsaddur, belleri názik,  
Qollarında inju-qaslı bilezik,  
Kózleri mastanadur, qasları jazıq,  
Qamar júzli qızları bar Shimbaydıň.



## QAZÍ MÁWLIK

(1887—1950)

Qazi Mâwlik Bekmuxammed ulti 1887-jılı Shimbay rayonında tuwilğan. Qazi Mâwlikiň (haqiqiy atı Mâwdid) ákesi Bekmuxammed óz dáwiriniň aldingi qatardaǵı sawatlı adamlarınıň biri bolǵanlıqtan, balaşı Mâwliki dáslep eski mektepte, soňinan Buxara medresesinde oqtqan. Qazi Mâwlik xalıq awizeki ádebiyatı döretçileri menen klassikalıq ádebiyatının úlgilerin, jáne de shígis ádebiyatınıň bay dûrdanaların jaqsı bilgen hám olardı qıssı jolt menen de atqarǵan. «Gárip-ashıq», «Yusup-Zlixa», «Láyli-Májnún» siyaqlı birneshe qıssı kitaplardı sawatlı jaslarǵa kóshirtip alıp, xalıqqa satıw hám qıssı jolt menen taratıwshi adam bolǵan. Ol shígis ádebiyatının bay miyrası «Xilalay peri» dástanınıň tiyakırında ózi de «Xilalay peri» dástanın döretken. «Gárip-ashıq» dástanın türkmen tilinen qaraqalpaq tiline awdarǵan bolsa, Álisher Nawayınıň hám Maqtımqulınıň da ayırm qosıqların qaraqalpaq tiline awdaradı. Shayırıdnıň «Jasarǵan ilham», «Gázzeli Shimbay», «Qızları Shimbay», «Ne sózdur», «Megzettim», «Yadıma túshти», «Aqılım hayrandur», «Hesh sózim yoqdur», «Qızlar qosıǵı», «Ol nege dárkar» h.t.b. birneshe qosıqları shígis poeziyası úlgileri gázzel, bayaz (tárip) usılında döretilip, xalqımız arasına keňnen taralǵan.

Shekilgen imladay qası qarası,  
Jüzine shuğlanur zulpi ziysi,  
Shamshi qamar kibi hüsni ziybasi,  
Shunıńday qızları bardur Shimbaydiń.

Jigitleri shıǵar bedew oynatıp,  
Jem orına aq nabatti shaynatıp,  
Qız-jawanlardıń ishin qaynatıp,  
Ílaq oynar jigitleri Shimbaydiń.

Maydanda saylanar gúl-gúl álwınlar,  
Gulpagi beline túsken ugınlar,  
Gúres tutıp qoshqar alur palwanlar,  
Shunıńday más bolur shahri Shimbaydiń.

Húsniy jamalını kórgen giripdar,  
Iyraniya bolur keshsheler biydar,  
Qara zulpiń etmás ashıqqa bir tar,  
Shunıńday ashıq-mashiqları Shimbaydiń.

Qız-jigitleri bárshe otırışhma qurar,  
Kimi qasın qaqpı kózlerin súzer,  
Siynesidin bir jup almani úzer,  
Ánjir, alma bağları bar Shimbaydiń.

Dástúr shuldur shahri Shimbay eline,  
Jaman sózni hasla almas tiline,  
Qızları altın kese alıp qolına,  
Jigitke uzatar qızı Shimbaydiń.

Sharapni uzatar tabassum áylep,  
Ádep-ikram bilen jigitni stylap,  
Xosh tákallup bilen búlbúldek sayrap,  
Shiyrin tilli qızları bar Shimbaydiń.

On tórtlensi aydek ravshan júzleri,  
Qas tágindé oynar qara kózleri,

Bergen sharabidin shıyrin sózleri,  
Mahi taban qızları bar Shimbaydiń.

Qız jawanlar hayttı qosar arbanı,  
Qulaǵına salıp tilla sırganı,  
Vashına jetkenniń bolmas ármanı,  
Qara qaslı qızları bar Shimbaydiń.

Sháp tutur toqtatur qızlar arbasın,  
Jigitleri sürip atar jorgasın,  
Tórem diyip qızlar aytar harmasın,  
Qara qaslı qızları bar Shimbaydiń.

Güldék bolıp hayt máwsiminde shıǵar,  
Dal köksine tilla háykelin taǵar,  
Jigit kórse qızdıń titirer bedeni,  
Tilla háykel taqar qızı Shimbaydiń.

Misirdan ravajdur Shimbay qalası,  
Qara jürmel miner baydiń balası,  
At shappaqqa keńdür anıń dalası,  
Shunıńdayın elliń bar Shimbaydiń.

Boynı ekki gezdur beli bir qushaq,  
Bedew miner jipek kóylekshe shashaq,  
Kekilleri misli órilgen shashaq,  
Onjeti gez atları bar Shimbaydiń.

Bir eli bar bahallı arsham,  
Tamatshalar kórer barsalar hár jan,  
Dasturxan bilen alırlar miyman,  
Shunıńdayın elliń bar Shimbaydiń.

Bir-bir vaslıń jazsam qaǵaz júzine,  
Neshshe qızlar ara berer ózine,  
Kózıń tússe qızlarının kózine,  
Qamar júzli qızları bar Shimbaydiń.

Tániň titirer aq júzlerin kórgende,  
Lábin tislep belin uslap turǵanda,  
Baldın láziz shiyrin lábin sorǵanda,  
Shiyrin-shakar qızları bar Shimbaydiń.

Sáyır etmege Shimbay eline barsa,  
Jánnette húr kibi qızların kórseň,  
Bir kúnshé kórinbes, miň kún hám jürseň,  
Qızıl-jasıl kiyer qizi Shimbaydiń.

Párlıer uyalar jamalın kórse,  
Keshe ravshan bolur maydanda júrse,  
Mushku iyisi keler janında tursań,  
Gulandamdek qızları bar Shimbaydiń.

Hámme elden ullı Shimbaydiń eli,  
Kózleri bar, qıldan jińishke beli,  
Sózlese qandırar dúnyanıń miyriń,  
Xosh qılıq, xosh sózli qizi Shimbaydiń.

Kiýegeni hasıldı, belleri názik,  
Bilekte bilezik, barmaqta úzik,  
Aytqan sózleri dür, bes jılǵa aзиq,  
Shiyrin-sháker qızları bar Shimbaydiń.

Ónirine tilla háykel taqlıǵan,  
Kórgen yigitlerdiń baǵrı yaqılgan,  
Gewishine tilla miyıq qaqlıǵan,  
Gúdirlesken qızları bar Shimbaydiń.

Kegeyliden suw aqacı barq urıp,  
Suw digirmen aylanadi sharq urıp,  
Bir ay seyil berer, mereke qurıp,  
At kótermes begleri bar Shimbaydiń.

Otrıǵan jerinde hálisi qatar,  
Qızları Shimbaydiń sáddibe tutar,

Qant kópirdi bir-birinen arttarar,  
Shunińday dástúriy qizi Shimbaydiń.

Shashları súmbúldır kórseňiz bisyar  
Júzlerin kórseňiz bolursız biymar,  
Shay berur keseni áyleyip tayar,  
Shunińdayın qızları bar Shimbaydiń.

Júzin kórgeniňde titirer bedeniń,  
Ózleri shundayın bu kám qudanıń.  
Kórse erdiń alar miň janın,  
Sóz aytqanda qızlarına Shimbaydiń.

Mudam sáwbet áyler dáwran ishinde,  
Hár kún sár áyleyur jazı qısında,  
Áynı shaǵı on tórt, on bes jasında,  
Qara kózlı qızları bar Shimbaydiń.

Ol qara shashları beline túskен,  
Anarı almadek qizarıp pisken,  
Ólgende umitilmas belin bir qısqan,  
Alma júzli qızları bar Shimbaydiń.

Bir tiyresi on tórt ruw diyerler,  
Qız jawanı qızıl qamqa kiyerler,  
Kórgen jitgerlerdiń ishi kúyeler,  
Sallanur-sıyanur qizi sıyanur.

Jáne bir taypasi qıtayı qipshaq,  
Qızları bar uzıń boylı keń qushaq,  
Qızlarının shashbawı bir dásste qushaq,  
Sárwi boylı qızları bar Shimbaydiń.

Jáne bir taypasi Mańgit, Keneges,  
Bárshesi jetip tur ańa bir nápes,  
Gúlli gewish kiyegenleri zerlipas,  
Qızıl-jasıl kiyer qizi Shimbaydiń.

Aqşam bilen shahri Shimbay arası,  
Anda bardur qız balanıń sáresi,  
Siya kibi qaslarınıń qarasi,  
Qálem qaslı qızları bar Shimbaydiń.

Kórgen jigit sháhri Shimbay qızların,  
Aqlı ketip aytı bilmes sózlerin,  
Ópse biyxush bolar aydek júzlerin,  
Shiyrin sózli qızları bar Shimbaydiń.

### JASARĞAN ILHAM

Joldaslarım, Qaraqalpaqtannıń,  
Taza hawasını bayan áyleyin.  
Ishinde kógergen baǵı-bostannıń,  
Taza qalasını bayan áyleyin.

Kóshesi qiyaban qatara terek,  
Túrli aǵashı bar bárisi kerek,  
Misalin qidırıp tappadım derek,  
Baǵı-baqşasını bayan áyleyin.

Bağların birneshe baǵmanlar baǵar,  
Túrli miywasi bar janıńa jaǵar,  
Ortadan Qızketken mawjirep aǵar,  
Ámiwdáryasını bayan áyleyin.

Kelin-qızlar tisi inji-dür shıǵar,  
Awzındaǵı shıqqan jaqtı nur shıǵar,  
Qarap kósem anıń ózi húr shıǵar,  
Qáddı-ziybasını bayan áyleyin.

Íssi emes, suwiq emes hawasi,  
Nazi-naǵmetleri, naldıń hawasi,  
Esitseniz hárkún naǵman nawası,  
Zawqi-sapasını bayan áyleyin.



### QASÍM ÁWEZOV

(1897—1938)

Qasim Áwezov 1897-jılı Shimbay rayonında tuwilǵan. Sol jerdegi ataǵı Maqtım axun medresesinde oqıp bilim aladı. 1921-jılı Tórtkúldegi qisqa müddettede muǵallimler tayarlaw kursın pitkeren. 1923-jılları Samarqandıǵı partiya mektebinde oqıydı. «Tilek jolında» pyesası 1926-jılı jazılıp, saxnaǵa qoyılǵan. Molerdiń «Skapenniń hylesi» pyesasin awdarǵan. «Shıǵarmaları hám awdarmaları» dáslepki mártebe 1967-jılı, ekinshi mártebe tolıqtırılıp 1987-jılı basadan shıqtı. 1938-jılı repressiya qurbanı boldı.

1934-jıldan baslap Qaraqalpaqstan Jazıwshılar awqamınıń aǵzاسı.




### QUYASH

Aynimas, tuwısqan emes te quyash,  
Jaltıldap qızdırǵan nuri quyashtıń.  
Bánt etken jürekti ózine aşıq,  
Sup-suliw dóńgelek túri quyashtıń.

Jayıńda mudamı shanlı dimarı,  
Shanlı dimarına baylı jer shari,  
Jaynaǵan jaǵımlı qızılli, sari,  
Altın ba, gáwhar ma ózi quyashtıń?

Nur jayıp aspanda mudamı taq turıp,  
Tań atırıp jer jähándı jaqturtıp,



Mín jola qarasań tuwra zer berip,  
Hasla joq júzinde kiri quyashtiń.

Túnniń qap-qarańǵı túnerip jayı,  
Meyli kóp bolsa da juldizi-ayı,  
Tap, qáne, dúnýada bar ma hesh tayı,  
Taysız-teńsiz bar kündizi quyashtiń.

Biyik-biyik tawdan ağadı seller,  
Nur alıp quyashtan dárya hám kóller,  
Álwan-álwan dónip ashılar gúller,  
Bir kúlip qarasa kózi quyashtiń.

Jaǵımlı-jaǵımsız samallar esken,  
Jahanǵa shadlıqlı daǵaza túskен,  
Baǵlarda míń álwan miywalar pisken,  
Hasla esten shıqpas jazı quyashtiń.

Shayrlar qálemin qolına alsa,  
Bar kúshin kún-túni qosıqqa salsa,  
Yaki tilden on jıl aytajaq bolsa,  
Aytıp ada bolmas sózi quyashtiń.

## BÁHÁR KELDI

Esti mine sáwir jeli,  
Janga jaylı táwır jeli,  
Tońdi eritedi seli,  
Kök gúrkiretip báhár keldi.

Hesh maqluqqa bermes hazar,  
Bári túlep boyın jazar,  
Kókke qaray qolın sozar,  
Nur sáwleli báhár keldi.

Quyash jaylap jerdi, kókti,  
Toǵayǵa, shólge de jetti,

Taw, sayǵa da nurın tóktı,  
Baǵlarıma báhár keldi.

Kimge kerek bolsa jemis,  
Bereri kóp qalma tegis,  
Miynet etip alıp jeńiz,  
Mol jemisli báhár keldi.

Qıstan hesh belgi qalmadı,  
Mıslı dım qıs bolmadı,  
Sıran óz basın jalmadı,  
Jayma shuwaq báhár keldi.

Qıs qırawı muzǵa ötti,  
Muz da aqır erip ketti,  
Shadlıq kóktı gúrkireti,  
Azat, miynet egis keldi.

Atızlarda quyash nuri,  
Oyatadi onı, buni,  
Óğan kimniń qızbas joni,  
Báhár nuri tegis keldi.

Qıs alıp ketti kórpesin,  
Bilgen góy tezirek kelmesin,  
Islemegeń — sol jemesin,  
Islegenge jemis keldi.

Jer jamılıp jasıl lipas,  
Sán beredi iyne qalas,  
Teńge jaپıraq tartar iqlas,  
Miynet penen jeńis keldi.

Írgalar biyday dalası,  
Jaǵımlı búlbúl naması,

Túñanar ashıq nalası,  
Arqaw menen eris keldi.

El shetine keler átshók,  
Awıl aralar ópepek,  
Bir quis sayrar, biri gók-gók,  
Dawısları sáhár keldi.

Kepterler toparin dúzer,  
Ózinshe jámlesip gezer,  
Ashıqlar da zeyni sezer,  
Jaynap jasnar máhál keldi.

Túqlikten kiyatır gózlar,  
Üyrekler de bizde jazlar,  
Qosip kewilli hawazlar,  
Janlı-janga báhár keldi.

Quslar tabar óz mákanın,  
Kólimniň keltirer sánin,  
Hám ushirar palapanın,  
Ónip-óser máhál keldi.

Kóbiklesip dárya tasıp,  
Eki jaǵasınan asıp,  
Kanallarǵa tolqınlasıp,  
Abxorlar tur, báhár keldi.

Salmalarda tartar iyrim,  
Shad boladı kórip kewiliň,  
Iship kóriň shiyrin suwin,  
Atızǵa jür, báhár keldi.

Hasıl jer bawirın iyer,  
Jańa jasıl lipas kiyer,

Denede qaynasıp jiger,  
Jemis alar máhál keldi.

Diyqan sazlap ásbap, belin,  
Tez dúzetiп atız shelin,  
Kereginse egip egin,  
Iylilikli jumis keldi.

Qáne, qozǵalıň, bárshe dos,  
At qos, ógız qos, bárin qos,  
Waqtında umtil, qalma bos,  
Janısha qızǵın is keldi.

Maqpal kórpe jerdiň beti,  
Tinıq ayna kóldiň beti,  
Júziň jarqın kórinedi,  
Elge jańa jumis berdi.

Erte egin ekkenlerge,  
Eki ret tökkenlerge,  
Hadal miynet shekkenlerge,  
Mardan-mardan íris keldi.

Qurqıltay uyaǵa sheber,  
Qaysı quis ta párin tóger,  
Ílaq-qozi kókke órer,  
Jan ház eter máhál keldi.

Aytar sózim: ul-qızılarım,  
Miynet dúzer turmıslarıń,  
Algá, algá jumislarıń,  
Shadlı baxit, báhár keldi.





## ABBAZ DABİLOV

(1898—1970)



Abba Dabilov 1898-jılı Taxtakópir rayonınıň Qaraoy awılında tuwilǵan. Berdaq atundaǵı mámlekетlik siylıqtıň laureati (1990), «Qaraqalpaqstan xalıq shayırı» (1967), «Ózbekstan xalıq jırshısı» (1945). Ol mediresede oqıp sawat ashıp, óz dáwiriniň bilimli adamlarının biri bolǵan. 1939-jılı Törtkúlge shaqtırılıp, ol jerde döretiwshilik jumislar menen shugıllanıp, usı jılı Tashkent, Moskva qalalarına döretiwshilik saparǵa jiberili. Shayırdıň «Qosiqlar» (1940), «Jeńisler yoshi» (1947), «Alǵa» (1959), «Qosiqlar» (1962), «Jürekke jaqın adamlar» (1965), «Arnaw» (1966), «Temir jol» (1973), «Námárt jigit nege dárkár» (1976) hám basqa da toplamları basilıp shıqtı. 1950—1957-jılları «Bahadır» dástanı hám «Tańlamalı shıgarmaları»nıň 1, 2, 3-toplamları (1958, 1967, 1972) basilıp shıqqan. Kóphshilik qosiqları ózbek, rus hám qazaq tillerine awdarılıp, toplam bolıp basilǵan. «Bahadır» dástanı 1990-jılı tolıq türinde rus tilinde jarıq kórgen. 1957-jıldan baslap Jazıwshılar awqamınıň áǵzası.

## JEŃGEN JAQSÍ

Joliń bolsın, bar azamat,  
Barıń, jawdi jeńgen jaqsı.  
Bizge islegen qyanet,  
Dushpan otı sóngen jaqsı.

Qayırlı bolsın qádeminiň,  
Kóp oylańız xalıqtıň gamın,  
Isinen hárbir adamınıň,  
Bir nátiye óngen jaqsı.

Tuwrı jol menen jür tolıq,  
Bolmasın hesh námártshilik,  
Watan ushın qyinshılıq,  
Basqa kelse kóngen jaqsı.

Jawdı jeńiw erler menen,  
Hasıl ónim jerler menen,  
Hám til menen hám qol menen,  
Qaytpas wáde bergen jaqsı.

Tabaqqa qol saldırğıansha,  
Jalgız tilin aldrıgansha,  
Dushpanlarǵa jol bergenshe,  
Watan ushın ólgen jaqsı.

Dushpanlar háddinen assa,  
Jürer jolinan adassa,  
Biziń jerge ayaq bassa,  
Tabanınan tilgen jaqsı.

Ayrılgansha gúl mákannan,  
Tayaq jegenshe bótennen,  
Watandı taslap ketkennen,  
Iytler yańlı úrgen jaqsı.

Dushpannan zorlıq kórgennen,  
Qayǵılı dáwran súrgennen,  
Bir taban jerdi bergennen,  
Qara jerge kirgen jaqsı.

Dushpanlardı jeńip shıgıp,  
Ókpesine nayza suǵıp,

Nur jaynaǵan jazǵa shıǵıp,  
Minsiz dáwrran súrgen jaqsı.

Salıp minaqqaş jaylardı,  
Keńnen tutıp saraylardı,  
Qoy ústinde, torǵaylardı,  
Jumalatıp jürgen jaqsı.

Ánjin, alma, ánar, badam,  
Baǵda sayratıp dembe-dem,  
Óz miyjesin hárbi adam,  
Baǵ ishinde tergen jaqsı.

Miyirmsiz bolıp dushpanǵa,  
Ushırıp kúlin aspanǵa,  
Shıq juqtırmay gúlistanǵa,  
Jawdi nipqırt etken jaqsı.

## NÁMÁRT JIGIT NEGE DÁRKAR?

Xalıq ushin belin buwmasa,  
Jigitte namıs bolmasa,  
Watan ushin tuwilmasa,  
Onday jigit nege dárkar?

Xalıq hürmetin kózge ilmegén,  
Uyat namısti bilmegen,  
Watan ushin jan bermegen,  
Qorqaq jigit nege dárkar?

Ózine jaman at taǵıp,  
Qashıp jürgen basın baǵıp,  
Óz betine kúye jaǵıp,  
Jürgen jigit nege dárkar?

Puta tóbine tiǵılǵan,  
Hesh nárse kórmey jiǵılǵan,

Bas tartıp keyin shegingen,  
Jalqaw jigit nege dárkar?

Almaston qaytqan polattay,  
Porsań ayaq jaman attay,  
Jarıqtaǵı járganattay,  
Bolgán jigit nege dárkar?

Dushpanına oq atpaǵan,  
Xalıq ushin janın qymaǵan,  
Hesh jerge bası sıymaǵan,  
Tayqaq jigit nege dárkar?

Watan ushin oyylanbaǵan,  
Xalıq ushin qylanbaǵan,  
Jaraq alıp saylanbaǵan,  
Námárt jigit nege dárkar?

Qulashlap toqpaq urgáday,  
Dushpannıň moynın julgáday,  
Qaytpay tabanda turǵanday,  
Márt jigitler bizge dárkar.

## FRONTTAN HARMASÍN

Is palwani barlıq qız hám kelinshek,  
Áskerlerden keldi búgin harmasın!  
Bas-basına aytqan eken jekpe-jek,  
Deptı harmasınınń bári qalmasın.

Harmasın ishinde aytqan sózleri,  
Hárkimniň súyikli qumar kózleri,  
Aq mańlay, alma bet, arıw júzleri,  
Keler kelmek pe dep qapa bolmasın.

Jaw jaǵında qatar turıpbız qorşap,  
Bir orındı jiǵamız bir ursaq,

Biz frontta, siz elatta umtilsaq,  
Jumır polat, aq bilekler talmasın!

Harmasın biz ayttıq qız benen jeńge,  
Bir gána paxtańız bizge miń teńge,  
Jawdı jiǵıp, bir kún shıgarmız keńge,  
Kelinshék, jeńgemiz, qurbı-qurdasım.

Sizler jaynap oynap-kúlip júrgende,  
Atızlardan hasıl ónim bergende,  
Sizlerden bizlerge járdem kelgende,  
Miń-mińga tay keler, bir qara basım.

Asıńǵan jaraqlar boylarımızda,  
Jeńistiń maqseti oylarımızda,  
Bas qosarsız shadlıq toylarımızda,  
Doshiqtıń nishanı yadtan qalmasın.

Xalıq gámi ushın, bizler júrmız frontta,  
Sizler járdem qılsrıń, bizge elatta,  
Keshikpey jetermiz maqset-muratqa,  
Qız-kelinshék orınlasa normasın.

Sizler ishte, bizler sırtqı panańız,  
Balalar, qızlar, garrı, ata-anamız,  
Front ushın tergen hárbir qanańız,  
Dushpanlarga ájel oǵı qorgasın.

Bizden tiyip almas nayzanıń ushı,  
Bosandı dushpannıń naǵız bel kúshi,  
Hár jerde toǵyada onı-on besi,  
Jan sawǵa dep, panalap júr bir basın.

Bekitken ökshesin buzıp qopardıq,  
Ísırıp Kievke taman apardıq,

Qural-awqatların túsırıp aldiq,  
Oq-dári tasıǵan mashina arbasın.

Tutqıńǵa túsirdik neshhe mártlerin,  
Samolyot, tankasın-pulyometlerin,  
Almwıt, qanazat hasıl atların,  
Qolǵa aldiq jılqı menen jorgasın.

Armiyamız kúnnen-kúnge pát aldi,  
Zalim dushpan óz peylinen shataldı,  
Kinoshi, súwretshi túsırıp aldi,  
Urıstığı sawashlardıń formasın.

Hár túskende bir júz mińnan kemi joq,  
Qolǵa túskén dushpanlardıń ebi joq,  
Dep jılaydı bul awırıwdıń emi joq,  
Patshamız alıjıǵan — deydi sor basım.

Dushpan bizge kóp jamanlıq oylaǵan,  
Qansha mákkar menen jollar baylangan,  
Záhár salǵan talay qazan qaynaǵan,  
Tögip júrmız, eti menen sorpasın.

Házır alıp turmız jaydıń qolayıń,  
Tutqıńǵa túsirdik onıń talayıń,  
Názerimiz ortalıqtı orayıń,  
Buzamız oyranlap jawdıń ordasın.

Gazettiń júzinen awhal sorańız,  
Dushpan jaqqa kózdi tıtip turamız,  
Keshe-kündiz tinbay, segbir uramız,  
Jılamay ishsin, — dep balalar jarmasın.

Bul sózdıń xabarı haslı fronttan,  
Jaw qaytarıp turǵan qaytpas polattan,  
Qurbı-qurdasların saǵınıp aytqan,  
Sonıń menen tamam boldı harmasın.

## SADIQ NURÍMBETOV

(1900—1972)



Ol basqa da jazıwshi-shayirlar menen birge Moskva, Tashkent qalalarında boladı. Shayirdiň qosıqları XX ásırdaň 20-jıllarınan baslap-aq xalıq arасına keň tarqala baslağan. «Biziň Watan» (1940), «Jeńimpaz xalıq» (1942), «Baturlar, alǵa» (1944), «Baxtyar» (1950), «Túlkishék» (1956), «Farxad» (1958, 1978), «Jipekshi Jańıl» (1961), «Jańa zaman jırları» (1962), «Qanalaslar» (1968) degen atamadağı toplamları basılıp shıqqan. Bunnan tisqarı, shayır shıgarmalarınıň eki tomlığı járiyalandi. 1939-jıldan baslap Jazıwshılar awqamınıň ağzısı.

## PERZENTIM

Xalıq ushın tuwilip kámalǵa keldiň,  
Jawinger jasları baxıtlı eldiň,  
Watanıň búgin wádeńdi berdiň,  
Wazipańdı orınlap kel, perzentim.

Güllengen turmista shad bolıp óstiň,  
Mine, soldat qatarına iletstiň,  
Nátiyjesin bilip ullı gúrestiň,  
Chapaevtay bahadir bol, perzentim.

Tuwǵan eldiň ar-namısın alıp kel,  
Dushpanniň basına sawda salıp kel,  
Jeńistiň namasın tezden shalıp kel,  
Meniň saǵan tapsırmam sol, perzentim.

Sawash maydanında qaramań izge,  
Talap áyleň onlap shanship bir jüzge,  
Xalıq ushın ilayıq gúresler sizge,  
Joliň bolsın, wádeńdi ber, perzentim.

Shıqtıńız tolisip on segiz jasqa,  
Aytarlıq joq balam jeńisten basqa,  
Qolıńdı ber shin haqıyat joldasqa,  
Dushpanıňa miyirmsiz bol, perzentim.

Úlgılı isińiz kündiz de, keshte,  
Erligiň turadı mánǵilik este,  
Ózińdi tanıtıp ullı gúreste,  
Stylıqlanıp, quwanıp kel, perzentim.

Dushpanniň ızasın shıgarmay yadtan,  
Fashistlerdi qýratıp kel fronttan,  
Jaralǵanday kúshiň gáwhar polattan,  
Tuwǵan eldiň qorǵanı bol, perzentim.

Qaytpaytuǵın er jürekli batır bol,  
Dushpanniň qamalın buzıp qolma-qol,  
Meniň saǵan aytar násiyhatıń sol,  
Doslarıňa qáwender bol, perzentim.

Kúshleriň minásip qáddı boyına,  
Jaslarım tez jeter maqset, oynıňa,  
Tayarlandıq balam jeńis toyına,  
Abiroj alıp, er bolıp kel, perzentim.

## SHUGILLARĞA

Hal-jáǵday sorasań saǵan dos bolar,  
Kúler júzi, sózi shiyrin, bos bolar,  
Qushaq ashıp oǵan kewiliń xosh bolar,  
Sońında izası bardur shuǵıldın.

Seni kúnleydi de ishi janadı,  
Joq jerińnen túrli qiyaw tabadı,  
Tez qurtıwdıń jolın izlep baǵadı,  
Uyalmastay júzi bardur shuǵıldın.

Ziyandi oylayıdı kelse qolınan,  
Sum kóz benen shar tárepti sholiǵan,  
Bir qırıshıp tewip alıp jürgen jolınan,  
Qılwasınan xalıq biyzardur shuǵıldın.

Awızı gójedey qaynap júredi,  
Müláym adamdı paylap júredi,  
Shetletip, qaǵıtıp oynap júredi,  
Biyorın házılı bardur shuǵıldın.

Miyman bolıp kelip nanińdi jeydi,  
Oy bawırına kirip, barıńdi jeydi,  
Úyińnen shıqqan son janıńdi jeydi,  
Qastiyanlıq isi bardur shuǵıldın.

Bir sózińdi ekew etip jetkerer,  
Doslar arasına sóytip ot berer,  
Kim paydalı bolsa soǵan kóp keler,  
Toymas kóz qumarı bardur shuǵıldın.

Aspandaǵı ayǵa qolın sozadı,  
Ishi kúyip hám arqası qozadı,  
Yar dostınıń xojalığın buzadı,  
Qıyanetshılıgi bardur shuǵıldın.

Qara basın oylap jilmiriń qaǵadı,  
Hár kúni tawsılmış miljiń tabadı,  
Óz paydası ushın attay shabadı,  
Ózinse bir kári bardur shuǵıldın.

Kóptiń tabisınan bayıp jüredi,  
Tek turmas, birewdi sayıp jüredi,  
Tum-tusqa záhárin jayıp jüredi,  
Turpayılıq oyi bardur shuǵıldın.

Ózin qaralamas, bótende qasti,  
Qatarın serlemes, gözleydi bastı,  
Qızganshaqlıq penen ağartar shashti,  
Ishten tingán hali bardur shuǵıldın.

Birew isi menen kórinse kózge,  
Bas qosıp jamanlap shıǵarmas júzge,  
Onuń hesh jaqsılıq isi joq ózge,  
Jalaqorlıq jaǵı bardur shuǵıldın.

Sál nárseni kórse shawlap ketedi,  
Tozańday tutasıp lawlap ketedi,  
Orninan tússin dep talap etedi,  
Jaman qásiyeti bardur shuǵıldın.

Hesh qanday kórmeydi jaqsı-jagińdi,  
Dim sırá bilmeydi doslıq gáminıńdi,  
Tırnap sóylep keltiredi arıńdi,  
Adam bolmas jırı bardur shuǵıldın.

Izin oylamastan sırtıńnan satar,  
Sóytip jábir kórseń qızıqqa batar,  
Nahaqtan jandırıp bálege shatar,  
Domalaq arzası bardur shuǵıldın.

Birewdiń isine qolın suǵadı,  
Jalaqlap, jalbırap basın tıǵadı,

Keyninen ökpedyre qalqıp shıǵadı,  
Kewlinde sumlıǵı bardur shuǵıldıń.

## HÚJDANÍM

Qay iste de xalqım menen birgemen,  
Qumar etip shuǵıllandıń jır menen,  
Ishki aqıl bostanımnan güllegen,  
Neshe álwan soqpaq tartqan, hújdanim.

Qosıq jazsam kúshime kúsh pitkendey,  
Aldımnan zor altın árman kútkendey,  
Jüregimniń perde tarın shertkendey,  
Kewil qusın pálpelletken, hújdanim.

Mardan izlep yosh teńizge súñgidim,  
Ózıń boldıń ómırımdıgi sıń gúlim,  
Talay oyǵa shúmpı, talay shulǵıdim,  
Sóz arnamdıń tolqınlataqan, hújdanim.

Qádem qoydım qálem sózim muqalmay,  
Sen ózıńseň miynetime gúwamday,  
Oyımdağın aqtararman dükänday,  
Xalqım ushın ayanbastan, hújdanim.

Ele talay sózler dizbekletermen,  
Ele talay sınav kózden ótermen,  
Ele talay elge xızmet etermen,  
Eleberin sharshamastan, hújdanim.

Shayırdıń hesh waqta kelmes tingisi,  
Tıbas tiykarında bolsa til kúshi,  
Men de úlkemniń shadlı jırshısı,  
Xalqım ushın ayanbaspan, hújdanim!

## DÁWLETIYAR QASÍMOV

(1904—1973)

Dáwletiyar Qasimov 1904-jılı  
Moynaq rayonındağı Aqbóget de-  
gen jerde tuwilgán. Dáslepki qosıǵı  
1938-jılı «Qaraqalpaq ádebiyatı hám  
iskusstvosı» jurnalında járiyalanǵan.  
«Qosıqlar» (1956), «Baxıt jırı» (1963),  
«Miyras» (1971) toplamları basılıp  
shıqqan. 1939-jıldan baslap Jazıwshılar  
awqamınıń ağzasi.



## JAÑALÍQ KELDI

Ulli ómirdiń jańalığı,  
Kútkenney-aq jetip keldi.  
On eki daraq,  
Qırq segiz putaq,  
Úsh júz alpis bes shaqadan,  
Jıldırımday ótip keldi.

Jarqırap keldi jańa jıl,  
Watanda sayrap jas búlbúl,  
Jańa kúnim, jańadan til,  
Tańlayıma pitip keldi.

Kórdik mine jıldıń basın,  
Kim atqardi waziypasın?  
Ótken jumistrıń bahasın,  
Hárkimlerge berip keldi.

Kórdik jańa jıl alabın,  
Kewildegi jumıs babın,  
Aldaǵı istiń talabın,  
Esińizge salıp keldi.

Sıńalǵanlardıń erligin,  
Watannıń jańa keńligin,  
Hámmeniń iste birligin,  
Quwanishta aytıp keldi.

### JAŃA ÓMIR

Dárya boldı shólistaniń,  
Güldey boldı daǵıstanıń,  
Ata jurtı Türkstanım,  
Jańa ómir kórdi búgin.

Jańa ómirlı Türkstan,  
Jaza bersem bolar dástan,  
Oyi-qırıń baǵı-bostan,  
Gúlge qoynıń toldı búgin.

Qara tasiń altın boldı,  
Shoyin hám metalǵa toldı,  
Óğan xalqıń iye boldı,  
Barlıq mútaj pitti búgin.

Sırdáryadan Farhad GESi,  
Júdá qızıq ándıshesi,  
Taza ilim texnikası,  
Islep atır sizde búgin.

Suw jetkerdi shólistanǵa,  
Jaqtı berdi daǵıstanǵa,

Hámme jeriń gúlistanǵa,  
Ser salsań aylandy búgin.

Tawıń da baǵı, jeriń de baǵı,  
Dúnya júzine jetti dańq,  
Hámme jerińe toldı xalıq,  
Jaynap-jasnap ósti búgin.

Tariyxta sen tanis ediń,  
Burın bizge alsı ediń,  
Shuwaq túspegen qıs ediń,  
Jayańǵan jaz boldıń búgin.

Ortańnan poezd ótip tur,  
Álemeǵ dańqıń ketip tur,  
Aspanǵa qolıń jetip tur,  
Maqset etip sozsań búgin.

### HAT JAMAÝ

Buru rusaq qol serneydi  
Astaq qol qol serneydi  
Le Áfropektivapı qolboldı-qol  
Ortakoldestar pıllıx-weranlıqı  
Le Áfropektivapı qolboldı-qol  
Óz tıkkı serneydi

Atıq qıraqı qıraqı qıraqı  
Astaq qıraqı qıraqı  
Le Áfropektivapı qolboldı-qol  
Ortakoldestar pıllıx-weranlıqı  
Le Áfropektivapı qolboldı-qol  
Óz tıkkı serneydi



## TAJIAJMET SEYTMAMUTOV

(1905—1975)



Tajiajmet Seytmamutov 1905-jılı Shimbay rayonındağı Besjap awılında tuwilğan. «Özbekstan Respublikasına miyнети sińgen mádeniyat xızmetkeri». Tórtkúl pedagogikalıq texnikumın, Tashkenttegi redaktorlar kursıń pitkergen. Dáslepki shıǵarmalari 1920-jılları járiyalana baslaǵan. «Qabil qallash» (1928), «Azat qız» (1938) pyesaları teatr saxnasında qoýılıǵan. «Sawǵa» (1933), «Qarakól» (1930), «Qaharman» (1946), «Süyemen» (1956), «Ómir yoshi» (1963), «Jetimmen jetilgiler» (1991) toplamları basılıp shıqqan. 1934-jıldan baslap Jazıwshilar awqamınıń ağzasi.

## KAMAL TAP

El ushın tuwilğan er bolsań, eger,  
Xalıqtı baslap is awırın qolǵa al.  
Ínjilmastan xalıq isine taq turıp,  
Xalıq isin orınlawǵa gayrat sal.

Bárhama is penen kórinip kópkе,  
Miynet et, húrmetle tuwǵan xalqıńdı.  
Isińdi kórgenler tańlansın bárha,  
Dünyanıń júzine ketir dańquńdı.

Máńgi irza bolsın ózińnen xalqıń,  
Kóphshilik isine keltirme málel.

## Tajiajmet Seytmamutov

Kóp wájin kózińniń ağundai kórip,  
Jumsa xalıq isine kúshińdi hadal.

Xalıqtıń súygen ulı bolaman deseń,  
Miynetti súy, miynet penen kámál tap.  
Ayamay janıńdı xalıq ushın islep,  
Bilim al hám isle tereńnen oylap.

## ÓMIRGE KELER PAYDA JOQ

Geybirewdiń kewli ósik,  
Ózgeni kózge ilmeydi.  
Ózin-ózi kótermelep,  
Tamaǵın kernep sóleydi.

Kóterip murnın aspanǵa,  
Óz siyñesin kórmeydi.  
Birew aysa kemshiligin,  
Dúzeteinyň demeydi.

«Júrmel»ge minip sol kúni,  
Qizara bórtip terleydi.  
Tawdagı marqa kiyiktey,  
Tum-tusqa qol sermeydi.

Kóshe boylap shaljańlap,  
Dúbeleydey órleydi.  
Erksiz ágashlardı súzip,  
Óz erkine júrmeydi.

Bir adamdı kóre qoysa,  
Bekkem uslap jibermeydi.  
Meni óziń bileseń, — dep,  
Kópiredi, sóz bermeydi.

Isleyin dese bir isti,  
Ishkilik erk bermeydi.

Bes künde úsh kún awırıp,  
Jumisqa dím kelmeydi.

Kele qoysa keñsege,  
Aqqan suwday gúwleydi.  
Anekdot aytıp kópirip,  
Ózin maqtap jóneydi.

Bunínday «bilgish» ózgeniň,  
Óskelenlerin kúnleydi.  
Súrgeni «jorgá» bolǵan soń,  
Óz ayibin sezbeydi.

Úrdis etip ishpeň araq,  
Araqtan payda kelmeydi.  
Ómirge ziyan keyni zar,  
Awırsan diňkeň enbeydi.

Ómirge keler payda joq,  
Kóp sóylewden maqtanıp.  
Retli sóylep, ádepli bol,  
Tártipsiz isten saqlanıp.

## MÍRZAĞALIY DÁRIBAEV

(1909—1942)

Mírzaǵaliy Dáribaev 1909-jılı Qońırat rayonında tuwilǵan. Ol 1929-jılı pedagogikalıq kursti, 1935-jılı Tashkenttegi Orta Aziya awıl xojalıq mektebin pitkeren. 1942-jılı samolyot apatınan mezgilsiz qaytıs boldı. Dáslepki shıǵarmaları 1930-jillardıň basında járiyalandı. «Qosiqlar» (1930), «Jeńiwhiler» (1940), «Güreske» (1942) degen toplamları basılıp shıqtı. Sońğı jilları jaziwshınıň «Qosiqlar hám poemalar» (1954), «Shıǵarmalar» (1958), «Tańlamalı shıǵarmaları» (1963), «Qálbiye» (1984) toplamları basپadan shıqtı. Dramaturg sıpatında «Köklen batır» (1936), «Árman» (1940), «Gárip-Aşhıq» (1939), «Jańa adamlar» (1939) atlı pyesalarınıň avtorı. «Mínlardıň biri» («Qaraqalpaq ádebiyatı hám iskusstvosı», 1940, №1-6) povesti qaraqalpaq prozasının qáliplesiwinde ayrıqsha áhmiyetke iye. Jaziwshınıň shıǵarmaları rus, ózbek, qazaq hám taǵı basqa tillerge awdariłǵan. Ol Pushkin, Lermontov, Nekrasov, Shevchenko, Bayron, Franko, Toqtıǵul, Jambil shıǵarmaların qaraqalpaq tiline awdariwǵa qatnasadı. 1936-jıldan baslap Jaziwshılar awqamınıň aǵzاسı.



## QÁLBIYE<sup>1</sup>

I

Qońırattaǵı «Qallikoldıń» dalası,  
Qalıń toǵay torańǵıldıń arası,

<sup>1</sup>Qosiqtıň ayırm qatarlarına ózgeris kırızıldı.

«Súwenli»niň qubla betki jaǵası,  
Seniň tuwlıǵan jerin edi, Qálbiyke.

Kórdim seniň mińsan óana muńıńdı,  
Kórdim seniň ótken qara túnińdı,  
Kórdim seniň, keskenińde tulımdı,  
Óytkeni men birge óstim, Qálbiyke.

Kózden jasiń monshaq-monshaq aqqanı,  
Kewil kiriń qabat-qabat qatqanı,  
Kishkentayda qara jilan shaqqanı,  
Meniň ele yadımda ol, Qálbiyke.

Ixtiyarın ketip seniň basınnan,  
Malǵa satıp ákeň seni jasińnan,  
Mańlayıńa qara tamǵa basilǵan,  
Qara kúnler yadımda góy, Qálbiyke.

## II

Awıl jiraq, jollar edi bir qıya,  
Iqtıyar dep jazǵan waqtı bir siya,  
Erik alganda Qanım, Qaljan, Urqiya,  
Men qalaǵa ketip edim, Qalbiyke.

Bilim alıp oqıp, islep qalada,  
Shıǵa almadıım qol jetisip dalaga,  
Biraz waqtı ótti usı arada,  
Kórmegeli kóp kún bolǵan, Qálbiyke.

## III

Ótken jazda awıl betke barganda,  
Átirapqa kózdi tegis salǵanda,  
Usayıdı awıl ózgeriliп qalǵanǵa,  
Jańa awıl jańalanǵan, Qálbiyke.

Jańarǵan jer «Qallikól»diń dalası,  
Gúlge oranǵan «Súwenli»niň jaǵası,  
Gúl taǵılgan gedey, batraq balası,  
Awıl bunday bolǵan eken, Qálbiyke.

Awıl hásız kórineđi kóz tartıp,  
Mol tabısı tawdan aqqan bulaqtaqy,  
Tawda bolsa jiǵatuǵın shıdatpay,  
Awıl sonday pátke mingen, Qálbiyke.

Ayta bersem awıldaǵı oljani,  
Sanay bersem tabislardı qoldaǵı,  
Gülláni de usı az jılda bolǵanı,  
Burın bızde barmedi ol, Qálbiyke?

Million tabis taǵı-taǵı tabamız,  
Keleshektiń shamshıraǵın jaǵamız,  
Mine, álgı pátli ketip baramız,  
Pátli kiris sen de iske, Qálbiyke.

## QONÍRAT

## I

Jatqanda uygıda dem alıs kúni,  
Basımnan kóterip bir gózzal peri.  
Tur-turlap, qıtıqlap oyatıp edi,  
Elektr toǵınday tartadı lábi.

Otırdı koykama kúlimlep kelip,  
Baǵında taranǵan tawıstay bolıp,  
Betimnen sıypađı, basımdı tarap,  
Báhárdıń jaǵımlı jelindey bolıp.

Ne jazdıń, oqıyıq, basındı kóter,  
On saat uyqlapsań, tur endi jeter.

Az uyqla, kóp isle at qalsın keyin,  
Kóp jatsań ómiriń tek bosqa óter.

Ushar ma bolmasa qustıń qanatı,  
Miynetsiz shıǵar ma, jiggittiń atı.  
Jiggittiń boyında óneri bolsın,  
Jetpeydi tek bolǵan menen sawatı.

Shayır bolsań turmıstı bil, oqı kóp,  
Oqımay-aq bilemen dep jürme tek.  
Bolsın shayır fantaziya jüregi,  
Saat sayın urıp turǵan lúpildep.

Basına qonbasa qiyaldıń quasi,  
Aytpay-aq belgili shayırdıń kúshi.  
Gewdede dármán joq, tipirlar ayaq,  
Tusınan ótkende ózinen kishi.

Dep maǵan janımda qara kóz peri,  
Jatqızbay aqrı turǵızıp meni.  
Shayır — dep túrkilep nervama tiyip,  
Shayırlıq duxımdı qozdırı ózi.

Aldıma qoydı da bir qálem, qaǵaz,  
«Sóylewin sóleyin, jazıwın sen jaz.  
Dedi de «Qoñırat» dep baslań sózin,  
Men jazzdım, ol peri sóyledi biraz.

2

Sende men tuwildim, kámalǵa keldim,  
Janıma jasımnan kúsh-quwat berdiń,  
Jerińnen, suwińnan men ráhát kórdim,  
Janıma jaǵımlı samalıń seniń.

Qoñırat, anamsań belgili sırıń,  
Maǵan tanis seniń oy menen qırıń,

Qara bult serpilip ústińnen búgin,  
Quyashtay ashıldı qabaǵıń seniń.

Jadirap jaz shıǵıp ashıldı gúliń,  
Sayradı baǵıńda sesli búlbúliń,  
Kartań da jańarıp ózgerdi túriń,  
Baslandı haqıqıty zamaniń seniń.

Sende kún házır de jaynaǵan jerde,  
Belgili jay boldıń baxıtlı elde,  
Quwanısh tasadı, árman joq sende,  
Ashıldı jadirap jamalıń seniń.

Oqıǵanday bolar qızıqlı dástan,  
Aytıp berse ana ótkenin bastan,  
Sen — anam, kóp nárse üyrettiń jastan,  
Yadımda minanday sırlarıń seniń.

Oq penen jaralap jazıqsız jerdi,  
Ómirge ot qoyıp shuwlatıp eldi.  
Qorlańd bórıdey Xiywanıń xani,  
At artına salıp qız, kelinlerdi.

Hárbiń el qorgawǵa óziniń jerin,  
Bilegin sibanıp, buwinıp belin,  
Qolına tuw alıp, tulparǵa minip,  
Jüreginde saqladı eliniń kegin.

Jiýalǵan xalıqlar saqlanıp jawdan,  
Tallıqtıń boyına saldı bir qorǵan,  
Qorǵanǵa «Qoñırat» dep berdi laqap,  
Kóp bolǵanǵa Qoñırat degen ruwdan.

Bul qalani xan ózine alıwǵa,  
Baǵındırıp xalqın quli qılmaǵa.

At qoysa da dûbeleydey burqırap,  
Namis kórdi Qoñırat quli bolmaǵa.

Alalmastay xaliqtıń heshbir dushpanı,  
Boldı Qoñırat gurestiń shın shtabı.  
Qoñıratlılar jawǵa qarşı qarısıp,  
Tulpar minip, qolina tuw usladı.

3

Óziniń xalqınıń namısı ushın,  
Ómirin baǵıshlap jumsaǵan kúshin,  
Dushpanı bas iygen suwıtsa túsin,  
Edigedey bolǵan ullanıń, Qoñırat.

Jaynaǵan kózleri megzegeń kúnge,  
Qasları qyılǵan súrtpey-aq súrme,  
Jiyrenshedey sheshen sóylese tilge,  
Sonıńday sup-sulıw qızlarıń seniń.

Ózirde kúshi bar ullı bir eldiń,  
Erińde kúshi bar tasıǵan seldiń,  
Dápterinen qaǵaz alıp kewildiń,  
Jazǵanda tawsılmış sırlarıń, Qonırat.

Ózgerip áyyemgi eski karta,  
Jáhánde jasalıp bir qızıl dúnja,  
Boldı seniń eski dáwiriń zım-zıya,  
Jaynayıdı quyashtay nurlarıń, Qoñırat.

Sen haqqında qozǵap kewildiń gúlin,  
Sayrattıń qawsırma jaqtıń búlbúlin,  
Qálem tarttum, aýışhlap dápterdiń júzin,  
Aq sút bergen anam, ádiwlı Qoñırat.

## IBZASAR FAZÍLOV

(1909—1961)

Izbasar Fazilov 1909-jılı Taxtakó-pir rayonında tuwilǵan. Dáslep Shimbaydaǵı internatta, sońnan Qazaqstan-dagi Orenburg qalasındaǵı áskeriy mektepte (1925—1926) bilim alǵan. Tórtkúl qalasına kelip awıl xojalıǵı texnikumin pitkergen. «Jeńis jolında» (1934), «Qosıqlar» (1934, 1959), «Awıl báhári» (1975), «Qara qoy» (1989) poeziyalıq toplamları basılıp shıqqan. Ol repressiyanıń qurbani bolıp, jıgırma jılıga shamalas qamaqta bolǵan hám qamaqtan shıqqannan soń da dóretiwshilik penen shugıllanǵan. I. Fazilov 1934-jıldan baslap Jazıwshılar awqamınıń ağzasi.



## QARA QOY

(Ótken ómirden)

Kórip jürmen turmıstıń men qıynıń,  
Ózim jalahaq, jırtıq kiyimim,  
Jetimlikten bir shıqpadi búyırım,  
Shad bolıp, sharq urıp jazbadım bir boy.

Oyında ótpedi balalıq waqtıım,  
Jetim qaldıım, tamaq izlep qoybıqtıım,  
Qosıq aytıp aydalada zar qaqtıım,  
Qosıǵım bolıp jür meniń, Qara qoy.

Quyrıǵıń kóp qurtlap, boldıń sen jataq,  
Seni qasqır tarttı, isım dım shataq,

«Salaq shopan» degen aldım men ataq,  
Meni biyabiray ettiň, Qara qoy.

Mudam jürgen edim iziňnen baqlap,  
Jatırǵanda seni qasqır tamaqlap,  
Kózim kórdi, qoriqpادım alaqlap,  
Qasqırdan ayırıp aldım, Qara qoy.

Bas kótertpay jattıň ishińdi tartıp,  
Bawızladım, ilaj qalmadı artıq,  
Awılga alıp keldim eshekke artıp,  
Etine bir toyarman dep, Qara qoy.

Molla qayjaqlardan taptı rawayat,  
Etińdi qospadı jewge shariyat,  
(Qiyanet bolar ma bunnan da ziyat),  
«Haram ólgen» — dedi seni Qara qoy.

Írgaladı Shimbirkóldıň qamısı,  
Ilyrim tartar Aynajaptıň ağısı,  
Dóhmetke keledi adam namısı,  
Moynıma túsip tur meniň, Qara qoy.

Qoy jayǵanım qara shógor toǵayı,  
Qara qoýga yar bolmadı «qudayı»,  
Bildirmedi, keldi qasqır jabayı,  
Ájeliň qasqırdan boldı, Qara qoy.

Tan sáhárden ornimnan turǵanman,  
Qoyerimdi otlaq jerje jayǵanman,  
Pishaq tappay qıyaq penen soyǵanman,  
Sol sebepli «haram» óldı, Qara qoy.

«Qudayımniň» bola berdi dawılı,  
Azan menen jawa berdi jawını,

Bir pishaq bermedi müyten awılı,  
Sol sebepli «haram» óldı, Qara qoy.

Müyten awılına qoysi bolǵanman,  
Qara qoýdı soyıp «hadal» qlıǵanman,  
Mollasi «haram» dep «haram» qlıǵannan,  
Sol sebepli «haram» óldı, Qara qoy.

Iyeń seniň qıs ǵamuńdı jemedi,  
Qıstan ariq shıqtıń, mayıń kem edi,  
Ariqliqtan molla «hadal» demedi,  
Soniń ushın «haram» boldıń, Qara qoy.

Tariyxıńdı ettim Qara qoy bayan,  
Men günákär emes hámmege ayan,  
Teginge ólmediń, keltirdiń zıyan,  
Qunińdı moynıma saldı, Qara qoy.

Bunsha qımbat bola berer me qoy da!  
Ádillik, insap hám hújdan qayda?  
Jartı jılǵa haqımdı aldı bir qoýga,  
Ólıgiň qımbatqa tústi, Qara qoy.

Qoldawlı Qállibek, qoýıń Qara qoy,  
Men bir jetim qolıńdaǵı bala góy,  
Algın menen bayımassań, toymassań,  
Kerek bolsa jartı haqımdı ala góy.

## BÜGIN AWÍLIMDI ARALAP JÚRMEN

Kiyatırmam uzaq jerden jol júrip,  
Asıqtırar qádem sayın awılım.  
Úzliksız qarayman algá kóz tipig,  
Álle nege eljireydi bawırim...

Uzaq sapar shekse jazıqsız insan,  
Kúyık-ıza enedi eken kewilge.

Kún uzayıp, tursa batpay heshqashan,  
Deymen, tez-aq jeter edim men elge.

Hár demimde bir-bir ushar kózimnen,  
Awılmda oynap-óskén qatarım,  
Zor úmitti qaldırmastan ózimnen,  
Kútpemeyn hesh atqan tańını batarın.

Úyim tórin nusqap, ashıp esigin,  
Kórinedi meni kútip turǵanday.  
Awılım — ádiwli altın besigim,  
Asıgıp kelemen haslan toqtamay.

O, kewlim, sabır et, taqat et, janım,  
O, kózgenem, endi qaytip tókpe jas,  
Búgin qayta atıp baxıtlı tańım,  
Kútip aldi aǵa, ini, qarındas.

Tuwılgan awılım gúllep, jańarıp,  
Saat sayın jańalıqqa jol ashar.  
Márt adamlar isti alǵa aparıp,  
Tabısları shıńlılar menen talasar.

Awılimdı kórip kewilim boldı shad,  
Umittim kúnlerdi uzaqta júrgen.  
Xalqım toq, qurǵınlı, ellerim abad,  
Búgin awılimdı aralap júrmenń

## JOLMURZA AYMURZAEV

(1910—1996)



Jolmurza Aymurzaev 1910-jılı Shimbay rayonında tuwilǵan. «Ózbekstan Respublikasına miyneti sińgen mádeniyat xizmetkeri» (1957), «Qaraqalpaqstan Respublikası Berdaq atındaǵı mámlekетlik silylıqtıń laureati». «Ózbekstan» (1981) hám Qaraqalpaqstan (1974) xalıq jazıwshısı». Dáslep internatta (1922—1926), soňınan 1926—1927-jilları Shimbaydaǵı «Kommuna» mektebinde oqıdy. 1927—1932-jilları Tórtkuldęgi pedagogikalıq texnikumda, 1935—1939-jilları Moskvadagi A.V. Lunacharskiy atındaǵı kórkemóner institutunda oqıdy. Birinshi qosığı 1927-jılı baspasózde járiyalanǵan. Sol jilları «Güres», «Güreste jeńdik» dep atalǵan dáslepki poemaların dóretti. Dramaturgiya tarawında 1933-jılı «Hákisiler», 1939-jılı «Óz tayaǵı ózine» pyesalarının avtorı sıpatında tanıldı hám bul shıǵarmalar saxnaǵa qoyıldı. 1940-jılı «Qaraqalpaq ádebiyatı hám iksusstvosı» jurnalını №3-5 sanları, 1941-jılı №1 sanında jazıwshınıń «Quwat» atlı povesti basılıp shıqtı. Ekinshi dýnya júzilik urısı jıllarında «Meniń joldaslarım» poemasıń, «Aral qızı», «Leytenant Elmuratov», «Kolya» (1941—1943), «Aygúl-Abat» (1946, 1952), «Berdaq» (1958, 1977), «Qádirdan doktor» (1960), «Ráwshan» (1956), «Sheberxannıń shırmawıǵı» (1964), «Baxıt bulaǵı» (1967) pyesaları teatr saxnasında qoyıladı. «Kelin» gúrrińi, «Jetimniń jüregi» povesti «Ámiwdárya boyında», «Qızketken», «Muhabbatım adamlar» roman-

ları kóphsilikke jaqınnan tanış. Jazıwshı qaraqalpaq ádebiyatında birinshi roman döretiwshilerdiń qatarına kiredi. 1934-jıldan baslap Jazıwshılar awqamınıń aǵzاسı.

## ULÍM, TÍŇLA

Ulım, tiňla! Júrmen maydan ishinde,  
Iynimde bar jarqıraqan jaw-jaraq.  
Eger jawdı jeksen etip barmasam,  
Sen esapla: onnan ólim jaqsıraq.

Ulım, tiňla! Babalardıń sózi bar:  
Mákanıńa kirgen jawdı aydap shıq.  
Jawlar ushın hasla miyrim bolmasın,  
Kózlerin oy, jüregine qılısh tıq.

Ulım, tiňla! Bul — jeńiske jollama,  
Jüregimde iza kegi qaynağan.  
Men bilemen, jerdi basıp jatır jaw,  
Qanǵa qumar, qasqır qanga toymağan.

Ulım, tiňla! Qasqır — qozi dushpanı,  
Sen qozımsań, seniń ushın men qorǵan.  
Watanımnan quwmaq ushın dushpandi,  
Írza bolma, oqqa bolmasam qalqan.

Ulım, tiňla! Kókten jawar qorǵasın,  
Qılıshlardan sel-sel bolıp ağar qan.  
Xalqım ushın, baxtim ushın, sen ushın,  
Pídá bolsın jan ákeńnen shiyrin jan.

Ulım, tiňla! Jawdı jeńip baraman,  
Sel-sel bolıp qan aqsa da qoynımnan.  
Qara kózım, perzentim dep súygende,  
Erkelerşen, qushqlarsań moynımnan.

## YAR-YAR AYTAYÍN

Kók gümbezin boylap dizilgen gózlar,  
Zeynińdi ashar óańqıldasqan hawazlar,  
Gózzal báhárimen ákelgen xabar,  
Jıla nazım menen yar-yar aytayın.

Quldıraqan qızıl suwlı tolqınlar,  
Náwbáhárden shólge jollar tartıńılar,  
Yar eline máwij urıp burqıńılar,  
Sáwer ýarım menen yar-yar aytayın.

Muhabbat qıyalı jürekte xatlar,  
Jashlıqtıń jüregi shariq urıp shaǵılar,  
Qulpırsın-gülesin yar jürgen bağlar,  
Xosh hawazım menen yar-yar aytayın.

Doslıq-birlik muhabbattıń kámaltı,  
Mehribanlıq millionlardıń mádarı,  
Jáháŋe nurlı tań jaslıq samalı,  
Shadlı sazım menen yar-yar aytayın.

## ELIŃ MENEN BOLĞÍL TEŃ

Dúnya keń dep jınyay berme dúnyanı,  
Artıq dúnya máléł berer basıňa.  
Ashközlerdiń jurtta qalǵan jiyǵanı,  
Dúnyaxor dep adam kelmes qasıňa.

Dúnyanı dúnyaǵa jumsap óte ber,  
Saqıy qollarıńnan aylansın doslar.  
Jaqın emes uzaq jolǵa jetegór,  
Jaz dep jata berme, artında qis bar.

Hár nárseniń gómi bolsın jayında,  
Asıp-taspa, mardamsıma, maqtanba,

Haqı tiyer miynet qılğan payıňa,  
Górqaw bolıp túsip qalma qaqpanga.

Adam bolsaň adamlardan ayama,  
Alış-beris degen ullı mártebeń.  
Mıň kárwan jaygassın seniň sayaňa,  
Sen er bolsaň eliň menen bolǵıl teń.

Elden artıq neň bar seniň dýnyada,  
Súyenish-qorǵanıň seniň el bolar.  
Aql-huwshıň, ómırıńdı ayama,  
Ana jurtıń tuwıp ósken jer bolar.

Jalǵız óziń dýnya quwip neteseń,  
El menen teń bolıp júrsen bul baxıt.  
Dýnya ushin bastı qurban etseń sen,  
Jalǵız basıń qor boladı hár waqtı.

## BOLAR

Birew aydi qushar, birew qushar kún,  
Birew jaqtı súyse, birew súyer túń,  
Birew iñildamas, birew súymes ún,  
Hárkim tili menen quis alar bolar.

Barlıq nárse aql-huwishqa kónedi,  
Hár nárse waǵında ósip-ónedi,  
Jerler máhálinde qulpi dónedi,  
Báhár, jaz, gúz ornın qis alar bolar.

Bul kewil girshiktey ómirdiń ayı,  
Onıń hasıllıǵı jürekte jayı,  
Bir atım nasibayday bazda jaǵdayı,  
Jayılǵan bul kewil qisalar bolar.

Adam bolsaň qalıp qoymay tasada,  
Mıň jılǵa at qaldır, júz jıl jasa da,  
Taw menen taw hasla qosılmasa da,  
Adam menen adam qosılar bolar.

Aldına baslaydı batır palwanıň,  
Mánziline jetse tartqan kárwanıň,  
Orınlansa bul dýnyada ármanıň,  
Adamnıň tilegi usılar bolar.

## QARA TAL

Esigimniň aldındıǵı qara tal,  
Báhárde bótıdi jazda japıraqlap.  
Sıldır-sıldır eter seske qulaq sal,  
Torbeler, shayqalar suliwlıq saqlap.

Gümis japıraqları sıldırılaganda,  
Suliw sóz aytqanday bolıp maǵan da,  
Suliwlar süysinip sayran etkende,  
Ses esitiler qızlar sibirlaǵanday.

Jazda japıraqları jasıl dónedi,  
Sayalasam maǵan quwat enedi,  
Babam tigip ketken eken nálindı,  
Tamırıńnan mıň-mıň shaqa ónedi.

Kerekli jerinde jarasiǵımsań,  
Babamnıň kóziniń qarashıgsań.  
Ós, órkenle, tamırıńdı jay tereńnen,  
Sen de bir ómirdiń jarasiǵısań.



## ĀMET SHAMURATOV

(1912—1953)



Āmet Shamuratov 1912-jılı Xoje-li rayonında tuwilğan. Dáslep Xojeli-degi internatta tárbiyalanğan, soňınan Shimbaydağı «Kommuna» mektebinde oqıǵan. 1931-jılı Moskvaǵa oqiwǵa ji-beriledi hám jumissħilar fakultetinde oqıydi. «Sılyq» (1940), «Eski mektepte» (1940), «Watan haqqında qosıqlar» (1943), «Baxit» (1949), «Baxit qosıqları» (1949) siyaqlı poeziyalıq hám prozalıq toplamları basıldı. Jazıwshınıň «Taflamalı shıgarmaları» birneshe mártebe qayta basıldı (1954—1963), (1962—1972). «Eski mektepte», «Meniň boljarıslar menen ushrasıwlarm» po-vestleri rus, ózbek tillerinde járiyalındı. «Aral qızı» (J.Aymurzaev penen birge), «Qırq qız» (I.Yusupov penen birge) pyesalarının avtorı. 1941-jıldan baslap Jazıwshılar awqamınıň ağzاسы.

## JAZDÍN AYÍ

Qäddin tiklep kún qaradı,  
Súmbıl shashların taradı,  
Naz etip qasın qaǵadı,  
Kirgeninde jazzdıň aysi.

Názer salsam baǵı-bostan,  
Jaynaǵan zawqı-gúlistan,  
Mültigi joq bultsız aspan,  
Kirgeninde shadlıq mayı.

Kók darayı jer kiyingen,  
Miň qubılıp túrler engen,  
Atız ishleri túrlengen,  
Misali jipek-páshshayı.

Ānjir, almalı, erikli,  
Sulıw simbatlı, kórikli,  
Niǵayǵan awıl birlilikli,  
Jaz benen shıqqan shırayı.

Tolqınlasıp aqqań suwlar,  
Gáñqıldasıp ushqań quwlar,  
Qulpı dóngén aq altınlar,  
Jilitqanda kún ırayı.

## TIL

Áy doslar, aytıňsı hämmede til bar,  
Til degen bilgenge ómirlik mádar.  
Sóylep turǵan kewlińdegi barińdi,  
Suliwdıń sulıwi artıqmash dilbar.

Adamnıň bir kórki pal shiyrin tili,  
Misali sayraǵan baǵdıń búlbúli.  
Janıňa jan berip zeyiniň ashar,  
Báhárde ashılǵan shámenler gúli.

Jigit dür shashadı tilinde bolsa,  
Arislan kúshleri belinde bolsa.  
Zeyniň, intası qısqası talant,  
Sóz benen sáwbeti tilinde bolsa.

«Hasıl tasta, aqıl jasta» degen bar,  
Aqıl kerek ozal bastan oyylanar.

Altın, gáwhar, marjan, dúrdiń bári de,  
Bilseńiz, doslarım tilińde bolar.

## ÁMIWDÁRYA

Bulqysań süyiklim, zuwlap bulqysań,  
Pamir tawlarınan bizge shulgysiń.  
«Asaw Ámiw» dep aytadı tariyxta,  
Máwij urıp qısı-jazı tolqysiń.

Qaraqum, Qızılqum sheksiz shólistan,  
Suw bolmasa hár jer bolar zimistan.  
Sen Ámiw shóllerdi bölip ótesen,  
Boylarındı etip baǵı-gülistan.

Ishkende suwińdi miyrim qanadı,  
Shiyrin janım ráhátke toladı.  
Ámiwdárya quwatimsań, janımsań,  
Sen shalqısań, el shadlıqqa toladı.

Dártlerime dawa suwlariń seniń,  
Eginge bólengen boylarıń seniń.  
Kewlimdi kóterip, zeynim ashadı,  
Sińq-sińqlasıp ushqan quwlariń seniń.

Neshshe ásir boyı garrı Ámiwseń,  
Neshshe batır perzentlerih bar bilseń.  
«Men Ámiw jigit» — dep tiye jawǵa,  
Hárbirewi neshshe mińga teń deyseń.

Bulqı janım, bulqı mudamı bulqı,  
Máwij ur qısı-jaz hallasla, tolqı.  
Amiwiń dep quslar sayrar baglarda,  
Shad bolsın boyırında elimniń xalqtı.

## DÁLI NAZBERGENOV

(1913—1942)



Dáli Nazbergenov 1913-jılı Qońırat rayonında tuwilǵan. 1933-jılı Tórtkúldegi awıl xojalıq texnikumin pitkergen. D.Nazbergenov 1942-jılı sa-molyot apatınan qaytus boladı. Dáslepki qosıqları 1930-jıllardıń ortalarınan baslap járiyalandı. «Baxıt nuri» (1936), «Qosıqlar» (1939), «Biz jeñemiz» (1942), «Taflamalı shıǵarmaları» (1950—1955), «Shıǵarmaları» (1958—1966) poeziyalıq toplamları járiyalanǵan. 1939-jıldan baslap Jazıwshılar awqamınıń ağzasi.

## QOSÍGÍM

Janga jay, jürekke jalın kirgizip,  
Arttır oqıǵannıń kúshin, qosıǵım.  
Qozǵaltıp deneni tamır júrgizip,  
Kórsət aldaǵınıń isin, qosıǵım.

Jansızǵa jan berip, kirgizip sezim,  
Iske jigerlendir hár awız sózim,  
Suliwlıǵıń tartıp kórgennıń kózin,  
Süsindirsın formań seniń, qosıǵım.

Marjanın diz sózdiń oyıma algan,  
Kómegińdi kórsət, waǵımda tolǵan,  
Doslardı alǵa tart, keyinlep qalǵan,  
Qiylıdı shariqlap meniń, qosıǵım.

Tań nurınıň qushağında quwanıp,  
Qolına jeńistiň bayraqın alıp,  
Alda jürgen erdiň ǵayrattı salıp,  
Jeńisli islerin kórsət, qosığım.

Sen ushın waqtımnıň kóbı ótedi,  
Oy menen on barmaq xızmet etedi,  
Siya, qálem, qaǵaz, húrmət etedi,  
Xalqım ushın xızmet atqar, qosığım.

### PUSHKIN

Kim bilmeydi, seniň ullı atıńdı,  
Kimler oqımaǵan jazǵan xatıńdı!  
Qızılqumda — Ámiwdárya boyında,  
Qaraqalpaq — bul da bildi dańqıńdı.

Oylamaǵan ediň tek óz mápińdı,  
Xalqıń ushın háwijlettiň pátińdı.  
Dushpanıňa qarsı bolıp udayı,  
Qosıq penen ayttań ótkir gápińdı.

Shayır ediň sóz hasılın saylaǵan,  
Patsha biýge qarsı tisti qayraǵan.  
Kóphiliktiň pikirinen sóz aytıp,  
Xalqıń ushın azatlıqtı oylaǵan.

Sen ashıǵı ediň jańa ómirdiň,  
Talpınip eń hallas urıp kewiliň.  
Biraq sonda qara júrek zalımlar,  
Erk bermedi degenine oyınnıň.

Patsha sorap otrıǵanda elińdi,  
Qozǵasań da jazalmadıń belińdi.

Sağan qarsı sumlıq oylap jawızlar,  
Ílaiqaptı aqırında ólimdi.

Sen — danışpan, súygen ul eń elińe,  
Aql menen oydi jiyǵan kewlińe.  
Seniň sóziň júreginde xalıqtıń —  
Yadqa aytadı qosığındı bári de.

Kim umitsın, Pushkin seniň atıńdı,  
Kim oqımas, hasıl-altın xatıńdı!  
Qaraqalpaq ulti — men de eskerip,  
Óz elimde kóteremen dańqıńdı.

### JARASAR

Joqarıdan kúlim qaqqan,  
Kúnnen túskén nur jarasar.  
Kókiregińdi jarqıratqan,  
«Húrmət belgi» gúl jarasar.

Tursań — jigerli saylańıp,  
Quwanıshlı shıraylańıp,  
Óz isiňe oňaylańıp,  
Qıymul etken túr jarasar.

Kórsətip iste pátińdı,  
Orınlap shıqtıń shártıńdı,  
Hámme kórdi xızmetińdı,  
Saǵan máńgi bul jarasar.

Miynet maydanında kúlip,  
Óz isińiň jónin bilip,  
Orın aldiň birinshilik,  
Erligińe bul jarasar.



## RAMBERGEN XOJAMBERGENOV

(1913 — 1984)



Rambergen Xojambergenov 1913-jılı Kegeyli rayonında tuwilğan. Xalqımız arasında yumor-satiraliq qosıqları menen jaqınınna tanılğan. «Qosıqlar» (1963), «Qiyalum» (1981), «Uyat bolar aytpaǵa» (1996) qosıqlar toplamları basılıp shıqqan.

## NESIYBEŃ TOQTALÍP, ÍRÍSQÍŃ KESİLER

Sóz baslasam jaqsı-jaman islerden,  
Ersi is juwiqta shıqpas eslerden,  
Jaqsınıń belgisi bilmey islengen,  
Qátelikti, kemshilikti keshirer.

Xojahtıń xızmetinde aylanıp,  
Sózdi sóyler aldin-artın oylanıp,  
Pámli qatın úy isinde tawlanıp,  
Misalı jipektey bolıp esiler.

Aql bolsań ata-anadan iyben sen,  
Is usılın ağalardan úyren sen,  
Uyasi úlgili jerden úylen sen,  
Xızmetinde shiyratlıp esiler.

Jasiń jetpey qartayarsań, tozarsań,  
Kóterilip qısınarsań, qızarsań,

Rambergen Xojambergenov

Ulıńa úlgisiz úyden qız alsaań,  
Oshaǵıńdı bilgäp, ottı óshirer.

## MEGZETTIM

Kórsem baylıǵı mol, biyik oyıńdı,  
Toqsan túrge taratasaań oyımdı,  
Ámiwdáryam, «Aq altınlı boyıńdı,  
Bárha-bár nurlanǵan jazǵa megzettim.

Qandırıp boz, saňıraw-sahra jerimdi,  
Quwändırğan qız-kelinshek, erimdi,  
Buyra tolqın, appaq kóbiklerińdı,  
Júzgen aqquwlarǵa, ǵazǵa megzettim.

Tarmaǵıń taralıp, örkenlep östiń,  
Elimniń jaynaǵan nurları ústıń,  
Sıńgırılaǵan aǵıslarıńnıń sestin,  
Jáhándı jańlatıp sazǵa megzettim.

Tıń jerlerge mayday jaqqanlarıńdı,  
Oy jerlerge tayday shapqanlarıńdı,  
Aldıńa boy taslap aqqanlarıńdı,  
Súygen suliwdığı nazǵa megzettim.

Emip aq sútińdı, iship suwińdı,  
Ne shól, jáziyralar qayta tuwıldı,  
Altın baylıǵıńdı, kólde suwińdı,  
Janıma jaǵımlı hágzé megzettim.

## ORÍNSÍZ JERGE ÓSHIKPE!

Yaki jyaw, ya athı,  
Atıńdı aytıp shaqırsa,  
Yaki áste, ya qattı,  
«Xabarlas» dep baqırsa,  
Dalaǵa shıq, keshikpe!

«Jatırman» dep jalaňash,  
Girjygeniň jaramas,  
Sırttağı kisige,  
Dalaga shıq ta xabarlas,  
Telmirtip qoyma esikte.

Awırtıp ayaq arada,  
Qayqayıp alıp qalada,  
Aqılı az adamday,  
Jüre berme dalada,  
Jatırsa balań besikte.

Gá uzayıp, gá kelterilip,  
Ashıw quisip enterilip,  
At qoyıp birden üstine,  
Óziňnen óziň kóterilip,  
Orınsız jerge óshikpe.

Taysalıp shıray-júzinen,  
Qaymıqa qorqıp ózinen,  
Qashqan jawǵa qatın er,  
Quwıp barıp izinen,  
«Tıgaman» deme tesikke.

Aǵańıň alsaań aqılın,  
Biydáwletlikten qashiq bol,  
Trıńlasań gáptıń maqulin,  
Úrdıs et te aşıq bol,  
Atańnan qalǵan kásipke.

Ot-jemin berip qaratsa,  
Quyriq-jalın taratsa,  
Seyisin tawıp jaratsa,  
At ta shabar bap penen.

## NAWRÍZ JAPAQOV

(1914—1975)

Nawriz Japaqov 1914-jılı Taxtakópir rayonında tuwilğan. 1952—55-jilları Moskvadagi Joqarğı partiya mektebinde oquydi. 1961-jılı «Ayapbergen Muwsaevtıň tvorchestvosı» degen temada filologiya ilimleriniň kandidati, 1967-jılı «Qaraqalpaq ádebiyatında socialistlik realizmniň qálipesiw dárekleri» degen temada doktorlıq dissertaciyaların jaqladı. «Kún» (1940), «Quwanishlı kún» (1946), «Shayır sózi» (1949), «Baxıt» (1951), «Doslıq dástanı» (1960), «Ulli rus xalqına» (1954) qosıqlar toplamları basılıp shıqtı. 1930-jilları xalıq arasınan «Qoblan» dástanın jazıp alıp, bastırıp shıgarğan. Qaraqalpaq folklorınıň XX tomlığınıň basılıp shıǵıwına belseñi qatnasqan. 1939-jıldan baslap Jazıwshılar awqamınıň ağzasi.



## ALMA

Bağ iッシュinde tur alma,  
Deydi onı mazalı.  
Qoldı sozsam almaǵa,  
Bolmayman ba jazalı.

Kóz aldımda kún sayın,  
Meni ózine tartadı.  
Kórgen sayın almani,  
Muhabbatım artadı.

Aytqan almam — súygen qız,  
Sozgan qolım — jüregim,

Qabil etti ózine,  
Jelge ushpay tilegim.

Süygenime qosıldıım,  
Islep júrmiz elge is.  
Miywe bergen almaday,  
Isten beremiz jemis!...

### JAZ

Búlbúl sayrap,  
Shadlıq jırın,  
Jaz kelgenim aytadı.  
Jaz qusları,  
Mereke etip,  
Kölde oynap jatadı.  
Jazdırıń esken,  
Jumsaq jeli,  
Qiyalımdı terbeydi.  
Hámme janga,  
Quwat berip,  
«Kel, qushaqqa en», deydi.  
Súyse jazdırıń,  
Jumsaq jeli,  
Janga ráhát tiygendey.  
Jerdıń beti,  
Qulpı dóngén,  
Bawrı erip iygendey.  
Jerdıń beti,  
Gül-gül dóngén,  
Jaz kelgen soń túrlenip.  
Jerim kiygen,  
Kók maqpaldi,  
Hasıllanip,  
Güllenip.

Jer jamılǵan,  
Kók kórpesin,  
Adam onı tanımas.  
Kók ústinen,  
Quslar ushqan,  
Iyisine bolıp más.  
Suwlar ağıp,  
Jap, salmadan,  
Barıp quýgan atızǵa.  
Kók kógeren,  
Ósip-óngen,  
Suw tilegen atızda.  
Miynet etip,  
Bejerip jer,  
Jür awıldıń erleri.  
Bağlar ekse,  
Miywa bergen,  
Sonday hasıl jerleri.  
Altın kúnli,  
Jazı nurlı,  
Gül jaynaǵan jerim bar.  
Altın jazday,  
Jaynap turgan,  
Shad turmıslı elim bar.

### QARAQALPAQ, ÓZBEK BIRGE TUWÍSQAN

Qaraqalpaq, ózbek birge tuwısqan,  
Áyyemnen ağayın, barıp-kelisen.  
Dushpan kelse birge qarsi turısqan,  
Shadlıqtı, qaygını birge bólisen.

Urgench toyberse, Shimbayǵa «kel» der,  
Miymanı kelmesten toyin baslamas.  
Saparǵa shıqqanda «qatarda jür» der,  
Birin-biri qyin jolda taslamas.

Biri kóz, biri qas orında turǵan,  
Qassız kózdiń sirá sáni bola ma?  
Túsımız bir, misal bir ana tuwǵan,  
Uqsayıdı egiz qız yaki balaga.

Berdaq Nawayını ustaz dep bildi,  
Onnan órnek aldı ómir jolında.  
Gafur da Abbazdı dál sonday kórdi,  
Úlgı etip shayırlardıń aldında.

Ustaz shákirt bolıp ósip kelemez,  
Teń ata-balalı jetilip tep-teń.  
Bilgen ónerdi de teñdey bölemez,  
Kewil ashıq, jüregimiz sheksiz keń.

### QARA TEŃIZ

Abxzaz jeri,	Qanday xabar aytpaqshı?
Tawlı, bağlı,	Qandaysırda,
Ráháti janga jaqqan.	Ne násrede,
Sol jaǵında,	Meni ózine tartpaqshı?...
Qara teńiz,	Ya aytı ma,

Taǵı tawdan bulaq aqqan, Kún bátısta,  
 Taw jerinde, gúl Gúwlep ottıň jaŋğanın?!  
 jerinde, Ya aya ma,  
 Dem alıwgá keldim men, Jaŋğan otta,  
 Tuwısqan jer, Million adam qalǵanın?!  
 Qarsi aladı. Ya bolmasa,  
 «Qaydan keldiń – Isendire me,  
 demes-sen». «Ushqın túspes – dep  
 Jaǵasında, maǵan, –  
 Turman qarap, Eger tússe,  
 Qara teńiz tuwlayıdı. Sóndiremen,  
 Mennen sawal, Jol bermesten – dep –  
 Tur ma sorap, oǵan».  
 Nege tińish turmaydı?!  
 Bir tolqındı biri quwip,  
 Jarga ákelip uradı.  
 Sonıń menen  
 Óz tilinde,  
 Sóyleskendey boladı.  
 Geyde shuwlap,  
 Geyde tuwlap,  
 Geyde nama sherkendey,  
 Bazda ısqırıp,  
 Qattı gúwlep,  
 Sirın bayan etkendey.  
 Bazda shalqıp,  
 Kóbik qalqıp,  
 Jarga tikke uradı,  
 Bazda keyin,  
 Ishin tartıp,  
 Kúshin jiynap turadı.  
 Ne demekshi,  
 Ne sırı bar,

Kún bátısta,  
 Gúwlep ottıň jaŋğanın?!  
 Ya aya ma,  
 Jaŋğan otta,  
 Million adam qalǵanın?!  
 Ya bolmasa,  
 Isendire me,  
 Ya bolmasa, –  
 Shaphsip tolqın,  
 Kórsete me turmisti.  
 Bizdey shalqıp,  
 Tolqın tasıp,  
 Isle deyme jumisti?!  
 Minaw buyra,  
 Biyik tolqın,  
 Shayırshılıq tawı ma?  
 Shiq deyme ol,  
 Usı biyik,  
 Shayırshılıq tawına?...  
 Bir ármanım –  
 Qara teńiz,  
 Bile almadım tilińdi.  
 Jazǵanımday,  
 Bolsa oyın,  
 Qostım men de únimdi.

## MIYRIGÚL ORJANOVA

(1914 – 1996)

Miyrigúl Orjanova 1914-jılı, 15-iyulde Kegeyli rayonının «Qanlıjaǵış» awılında tuwlıǵan. 1934–35-jıl-ları partiya mektebinde oqıydı. Tórt-kúldeği tariyx, til hám ádebiyat fakultetin oqıp pitkeren. «Ana muhabbatı» (1972), «Baxıtlı qızlar» (1985) qosıqlar toplamları menen «Tań nuri» (1980) prozalıq kitabı basılıp shıqqan.



## QÍRQQÍZ BENEN ARAL TEŃIZ ARASÍ

Qırqqız benen Aral teńiz arası,  
 Jaylıp jatqan qaraqalpaq dalası,  
 Barsakelmes, Üstirt, Gazlı qalası,  
 Miynet toyın shalqıp toyłasa bolar.

Abıray ushın at salıstırıń báhárden,  
 Miynetke záberdes xalqmı azelden,  
 Qız benen jigitı bel buwar hár dem,  
 Toy lipasın kiyip jaynasa bolar.

Tazajaptıń eki boyın jaylaǵan,  
 Palwanları aq altındı jiynaǵan,  
 Birinshilik ushın ózin saylaǵan,  
 Xojeti márıtlerin maqtasa bolar.

Qalıń toǵay shańğıtip jatqan jerleriń,  
 Bostan etken Shomanaydıń ellerin,

Maqtasa arziydi qız-jigitlerin,  
Mártlik maydanına saylansa bolar.

Qoynı jazıq paxtakeshtiń mákanı,  
Al-Berunıy babamızdıń Watanı —  
Aq altınnıń hár jıl sayın mol káni,  
Jedelli elime mágátkar bolar.

Úlesiń salmaqlı, esapta barsań,  
Aq altın watanı qatarda narsań,  
Keleshekke tabis penen bararsań,  
Xızmetińdi shayır jırlasa bolar.

Jumırtawda jas jüregi tuvlağan,  
Paxtazarda mashinası zuvlağan,  
Dushpanlardıń jürekleri suvlağan,  
Mañğıtlı elge algıs miyasar bolar.

Dalasında qulan kiyik oynaǵan,  
Shimbay, Taxta jarıslarda talmagań,  
Qatarınan hasla keyin qalmaǵan,  
Táriypíndi jazsam san dástan bolar.

Qaraqalpaq aydın jolda shalqidiń,  
Miynetini jer bawırın balqittıń,  
Kemisi joq búgingi kún shadlıqtıń,  
Kóz aydın jeńisiń, maqtawǵa bolar.

Tuwǵan úlkem ullı jolda shalqidiń,  
Miynet etip ráhátaptıń, balqidiń,  
Tasa bersin gázıynesı xalqınnıń,  
Meniń bar intıǵım tek saǵan bolar.

Yaltanıń gúl kógertken baǵmanları,  
Ózine miyras qılǵan kásip-kári,  
Miywaniń neshe túri ósirilgen,  
Saǵan ol mirát etip: jeńiz, degen.

Teńizde tolqın tuwlar tolıp-tasip,  
Qırımnıń jemisleri boldı nesip.  
Birin-biri quwalap kóbik bürker,  
Shomılıp, júrseńiz de aralasip.

Hawası shiyrin-sheker jutqıń keler,  
Xalqı tawdan tawsıłmas miywa terer.  
Dem alıp qidırǵanlar kórkın kórgen,  
Gúl tábiyat Yaltaǵa bárin bergen.

Yaltanı bir kórgenler taǵı keler,  
Jaǵısta tursań teńiz suwın seber.  
Shipali algan demiń dárkte dawa,  
Emleniwe kelgenler qádirin biler.



## ARTIQ SHAMURATOV

(1915—1942)

Artıq Shamuratov 1915-jılı Qara-ózek rayonında tuwilğan. Shimbaydağı jumısshi jaslar mektebinde oquydi (1929—1955), Törtkül pedagogikalıq texnikumın tamamlağan. 1942-jılı urısqa ketedi hám sol jılı urısta qaytis boladı. 1940-jılı «Siy» toplamu basıldı. Soñğı jilları «Ömir, seni jırlaymans» degen at penen shıgarmalar jıynaǵı járiyalandı (1987). 1939-jıldan baslap Jazıwshilar awqamınıń ağzasi.

### SULIW

Sham, bop janıp elektrdey jarqırap,  
Kók júzinde kúlimlegen aysulw.  
Aydalaǵa saǵım sáwle nur tótip,  
Bul emes góy turǵan quri jay suliw.

Sáwle shashıp pútkıl jahán júzine,  
Qara túndı jariq etken aysulw.  
Jer hám kóktı altın nurǵa bölegen,  
Aytıń qáne, aydan óter qay suliw.

Tamam juldız, ayńızǵa tatırıq,  
Jer jähänge jaqtı bergen kún suliw.  
Kún menen bir óner shami jaǵılgan,  
Kórkem sánlı jarasıqlı kún suliw.

Qurallanǵan oqıw óner bilimnen,  
Xabarı bar hárbir túrli ilimnen,

Shayırlardıń shıyrın tatlı tilinen,  
Jandi biylep shıqqan shadlı ún suliw.

Sulıw-sulıw, sulıw emes bil jaslar,  
Kewil súyip, qostısqan par sulıw.  
Bir kún, bir ay, bir jıl emes ómrilik,  
Máńgilikke súyip alǵan yar sulıw.

Jańa turmis shıń baxıtlı ómirde,  
Bilimnen júzińe engen nur sulıw.  
Sırtı jiltır gúmis, ishi sari mis,  
Bolsa bilgenlerge naǵız nur sulıw.

Gilem tósep, jipek kórpe jamılǵan,  
Hasıl kán bop jaratılgan jer sulıw.  
Aq tolqınnan gúmis tûyme taǵılgan,  
Kók oraylı buyra tolqın kól sulıw.

Tawı temir, altın, gúmis, suwı pal,  
Ínırangan toǵayı hám kóli mol,  
Mine, tabis qansha kerek sanap al, —  
Dep jatırǵan ullı paytax jer sulıw.

### NE JAMAN

Quri ǵana jiltıratıp túslerin,  
Bejere almay qolǵa alǵan islerin,  
Parazittey jumsamaǵan kúshlerin,  
Zil qaratás haram tamaq sol jaman.

Shıń berilip bir ǵana is etpegen,  
Miynet dese «bas awırtpa, ket» degen,  
Bir tapqanı bir tapqanga jetpegen,  
Is qosjaqpas jalqaw degen at jaman.

Jigerli jas qatarına sanalmay,  
Kózge túsip, kóp ishine baralmay,  
Birge islesip kópten payin alalmay,  
Bárinen de bosqa qalǵan sol jaman.

Típ-tunish arqayıń paraxatlanǵan,  
Kótermelep ózın badabatlaǵan,  
Bolar bolmas iske marapatlangoń,  
Jónsız quri maqtanshaqlıq sol jaman.

Haram oylı, ishi qara kómirdey,  
Topiraqta shirip qalǵan temirdey,  
Júzi ábeshiy, túsi suwıq ólimdey,  
Adamgerlik arın satqan sol jaman.

### MEN JERIKPEN ÓMIRGE

Óttıń be bastan... umitpastan,  
Qızıqlı jaslıq-balalıq.  
Bawırına basıp erkeletken,  
Húrmet qanday, analıq!

Qosıq penen qarsi alıp,  
Quwandım seni, jigirma bes.  
Janımastay tasqın kúshke,  
Bóleńi meni, jigirma bes.

On eki ay qonaq bolıp,  
Óterseń bir kún basımnan.  
Artıńa bir aylanbay-aq,  
Keterseń jılıjıp qasımnan.

Qızınlı jürek soǵa ber qattı,  
Bárha húrmet elimde.  
Dúnya qızıq, Mánǵilikke, —  
Men jerikpen ómırge.

### TILEWBERGEN JUMAMURATOV

(1915—1990)

Tilewbergen Jumamuratov 1915-jılı 27-dekabrde Moynaq rayonınıń Aqdárya awılında tuwilǵan. «Qaraqalpaqstan xalıq shayırı» (1957), «Özbekstan xalıq shayırı» (1969). Qaraqalpaqstan Respublikası Berdaq atındıǵı mámlekетlik sylığınıń laureati (1972). 1937-jılı mügallimler tayloraytuǵın bir jılıj kursti, 1948-jılı Tashkent mámlekëtlik universitetin sırttan oqıp pitkeren. Birinshi qosıǵı 1937-jılı jarıqqa shıqqan. «Júrek muhabbatı» (1956), «Doslıq» (1959), «Meniń zamanlaslarıń» (1963), «Káramatlı tulǵa» (1975), «Tolqında» (1970) toplamlarınan keyin «Tańlamalı shıgarmaları» (1967), 1978—1982-jılları «Shıgarmaları»nın 2 tomlığı, «Túrlı ótkeller» (1983), «Doslıq haqqında qosıqlar» (1988), «Ómirińniń ózi filosofiya» (2005), «Aralǵa keldim oralıp» (2016) toplamları basپadan shıqtı. «Makarya sulıw» poeması 1973, 1975-jılları qaraqalpaq, rus hám ózbek tillerinde basılıp shıqqan. «Qızlar házılı» (1976), «Tiklengen tuw» (1971) pyesaları teatr saxnasında qoyılǵan. Ol tuwısqan xalıqlar poeziyasıńan Omar Hayyam, Á. Nawayı, G. Toqay, Muwsa Jálil, A. S. Pushkin shıgarmaların awdariwǵa qatnasti. 1957-jıldan baslap Jazıwshılar awqamınıń ağzası.



## ÓMIRIMNIŃ LIRIKASÍNAN

Dúnya — muhit, júzdim tasqın ağısın,  
Ushiratpadım toqtaytuğın jağısin.  
Jol-jónekey sálem berip ótsem dep,  
Qaqıp kirdim yarım ásır qapısın.

Nebir doslar árman etti keliwdi,  
Shoǵı sóndı, kórmey ketti eliwdi.  
Ayǵa jetken kóz toymastay zaman bul,  
Júz jasta da heshkim súymes óliwdi.

Hárbiń kúnim — ómirdiń bir gerbishi,  
Hárbirewdiń keler bunı órgisi.  
«Bir ásirdiń dál ortası usı» — dep,  
Mine, mınaw ólshep qoyǵan belgisi.

Hámme júrip ótetüǵın bir tóbe,  
Ómir barda baxit penen mártebe.  
Búgin mine eliw menen xoshlasıp,  
Alpis jasqa atlanaman ertege.

Egiz tuwǵan quwanish hám qapalıq,  
Kún artınan kúnlar keler taqalıp.  
Hár batqan kún julqıp alıp ketip tur,  
Ómirimniń bir gerbishin qoparıp.

Aldıma da názer salıp qarayman,  
Barsa kelmes taw kóriner qarayǵan.  
Soǵan jetken ǵarrılıqtıń dáwranın,  
Meniń ózim jigitlikke sanayman.

Balalıqtı ǵarrılıqtan jek kórdim,  
Jek kórmemedim, uwayımın jep kórdim.

Júz jastaǵı ǵarrılıqtıń qayǵısın,  
Bes jastaǵı balalıqta ótkerdim.

Jürgen izdi qiyalıňa alasrıń,  
Yadımda tur qayǵı menen tamasham.  
Sum musallat ala shańıǵt kórndi,  
Gáz-ǵaz turıp keń dўnyaǵa qarasam.

Buwındırıp jup jaǵadan asılǵan,  
Ájel qáwpi ketpey turdi qasımnan.  
«Qılq» ettirip jutıp qoydı ákemdi,  
Jetim qaldım palapanday jasımnan.

Anam górip zar eñireydi egilip,  
Kózlerinen qanlı jasti tógilip.  
On altıdan jalǵız qalǵan men boldım,  
On bes juldız jer astına kómilip.

Qayǵı otı tunshiqtırdı anamdı,  
Qara úydi qaplادı tas qarańǵı.  
Bulaǵayı qarlı boran túnlerde,  
Zarlanadı saw qoyǵay dep balamdı.

Ketkenlerge janı ottay kúyedi,  
Men awırsam jáne oqtay tiyedi.  
Jasta emes, házır gána oylayman,  
Polat eken biysharanıń jüregi.

Miyıq tarısam, shadiqorram boladı,  
Qabaq shıtsam, jasıl güldey soladı.  
Jan bar jerde qapalıǵın sezdirmey,  
Awlaǵında öksip-óksip aladı.

Sap júregi órtenipti dút bolıp,  
Tiri qaldım aqr tübi qut bolıp.

Qar üstinde qańbaqlarday jumalap,  
Ot basında ayaqlarım shit bolip.

Esken jeldey óte berdi balalıq,  
Jigit boldırı, keldi kem-kem ağalıq.  
Akem jürgen soqpaq penen ayanlıq,  
Jetip keldim eliw jasqa taqalip.

Kúnler ötti, kórgen tústey belgisiz,  
Kúnler ötti, qaytip onı kórgisiz.  
Turmısında ne bir kúnler gezlesti,  
Ómirimini yarımina bergisiz.

Yadımda tur, men bayağı jetimmen,  
Jetimlerden talay jasań jetilgen.  
Bul zamanda súyiwshi kóp balanı,  
Anasınday shorpıldatıp betinen.

Jurtım meniń shayır dese, shayırman,  
Ne dese de, pármanna qayılmış.  
Bawırmınım mektep penen internat,  
Jetimlerdi jetimlikten ayırğan.

El süymese meniń jayım tórm edi,  
Biyık baxıt qıran qustay órledi.  
Bir ármanım — mártebemniń aşqanın,  
Atam menen anam gáriyp kórm edi.

Algısım kóp doslarıma, xalıqqa,  
Heshkim sirá názerden tis qalıp pa?!

Tiri túwe, batıl qalǵan Berdaqtı,  
Biziń zaman alıp shıqtı jariqqa.

Jüregimniń túpkirinen shıgárğan,  
Mápi ushın jaratılsa shıgarmam,

El algısı — meniń ushqır qanatım, —  
Ele talay sharıqlawǵa shıgarman.

Quwdıń kórkı — kók shalǵınlı kól menen,  
Erdıń kórkı adam menen, el menen.  
Duzin tolıq aqlamadıım jurtımını,  
Ele talay qarızım kóp bermegen.

Qushaǵında oy-órisim keńeygen,  
El miyrimin jan anama teńeymen.  
Jurt shadlıǵı jalǵanıssın jürekke,  
Jalǵız ózim júz jasayıń demeymen.

Men müń jasap qalǵanda da qatardan,  
Bul dünýanıń ne lázzetin tatarman?  
Zamanlastıń hámmesinen ayrılsam,  
Tap ózim-aq, górgé barıp jatarman!

Men jasasam doslar menen jasayıń,  
Bala-sháqa, qostar menen jasayıń.  
Úlken-kishi, qatar-qurbi, zamanlas,  
Qartlar menen, jaslar menen jasayıń.

Eliw jasta sharshadıım ba, taldıım ba!  
Bir júz illiq ómırı bar taldıń da!  
Jaslığımınıń sarqındısi ketken joq,  
Ele talay dúbirim bar aldimda...

## TOLQÍNDA

Balalıq ótken basımnan,  
Uyqıda kórgen tús bolıp.  
Suwda da júzdim jasımnan,  
Kókke de ushtım qus bolıp.

Shaǵlaǵan shańqay túslerde,  
Teńizde júzip baliqtay.

Eシリp jaslıq kúshlerge,  
Oynadiq qalaq jalıqpay...

Jillardı búklep jipektay,  
Ótkenbiz taslap talayın.  
Gárrılıq alda túnektey,  
Buldırayıdı qarayıp.

Aralǵa keldim oralıp,  
Kózimmen itqıp jas shıqtı.  
Nazlandı tolqın buralıp,  
Saladı eske jaslıqtı.

Tırnap ta kórdi tebendey,  
Jéndim men oǵan boy taslap.  
Bayagi bala, degendey,  
Oynaydı tolqın góddaslap.

Teñselip teńiz bulqıngan,  
Sozadı kókke ór tósin.  
Tigedi keste tolqınnan,  
Jamilip jaslı kórpesin.

Biledi tolqın súziwdı,  
Heshbirew oǵan úyretpey.  
Qoymadım qarsı júziwdı,  
Qalıqlaǵan úyrektey.

Basıma monshaq shashadı,  
Qatar-qatar dizilgen.  
Tolqınlar zırlap qashadı,  
Biri-biriniň izinen.

Aldına shıgıp qamalap,  
Birin-biri quwadı.  
Qas qaqqansha balalap,  
Tolqınnan tolqın tuwadı.

Domalanǵan arshaday,  
Awdaňlasıp keledi.  
Talpınıwǵa sharshamay,  
Sıñıqdasıp kúledi.

Ónerli oynap tuwlaydı,  
Míń tilde sóylep tamasha.  
Samal da shertti sırnaydı,  
Koncertin kórdik ońasha.

Tartınbı, teńiz, solqılda,  
Lázzet aldım kúshiňen.  
Tuwılgan janman tolqında,  
Súysindim qattı ishimnen.

Dep taǵı ayttım doslarǵa:  
— Jashıǵım qayta oraldı.  
Shıqqanday báleńt asqarǵa,  
Tarcattım sonsha qumardı.

## JAQSÍ PERZENT — ÓMIRIŃNIŃ QANATI

Bala dese iqlas nege artadı? —  
Geyde urissam, muhabbatım bar taǵı.  
Ne duwası bar ekenin bilmedim,  
Márgiyası júregimdi tartadı.

\* \* \*

Jigit boldım jaslayımnan úylenip,  
Shad turmısta jasasam da siy kórip.  
Jaqsı uya salıwdı da bilmeppen,  
Eń bolmasa qurqlıtaydan úyrenip.

\* \* \*

Uldı-qızdı mápelediń, terbettiiń,  
Mine, búgin ústindeseń húrmettiń.  
Qartayǵanda qayta bala bolarsań,  
Sonda esap, erkeletse perzentiń.

\* \* \*

\* \* \*

Ul perzentiň — quwanishlı toyxanaň,  
Qız perzentiň — barıp keler bayqalaň.  
Jaqsı perzent — ómiriňniň qanatı,  
Qartayganda jasartadı qaytadan.

\* \* \*

Uyasinan qus ta sezim aladı,  
Hárbir nárse negizine baradı.  
Atasına usamaydı deseň de,  
Eň bolmasa bir belgisi boladı.

\* \* \*

Hámme nárse bara-bara tozadı,  
Oy toqydy qyaliminiň qozağı.  
Tozbaq emes bala ushın muhabbat,  
Bargan sayın aziwlatar azabı.

\* \* \*

Tek suliqliq — mázi bettiň boyawı,  
Bara-bara ol da túsın joyadı.  
Eň gózzallıq, aqlı menen miynette, —  
Solar gána atagińdi jayadı.

\* \* \*

Adam boyı alasa dep tırısqa,  
Pil de onnan artıp túspes alisqa.  
Kip-kishkene balanıň da qiyali,  
Aydın ótip, barıp qaytar Marsqa.

## BAYNIYAZ QAYÍPNAZAROV

(1916—2001)

Bayniyaz Qayipnazarov 1916-jılı 25-avgustta Shimbay rayonunda tuwilğan. «Qaraqalpaqstan xalıq shayırı» (1976), «Qaraqalpaqstan Respublikası Berdaq atındaǵı mámlekettilik siyılığının laureatı» (1984). 1939-jılı Tórtkúldegi mügallimler institutin pitkergen. 1951—1956-jılları Moskvadağı M.Gorkiy atındaǵı ádebiyat institutunda oqıǵan. Dáslepki qosıqları 1930-jılları járiyalanǵan. «Qosıqlar» (1940), «Xalıqqa xızmet qılaman» (1947), «Altın gúz» (1959), «Quwanish qosıqları» (1950), «Bozjap boyında» (1955), «Kók emen» (1956), «Qızıl gúl» (1958), «Súydstım» (1962), «Meniň Watanım» (1956), «Meniň baxtım» (1968), «Eki ayaż» (1970), «Nárwan» (1972), «Gúldáste» (1981), «Men seniň bir shaqańman» (1977), «Tańlamalı shıgarmaları» (1981), balalárǵa arnalǵan «Jarlı adam hám gárgalar patshası» (1985) poeziyalı kitapları basılıp shıqqan. Tuwısqan xalıqlar poeziyasının Tvardovskiydiň «Vasilii Tyorkin», Sh. Rashidovtiň «Kashmir qosığı» poemaların, sonday-aq, M.Lermontov, A. Mickevich, Yan Raynis, T. Shevchenkolardıň qosıqların awdarmalawǵa qatnasqan. 1939-jıldan baslap Jazıwshılar awqamınıń ağzasi.



## XALQÍMA

Kalqım, meni shayir etken ózińseň,  
Yosh keledi márт maydanda kórinseň.

Qaharmanlıq shejiresin oqyman,  
Seniň ullı jüregiňe únilsem.

Talay jıllar kún-tún attan túspespeň,  
Saq júripseň, sawit bawın sheshpepseň.  
Geyde basqı tawıp, qısqı kórseň de,  
Ózıň hesh birewge qısim etpeşen.

Bazda el basına qáwip tuwǵan gezde,  
Qaytpay gúresipseň kúsh jiynap tezde.  
Az bolsań da saqlap awızbirlikti,  
Tández bas ketse de, turipsań sózde.

Usı saltuń jüregime ornaǵan,  
Sen haqqında oy saladı ol maǵan.  
Tabınarım, tawday arqa súyerim,  
Sen turǵanda kim kóterer qol maǵan.

Sarı qumnan tayınbaǵan tabanı,  
Oylap tursam, ótken ata-babani.  
Topılǵan dushpanǵa súyem jer bermey  
Solar qorǵap kelgen bul keň dalanı!

## MEN SENIŃ BIR SHAQAŃMAN

Báhár kelgen sayın jayǵan jaپıraq,  
Kún nurında kúlip turǵan jarqırap,  
Tuw alıstan kózge túskен buldırap,  
Sen — bayterek, men — seniň bir shaqańman.

Sahraǵa sán berip qáddin dúzegen,  
Gózzal kórkı Ámiw boyın bezegen,  
Usha bası álhawani gózlegen  
Sen — bayterek, men — seniň bir shaqańman.

Sen shayqalıp ósseň, men de ósemen,  
Sen pát berseň, men jel bolıp esemen,

Sen arqalı jurt kózine túsemen,  
Sen — bayterek, men — seniň bir shaqańman.

Keň óris jaylawsań jaslı giyalı,  
Mehriban anasań altın ayalı,  
Jetilgen nárwansań salqın sayalı,  
Sen — bayterek, men — seniň bir shaqańman.

Meniň sheksiz dalam, aşıq aspanıム,  
Terbelgen besigim, tilde dástanıム,  
Daňqli úlkem — Qaraqalpaqstanıム,  
Sen — bayterek, men — seniň bir shaqańman.

## BOLSAŃ

Búlbúl bolsań joqtan bostan izleme,  
Meniň elim baǵı-bostan emes pe?!

Shayır bolsań oydan dástan izleme,  
Turmıstıń ózi jır, dástan emes pe?!

Sheber kesteshidey, sırshıday sırlap,  
Tábiyat jerime naǵıs oyıptı.  
Ómir boyı tınbay baxıtın jırlap,  
Gúller menen sózin jazıp qoyıptı.

Neni kerek etseň tabılar bári,  
Jerim saqy ana, nani, suwi pal.  
Boladı hárkimniň unatqan kári,  
Sen súwretshi bolsań, kel, súwretin sal.



## MÁRYAM QASÍMOVA

(1917 – 1976)



Máryam Qasimova 1917-jılı Xojetli qalasında tuwilğan. Xojetli pedagogikalıq uchilishesin (1935), Tórtkuldəgi muğallimler institutin (1940) pitkergen. Qosıqlar (1955), «Qaraqalpaq qızları» (1957), «Qurılıssı» (1959) qosıqlar toplamları basılıp shıqqan. Tuwısqan xalıqlar ádebiyatınan A.Muxtaridin «Apalı-siňliler» (1976) romanın, M.Prishvinniň gúrriňlerin qaraqalpaq tiline awdargan. 1957-jıldan basıp Jazıwshılar awqamınıň ağ-zası.

## ĀMIW BOYÍN JAYLAĞAN

Xalıqtıň ýámin oylağan,  
Miynetiniň bağınan,  
Ómırı gúl jaynağan,  
Kóksinde juldızları, —  
Qaraqalpaq qızları.

Márt azamat gúreste,  
Atı shıqqan hár iste,  
Erler menen bir sapta,  
Jollar ashqan jeňiske,  
Basta baxit jazları,  
Qaraqalpaq qızları.

Márt jigitler joldası,  
Mínırlarga teň bir bası,

Batır Zoya, Lizaniň,  
Zamanlısı qurdası,  
Istiň ónerpažları,  
Qaraqalpaq qızları.

«Aq altındur mákanı, —  
Gúl jaynağan watanı,  
Miynet penen quwantqan,  
Ulli Watan — ananı.  
Shertken baxit sazları,  
Qaraqalpaq qızları».

Ulli maqset jolında,  
Jeňimpaz bayraq qolında,  
Güres penen miynette,  
Jarista kóptiň alındıda,  
Kóksinde juldızları,  
Qaraqalpaq qızları.

## «QIRQQÍZ»GA KELIŇ, JOLDASLAR!

«Qırqqız»ga keliň, joldaslar,  
Güllenteyik tezirek.  
Qızdırmasaq miynetti,  
Shidamaydı jas jürek.

Qaynap shıqqan jaslıqtıň,  
Tasqını bergen, yosh bergen.  
Qanday baxit bul jerde,  
Baǵ dóretip, gúl tergen.

Jazıq dala partawda,  
Paxta, biyday iŕgalsın.  
Tasqın tabis üstinde,  
Erliktiň jırı jirlansın.

«Qırqqız»da hasıl jerlerde,  
Bağlar shıqsın kógerip.  
Dóresin jahá qalalar,  
Qáddin biyik kóterip.

Kanaldan suwlar athığıp,  
Tassın biziň tabıstay.  
Qızsın miynet jarista,  
Birewden birew qalispay.

Traktorlar gúrlidep,  
Jerdı sürip ayırsın.  
Jemisin tóksin qoynınan,  
Eskiden jatqan garri tiň.

Qutlı qonis kóbeyip,  
Keň dalaǵa nur tolsın.  
Taǵı da bolıp el abat,  
Toy ústine toy bolsın.

«Qırqqız»ǵa keliń, joldaslar,  
Güllenteyik tezirek.  
Jeńistiń qızıl bayraqı,  
Tursın dónip jelbirep.



## XOJABEK SEYTOV

(1917—2001)

Xojabek Seytov 1917-jili 25-avustta Täxtakópir rayonınıň Qarabuatga awılında tuwilǵan. «Ózbekstan Respublikasına miyneti siňgen mádeniyat xızmetkeri» (1972), «Qaraqalpaqstan xalıq jazıwshısı» (1991). Törtkuldégi mügallimler institutin pitkeren. «Alǵa, jeńiske» (1944), «Baxıtlı ómir» (1944), «Ómir tańı» (1950), «Güllengen awıl» (1955), «Tolqınlar» (1956), «Ámiw qızı» (1966), «Qızketken» (1957), «Báhárde Ámiw boyında» (1966), «Tańılamalı shıgarmaları» (1977) poeziyalıq toplamları basılıp shıqqan. Proza tarawında «Agronom predsedatel» (1956), «Mashaqatlı baxıt» (1958), «Háwırı samal» (1973) povest hám romanları járiyalanǵan. Tvardovskiydiń «Vasiliy Tyorkin» poemاسın (B. Qayıpnazarov penen birge) hám Mirtemirdiń «Qaraqalpaq dápteri» shıgarmasın qaraqalpaq tiline awdargan. X. Seytov 1943-jıldan baslap Jazıwshılar awqamınıń ağzasi.



## QANALAS XALÍQPÍZ

Ózbek xalqı óz ágamız deymiz biz,  
Ámiw, Sırday bir tutasqan irgemiz.  
Bir anadan tuwǵan egiz ulydaymız,  
Ulli iste, gúreslerde birgемiz.

Bir tamırdan ósken ǵumsha gúldeymiz,  
Bir-birewge «sen» demeymiz, «Siz» deymiz.



— Kim ózbektiň tuwǵan jaqın inisi? —  
Degen waqta, — Qaraqalpaq! Biz, — deymiz.

Birge atqan biziň iğbal-tańımız,  
Máńgi birge biziň jürek-janımız.

Aǵa, úke bolıp óşken ozaldan —  
Qanalaspız, bir qosılǵan qanımız.

Egiz ulday bir emshetki emgenbiz,  
Bir almani teńdey bolıp jegeñbiz.  
Qaraqalpaq qız uzatsa Ózbekke —  
Bar biziň de ayday ózbek jeńgemiz.

— Ayrımas dos kim? — degende, — Biz! — deymiz,  
Birge jasap, bir maqsetti gózleymiz.  
Tolıp-tasıp haqıqatın aytqanda  
Bir gewdeniň qos shıraqı — közdeymiz.

### ADA BOLMAS DÁSTANI

Mańızı zor elge etken xızmettiň,  
Mártler ayasında hürmet-izzettiň.  
Kündey bolıp elesleydi jan úlkem,  
Terbetiliip besiginde lázzettiň.

Almas qılısh tek jatpaydı qınında,  
Márt maydanda bellı bolar shinında.  
Jıl boyına etken istiň salmaǵı,  
Ólshenedi bir mártebe jılında.

Tabis artqan eldiň báleñtbur qoli,  
Xalqı shad, aspanı dürkin qus joli.  
Qaraqum, Qızılqum eki arası,  
Túrli kán — tawsımas tabisqa tolı.

Üstirtinde neft, túrli kánler bar,  
Bunday úlke basqa jerde shende bar.  
Mańlay terler nurǵa aylangan jerimnen,  
Adamǵa ne kerek — bári tabilar.

Temir jal kánleri Üstirt dalası,  
Dárbel boldı Xojelinin qalası.  
Jaqın boldı poezd penen jürgende,  
Moskva, Nókis hám Tashkent arası.

Baǵ-baǵshalar miywalarǵa malındı,  
Jan úlkemnen túrli baylıq tabıldı.  
Qolǵa kirkizdik, dep úlken tabisti,  
Bahadırılar qaǵar bárha dabıldı.

Bahadırılar bir-birinen kem emes,  
Júk kóterse, júgım awır der emes.  
Hárbinin basıp ótken jolında,  
Batırıqtıń nishanınan bar eles.

Pánje salsa, som temirdi búkkendey,  
Bulttı tútip, suwin jerge tökkendey.  
Batırıldıń hámirinen Bestóbe  
Ne bir tawlar jer bawırlap shókkendey.

Tań qaldırıǵan tabisları basqanı,  
El shadlansa, dáwletiniň tasqanı.  
Ne bir Shayır neshshe jıllap jazsa da,  
Ada bolmas Qaraqalpaq dástani.



## JOLDAS SEYTNAZAROV

(1918—1982)



Joldas Seytnazarov 1918-jılı Shimbay rayonı Tağıap aylısında tuwilğan. 1930-jıldan Shimbaydağı «Komuna» mektebinde tárbiyalanğan. Moskvdağı joqarğı ádebiy kurstı pitkergen. «Ernazar» (1949), «Erlik» (1953), «Mektep baǵı» (1955), «Jürek sózi» (1955), «Qırąqlıq» (1958), «Kishkene doslar» (1961), «Báhár hám men» (1966), «Ömir muradı» (1966) poeziyalıq kitapları, «Aysulıw» (1954), «Qanlıjaplı qaharman» (1957), «Uzaqtığı jaylawda» (1959), «Ámiwdáryaly qız» (1961), «Bilim hám miynet» (1961), «Altın saat» (1968) poeziyalıq hám prozalıq kitapları basılıp shıqqan. 1939-jıldan baslap Jazıwshılar awqamınıń ağzasi.

## JÜREK OTI

Qolǵa sazlap duwtarımdı alayın,  
On eki perdeden nama shalayın.  
Jürek oti qiziwińdi ber maǵan,  
Qaharman xalquma sawǵa qılayın.

Gewdemdi men jelge qarsi kereyin,  
Oy tübinen sóz marjanın tereyin.  
Jürek oti jigerimdi jılıt sen,  
Qiziwińdi xalqum ushın bereyin.

Tebirentip jüregimniń pernesin,  
Shertkenimdi dos-yaranlar serlesin.  
Doslarımı quwat berip jılıtup,  
Jürek oti suwimasın, sónbesin.

Oysız bolsam, xalıq natıq demes pe,  
Hesh haqım joq watan ǵamın jemeske.  
Jürek oti shıǵar ishten jalındı,  
Jamanlar tek kúyip ketsin kelmeske.

## JASLARĞA

Biziń ülke bay shegine kóz jetpes,  
Dúnyada jan bar ma atap sóz etpes.  
Miyman bolıp kelse doslar qay jaqtan,  
Qádirdan elimdi maqtamay ketpes.

Biziń ülke jaynap, bólengen nurǵa,  
Shayırlar táriyipleq qosadı jırǵa.  
Siz jaslar óskensiz usı úlkede,  
Shınıǵıp gúreste, suw menen qırda.

Kózge túsip júrsız azamat bolıp,  
Iste teñikani menǵerip tolıq.  
Kerek bolsa minip ushqır lunoxod,  
Ayǵa da jetesiz kók júzin sholip.

Sizlersiz keleshek turmısqa tirek,  
Miynette sharshamas batır, er júrek.  
Paxta egip, jaylor salıp, teñizde,  
Júzdırsek paroxod, bizge siz kerek.

Sol ushın úlkendi aǵa, — dep siylap,  
Kishini úke, — dep, etpeńler qılap.  
El aldında bergen wádeń xaliqqa,  
Shubhasız shun bolsın, bolmasın ol lap.

Tek sonda baxtıńız ólshewsiz artar,  
Ádep-ikramlılıǵını jürekti tartar.  
Watan iygiligi ushın bas qosıp,  
Bir adamday bolıp sap tartıń qatar.

## XOJAMURAT TURIMBETOV

(1922—1968)



Xojamurat Turimbetov 1922-jılı Taxtakópir rayonında tuwılğan. 1941-jılı Xojelidégi pedagogikalıq uchilisheni hám Shimbydayğı muğallimler institutin tamamlagan. Moskvadagi M. Gorkiy atındaǵı ádebiyat institutunda tálım alǵan. Dáslepki shıgarmaları 1940-jıllarda járiyalana başlaǵan. «Gúlistan» (1954), «Baxılı jaslıq» (1955), «Eki dos» (1957), «Baxılı qız» (rus tilinde, 1954), «Kóp kúttirgen báhár» (rus tilinde, 1957), «Tuwısqanlıq sálemi» (ózbekshe, 1958), «Talwas» (1962), «Mángige tiri» (1961), «Jáne báhár kel-di» (1970), «Shayır joli» (1959), «Tańlamalı shıgarmaları» (1974) basılıp shıqqan. 1955-jıldan baslap Jaziwshılar awqamınıń ağzاسı.

## SOQPAQ

Kishkene bir ayaq soqpaq bar,  
Biziń úyden shıqqan baslanıp,  
Qiylımıdı biylep-aq alıp,  
Sol bir soqpaq bárhama tartar.

Zulim dushpan suqqanda qolin,  
Güller ósken Watan-anama,  
Arim qaynap, siymay xanama,  
Sol jol edi jollangan jolım.

Hátte, Moskvaǵa jańadan,  
Jürgenimde bilim alsam dep,

Usı góna soqpaq penen tek,  
Shıqtım úyden tutip chemodan.

Usı soqpaq úlkeyip kem-kem,  
Qosıladı üzin keń jolǵa,  
«Álipbem»di kóterip qolǵa,  
Mektepke de sonnan bardım men.

Jawdı jeńip biz qaytqan waqta,  
Kútıp alıp meniń jolımdı,  
Stýgen edi anam qolımdı,  
Basqa emes, tap sol soqpaqta.

Basqa emes, tap sol soqpaqta.  
Meniń ushın bahasi artıq,  
Keregimdi ruwxım artıp,  
Usı soqpaq arqalıaptı.

## DOSLÍQ — OKEAN

Bar ma eken, aytırıń, doslıqtıń shegi?  
Doslıq — sheksiz, doslıq — megzes okeanga!  
Biraq ta bir dostım, tap barday kegi,  
Hesh xabarın aytpay, tiyip jür jaŋa.

Xat jazdim bir emes, bir neshe ret,  
Telefonǵa shaqırıp ta kórdim men.  
Biraq ta doslıqtan ketip bereket,  
Dosqa hayran boldım — «jan dospan» degen.

Ashiwländim endi, men-menlik tutıp:  
«Qoydim, — dedim, — bunday ótirik dost!»  
Biraq ta jüregim, diňkemdi qurtıp,  
Sóz bermedi maǵan, alındıdı testi:

— Toqtı! — dedi, — oylan, álpayım bol,  
Shın dos bolsań, doston güderdi úzbe!  
Dostıń umitsa da, sen soz oǵan qol,  
Ayiptı dos emes, ózińnen izle!...

— Yaqshı! — dep umittım bárın giyneniń,  
Joqtay — aq jürekti jeńgendey tirek.  
Biraq ta bilmedim, dostım da meniń,  
Bar ma bunday jürek — shókkishli jürek?!

### ÁY, WATAN

Áy, watan, seniń qushaǵıń,  
Qushaǵıń altında-altın.  
Seniń baǵıń — meniń baǵım,  
Ómirim altında-altın.

Erjettim, miynet-joldasım,  
Joldasım — bul sarras jolda.  
Miynet etseń jeńis bolıp,  
Jelbirer bayraqıń qolda.

Azamat etip álpeshlep,  
Álpeshlep ósirdiń Ana.  
Óstim seniń nanińdi jep,  
Kúsh tasıp, keńeydi sana.

Áy, Watan, barlıq uqıbiń,  
Barlıǵı meniki-senlik.  
Aqlı-huwshım, barlıq ugım,  
Barlıǵı seniki-seniki.

### QARMÍS DOSANOV (1922 — 1990)

Qarmıs Dosanov 1922-jılı 15-mayda Xojeti qalasında tuwilğan. 1940-jılı Tórtkúldegi pedagogikalıq texnikumda pitkergen. Tashkenttegi partiya mektebinde (1950 — 1953), Moskvadagi joqarı ádebiy kursta oqığan. «Qızıl bayraq» (1952), «Şayır hawazı» (1954), «Tań smalları» (1959), «Qádirli gúlzar» (1968), «Sahra sháshmeleri» (1983), «Первая тропинка» (1957) qosıqlar toplamları, sonday-aq, ózbek, tájik, rus tillerinde de kitapları basılıp shıqqan. «Azamatlar», «Qamışlıqtaǵı sawash», «Shamurat ata», «Ámiw ağısı», «Birinshi salyut», «43-jıldırıń jazı edi», «Razvedchik» degen atamadaǵı povest hám romanları basılıp shıqa, «Aral hawazı» pyesasi teatr saxnasında qoyılğan. «Qamışlıqtaǵı sawash», «Shamurat ata» povestleri rus tilinde járiyalanğan. 1955-jıldan baslap Jaziwshilar awqamınıń aǵzası.



### BILGIŃ KELSE XALQÍM QARAQALPAQTI

Bilgiń kelse xalqıń qaraqalpaqtı,  
Dos diydarın sağıńıwdan tanırsań.  
Atasiday sıylap ázyız qonaqtı,  
Adam janıń ugınıwdan tanırsań.

Qonaq kelse quwanadı qarakeń,  
Úyiledi bawırıǵı, shóregi.

Aq peyili aspannan da bolıp keń,  
Üye siymay sháwkildeydi jüregi.

Qonaq kelse qádirli siy-húrmetin,  
Kórsétkenshe meniň xalqım asığar.  
Jeti atadan kiyatırgan dáwletin,  
Dasturqanǵa qonaǵına usınar.

Hal sorasıp qonaq penen sóylesse,  
Kúlimleydi gewdesiniň quyashi.  
Nama tińlap qobız benen tillesse,  
Selkildeydi gárrılardıń qurashı.

Qonaq penen birge keler bereket,  
Qonaq kelse kóbeyedi azımız.  
Tórimizge siyip pútük mámlekет,  
On eki ayǵa sozıldı jazımız.

Bilgiń kelse xalqım qaraqalpaqtı,  
Qiyyıw salıp sahra da at shabadi.  
Iygilikke ayländırıp talaptı,  
Mártебeniň shıńlarına shıǵadı.

Bir kún qonaq kelmey qalsa úyine,  
Taǵamınıň duzi kemdey kóriner.  
Qonaq kelse qásıyetli tórine,  
Kewilinen nur-sáwleler sebiler.

Adam janlı, tuwısqan hám bawırmán,  
Mal ósirer, egin eger, salar aw.  
Ul, qızları bir shetinen qaharman,  
Janına jat eki sóylew, jatırqaw.

Bilgiń kelse xalqım qaraqalpaqtı,  
Dos diydarın sağınıwdan tanırsań.  
Sıylap, kútip jeti jasar qonaqtı,  
Nárestege baǵınıwdan tanırsań.

## ĀMIW JAĞASI

Altınnan ziyada topıraq kórdim,  
Báhárge yar bolǵan jaپıraq kórdim,  
Kóksinde kún kúlgen shańaraq kórdim,  
Ana jurtım baxtim, Ámiw jaǵası.

Bağlar gezsem samal súyer júzimnen,  
Doslıqtıń urqanı tarqar sózimnen,  
Baxtimdı sanay bil nurlı júzimnen,  
Sónbes ráwshanım, Ámiw jaǵası.

Batrı babalarım qádem basqan jer,  
Ariw analarım perzent qushqan jer,  
Ulli jurtqa baxtin máńğı ashqan jer,  
Meniň jánett jazım, Ámiw jaǵası.

Hawań shipa boldı, suwiń pal boldı,  
Watanım márılıkке kórsetti joldı,  
Erkinlik – ullı quyash hám iğbal boldı,  
Dástanım, dáwletim, Ámiw jaǵası.

Kóz aldıma kelse jám bolıp jáhán,  
Analıq mehriňnen birden tanırmán, –  
Xalqım qúdireli isker, qaharman,  
Meniň maqtanıshım, Ámiw jaǵası.

## ALĞANÍM KÓP XALQIMNAN, BERGENIM AZ

Alǵanım kóp xalqımnan, bergenim az,  
Qanat qaǵıp kosmosta ettim párwaz.  
Tilegimniň barlıǵın berdi xalqım,  
Qayda barsam aldimnan jarqırar jaz.

Alǵanım kóp xalqımnan, bergenim az,  
Qolım báleńt, dostım kóp, zamanım saz.

On azamat xızmetin atqarmasam,  
Tuwildim ba anamnan bolip nasaz?

Ómirimde jaynaǵan bilim ushın,  
Doslıq jırın sayraǵan tilim ushın.  
Máńgılıkké xalqıma qarızdarman,  
Izimdegi ul, qızlar — gúlim ushın.

Kerek dese jaylawda mal bağayın,  
Kerek dese toyłarda ot jaǵárman.  
Barlıq úrim-putaqtı tegis jámlep,  
Xızmetin xalqınıń ońgararman.

### TAŃ SAMALLARI

Alıp ketshi alıslarǵa qosıqlarımıdı,  
O, kewlimniń qanatlari, tań samalları.  
Aytıp barshı qarakózge arzıwlarımdı,  
Sayda terbep jas tallarıdi, tań samalları.

Áynegińnen siǵaławǵa úlgermey sáwle,  
Qonbay turıp gúbelekler jas náwshe gúlge.  
Pák ishqımdı járiya etip pútkil álemge,  
Tez quwandır suýgen yardı, tań samalları.

Tez barıp jet saǵınnıshlı xatlardan burın,  
Altın doynaq oynaşkıǵan atlardan burın,  
Tiniq tünde jilt-jilt etken otlardan burın,  
Tezden jetker bul xabardi, tań samalları.

Íshqım meniń — baxtım meniń, suýsinsin jáhán,  
Baxtiyarlar ullı eli jaynay ber Watan!  
Bul muhabbat jüregimde atqan tuńğısh tań,  
Kóp kúttırme intizardı, tań samalları.

### KÁRAMATDIYIN SULTANOV

(1924—1989)

Káramatdiyin Sultanov 1924-jılı Moynaq rayonınıń Aqdárya awılında tuwilǵan. Qaraqalpaqstan xalıq jaǵıwshısı (1974), Qaraqalpaqstan Respublikası Berdaq atındaǵı mámlekettik siylığınıń laureati. 1941-jılı Shimbaydaǵı pedagogikalıq uchilişheni, sońınan Tashkentteki partiya mektebiň pitkergen. «Waqt qosıqları» (1949), «Altın dáwır» (1983), «Dáwır táriypi» (1969) poeziyalıq toplamları, «Meniń doslarımı» (1956), «Meniń awillaslarım» (1960), «Aldıńǵı sawinshi» (1956), «Ágalardıń ángimesi» (1968), «Ótken kúnler» (1975), gúrrıń hám povestler toplamları, «Aqdárya» (1962), «Ájiniyaz» (1967) romanları basılıp shıqqan. 1960-jıldan baslap Jazıwshılar awqamınıń ağzasi.



### AQDÁRYA DÁPTERİNEN

Aqdárya — nege atandıń,  
Suwiń shıyrın boldı ma?  
Aw salıp jürgen atamnıń,  
Iship miyri qandi ma?

Aqdárya — nege atandıń,  
Aq peyilmedi mineziń?  
Aq marqaǵa atamnıń,  
Tolturdıń ba kemesin?

Aqdárya nege atandıń,  
Aq kóbikpedi tolqınıń?

Atıru bóle atamníň,  
Aldırı ba aq jelqomin?

Aqdárya nege atandıń,  
Suwiń ásbeck boldı ma?  
Shıǵırı bolmay atamníň,  
Jaǵańa zarlap bardı ma?

Aqdárya nege atandıń,  
Etegiń elge toldı ma?  
Baxiti gúrlep atamníň,  
Ármani bárjay boldı ma?

### SENDE BIR GÚL KÓRDIM

Kimdi ejiretpes ósken awılı,  
Kimdi qaljiratpas ómir dawılı.  
Buwrıl shashlı shayır kórip elatin,  
Emirenedi, egiledi bawırı.

Usı awıldıń besiginde terbeldim,  
Ulı boldım, uwız sútin teń kórdim.  
Eñbekledim keregeje asılıp,  
Jerdən jeti tayaq jedim túrgeldim.

Usı awılda asınganman sumkamdı,  
Sezdim qulash jayǵan jaslıq urqandı.  
Usı awılda tań atarda gúl jarıp,  
Batırıganman talay úrker sholpandi.

Usı awılda qanat qomlap túledim,  
Jollama alıp tuń saparǵa jónedim.  
Xizmetimdi qásterlese elatım,  
Men de kewlim bárjay boldı der edim.

### JOLAWSHÍ HÁM DÚKÁNSHÍ

Burıngı ótken zamanda,  
Xiywa, Buxar tamanda,  
Bır dana dárvish bar eken.  
Sol dárvish minip eshegin,  
Ortaşı menen kósheniń,  
Bır dükáńga kelipti,  
Eshek te ishek kiripti,  
Bul nesi? dep dárvishtiń,  
Tańlanıp hámme kúlipti.  
Basında melle qurashi,  
Qoltığında qorazı,  
Eshekli kirgen dárvishke  
Dükánskı boldı narazı.

— Jumısıń bolsa ayt! — dedi,  
Bolmasa, baba qayt dedi.  
Dárvish buğan saspadi,  
Bilay dep sóz basladı:

— Dükánskı balam kel, — dedi,  
Maqtaydı seni el, — dedi,  
Eshek, qoraz, úshewmiz,  
Tüste awqat etkendey,

Bir nárse tawıp ber! — dedi.

Bir shártım bar biraq ta,

Eshegime jem bolsın,

Qorazima dán bolsın,

Ózime aziq nár bolsın,

Úshewimizge ilayıq.

Bergen nárseń teń bolsın.

Dükánskı hayran boladı,

Túrlı oyǵa saladı,

Ábden sheshe almaǵan soń,

Atasına baradı.

Sol waqtı seksen jasta eken,

Dükánshınıň atası,  
Esitken soň bul gápçı,  
Aldı qolǵa hasasin,  
Dükánǵa jetip keledi,  
Dárwishtiň oyın biledi.  
— Azığını dárwîsh minaw! — dep,  
Bir qawındı beredi.  
— Usını qáne al! — dedi.  
Awlaq jerge bar, dedi,  
Qaq ortadan jar dedi,  
Qawındı ózıń je, — dedi,  
Pállesin eshegiňe sal, — dedi,  
Qorazıńa tuqımın ber, — dedi,  
Üşhewiń tüste toymasań,  
Aylanıp maǵan kel, — dedi.  
Irza bolıp dárwîshiń,  
Aytti miń-miń algısun,  
Sonnan beri sol jigit,  
Siyatlı bárha garrisin.

Üç aylarla deşerde qaytbatalın,  
Üç aylarla deşerde qaytbatalın,  
Üç aylarla deşerde qaytbatalın  
...  
Üç aylarla deşerde qaytbatalın,  
Üç aylarla deşerde qaytbatalın,  
Üç aylarla deşerde qaytbatalın  
...  
Üç aylarla deşerde qaytbatalın,  
Üç aylarla deşerde qaytbatalın,  
Üç aylarla deşerde qaytbatalın  
...  
Üç aylarla deşerde qaytbatalın,  
Üç aylarla deşerde qaytbatalın,  
Üç aylarla deşerde qaytbatalın  
...

## TÁJETDIN SEYTJANOV

(1924—1998)

Tájetdin Setyljanov 1924-jılı 5-mayda Kegeyli rayonunda tuwilğan. «Qaraqalpaqstan xalıq shayırı» (1974), «Qaraqalpaqstan Respublikasına miyneti siňgen mädeniyat xizmetkeri» (1969). 1948-jılı Qaraqalpaq mämlekettilik pedagogikalıq institutun tamamlagan. Dáslepki qosıqları 1940-jillardan baslap járiyalanǵan. «Azamat jırı» (1955), «Ziyyba» (1959), «Qanatlı jashıq» (1960), «Ayna alındıǵı sóz» (1965), «Báhár seni sağındı» (1975), «Muhabbatnama» (1976), «Ómir filosofiysi» (1979), «Meniň arifmetikam» (1983), «Tasqın» (1990) siyaqlı poeziyalıq toplamları basılıp shıqqan. «Qırlı soqpaqlar» (1958), «Timimsız tolqınlar» (1964), «Kúygelek kózlı yar» (1959), «Jalın» (1969), «Abu Rayxan Beruniy» (1973) pyesaları saxnalastırılgan. Nekrasotvíň «Rusta kim jaqsı turadı?», «Rus hayalları» poemaların hám T.Shevchenko, Nazim Hikmet, Rasul Ğamzatovtıň shıgarmaların qaraqalpaq tiline awdarǵan. Rus hám ózbek tillerinde toplamları basılıgan. 1955-jıldan baslap Jaziwshılar awqamınıň ağzasi.



## XALQÍM

Seniň nápeşiňnen dûnyaǵa kelip,  
Aňlaganman jaqsı-jamannıň parqın.  
Sen maǵan bunshelli baxitti berip,  
Ne degen miyirman, saqıysań, xalqım.

Bir diyqan shatpasında dünýaga kelgen,  
Kegeyli boyında tal shibiq mingen,  
Sen arqalı jetimlikten jetilgen,  
Saǵan shin minnetdar balańman, xalqım.

On jetimde qolǵa vintovka alıp,  
Uzın shinel ayaǵıma oralıp,  
Men Berlinge deyin piyada barıp,  
Sen ushın okopta jatqanman, xalqım.

Alis Oder dáryasınıň boyında,  
Jaralanıp, qanım aǵıp qoyıńga,  
Jatqanımda tek sen bolıp oyımda,  
Kózden bir-bir uship turgansań, xalqım.

Báleñt juldızlarga eger qol sozsam,  
Dáryańnan saǵa alıp, bir salma qazsam,  
Jurtqa unatqanday bir qosıq jazsam,  
Bári seniň bergen yoshińnan, xalqım.

Jolmurza aǵa ertken jaslay inim, dep,  
Sonda daǵı olپı-solپı minim kóp,  
Meni sıylap atırsızlar kúlimlep,  
Bári himmetińen bolıp tur, xalqım.

Úlkenge sálemim qabil etilse,  
Jasi kishim qanat bolıp jetilse,  
Qız-kelinler degishpemdi kóterse,  
Barlıq mártebem tek ózińnen, xalqım.

Jigitler kóp mennen on ese alıq,  
Shayırlar kóp elge ataǵı tanıq,  
Qoymayın dep men hám qatardan qalıp,  
Seniň xızmetińde jürippen, xalqım.

Sen teńiz, men seniň tamshińman jalǵız,  
Saǵan muhabbatum kemimes hárğız!  
Baxıt bergen watanıma miń algıs,  
Arǵımaqtay shapsın iǵbalıń, xalqım!

## TÚWEL JASAMASAŃ QATARÍN MENEN...

Turǵan boyra, júrgen dárya— naqılda,  
Ómirde ótesen bir aǵıs bolıp.  
Jaslıq dáwran turganińda basıńda,  
Dünýaga pitesen gül-naǵıs bolıp.

Óz náwbeti bolar jaslıq dáwrannıň,  
Güller gúmshasınday ashılgan jazda.  
Adam qızıǵına toymay jáwlannıň,  
Sheksiz bir ómirge ańsaydı bazda.

Hárkimniň tilegi uzaq jasamaq,  
Jaq demes tábiyat qansha jas berse.  
Bas tartıp qalalmas háršeńki adam,  
Júzden asqarınan eger dás kelse.

Dawam etken sayın ómir saparı,  
Hárkimniň iǵbalına jarasa berer.  
Biraq, elespesiz túrde qatarı,  
Qaytip kelmes jolǵa tarasa berer.

\* \* \*

Bir gárrını kórdim bálki ármansız,  
Júzden asıp ketken jasaǵan jasi.  
Aq shashları túskен, dińke-dármansız,  
Biraz jıldan beri dastiqtı bası.

Kókirek sayraydı nágada qısqa,  
Lekin qatnasi joq alaǵadaga,

Onıń úrp-ádeti, jargonı basqa,  
Sırlas, dártesi joq jaqın arada.

Quwanish, qaygınıń bári bir oǵan,  
Quddı nárestege uqsar kóp asa.  
Onıń baxtı sol — úyde bir adam,  
Xoshametin aytıp kúlip qarasa.

Jashlıq táshwishleri, ǵam-ǵüssaları,  
Ómirlik jükleri ótken basqaǵa.  
Basqa dástanlarda «álqıssı»ları,  
Zárre qıyalı joq shalqıp taspaga.

Qarasa kórmeydi aqtı-qararı,  
Shubat eń qálegen jaqı tamáǵı.  
Arqalap barmasa aqlıq ulları,  
Shıǵıp kóre almas jaqtı dalanı.

Solay jasap atır eken dım tozıp,  
Ótken ásirdiń bir jas náwqrani.  
Kókirek soqpsa da jüregi soqıp,  
Tek néaps aldırar shıqpaǵan janı.

\* \* \*

Hár uzaq sapardıń pursati bardı,  
Tinsań jarasıqdur ármanıń menen.  
Bul asa gárrılıq qorqınısh yańlı,  
Túwel jasamasań qatarıń menen.

Beriqshıń qızıń qızıń qızıń  
Aşırıń qızıń qızıń qızıń  
Shayıń qızıń qızıń qızıń  
Gürgen qızıń qızıń qızıń  
Şayıń qızıń qızıń qızıń

## QALÍY JUMANIYAZOV

(1924—2004)

Qalıy Jumaniyazov 1924-jılı 10-mayda Shimbay rayonında Tazajol awılında tuwilǵan. «Qaraqalpaqstan Respublikasına miyneti sińgen mádeniyat xızmetkeri». 1950-jılı pedagogikalıq uchilishiň, 1955-jılı Qaraqalpaq mámlekетlik pedagogikalıq institutıñ pitkergen. «Talpińıw» (1960), «Dáslepki oýlar» (1961), «Qosiqlar» (1972), «Jırlarım meniń» (1972), «Qosiǵım meniń» (1979) poeziyalıq, «Qızılqum qohırawları» (1969), «Qos bulaq qıssası» (1974), «Dáslepki adım» (1980) prozaliq toplamları basılıp shıqqan. Birneshe shıqarmaları tuwısqan xalıqlar tillerine awdarılǵan. 1961-jıldan baslap Jazıwshılar awqamınıń ağzасы.



## ALMA ÁĞASHÍ

Jaz ayında kók japıraq kiyinip,  
Miywelerin kóteralmay iyilip.  
Awırmalıq túsip turǵan adamday,  
Turadı ol jerge qaray únılıp.

Alma áğashıńday kótergen júkti,  
Talay-talay dúrkın adamlar ötti.  
Kóbisi almaday iyilip tómen,  
El ushın bárhama xızmetin etti.

Alma áğashında jetilip miwe,  
Adam balasına bermekshı jewge.

Shaqasi iyilip kóterip júkti,  
Onuň da islegen xizmeti elge.

### **ADAM BOLGIM KELEDI**

Miynet jolın xalqı ushın arnaǵan,  
Hesh waqtı da qáte jolǵa barmagań,  
Adamzattıň ar-namısın oylaǵan,  
Haq kewilli adam bolǵım keledi.

Daq túśirmey adam degen atıma,  
Alıp júrip usı sózdi yadıma,  
Kóp nárseler beriw ushın xalqıma,  
Xızmet etken adam bolǵım keledi.

Úles qosip bul baxıtlı turmısqa,  
Islep júrip gárezsizlik zamanda,  
Basqalarдан alda bolıp jumısta,  
Miynet stýgish adam bolǵım keledi.

Keleshék jaslarǵa órnek kórsetip,  
Máñgilikke jürgendey bop sóz etip,  
Xalqıma ushın nátijeli is etip,  
Isleytuǵın adam bolǵım keledi.

### **PERZENTIM**

Ne bir qıyınlıqta men de erjettim,  
Akeminiň nesi bar deme, perzentim.  
On segiz jasımda sawashqa kettim,  
Bári keshegidey maǵan, perzentim.

Ne bir ayqaslıarda júrdim qan jutıp,  
Jaw jaǵadan tutsa, onı da tutıp,  
Ürgin qardı jenip okopta jatıp,  
Shinelli jillardı kórdim, perzentim.

Bul aytqanım bir kórinis ómrinden,  
Hárbi müşhem qatı boldı temirden,  
Azaplarım kórinip tur ónírden,  
Bes ordenim, bes mártiligim, perzentim.

Sen bolasıań meniň ekken teregin,  
Usı edi ómrinden de keregim,  
Sennen kútip keleshektiń dáregin,  
Maqtanaman seniň menen, perzentim.

Quwanışhım, keleshégim ózińseń,  
Izimde qaldırıǵan jaqtı kózimseń,  
Túr-túsiń usaǵan naǵız ózimseń,  
Ómirimiň jalgasıań, perzentim.

Bosaǵasın atlap turman eliwdin,  
Qızığı kóp kóre beseń ómirdiń,  
Balalıq shaǵıma qaytip keliwdiń,  
Jolların izlegim keler, perzentim.

Jaslıǵımdı men ózińnen kóremen,  
Sen bar jerde ózim bar dep bilemen,  
Sen arqalı mıń jasayman ele men,  
Ómirimiň jalgasıań, perzentim.

### **QUWANAMAN**

Quwanamam pes spoz amira naşıwı  
Quwanamam pes spoz amira naşıwı  
Quwanamam pes spoz amira naşıwı  
Quwanamam pes spoz amira naşıwı  
Quwanamam pes spoz amira naşıwı  
Quwanamam pes spoz amira naşıwı

Quwanamam pes spoz amira naşıwı  
Quwanamam pes spoz amira naşıwı  
Quwanamam pes spoz amira naşıwı  
Quwanamam pes spoz amira naşıwı  
Quwanamam pes spoz amira naşıwı  
Quwanamam pes spoz amira naşıwı

## ÓSERBAY XOJANIYAZOV

(1926—1977)



Óserbay Xojaniyazov 1926-jılı Taxtakópir rayonında tuwilǵan. «Qaraqalpaqstan Respublikasına miyneti siňgen mádeniyat xizmetkeri». 1949-jılı muǵallimler institutun tamamlaǵan 1956-jılı Moskvada M. Gorkiy atınǵaǵı ádebiyat institutunda bilim alǵan. «Şin jüreken» (1952), «Biziń komissar» (1958), «Ómir marjanları» (1959), «Párwaz» (1976) sýaqlı qosıqlar toplamları járiyalanǵan. Ó.Xojaniyazovtuń «Baxıt boságasında» (1956), «Aydana» (1972), «Bir sovxoza» (1960), «Qıs balladası» (1970), «Jaynaǵan jázyra» (1975), «Bir ómir qıssası», «Jezturnaq», «Jalınlı jıllarda» povestleri basılıp shıqqań. Korolenko, Shedrin shıqarmaların qaraqalpaq tiline awdarǵan. 1953-jıldan baslap Jazıwshılar awqamınıń ağzasi.

## MAQPALKÓL

Tuwǵan jerim, kózge ısiq Maqpalıım,  
Esten ketpes qoǵa túyme taqqanıım.  
Jas gezimde qalaq oynap, suw jutip,  
Kunge kúyip bawırayıńda jatqanıım.

Nart qamışlı ushıǵaday jiyeǵiń,  
Suwdan shıqsam ılay bolıp iyegim.  
Qırda jürsem qamıs qiyıp ayaqtı,  
Ayǵızladı qızılınday shiyeniń.

Jas shaǵımda bilmeppen ne ekenin,  
Shópshek tersem, kirdi shóǵır tikeniiń.  
Sonda da sen qádirliseń men ushın,  
Jatsam tösek boldı sulw jekeniń.

Boylarıńda jelkildedi aydarım,  
Duzaq penen qaqpın kurǵan sayılarım.  
Sende qaldı jashıǵımnıń bir sheti,  
Shıjım jiptey shıyratılǵan oylarım...

Basına kóterip keshte awıldı,  
Jaǵalawıń — qus bazarı gawırlı,  
Aydınıńda túnde júzgen ay yańlı,  
Aq quw jürer suwdı súzıp bawırı.

Meni ertip alıp keldi soqpaǵıń, —  
Júrgen jolim, qum shetinde toqtadım.  
Jas gezdegi kúnlerimdi eske alıp,  
Suwlarıńa súńgıyın dep oqtaldım.

Aydınıńa saz kesekler atqanıım,  
Balalıqta qızıǵıńa batqanıım.  
Seni kórsem keshegimdi kóremen,  
Sen jaslıǵım, jarqın jaǵa Maqpalıım.

## QUWANAMAN

Quwanaman, kún kúlimlep batqanda,  
Quwanaman, Ámiw tolqıp aqqanda.  
Móldır shıqtı jarqıratıp gümistey,  
Quwanaman, tań rawan atqanda.

Quwanaman, shapaq jayıp kún shıqsa,  
Quwanaman, shólistanga gúl shıqsa.  
Quwanaman, jas bosanıp márta ana,  
Perzentinen ingá degen ún shıqsa.

Quwanaman, óskenime bostanda,  
Dos ústine dos arttip qosqanda.  
Quwanaman talwaslanip hár kúni,  
Bir baylıgım eki bolıp tasqanda.

Quwanaman, aytuwǵanda aspanda,  
Quwanaman, aq túhlıkti ashqanda.  
Biytap bayǵus qáste bolıp jatırǵan,  
Quwanaman, tik ayaqtan basqanda.

Quwanaman, daq tiymese atıma,  
Quwanaman, sadıq bolsam antıma.  
Miynetimnen yad bolǵanday iz qalsa,  
Quwanaman, perzentpen dep xalqıma.

### POEZIYAĞA MİRÁT

Gezip kórdim kóp eldi, dámin tattum kóp astrıń.  
Joldas boldım saparda talay-talay er menen.  
Awır jük bolsa kóterip, gey waqta qap qoldastım,  
Aysam eger shinliqlij jurtım ersi derme eken...

Unamasa xalqıma, qosıq jazdım demeymen,  
Inanbasa sózime, yoship jazdım demeymen.  
Neshshelerdi oylantıp, tolqıtpasa birewdi,  
Ashshi menen dushshını ashıp jazdım demeymen.

Janlı-jansız zatlardıń bári zibansız gúń emes,  
Qulaǵı bar tawdıń da, dawisi bar jerdiń de.  
Kimdi qalay sóyletiw hám túsiniw muh emes,  
Jýrek penen tillesiw — tek ózimniń erkimde.

Quwanıshqa ortaqpan, ashıw-toqqa qayılmış,  
Men de kóptiń birimen, heshkimnen joq ayırmam.  
Tuwǵan jerim — aq bulaq, tawsılmış bir gázıyne,  
Keliń, doslar, jırılayıq, mushayraqá tayınman!

### BABASH ISMAYLOV

(1926—1985)



Babash Ismaylov 1926-jılı 12-iyunda Ámiwdárya rayonında tuwilǵan. «Qaraqalpaqstan Respublikasına miyneti sińgen mádeniyat xizmetkeri» (1968), «Özbekstan Respublikasına miyneti sińgen mádeniyat xizmetkeri» (1969), «Jıllar hám aylar» kitabı ushın Qaraqalpaqstan Respublikası Berdaq atındaǵı mámlekетlik siyiliǵını laureati (1976) bolğan. 1948-jılı Qaraqalpaq mámlekетlik pedagogikalıq institutin tamamlaǵan. 1965-jılı «Kúnxojanıń ómırı hám tvorchestvosı» degen temada kandidatlıq dissertaciyasın jaqlaǵan. Kúnxojanıń, Ájiniyazdıń toplamların baspaǵa tayarlawda qatnasqan. Dáslepki «Jeńis saatı» qosığı 1943-jılı «Qızıl Qaraqalpaqstan» gazetasında basılıǵan. «Güllen, respublikam» (1954), «Geybirewdi ash búyırden» (1959), «Hárkimniń óz sıbagası» (1977), «Jıllar hám aylar» (1976), «Oqrıshıǵa estelik» (1978), «Shıǵarmaları»nın bir tomlığı basılıp shıqqan. 1972-jılı «Lirika hám satıra» toplamı rus tilinde járiyalanǵan. A.T. Tvardovskiy, G. ǵulam, M. Tursunzada, K. Yashen, I. Yuzeev, Xamza Hákımzada Niyaziy, M. Rılskiy, G. Toqay, S. Oleynik hám taǵı basqı belgili jazıwshılardıń shıǵarmaların qaraqalpaq tiline awdargan. 1953-jıldan baslap Jazıwshılar awqamınıń ağzasi.

**NE SULÍW?**

Sulıwlardı maqtasańız,  
Jáhánge dástan qilsańız,  
Hadal júrek ul menen qız —  
Eldi súygen erler sulıw.

Zor tilekte, zor maqsette,  
Xızmet etseń minip pátke,  
Boleytuǵın dańq, húrmetke,  
Gayrat-kúsh hám jiger sulıw.

El, xalıqtı abat etken,  
Shól-sahranı da baǵ etken,  
Álwan tabisti dóretken,  
Monshaq-monshaq terler sulıw.

Qaynaǵan turmis jaǵası,  
Janǵa ráhát xosh hawası,  
Elimniń teńiz, dáryası,  
Aydın-shalqar kóller sulıw.

Qoynı tolǵan góziyne, kán,  
Ekseń, hátté altın da óngen,  
Mańlay terden suw berilgen —  
Zúráatlı jerler sulıw.

Turmistiń soqqan júregi,  
Tasqın tabistiń tiregi,  
Adamzatqa eń keregi,  
Ilim-bilim, óner sulıw.

Tuwısqan doslıq mákani,  
Jer júziniń atqan tańı,  
Baxıtlı hárbir adamı,  
Biziń ullı eller sulıw.

**AWÍLÍM HAQQÍNDA QOSIQ**

Seni desem, tuwilǵan awılım,  
Kewilim tasa beredi.  
Ámiw yaňlı jaslık jírum  
Tolgınlasa beredi.

Kelerde de, keterde de  
Soǵar tolqıp jüregim.  
Alsam kerek, awılım, sennen  
Muhabbattıń deregim.

Til jetpestey súykimli-aw,  
Hár aǵashiń, hár jayıń.  
Kelsem kútip, ketsem qalmay  
Uzatadı hárdayım.

Quslarıńınıń sesti tanış,  
Kóz toydırar hár gıyаń.  
Tartar-turar, bol meyli alis,  
Bar bir bólek márgiyań.

Kórkeyter hám kórk súydirer,  
Awıldıń kórkem dalası.  
Júrekti terbeپ, jiger berer  
Miynettiń tasqın arnasi.

Baǵıńa kirsem, qosıp shıray,  
Jas gúldey kórkemlenemen.  
Shadlıq tasıp, sayray-sayray  
Baǵdıń búlbúlimen deymen.

Bunday sezim mende emes tek,  
Million-million jasta bar.  
Eldiń išhqı kewil terbeپ,  
Awılım, sende baslanar.

## KISHKENE SHÓP TE KÓZ AWÍRTADÍ

Biraq, bazda geybirewler ushiraydı,  
Jaňa ómirge jat kóleňke taslaydı.  
Kórgén waqtı ondaylardıń qılwasın,  
Tap kózine shóp tûskenge uqsayıdı.

Biri — házlik quwǵan, jalqaw, jan ayar,  
Ya dámegóyenip jurtqa qol jayar.  
Ya turpayı, ya jaǵımpaz «sipayı»,  
Taǵı sonday jónsız jalańqayalar.

Bazı birew aǵayinshıl — jorashıl,  
Ayırmayıdı istiń aǵın-qarasın.  
Tiyip-qashıp jalangándı máp biler,  
Oylar jalǵız úyin, qorır qorasın.

Birew maqtangánda — túpsız shelektey,  
Ya quri alapaǵa shapqan jel ókpe.  
Birew — jumıs dese mesheli shıǵıp,  
Sózde sheshen bolar jurttı sóyletpey.

Ósek-ótirikshi hám basqa taǵı,  
Illetler ushırasıp dım nalitadı.  
Olar az bolsa da ómirge ziyən,  
Sebeb, kishkene shóp te kóz awırtadı.

Solar — meniń mawasasız sıňarım,  
Ayamastan ash búyırden urarım.  
Solar — óz boyimdi uslap awlaqtı,  
Basqaǵa juqpasın dep xızmet qılarım.

Soniń ushın satira atın ertlermen,  
Túsírmespen satira otın bókterden.  
Kózdıń qarashıǵınday ómirimizdi,  
Tazalawǵa sonday qiyqum shóplerden.



## ĞALÍM SEYTNAZAROV

(1927—1994)

Ğalím Seytnazarov 1927-jılı Taxtakópir rayonında tuwilğan. «Özbekstan Respublikasına miyneti sińgen mádeniyat xızmetkeri» (1977), «Qaraqalpaqstan Respublikasına miyneti sińgen mádeniyat xızmetkeri» (1969). Muğallimler kursı (1944), Alma-Atada jurnalistikta kursı (1947) pitkergen. Dáslepki shıgarmaları 50-jillardıń ortalarınan baslap járiyalanıp. «Birinshi dápter» (1960), «Erlik belgisi» (1961), «Razlivtegi qos» (1968), «Sırlasıwa» (1977), «Temir qaziq» (1982), «Ya idu» (1983) poeziyalıq toplamları, «Qızılqum novellası» (1962), «Biziń awıl» (1960), «Dawillar arasında» (1976), «Jalǵız atlı» (1993), «Bóget» (1995) povestler kitabı basılıp shıqqan. Onıń bir qatar shıgarmaları Moskvada rus tilinde járiyalandı. 1953-jıldan baslap Jazıwshılar awqamınıń aǵzası.



## AĞALARÍM BAR MENİŃ

1

Aǵalarım bar meniń,  
Men olarǵa elikleymen,  
Olar barda esirip-jelikpeymen  
Asıp-tassam «tek-tek» deydi,  
Jaśip ketsem jiger berer,  
Üstime taw artsa da berikteymen.

Aǵalarım bar meniń  
 Batza oynar qatarınday,  
 Ármani bar —  
 Meniń pitpes saparımday.  
 Quraw túskén saql-shashqa,  
 Olar kórgen awırmalıqlarǵa  
 Shiday almas qara tas ta,  
 Dize búkpes sonda da,  
 Narqayıńday.

Otlı sawash jılları,  
 Talay ólip,  
 Talay tirildi góy,  
 Qabırǵası qırq ret sógildi góy.  
 Tágdır ne ushin jazalar?  
 Ornı tolmas qazalar,  
 Ornıń seniń jıl-jıldan bilindi góy...

Siyrek qalǵan  
 Ağalar siyrep qalǵan.  
 Birinde ayaq,  
 Birinde bùyrek qalǵan.  
 Tek júregi —  
 Dankonıń júregindey,  
 Lapıldap tur.  
 Jat topıraqta,  
 Sheyt qalǵan dostınan,  
 Uṣılayınsha ol bálkim, buyrıq algan.  
 Ağalarım, ot júrek ağalarım.  
 Soǵan usap ośiń, balalarım.

Aǵalarım bar,  
 Qasarısqań ájelge.

Shınıqtırǵan sol jıllar  
 Batırlıqqa, qaysarlıqqa ázelden.  
 Ózi ushın,  
 Sheyt ólgen dostı ushın,  
 Xızmet eter ayamastan yosh, kúshin,  
 Der ol: — Tek men juwapkermen Jähänge,  
 Juwapkermen hárte jalǵız órt ushın.  
 Aǵalarım ele ǵámxor jesirge,  
 Jalınadı — Soldat otın óshırmeń  
 O, ağalar, ullı júrek ağalar,  
 Bir qyanet etsem eger,  
 Mınaw nurlı zamanǵa  
 Keshirme, hesh keshirme.  
 Jazalay ber, retih bar jazalar,  
 Qayda jürsem súyewimseň saçalar,  
 Qabaǵıńa uyalasa ireniș  
 Kirpik penen tazalayın, ağalar.  
 O, ağalar, ullı júrek ağalar.

Jaqsı aǵa bar awılımızda ardaqlı,  
 Júrisi de, minezi de salmaqlı.  
 Bazda biraq keshirimiń qomplıdar:  
 — «Esigime kele almaydı xan da atı»  
 Al, ózi góy, bir kún miyman kelmese,  
 Basqa kúnnen qapa júrer miń ese:  
 — Tentek bolsaq ağalarım keshirdi,  
 Bügingiler qorqaq pa bul, bul nesi?

Sál awırsäu, ǵámxorshi sol aǵası,  
 Ol kelgende hesh kimniń joq talası.  
 «Denedegi jara degen jazalar,  
 Jazılmaydı tek ... júrektiń jarası», —  
 Dep xoshamet berset, jaǵar qulaqqa,  
 Jigitlik te onıń ushın sınaqta,  
 Sonda uwqalap oskolkaltı ayaǵın,  
 Bildirmewge tırısadı biraq ta.

— Inim, inim, awırıp tur qaymanı?  
 Timaw shıgar? Basındı da bayladım.  
 — Qáne, minaw dáriden ish, qozǵalma,  
 Jawtańlaǵan kózlerińnen aynaldım.  
 Dep pármana bolar bárha qasínda,  
 Bayáǵı sol soldatlıǵı irasında  
 Taslamaǵan jaralangan joldasın  
 Jawingerlik minneti ele basında.  
 Sol minneti alańlatpas basqaǵa,  
 (Sírá, olardıń jani bekkem tastan da).  
 Adamgershilik biyiginde xızmetin,  
 Qanı menen jazip qoyǵan dástanǵa.

4

Aǵalarım. O, aǵalarım ardaqlı,  
 Olar kelip awılımdı jaynattı.  
 Qan maydanda ullı jeńis dóretip,  
 Reyxstagta jelbiretti bayraqtı.  
 El namısın kórgen emes qorlatıp,  
 Awır kündé júrdı arqaǵa ter qatıp,  
 Bir pájmürde garrı bolıp jür búgin  
 Júregine keń jähändi ornatıp.  
 Talay qaza... júregin de jür tilip,  
 Al, kózinde adamgershilik jür kúlip,  
 Garrı demen. Álle qanday kún tuwsa  
 Jolbarıstay tura keler silkinip.  
 Men olardı sonıń ushın stılayman,  
 Tek men emes, pútkil xalqıń stılaǵan.  
 İlayıqlı ini bolıp oseyin,  
 Júregińniń bir ushqınıń qy maǵan,  
 O, aǵalar, qúdirelli aǵalar.

5

Qiya baǵıp ay júzedi aqırın,  
 Juldız siyrer tańníń bilip jaqınıń.

Usı túndı gúzetkendey otır ol,  
 Ara-tura siypap qoyıp taqımın.  
 Uwqalasa siypap qoyıp taqımın,  
 Uzaq ótmish alań eter aqılın,  
 Ulli Volga, aralığı Oderdiń...  
 Awır jıllar... shaqırımnan shaqırımn...  
 Jaqsı doslar, jan qıymaslar — arıslan,  
 Keskilesken qan maydanda tabısqan.  
 Gájia-ǵaj túń, qáwipli kún, otlı aylar,  
 Dástan aytar jaqınnan hám alıstan.  
 Kóz alındına talay doslar turadı,  
 Qashıq emes oǵan jıllar jıraǵı.  
 Sonda... tisín gashırlatıp, gijinip  
 Malaqayıń jerge tartıp uradı.  
 Tap jaqında jaylawdıń nur keshinde  
 (Bunu aytpay, jasıramız nesine)  
 Kórip bolıp «Azat etiw» kinosın  
 Uzaq-uzaq jılaǵanı esimde.  
 Jaqsılarǵa bárha járse bas urıp,  
 Óz pikirin kórgen emes jásırıp.  
 Kinodan soń júrdı kóp waq gúrsine,  
 Miń jaranań góne kózi ashılıp.  
 Jawingerlik xızmetinde bayáǵı,  
 Mudamı jür, bir qolında tayaǵı.  
 Atızǵa da, bazda alıs otarǵa  
 Soqpaq saldı onıń aǵash ayaǵı.  
 Miń ájayıp kóriniske dala bay,  
 Kórse onı quwanıshlı baladay.  
 Túngı oylandı serpiп taslap azanda  
 Jaylaw aralayıdı Záńgi babadı.  
 «Erteń qoysi jaqınlaw jay, balalar,  
 Kún ashıq dep gápıl qalmań, qarańlar...»  
 Eki qarın, juwan sanın uwqalap,  
 Prognozdı anıq qoyǵan aǵalar.  
 Otrispada «men ushın da ish», deydi,

Báygide tilekles alǵa tús, meyli.  
Ot basında otırar edi basqlar,  
Jas ótse de, al ol attan túspeydi.  
Keshirimli aqılın ayt, aqılın,  
Al, keshirmes jigitliktiń ǵapılın,  
Talay túndı otırar edi ol gúzetiп...  
Qiya baǵıp ay júzedi aqırın...

6

Aǵalarım xızmetinde ele de,  
Parasatlı aqılı da tereñde.  
Mańlay terin oramalǵa sıpirip,  
Keshke taman otıradı töbede.  
Bir qiyaldan toqsan qyal balalar,  
Sol máháldı námárt ǵana tabalar,  
Olar ushın — ómir front mángilik,  
Azamatlıq postında tur aǵalar,  
O, aǵalar, ullı júrek aǵalar...

### QÍZ DAWÍSLÍ TÍRNALAR

Sap dúzesip gúzde qaytqan tırnalar,  
Hawazların qiyalımda jirlanar.  
Keterinde qis keldi dep xabarla,  
Kelerinde júrgen jerin nurlanar.

Qız dawıslı qılıǵıńa bolayın,  
Arman etsen qumarına qonayın,  
Ádetlendim hawazınıń ahsawǵa.  
Nalań bolsa júregime orayın.

Sawlat qossań báhárime, jazıma,  
Altın gúzde uqsa ónerpazima.  
Meyli, qısta dem alıp qayt alista,  
Men kúteyin intizar bop nazrıńa.

Tórt máwsimde jaynap atar tań kúlip,  
O, tırnalar, adam sırın qal biliп.  
Men adamıman mühabbattıń qudayı,  
Kúterim bar, qumarım bar mángilik.

### JOLDASBAY DILMURATOV

(1928—2000)

Joldasbay Dilmuratov 1928-jılı  
5-mayda Shımbay rayonında tuwil-  
ǵan. Qaraqalpaqstan hám Özbekstan  
Respublikasına miyneti sińgen máde-  
niyat xızmetkeri. 1950-jılı pedagogi-  
kalıq institutti pitkeren. Dáslepki  
qosıqları 1948-jılı járiyalanǵan. «Jaslıq  
yoshi» (1954), «Qaraman» (1961), «Jú-  
rek algısı» (1966), «Náwbáhár» (1973),  
«Güler ashılganda» (1976), «Zaman zawqi» (1983), «Sen  
meniň ilhamımsań» (1988), Tańlamalı shıgarmaları»nın  
bir tomlığı (1992) basılıp shıqqan. Balalarǵa arnalǵan  
«Ómir gúli» (1958), «Arkteko» (1969), «Kiyikler» (1976),  
«Jolbaristıń táǵdırı» (1980) kitapları basılıgan. Shayirdıń  
ayırım shıgarmaları ózbek, qırğız tillerinde járiyalanǵan.  
1955-jıldan Qaraqalpaqstan Jazıwshılar awqamınıń  
ağzası.



### KELGENMEN BUL DÚNYAĞA

Quyashti kóriw ushın,  
Sırıların biliw ushın,  
Ómirdi súyiw ushın,  
Kelgenmen bul dúnyaǵa.

Daraqtay miywesi kóp,  
Ósiwge alǵa örlep,  
Júregim jaqsılıq dep,  
Kelgenmen bul dúnyaǵa.

Jayılip shaqalarım,  
Arnalıp elge barım,  
Tatiwǵa ómir palın,  
Kelgenmen bul dýnyaǵa.

Qatardan qalmayın dep,  
Búlbúldey sayrayın dep,  
Baxitti jirlayın dep,  
Kelgenmen bul dýnyaǵa.

Insanǵa ígbal tilep,  
Xalıq tinish jasasin dep,  
Óssin dep ómir gülep,  
Kelgenmen bul dýnyaǵa.

Ketpewge gúldey solıp,  
Aǵıwǵa tasıp-tolıp,  
Ómirge ashıq bolıp,  
Kelgenmen bul dýnyaǵa.

Talpinip keleshekke,  
El ishqı haq jürekte,  
Jaqsılıq ushın tek te,  
Kelgenmen bul dýnyaǵa.

### DOSTÍMA

Sırlas bolǵanıńday suw menen jaǵıs,  
Jaslıq gezlerden-aq hawazıń tanıs.  
Keshlerde qosıǵırıdı esitkenimde,  
Oysaldı jürekke juldızlar alıs.

Kewliń gózzallıqqa mudam jaz bolıp,  
Geyde aydın kólge ushtiń gáz bolıp.  
Kórip tábiyattıń sulıwhıqların,  
Ishqı sazin sherttiń Ájiniyaz bolıp.

Mısal sayrawınday baǵda búlbúldıń,  
Boldıńız mudamı ashıǵı gúldıń.  
Tońlardı eritken báhár nurınday,  
Jaslıq jüreklerge jol taba bildiń.

Oyın qurǵanıńday aydın kólde gáz,  
Jan azıǵı bolar qosıq penen saz.  
Jürek namaların esitgeninde,  
Men de gózzallıqqa boldım ishqipaz.

### JASLÍĞIMA NÁZER SALÍP QARASAM

Jaslıǵıma názer salıp qarasam,  
Kóz alımda gúldey jaynap turasań.  
Ishqı sırnı bayan etsem mudamı,  
Qosıǵıma ózıń qanat bolasań.

Ótkenlerdi yadqa alsam oylanıp,  
Otrıraman quwanıp, gá qıylanıp.  
Geyde ózımdı ábden yoshlı sezermen,  
Jaslıq dáwır kelgen yańlı aylanıp.

Atıń yadta turar qayda jürsem de,  
Doslar menen birge oynap, kúlsem de.  
Kópten beri qıyalımdı biylegen,  
Saǵan taza súyiwshilik bar mende.

Súysem seni shin berilip jürektén,  
Siz shıǵarsız dep oylayman tilekten.  
Sizge bolǵan, sizge degen iqlasım,  
Kewilimde súyiwshilik döretten.

Búlbúl ashıq bolǵanıńday gúllerge,  
Doslığımız zawiq berdi bizlerge.  
Kewlim tasıp quwanıshlı qarayman,  
Esten shıqpas sol qırıqlı kúnlerge.



## IBRAYÍM YUSUPOV

(1929—2008)



Ibrayim Yusupov 1929-jılı 5-mayda Shimbay rayonındağı Azat aylında tuwılğan. «Doslıq» (1994), «El-yurt hurmatı» (1999) ordenleriniň iyesi. «Qaraqalpaqstan xalıq shayırı» (1974), «Özbekstan xalıq shayırı» (1992), Qaraqalpaqstan Respublikasına miyнети siřenin mädeniyat xizmetkeri (1964), «Özbekstan Qaharmanı» (2004), Qaraqalpaqstan Respublikası Berdaq atındağı Mámlekетlik sylığınıň, Xamid Álimjan atındağı Özbekstan mámlekетlik sylığınıň laureati (1970). 1949-jılı Qaraqalpaq mámlekетlik pedagogikalıq institutun tamamlagan. Dáslepki qosiqları 40-jillardıň ortalarında járiyalanğan. «Baxit lirikası» (1955), «Kún shıǵıs jolawshısına» (1959), «Oylar» (1960), «Jeti asırıım» (1962), «Dala ármanları» (1962), «Kewil kewilden suw isher» (1971), «Dáwir samalları» (1982), «Alasatlı dýnya bul» (1987), «Tumaris hám basqalar» (1974), «Yosh» (1978), «Shıǵarmalarınıň eki tomlığı» (1978-1979), «Duzlı samallar» (1988), «Kewildegi keň dýnya» (1989), «Úmit jağısı» (1990), «Tańlawlı shıǵarmaları»niň eki tomlığı (1992), «Begligińdi buzba sen» (1995), «Búlbúl uyası» (1997), «Ómir, saǵan ashıqpan» (1999), «Hárkimniň óz zamani bar» (2004) qosiqlar hám poemalar toplamları, «Garri tuttaǵı gız» (1963) gúrriň hám ocherkler jynaqı jariq körgen. «Qırqqızı» (Ámet Shamuratov penen birlikte), «Ómirbek laqqı» (1966), «Máńgi bulaq» (1986) dramaları, «Ájiniyaz» operasınıň (1973) librettisi,

*Ibrayim Yusupov*

Qaraqalpaqstan Respublikası Gimniniň avtorı. Ózbek tilinde: «Buloqlar qaynaydı» (1960), «Oltin qırqoq» (1962), «Sahro orzuvarı» (1967), «Cho'l to'rgoysi» (1972), «Raxmat senga, zamomı!» (1979), «Qora tol» (1988), rus tilinde: «Песни горного ручья» (1960), «Меридианы сердца» (1966), «Глаза ящерицы» (1973), «Стихи», «Библиотека советской поэзии» (1976), «Розы полны» (1980), «Звон стремени» (1981), «Стремлюсь всей душой» (1986), qırğız tilinde «Tala qiyaldarı» (1969) hám türkmen tilinde «Erikler güllegende» (1986) atlı toplamları basılıp shıqqan. Dúnya klassikleri shıǵarmaların awdarıp «Máńgi bulaqlar» (1985) degen atama menen basپadan shıǵarǵan. 1956-jıldan baslap Jazıwshılar awqamınıň ağzısı.

## JAÑA ÁSIRGE

Lekin qoriqa! Insanlardıň kewlinde,  
Sóngen joq jaqsılıq penen diyanat.

F. Shiller.

Sálem, Jaňa ásır! Adasqan sáyyad<sup>1</sup>  
Biytanis esikti qorqıp qaqqanday.  
Bosaǵańı aldında bul insaniyat,  
Gúdik, úmit penen saǵan baqqanday.

Máńgi jasamaqqa aňsarı awıp,  
«Jaňa kletkalar» torlaǵan adam.  
«Azon túñligi»niň jirtiǵın tawıp,  
Miň jıl aldındaǵın boljaǵan adam. —

Senif kimligindı boljay almastan,  
Bosaǵańda turıp bası qatadı.  
Bir awan kimsedey aqıldan sasqan,  
Qırq miń qyal menen oyǵa batadı.

<sup>1</sup>Sáyyad — aňshı.

Sen netken ásirseň? Qılwań bar qanday?  
 Kók jiyegin qáwip-qáterler dumani.  
 Abırji muz benen baratırǵanday,  
 Ruwximizdi qınyar Gamlet gúmani.

Aql, ilim ekwei til tabisip,  
 Jähán lal qalǵanday sırıldarı ashar.  
 Biraq ta peyiller, mápler daǵısip,  
 Dúnya bereketsiz bir úyge usar.

Adamzat bul úyde bir jasap turıp,  
 Bir-birin súyip, jýrenip atar.  
 Shaytan házır kompyuterge otırıp,  
 Adamlardan sumlıq úyrenip atar.

Jähán bazarında ne satpas házır?  
 Satılıdi qanlı qırǵın quralı.  
 Biznes ishqisinda órtengen dáwir,  
 Dollardıń jolına duzaq quradı.

«Ózim bolsam» degen áyyemgi illet,  
 Insan kewlin izey suwday jaylaǵan.  
 Nápsi, ishkirlilik tikeni güllep,  
 Balalarday qural menen oynaǵan.

Sen buǵan ne deyseň, wá Jaňa ásir?  
 Keleshekke ne tayarlap atırsań?  
 Sendegi miriwbet, aql hám tásil,  
 Qanday halwa? Qay tańlayǵa tatırsań?

Góne ásirdiń jaqsı-jaman miyrasın,  
 Sen álbette, qabil etip alarsań.  
 Adamzattrıń peyli buzıq dýnyasin,  
 Düzeymen dep kóp háreket qılsań.

Bizden aqılıl hám baxıtlı áwlad, —  
 Kelip jaňa ásirdiń gózzal balları.

Qoynında tabisip miyrim, muhabbat,  
 Tutassın doslıqtıń «Jipek jolları».

## TÚRK ULÍSINA

(«Qırıq qız» dástanına arnalǵan xalıq aralıq  
 konferenciyada oqlıǵan qosıq)

Túrk ulısı, qan qatlı qardashım,  
 Atıńdı baylayın júrek tórimé.  
 Sizler ushın qurban bolsın bul basım,  
 Xosh kelipsiz, qaraqalpaq eline.

Ata jurtı Türkstanǵa múnásip,  
 Diyádarımız bir-birewge jarasip,  
 Gárezsizlik sharapati jol aship,  
 Xosh kelipsiz, tuwısqanlar eline.

Jáhángé jayılǵan dańçı-sawlatı,  
 Tonıkók hám Bilgeqaǵan zuryadı,  
 Oǵuz, qıpshaq, qırğızdıń márıt áwladı,  
 Xosh kelipsiz, qaraqalpaq eline.

Qorqıt ata qobızınan saz tińlańı,  
 Jırawlardan eski dástan sóz tińlańı,  
 Bul bir eden xalıqtıń jüregin aňlańı,  
 Keliń, altın miyras dástan eline.

Xorezmshaxlargá qala bolǵan jer,  
 Beruniy babamız bala bolǵan jer,  
 Berdaq, Ajiniyazǵa ana bolǵan jer,  
 Xosh kelipsiz, sol danalar eline.

Nawayı gózzelin, Fızuliy sózin,  
 Maqtumqulını oqıp ashılgan kózim,  
 Abay, Toqtaguldı súyemen ózim,  
 Aytsam, keltiremen gúlin-gúline.

Túrk ǵardashım, dańrı jetken dünýaǵa,  
Beglik inabatıń jurttan ziyada,  
Yunus Hámireń megzer búlbulgóyaǵa,  
Xosh keldińiz, búlbúllerdiń eline.

Biziń qızlar Gúlayımnıń urpaǵı,  
Sulıwıta juldzižlardıń sholpanı,  
Jigitleri góshshaq, eldiń sultani,  
Xosh kelipsiz, miymandoslar eline.

Qonaq — sultan bolsın, men — qul bolayın,  
Qatnaşıqtıń aldi bolǵay ilayım,  
Janı pidá Aşıq Ayaż Ibrayım,  
Góruǵlıday minıń ǵyrat beline,  
Xosh kelipsiz, qaraqalpaq eline,  
«Qırıq qız»lardıń at oynatqan jerine...

## KEWIL KEWILDEN SUW ISHER

Kiyikler suw isher saydan,  
Gaz-úyrek kölden suw isher.  
Al, adamnıń kewli qaydan?  
Kewil kewilden suw isher.

Kórdim aq quw oyınlarınıń,  
Úykelesip moyınların,  
Saǵınganday aşıq yarın,  
Kewil kewilden suw isher.

Atlar gúldır-gúldır kisnep,  
Sharq urar úyirin izlep,  
Qoy mańırap, bota bozlap,  
Kewil kewilden suw isher.

Dáryalar teńizge aşıq,  
Asığar mawjırıp tasıp,

Jollar jollarga ulasıp,  
Kewil kewilden suw isher.

Doslıq, izzet — ullı dáwlet,  
Jan ağıǵı — jaqsı sáwbet,  
Shólge — báhár, gúlge náwbet,  
Kewil kewilden suw isher.

Aspanǵa ser salıp baqsań,  
Juldızlar sóyleser aqsham,  
Ózıń bulaq bolıp aqsań,  
Kewil kewilden suw isher.

Júrek sháwkildep tursın-dá!  
Dúnyanıń qaysı burshindá,  
Jasap tursaq ta, durısında —  
Kewil kewilden suw isher.

Alistaǵı asqar tawlar,  
Biri-birin kórmek bolar,  
Sol ushın da biyik olar,  
Kewil kewilden suw isher.

Serle, háy insan balası!  
Jamandur kewil alası,  
Adam adamnıń quyashi,  
Kewil kewilden suw isher.

## TÍRNALAR

Ál hawada qanatların taldırıp,  
Jat mánzilge sapar shekken, tırnalar.  
Aýralıq dártinde bizdi qaldırıp,  
Shadlıǵımıń alıp ketken, tırnalar.

Hawazına qulaq salıp qarasam,  
Aq qaǵazday ǵaǵırlasıp barasań,  
Xosh-alliyar aytisqanday bolasanı,  
Kelmeske jol tartqan gózzal, tırnalar.

Jerge bir náwbetdur, elge bir náwbet,  
Qaytip baratqanday qaytasi dáwlet,  
Ash tolqınlar urmas jaǵısqı gúrlep,  
Sonah köllerden ushqan tırnalar.

Sizler nasıl kórgen atawlar awlaq,  
Ádira qalǵanday aydınlı suwlaq.  
Diń aspanda muńlı «quriw-quriw»lap,  
Ne dep baratırsız, baygús tırnalar?

Ne is tapsa, insan peylinen tabar,  
Ol qast etse teris ağar dáryalar,  
«Bul jer bizge haram» degendey olar,  
«Ah» urıp qiyqıwlap barar, tırnalar.

Tańılarım oyanbas tolqın sestinen,  
Qaylardan alarman onday kúshı men?  
Duzlı shańıǵt kómgen kóller ústinen,  
Bul jaǵısqı túspey barar, tırnalar.

Barar intizamlı, jipke dizilip,  
Men qarayman jürek bawırim úzilip,  
Sizdey men de ata jurttan bezigip,  
Nege kete almayman, aytıń tırnalar?

## ÁDENBAY TÁJIMURATOV

(1930—1992)

Ádenbay Tájimuratov 1930-jılı 5-mayda Moynaq rayonunuń Aqdárya awılında tuwilǵan. «Ózbekstan xalıq bilimlendirıw ağlaşı», «Qaraqalpaqstan Respublikasına miyneti sińgen mádeniyat xızmetkeri» (1979), «Qaraqalpaqstan xalıq jazıwshısı» (1990). Xo-jeli pedagogikalıq uchilishesin, sońınan Qaraqalpaq mámlekettilik pedagogikalıq institutin pitkerjen. Dáslepki shıǵarmaları 50-jillardıń baslarında járiyalana baslaǵan. «Paraxatshılıq kepterleri» (1957), «En qádirli sózler» (1959), «Gúrıńler» (1960), «Sarkoplı batır» (1962), «Ólmetyuǵın ǵarri» (1964), «Zarlıq hám Barlıq» (1967), «Sheshiwhı qáwlı» (1968), «Hákke qayda» (1971), «Maqset» (1974), «Aydınlar» (1976), «Suliwxan» (1980), «Sawǵa» (1983), «Aqay awılinda» (1984), «Erlik» (1986), «Dars» (rus tilinde, 1988), «Erkinlik samali» (1992) siyaqlı poeziyalıq hám prozalıq kitapları basılıp shıqqan. 1966-jılı R. Tagordıń «Qıyrılwı», Abdulla Qahhardıń «Shappattay qız», Sh. Aytmatovtuń «Qızıl shalgışlı dilbarım», K. Yashinniń «Buxara tańı», S. Axmadıń «Kók jiyeń», sonday-aq S. Anarbaev, G. Jahangirovtıń shıǵarmaların qaraqalpaq tiline awdargan. «Qaraqalpaq xalıq pedagogikası» miyneti basılıp shıqqan (1996). 1960-jıldan baslap Qaraqalpaqstan Jazıwshılar awqamınıń aǵzastı.



## AYDÍNLAR

Eşlep seni úyden shıqtım dalaǵa,  
 Áste keldim teńiz boyı jaǵaǵa,  
 Kún batsa da tınbay ushar shaǵala,  
 Yar kórinbes alıslarǵa qarasam.

Aydınlar, aydınlar, shalqar aydınlar,  
 Bızden sáwer ýargá sálem atyrıñlar.  
 Tolqınlar, yarımdı alıp qaytıñlar,  
 Yar kórinbes alıslarǵa qarasam.

Jarqırágan ay kórndi on törtten,  
 Nurın shashıp aydınlarǵa sen ketken,  
 Jollarıñda sáwer yarıñ tur kútken,  
 Bálki, sen de meni eske alarsań.

Oramalıım jalaw yańlı jelbirep,  
 Íshqi otına jas jüregim dildirep,  
 Shirayńdi kóz aldıma keltirip,  
 Aydınlardan seni izlep turıppan.

Aydınlarda aq quwdayıñ júzgenim,  
 Aw-duzaqtan altın baliq súzgenim,  
 Jollarıña telmiredi kózlerim,  
 Bul jaǵada jalǵız kútip turıppan.

## GAZLAR USHAR

Gazlar ushar aydınlardan,  
 Gańqlıdasıp dúzep qatar.  
 Kewlim tasıp ilhamlardan  
 Jüregimde shalqıp jatar.

Gazlar ushar aydınlardan,  
 Salıp ne shoq namalardı.

Sonda shıǵıp bir qumardan  
 Boyıma kúsh taraladı.

Óazlar ushar aydınlardan,  
 Nar qamıslar qalar pásté.  
 Alıslarǵa saǵımlanǵan,  
 Qanat qaǵıp barar áste.

Óazlar ushar aydınlardan,  
 Dízilisip túslık jaqqa.  
 Qalǵım kelmeymen olardan,  
 Tolǵanaman geybir waqta.

Óazlar ushar aydınlardan,  
 Qiyalımday qanat qaǵıp.  
 Kete almay bul jaylımlardan,  
 Qanatları barar talıp.

Óazlar ushar aydınlardan,  
 Jılı jaqlar mánziline.  
 Qaytpaq bolıp taǵı berman,  
 Aralımuń házlígine.

Men qalaman bunda shalqıp,  
 Qısında da, jazında da.  
 İssılarda kúyıp-balqıp,  
 Qısta tońǵan waǵımda da.

Óazlar ushar aydınlardan,  
 Gańqlıdasıp zordan-zordan,  
 Keliw — shadlıq, ketiw — árman,  
 Óazlar ushar aydınlardan.

## JASÍ ÚLKENLERIM

Sizge húrmet, Sizge qup ájep,  
Qollarımız qawsırıldız.  
Bas iyip tórt tárep  
Tayın turadı.  
Sonday ájayıp ózi kimlersiz?

Toy-jiyin ótpes sizlersiz,  
Sonday ájayıp ózi kimlersiz?  
Daw-jánjel pitpes sizlersiz,  
Sebeb: sizler jasi úlkenlersiz!  
Jasi úlkenlerim.

Aytqanlarınız altınday hasıl,  
Kewliniz báhár, giyaday jasıl,  
Awır kelgen ólshewde tasın,  
Jasi úlkenlerim.

Adamlarsız bárine qaniq,  
Adamlarsız sózleri aniq,  
Júregi lawlaǵan janıp,  
Jasi úlkenlerim.

Ómir qırılarınan asıp,  
Teńizdey tolisıp-tasıp.  
Otırıspaǵa qup jarasıq  
Bolǵan, jasi úlkenlerim.

Keshirimli hám úlken jan,  
Jaqsı joldas hám qádirdan,  
Bir köylek burın tozdırgan,  
Jasi úlkenlerim.

Aldımızda ózleriñiz bar,  
Shiyrin-sheker sózleriñiz bar,

Aqılı-oylı kózleriñiz bar,  
Kúlkı oynaǵan júzleriñiz bar,  
Qádirdanım — jasi úlkenlerim.

Bárińe taw dep qarayman,  
Hárbinídi shıń dep sanayman,  
Töbege shekem baslap shalǵayan,  
Miyweli baǵ, jasi úlkenlerim.

## SHÍRAYLÍ QÍZ

Baǵqa kirsem, baǵ shayqalıp qaraydı,  
Sıldırıǵan jaپıraqlar shıraylı,  
Olar sibrlasıp mennen sorayıdı,  
Shıraylı qız, súygen yarıń qayda? — dep.

Baǵqa kirsem baǵ ishinde qaraman,  
Shaqaları shar tárepke taragań,  
Ol da mennen bir sawaldı soraǵan,  
Shıraylı qız, yarıń qaysı jayda? — dep.

Baǵqa kirsem, qapa kewlim jaynaydı,  
Xosh hawazǵa baǵ búlbúlı sayraydı,  
Jipek samal shashım tartıp oynaydı,  
Súygen yarıń, shıraylı qız, qayda? — dep.

Baǵqa kirsem, baǵman ekken nál bolıp,  
Írgatılsam qos shaqalı tal bolıp,  
Aytar edim kelse yarım bar bolıp,  
Shıraylı qız, ishqı otında shayda! — dep.

**GENJEMURAT ESEMURATOV**  
(1932—2007)



Genjemurat Esemuratov 1932-jılı 3-mayda Qanlıköl rayonında tuwilğan. 1950-jılı Xojelidegi pedagogikalıq uchilesheni, 1954-jılı Qaraqalpaq mämlekетlik pedagogikalıq institutin pitkeren. 1962-jılı «Ulli Watandarlıq urıstan keyingi qaraqalpaq ádebiyatında awıl adamlarınıň obrazı» degen temada kandidatlıq dissertaciyasın jaqlagan. «Qosiqlar dápteri» (1958), «Juldızlar» (1970), «Kewil tarları» (1974), «Alaqańımdaǵı siziqlar» (1984) poeziyalıq toplamları, «Ulli watandarlıq urıstan sońğı qaraqalpaq ádebiyatında awıl adamlarınıň obrazı» (1963), «Nájim Dáwqaraev», (ili Miy bibliografiyalıq ocherk, 1965), «Ibrayim Yusupovtıň poeziyası» (1976), «Qaraqalpaq sovet ádebiyatı tariixiniň ocherkleri» (jámáatlık avtorlar menen, 1968), «Watan ushın güresken qosiqlar» (T. Mámbetniyazov penen; 1990), «Nájim Dáwqaraev. Eske túsirıwler» (jámáatlık avtorlar menen; 1990) ilimiý miynetleri basılıp shıqqan. 1957-jıldan baslap Jazıwshılar awqamınıň ağzasi.

**TAWĞA SHÍQQANDA**

Ómir tawi asıqtırıldı, qıstadı,  
Enbeklewden bilegimnen usladı.  
Óz tóbemde oralaman degenshe,  
Azap shegip, kózdi talay jaslادım.

Birew aytti: júrer jolıň anda dep,  
Birew aytti: joqsan ele sanda dep.  
Kele-kele joyıtılǵan keleptiň,  
Ushi shıqtı: eň başlısı nanda dep!

Min joq eken xalqımnıň kózinde,  
Danalıq hám aqlı tolı sózinde —  
Jetiw ushın jetim bolıw shárt emes,  
(Biziń bastan ol da ótti gezinde!).

Quwgá aralas janadı eken jasta kóp,  
Ómir qızıq. Güller, hasıl tas ta kóp.  
Asqınlasam araladım áwliye,  
Oqıǵanman. Bunda qalǵan bas ta kóp.

Qapa bolsam aǵın suwdı jaǵalap,  
Dem alganman qara tastı saǵalap.  
Qızıqpadım mártebege, orıngá,  
Hámel ushın juwırmadım aǵalap.

Iyinim menen kóterdim salǵandi,  
Unatpadım kelse wájden qalǵandi.  
Bas kespek bar, til kespek joq dúnýada,  
Haqıyqatlıq jeńer dedim jalǵandi.

Erterek tuwilǵanga quşayman,  
Órligimnen jedim bazda pushayman.  
Aljastım, aldandım, uwıldım,  
Jüyrigimdi nesine men tusayman!

Dáw jotalar meni kókke kótermeń,  
Qulasam biyikten, tınıp ótermen.  
Seksewildiń shaqasınday shart etip,  
Qayıswı bilmesem, sinip ketermen.

Saqamdı alsı tur dep úlegenmen,  
Tún uýqımdı tórt bólip túlegenmen.  
Qayrap, qálem tartqandı qızgánbadım —  
«Gúzaruń keń bolsın! — dep tilegenmen.

Qatarlassa demedim: mayırarman,  
Abırayıńnan ayrınday ayırarman.  
Ázeli doynaǵına bergen bolsa,  
Onı qalay jolınan qayırarman.

Ózim bilgen júyriktiń birparası,  
Álleqashan tanıttı aq, qarasın.  
«Shayır» degen lawazım bermese de,  
Qudayım, kórsetpegey sóz jarasın!...

Aňlamay tiken kirdi ayaǵıma,  
Ele tarta beremen bayaǵıma.  
Xalqım-aw, sağım quwǵan sahrayıman,  
Bilmeymen jeterimdi qayaǵına.

Qıyalıma álemdi aylanaman,  
Oy tóbine jete almay oylanaman,  
Mal jiymay, sóz jiyǵan qiyın eken,  
Retinde bir qılqa bayanaman.

Talayım, bunsha qynap saǵan nettim,  
Uslatpaysań degende jańa jettim.  
Únilip iyne menen qazǵan qudıq,  
Shól qandırmay qulasa bádár kettim.

Maqtanbayman jazsam da jazarımdı,  
Tırı jürsem kórsız bazarımdı.  
Qáytse de jas ortaǵa kelip qaldı,  
Oqırman, ózıń silte gúzaruńdı!

**AWÍLLASLARÍM**

Arqań teńiz, qubla tawiń biyikti,  
Ashlısıp abadan jerin iyipti,  
Paxta qırmanlarıń kókke tiyipti,  
Jeńisiń kóz aydın, awillaslarım.

Tayımnan tabisıp, ósken úyirim,  
Qay jerde jürsem de burar bûyirim,  
Buldırmey qanańıń jalǵız tuyırın,  
Teberik eteyin, awillaslarım.

Namısıńdı jüregime tuyeyin,  
Dáwletińdı qırman etip úyeyin,  
Jawdırısqan kózlerińnen súyeyin,  
Altın bosaǵalı, awillaslarım.

Tabisıń quwantı tuwısqan eldi,  
Barlıǵı jynalıp ortaǵa keldi,  
Adamnıń shaması gúreste belli,  
Palwanıń kóp eken, awillaslarım.

**QANLÍKÓL**

Qońırat penen Xojelinıń arası,  
Qalın toǵay, dáryalıqtıń jaǵası,  
Eski tariyx — Baqırğannıń qalası,  
Qutlı qonıs, jayıń edi, Qanlıkól.

Sawlatıńda sáwır bolıp eskenmen,  
Erkin zaman qashan keler deskenmen,  
Óytkeni, men sende tuwıp óskenmen,  
Óz qanıńman, óz janıńman, Qanlıkól.

Qısilǵanda qıslar ótip, jaz qaldı,  
Gańqıldasıp qayrawında gáz qaldı,

Eselegende góne dártim qozǵaldı, —  
Shıpırlaqan shabaǵıńman, Qanlıkól.

Sonda seniń güllińdi termey, men,  
Qalay shıdáp tura alaman kórmey, men.  
Paríj, London, Berlinge de bermeymen,  
Aq sút bergen diyarıńdı, Qanlıkól!

### JIGITLER

Ozlerin megzetip oyinpazlarǵa,  
Qosıq aysa, dawis qosar qızlarǵa,  
Qısimdı dóndirgen báhár, jazlarǵa,  
Aytpasam kewilim tolmas, jigitler.

Kiyegeni jarasıp qáddı boyına,  
Alistı aldırıp aqlı, oyına,  
Isleri minásip kelgen toyına,  
Sózleri tabanda qalmas, jigitler.

Qıyındı kóndirgen talmas belleri,  
Iygilik, imarat-maňlay terleri,  
Adamnıń qolınıń tiygen jerleri,  
Tawdıń tasın qiya almas, jigitler.

Iqlasińdı isiń menen bildirip,  
Yar-dosıńa quwat bolıp, kúldirip,  
Jürgen menen oy-bawırıń tildirip,  
Qızlar seni izlep barmas, jigitler.

Aldıńda kútip tur baxtıń, jigitler,  
Hesh waqta sinbasın saqtıń, jigitler.

### DÁWLЕН AYTMURATOV

(1933-jılı tuwilǵan)



Dáwlén Aytmuratov 1933-jılı Qus-xana tawınıń qubla tárepinde házirgi Erkindárya aymağında tuwilǵan. «Qaraqalpaqstan Respublikasına miyneti sińgen mádeniyat xizmetkeri». 1962-jılı Moskvadagi M.Gorkiy atındagı ádebiyat institutin pitkergen. «Qosıq tımsallar» (1960), «Ágar dárya» (1965), «Tımsallar» (1975), «Men shinlıqtı súydım, olsız hesh nársede qádir yoq» (1990) poeziyalıq toplamları, «Yalǵanşınıń işi», «Aqmäqliq dýnyasında» (1990), «Pırqaqqan» komediyaları teatr saxnasında qoyılǵan. 1986-jılı «Tyurkskie etnonimi» atamasında kólemlı izrtlewi basılıp shıqqan. E.Rotterdamskiy, T.Shevchenko, M.Yu.Lermontov, S.A.Esenin, V.V.Mayakovskiy, A.Nawayi, Hafız, Sh.Rustaveli shıgarmaların qaraqal-paq tiline awdargan. 1969-jıldan baslap Jaziwshılar awqamınıń ağzasi.

### OTAN-ANAM

Tańılar atar. Kóterilgen seniń quyashıń,  
Quwanıshqa tolıq etti kózgenemniń uyasın,  
Dáryalarınıń dárman berdi maǵan tawdan qulaǵan,  
Men ózimniń táǵdırime irza bolaman.  
Qulshınganman qushaǵında qulpi-dónip atırǵan,  
Baxıtlıman, Otan-anam meniń qádirдан.

Kóller, áne, kún astında kólbeý jaltırar,  
Jazıqlığınıń jaqsılıqtı eske saldırar,

Shashım qağıp, jelpip óter jeller júzimdi,  
Mártebeli asqar tawlar kewlim ósirdi.  
Janım meniň tanis emes ájayıptı sağıńgan,  
Baxıtlıman, Otan-anam meniň qádirdan.

Bilim bildim jaslıǵımda. Meniň oyin-kúlkimdi,  
Sen qorǵadıń. Qızlar sesti sulıwlıqqqa ulgımdur.  
Baǵ ishinde irǵatılıp barıp-qaytar gózzallar,  
Jangenemdi sáwer yarlar meniň qozǵarlar,  
Shıńında da usı jerde górip bolar mende jan,  
Baxıtlıman, Otan-anam meniň qádirdan.

Shájda qılıp yaqshırlarǵa maǵan tabınbaq lazım,  
Ájiniyaz, Maqtımquli, Hapız ýáne Erazm.  
Hám Lermontov jaqsartıllar meniň janımdı,  
Men úyrendim yaqshılardan dúnja taniwdı.  
Sol sebepteń kókiregim haq-perishtegе jaqınman,  
Baxıtlıman, Otan-anam meniň qádirdan.

Ilim quwdım. Kókiregime máseleler meniň dariydi,  
Izertledim men áyyemgi babalardıń tarixin,  
Burımları baltalardıń saplarınday batırlar —  
Ótken eken. Atlar shabar jilli-súwrey adırlar.  
Bolǵım keler jazıwshi hám, ilimpaz hám, batır hám,  
Baxıtlıman, Otan-anam meniň qádirdan.

Men netermen kópti gózler adam qıyali,  
Kókirek qurǵır keň dúnjaǵa zorga siyadı,  
Quwanǵandi jaqsı kórer eki kózdiń janarı,  
Qızıǵı kóp, qanshelli kóp bul dúnjanıń ánarı!  
Ázyız jaŋa ne kerekteń bári sennen tabılǵan,  
Baxıtlıman, Otan-anam meniň qádirdan.

Tırıshilik yaqshi. Onıń durıslıǵı biygúman,  
Írazıman ómir bergen ata-anaǵa miyırman,

Bul dúnjany kóriw baxıt. Ómir yaqshı paraxat:  
Aylı álem, juldızlıqlar, galaktika anaw jaǵırǵan!  
Baxıtlıman, Otan-anam meniň qádirdan.

Óz elimniń jırın jırlap sonıń jaǵın jaqlarman,  
Ol seslerdiń jarasıǵı — garmoniya saqlaǵan,  
Qaraqalpaq tilin súydim, túrki tilin súyermen,  
Men kórmeymen jikshıllıktı, ultshıllıqtı búyerden,  
Sóz sóylemek nizamımdır haqıqat hám, ádíl hám.  
Baxıtlıman, Otan-anam meniň qádirdan.

## MEN SÚYERMEM

Men súyermen ósken jerdi, ótken jaslıq gezlerim,  
Ayásında rawaj etken balalıǵım bazarın,  
Men súyermen quldıraqan qulin seslerin,  
Hám qasıma qıya túsken qızlar názerin.

Men súyermen nizam bilmes asqar tawlar dizbegin,  
Jasırınıp oynawların jıltır bulaqtıń,  
Túngı pútkil qúdiretiń dúnja kórinislerin,  
Sharq aylanıp shalqıp aqqan dárya raxtin.

Sińısır toǵay turqın súyer kórer kózlerim,  
Men súyermen qara jerdi qayra basıp júrgendi.  
Teńizlerdiń saltanatlı terbelislerin,  
Jaratılıs kóz alındımda janım bolıp túrlendi.

Qıyal júyrik: juldızlardı maǵan nusqayıdı,  
Men súyermen gózzal yardı, súymeslikke dadım yoq.  
Jangenemdi jazıqlıqlar meniň qozǵayıdı,  
Hám shıńlıqtı súydim, olsız hesh nársede qádir yoq.

## JALÍZ USÍ KEŃ DÚNYADA BAR

Jalǵız usı keń dúnyada bar,  
Barlıq kúlki, barlıq qızıqlar.  
Toy-tamasha bar onda shadlı,  
Saz hám sawbet, diydar bar tath.  
Oynap ósken, tuwilǵan jer bar,  
Hám jaslıq bar onda, jiger bar,  
Onda xosh qılıqlı nigar bar,  
Jaz bar keń dúnyada báhár bar,  
Dúnya gózzal! Tańlanıp haslan,  
Men ushına shıǵa almaspan!  
Jaqtılıq hám jaqsılıq hám bar,  
Ájayıp bir qubılsı jatar,  
Tórkıninde hárbir nárseniň,  
Bazarıdúr dýnya básheneniň,  
Qiyal ushın kóktı sharlaǵan,  
Jáhán galaktika arnaǵan.  
Tolqıswılar, tawılar bar asqar,  
Keń dúnyada ay hám quyash bar,  
Ay-dala hám shalqar teńiz bar,  
Qulshınıwǵa qırq miń negiz bar.  
Shıǵar ul-qızıń bar aldińnan.  
Júzleri bar yarındıń qalğıńan,  
Altın tań bozarıp atqanda.  
Jarqınlıqtan jangán ottan da,  
Artıqlıǵı quwanishtıń bar,  
Qız, názık jan, názer ushqıń bar.  
Dúnya gózzal! Tańlanıp haslan,  
Men ushına shıǵa almaspan!  
Jalǵız usı keń dúnyada bar,  
Barlıq kúlki, barlıq qızıqlar.

## SHANIYAZ MÁMBETMURATOV

(1933—1978)

Shaniyaz Mámbetmuratov 1933-jılı Moynaq rayonında tuwilǵan. Qaraqalpaq mámlekетlik pedagogikalıq institutın tamamlagan. «Meniň Aralı́m» (1964) qosıqlar toplamı basılıp shıqqan. Qalmaq jazıwshısı A. Balaqaevtiň «Úsh súwret» (1965) povestiniñ, amerikan jazıwshısı E. Xemingueydiň «Kli-mandjaro qarları» (1964) gürriňler toplamınıñ, «Gárrı hám teńiz» («Ámiwdárya», №6-7, 1968), «Álwıdaǵ, qural» («Jas Leninshi», 9-may, 1969) povestleriniñ, anglican jazıwshısı Robert Lyuis Stivensonniň «Gáziyne atawi» (1989) romanınıñ, amerikan jazıwshısı Garriet Bicher Stoudiň «Tom ağadyń ılashığı» romanınıñ 22 babın qaraqalpaq tiline awdargan.



## POEZYIA GÚLI

Aydın kólde, tereń suwdıń túbinde,  
Ósip turǵan poeziya gúli bar.  
Súńgip oğan qolıń jetse eger de,  
Dostım, sennen qızǵanbayın, úzip al.

## SENIŃ ÍSHQÍN

Alıs teńizlerde boldırm shalqıǵan,  
Gózzallıqtıń orayında balqıǵan.  
Sonda da men ana portım — Moynaǵım,  
Öziń menen maqtanıshlı, shadlıiman.

Mine, minaw kózge işiq kórinip,  
Tolqınlardıň jırlarına shomılıp.  
Kúlip jatır Yalta menen Gagra,  
Astra hám citrusqa kómilip.

Mine, sulıw Odessanıň kashtanı,  
Oğan kimniň muza jarmas jas janı.  
Quwanaman Suximiga, Sochişa,  
Bári, bári maqtanıştıň asqarı.

Kózdi tartıp ovina hám yavorlar,  
Jüregime baylasa da tamırlar.  
Sonda da men inkar bolıp ózine,  
Sawlatındı sağınaman ahiw-zar.

Işhqım menen gezip altın jaǵarıdı,  
Erkin jutıp jaǵımlı sap hawańdı.  
Seyner tolı plotıńdı aymalap,  
Qushqandayman, súyendeymen anamdı.

O, qádirli arzıwılarım sen meniň,  
Betxovenniň sazin shalıp kúnbe-kún.  
Sende erkin bağdar algan alısqa,  
Súyemen men «Astraxanlar» dizbegin.

Maǵan qımbat sawlatıńnuň bári de,  
Jaǵadaǵı zavodlardiň kári de.  
Hám barkasın tawsılmastay yosh bergen,  
Meniň lira bulaqımnıň kánine.

Mine, usı oylar oqtay aǵılǵan,  
Orın alar aqılımnan, janılmnan.  
Marselde ya Singapurda bolsam da,  
Máńgige men seniň intizarıfıman.

## SULÍW EMES DESEDI

Meni awıl qızları,  
Sulıw emes desedi.  
Bolsa orta shırayım,  
Sol ózime jetedi.

Kerek emes dım maǵan,  
Onnan artıq sulıwlıq.  
Bet ajarı adamnıň,  
Sırttaǵı bir shımlıdıq.

Sulıw bolsa bolǵanı,  
Maqset, oyım, jüregim.  
Men de inkar etermen,  
Sulıwlardıň birewin.

## PAL HÁRRESI YAÑLÍ IZLEDIM SENI

Jaslıǵımdı kún nurına nurlatıp,  
Tolqınlap eskende báhárdıň lebi.  
Sap ishqıńa qyalımdı urlatıp,  
Pal hárresi yańlı izledim seni.

Ertlep minip kóktele oynaǵan jasıldı,  
Dalaǵalarǵa gúlden toqıp atıńdı,  
Tolqın bolıp súyiw ushın shashıńdı,  
Pal hárresi yańlı izledim seni.

Seni izlep shıǵıp shıńılar basına,  
Saǵan arnap ǵumsha úzıp asığa,  
Máńgi qanat qaǵayın dep qasıńda,  
Pal hárresi yańlı izledim seni.

Ómir asıp, jasıl jazıq, jol asıp,  
Aqırında seniaptım sorasıp,

Ketken minaw tabislarıń ulasıp,  
Pal hárresi yańlı izleter seni.

## SEN DEP GÜLIN ÚZIP SHÍQTÍM DALANIŃ

Dıqqat et, sen ala közli maralıım,  
Jollarıńa ańshı yańlı qaradıım.  
Ishqi etip súrnigip kóp oylarǵa,  
Sen dep gúlin úzip shıqtıım dalanıń.

Quwanışqa qoynım tolıp sol sapar,  
Úmit etip kúttım seni intizar.  
Kútti seni meniń menen iŕgalıp,  
Jılǵadaǵı qızǵaldaqlar, maysalar.

Qayda barsam, aqlımdı alıp sen meniń,  
Aq júzıńdi kórmegenshe tózbedim.  
Sonlıqtan da qosıq aytıp tınımsız,  
Dút toǵaydı ishqım menen terbedim.

Sağan arnap úzdim, úzdim lalani,  
Keler me dep uzaq gezdim dalanı.  
Júregimde senlik ishqım, nigarım,  
Sarqılmış bir bulaq bolıp ağadi.

Máten Seytniyazov 1934-jılı  
22-fevralda Qanlıkól rayonında tu-  
wilǵan. Qaraqalpaqstan Respub-  
likası Berdaq atındıǵı mámlekett-  
lik sıylığınıń laureati (1991). Qara-  
qalpaq mámlekettik pedagogikalıq  
institutın tamamlagán. «Kárim mat-  
ros» (1955), «Ashqarın pishiq hám  
basqalar» (1959), «Jumbaqlar» (1957),  
«Tolqıqtan oylar» (1961), «Qızgınım meniń» (1966),  
«Bárhma joldamans» (1971), «Aytilar sóz», «El qádirı»  
(1973), «Kewil tillası» (1981), «Bir gápıım bar» (1987) de-  
gen toplamları hám «Не быть камень» (1979) degen at  
penen «Советский писатель» baspasınan rus tilinde-  
gi kitabı basılıp shıqtı. 1990-jılı «Jeti jurtqa sayaxat»  
publicistikası jarıq kórgen. M. Seytniyazov A. Pushkin,  
M. Gorkiy, M. Rılskiy, O. Shestinskiy, L. Battıń bir qatar  
shıgarmaların qaraqalpaq tiline awdargan. 1957-jıldan  
baslap Jaziwshılar awqamınıń ağzasi.

## MÁTEN SEYTNIYAZOV

(1934—2006)



## HAQÍYATLÍQ QAYDA BOLSA

Haqıyatlıq qayda bolsa,  
Meni bar de sol jerde.  
Qayda jalǵan payda bolsa,  
Meni joq de ol jerde.

Kim birewdi qapa qılsa,  
Meni japa shekti de.

Durlılıqqa shubha qilsa,  
Meni jasin tökti de.

Kim birewdiň haqın jese,  
Meni onda jandi de.

Kim birewden zaqım jese,  
Meni sırqatlandı de.

Ötirik, ósek, jala ense,  
Mağan bir is boldı de.  
Eger aqtı qara dese,  
Meni tilden qaldı de.

Buniň bárın buris dese,  
Tóbemnen ZIL bastı de.  
Meni eger duris dese,  
Onda kewlim tastı de.

## HÚJDAN

1.

Ülkenge jağımpaz jağıńgan waqta,  
Jaqsığa jaman at taǵılǵan waqta,  
Aq qara kúye jaǵılǵan waqta,  
Hújdan, sen tunshıǵıp qalmadınbeken?

Gárrrem ádillikič ermek etkende,  
Oni iyny menen qağıp ketkende,  
Biyádep goddaslap tórgé ótkende,  
Hújdan, sen tunshıǵıp qalmadınbeken?

Biyük sózler qosıp aytqan gápıne,  
Mánisin paydalanyıp jalızıgá mápıne,  
Sóytip dárt jamáganda seniň dártıne,  
Hújdan, sen tunshıǵıp qalmadınbeken?

Menmennen kúsh alıp eser eskende,  
Aqıldını dnıǵırlap miyin teskende,  
Kátquda táǵdırın solar sheshkende,  
Hújdan, sen tunshıǵıp qalmadınbeken?

Sen jürgende sózdi is penen ólshep,  
Ádillik jolına janırıdı tösep,  
Hámmeňiň durisli bolıwin kúsep,  
Jalıqıp, talıqsıp qalmadınbeken?

Men seni oylayman, ayayman hár kún,  
Janım, seniň kúshli edi góy erkiń!  
Buniň bári saǵan sabaqdur, bálkım?!  
Qáytse de tunshıǵıp qalmadınbeken?

Qiyanat shurasi sónip kiyatır,  
Sen kútken tuqımlar ónip kiyatır,  
Bári jaqsılıqqa dónip kiyatır,  
Hújdan, sen tunshıǵıp qalmadınbeken?

2.

Qáne, hújdan, kiris tigip basındı,  
Qaygısız ish endi tatlı asındı,  
Qoy, sen eldiň arın arlamasındı,  
Güres nátiyjesin berip kiyatır.

Sózimiz sózge usap, isler iske usap,  
Adam adamlarıǵa, kúshler kúshke usap,  
Múlklerimiz iyesi bar mulkke usap,  
Gárremdi durıslıq jeńip kiyatır.

Burın qol jetpestey bolǵan alıslar,  
Biz azıraq joytıp algan namıslar,  
Kewlimizge kóp quwanısh baǵıshlap,  
Bizge tuwrı qarap kúlip kiyatır.

Dünya quwǵan ólermenlik piǵıllar,  
Birin-biri qoltıqlaǵan shugıllar,  
Materiallıq hám ruwxıy shıǵınlar,  
Aldı alınıp, mine, kemip kiyatır.

Bir waqtı birewler irikken qolımız,  
Bir waqtı birewler jaqcan jogımız,  
Uzayıp, ashılıp onlı-solızımız,  
Qayta kewlimizge enip kiyatır.

Qáne, hújdan, kiris tigip basıńdı,  
Qoy, sen eldiń arın arlamasıńdı,  
Shaqmqaqtıń tasınday ayt ırasıńdı,  
Ózıń jürer jollar keńip kiyatır.

### WATAN

Bul qúdiret, bul káramat Watandı,  
Qalay etip til ushınan súyerseń?  
Durıslıraq bir is etpey tutamlı,  
Súyemen dep qalay bastı iyerseń?

Kewliń ketken, hátteki bir janandı  
Ekilenbey súyer bolsań eger sen.  
Aqtara almay birden kewil xanańdı,  
Mıń tolǵanıp mashaqtın shegerseń.

Aldımdağı usı jalǵız qosıqtı,  
Jazıw ushın tolǵandım men qanshama?  
Kim súymeydi ańsat waqtı xoshlıqtı?  
Men bolmayın onday joldı ańsaǵan.

Adamıyat áwladınıń ishinde,  
Kózabaǵa súygen bar ma anasın?  
Men kórmeyin, hattı onı túsimde,  
Dáslep meniń isim elge unasın.

Suwıǵı ma, issisi ma — qatań ba? —  
Kúyer bolsam, men durıslap kúyeyin.  
Anamday bul ózi jalǵız Watandı,  
Jalǵız tuwǵan perzent bolıp súyeyin.

\* \* \*

Men bir jalawshıman, hár kún azanda,  
Úyimnen shıǵıwdan jolǵa túsemen.  
Jol zawiq baǵıshlar bárho adamǵa,  
Men joldı súyemen, joldı kúseyemen.

Haq jalawshı bolǵan tek bir men emes,  
Hárkim óz ómirine ózi jalawshi.  
Joli tawsılganın hesh kim qálems,  
Hárkim óz ómirinde baxtın sinawshi.

Hárkim mezgilinde qonıp, túslenip,  
Hárkim jolǵa shıǵar jaqın-jiraqqa.  
Adassa eger de ernin tislenip,  
Hámme siltew alıp barar bir jaqqa.

Kimler atlı barar, kimler qayıqlı,  
Kimler samolyotta, kimler mashında.  
Kimler jayaw barar, etpe ayıplı,  
Hárkim jolın jürer ózi qashan da.

Awa, jalawshıman, hár kún azanda,  
Úyimnen shıǵaman, jolǵa túsemen.  
Jol zawiq baǵıshlar bárho adamǵa,  
Men joldı súyemen, joldı kúseyemen.

## MARAT QARABAEV

(1934-jyl tuwilğan)



Marat Qarabaev 1934-jılı 22-martta Tórtkúl qalasında tuwilğan. Nökis medicinalıq uchilishesin, Qaraqalpaq mámlekетlik pedagogikalıq institutin tamamlaǵan. «Gúlzár» (1962), «Gúmis shıqlar» (1968), «Meniń birlinshi dostim» (1970), «Tolǵan ay» (1976), «Aprel shuwaǵı» (1979), «Altın bosaga» (1982), «Semsər» (1973) qosıqlar hám poemalar toplamları, «Qara torǵay» prozaliq kitabı basılıp shıqqan. Abduraxman al-Xamisiydiń «Gagarin meniń qalamda» (1965), M. Tvenniń «Gúrrıfıler»in (1969), A. Bartonıń «Seniń bayramıń» (1969), K. Chukovskiydiń «Moydodır» (1971), Rudakiydiń «Gázzel hám rubayılar»in (1976), P. Nerudanıń «Qashqın» (1978), M. Qanaatıń «Stalingrad sazasi»n (1980), Shekspirdiń «Sonetler»in (1981) qaraqalpaq tiline awdargan. Birqansha awdarmalari «Jürektén jürekke» (1983) degen atamada óz aldına toplam bolip basılıgın. 1977-jıldan baslap Jazıwshılar awqamınıń ağzası.

### TÓRT SONET

Adam bar ma eken sirá ármansız,  
Bar ma eken júrek sezimnen juda?  
Sezimsiz júrekler ázzi, dármansız,  
Ármansız adamlar sezimnen geda!

Qoldan hasıl bolǵan kóp jillıq jemis,  
Biýıl miywälasa, piser jarın da,

Júzege shıqsın dep ármanım tegis,  
Ólgenshe júrseréñ sonıñ babında.

Ármanına hámme qol sozari haq,  
Ne mashaqat kórse shekpeysi nala.  
Bir árman taxtında tappassań turaq,  
Dáste gúl bola almas tek jalǵız lala!

Ármanlar:

«Márt bolsań jet!» — dep shaqırar,  
Shıń ba, okean ba, qanday parçı bar?!

\* \* \*

Geyde jasi úlkenlerge sóylep, ǵabırıssam,  
Irklemen kórip shashın ağarǵan,  
Alistan kóz shaǵılısqan,  
Biyik, qarlı shıńdı yadqa alaman.

Shıńıń aq qarınan taw bawrayına,  
Sarqırap aqqanday bulaqlar, saylar.  
Mol suw oypatlıqtıń payına,  
Baǵılar güller ashıp, jaپıraqlar jaynar.

Aq shash ağanıń da aq kókiregimen,  
Gúlse búrkengendey shámenler ne bir.  
Taralıp turǵanday dógeregine,  
Jaǵımlı sezim hám isıqlıq mehrir.

Bawrayın gúl etse aqbaslı shıńlar,  
Demek, biykar ótip ketpegen jıllar!

\* \* \*

Uzatılajaq qalınlıq jas góana,  
Oyǵa battı aq bilegin dastana:  
«Uyden ketip, bara qoysam jat jurtqa,  
Óz úyimdey bolar ma ol baspana?!

Óámxor bolar óń qolıńan tuttırip,  
Jigitimiz kelmedi góy kütürrip.  
Ómirlikke bas qosaman dep edi-aw,  
Kelmey qalıp júrmegey-dá, jurt kúlip...»

Dep gúmanı jas júregin tilimlep,  
Jattı, turdi:  
Ne qılǵanı bunıń? — dep,  
— Kúyew keldi! — dedi kirip jeńgesi,  
Qalıńlıqtıń kózı turdi kúlimlep.

Gayıp boldı uwayım, jat oyları,  
Elesledi: kewilli el, toy, yar!

\* \* \*

Eger sezgiń kelse oylar názigin,  
Tapqıń kelse dártlı kewil dawasın.  
Oyǵa shırmalǵanda jatıp bazi kún,  
Oqi shayırlardi, tuňla hawazın.

Jüreken bulaqtay bolıp shapshiǵan,  
Bul tılsımı sezim — otlı jır, deser.  
Jır, ishki dýúnyańdı bezep jaqsıǵa,  
Sırı júrek penen piňham tilleser.

Shayırǵa totıqus bolıw tán emes,  
Oǵan dáŕkar emes ataq, lawazım.  
Bálkım, shayır sózin kewliń qálemes,  
Tınlagın da kelmey júrse hawazın.  
Onda tıňla qoňıslardıń qorazın,  
Ol shayır ózine bolsın narazı!

## SHAWDÍRBAY SEYITOV

(1937—1996)

Shawdırbay Seyitov 1937-jılı Túrkmenstannıń Góne Úrgenish rayonındağı «Seyit shúrteniń qalası» degen jerde tuwilǵan. Berdaq atındığı mamlıketlik sylhqıń laureati (1989), Qaraqalpaqstanǵa miyneti sińgen mádeniyat xızmetkeri (1990), «Qaraqalpaqstan xalıq jazıwshısı» (1992). Berdaq atındığı Qaraqalpaq mamlıketlik universitetiniń filologiya fakultetin tamamlaǵan (1980—1985). Dáslepki shıgarmaları 1960-jılları járiyalanǵan. «Úshpelek» (1964) «Soqpaǵım meniń qaydasın» (1966), «Tawllardan saza» (1970), «Jollar» (1987) poeziyalıq toplamları menen bir qatarda «Kóp edi ketken tırmalar», «Qashqın» (1969) «Isine qosıp tigilsin» povestleri, «Íǵbal soqpaqları» (1975), «Shıraphşalar» (1986), tórt kitaptan ibarat «Xalqabad» tetralogiysi (1978—1990), «Jaman shıganaqtığı Aqtuba» (1992) romanları, rus tilinde «Много было улетевших журавлей», «Полдень» kitapları basılıp shıqqan. Batis hám shıgis ádebiyatınıń belgili sóz sheberleri Hafız, Ferdawsiy, Nawayınıń ayırım shıgarmaların, A.S. Pushkinnıń «Saltan patsha haqqındaǵı erteke», M. Lermontovnıń «Cherkesler» poeması, L. Tolstoynıń «Sevastopol gúrrınlılerin», V. Korolenkonıń «Jer astındıǵı balalar» povestin, N.A. Nekrasovıń qosiqlar hám poemalardan ibarat «Jasıl shawqı́m» toplamın, Maqtımqulınıń hám Abaydıń qosiqların, S. Ayniyedıń «Jetim» povestin, A. Mátijsannıń «Gáwiq qustıń qıygırığı» kitabın, P. Ershovtın «Bükir



tergevin, sonday-aq, T.G. Shevchenko, V.Jukovskiy, R. Tagor, K. Simonov, Rımma Kazakova, Ray Otra, Mırza Tursinzada, Qaysın Kulhevtrı, Erkin Vaxidov, Jambil Jabahev, Ağá Lashınlı, Agasafa Yahyaev, Shákar Arıslan, Tájedtin Taymasxanov, Mırza Muxamedov, Qadir Mirzaliiev, Aleksey Surkov, Rauf Galimov siyaqlı qırqqa shamalas jähán klassikleriniň poeziyalıq hám prozalıq shıgarmaların qaraqalpaq tiline awdarğan. Shayırıň kórkem shıgarmaları da tuwısqan ózbek, rus tillerinde basılıp shıqqan.

## HÁRBIR QOSÍGIMDA URÍS SARSÍĞI

Dürkin

Búgin «ótmish» bolıp atalǵan jıllar,  
Meni umitsa da yadımda meniň:  
Tariyx sum apatqa shatalǵan jıllar,  
Hárbir qosıǵımda, xatımda meniň.  
«Qayǵı-ǵam degendı kórmédim!» desem,  
Kimler inanadı aytqan gápime?!  
«Urıs jıllarında eñiredim», desem,  
Kimler muňlas bolar búgin dártıme?!

Nangá bir toymastan ólgen gúzekte,  
Muňlas bolar edi-aw, mama kempirim!  
Gúnelek soldatı, náwbet düzetken,  
Jurtlar qoymağanda urıp óltırıp,  
Muňlas bolar edi-aw bayǵus gúnelek!..

Búgin jerde jatsa nannıň qiyqımı,  
Quyqam ne bolıptı, qálbim juwlaydı!..  
Urıs jıllarınan qalǵan tuyǵınıň,  
Muňlı oskolkasi meni qynaydı.  
Veteran soldattıń azasında ma,  
Meyli, toyında ma aqlıqlarınıň,

Sol bir «oskolkalar» azapdur maǵan,  
Shoyin qaqaǵıdır shadlıqlarımnı!  
Meni tasqınlatpas iqtıyarıma,  
Maǵan baǵınbaydı «eski japsaǵım»,  
Qansha sızǵan sayın, qosiqlarımıma,  
Kirip kele berer qayta qáqsanı!  
«Uris mayıbi» dep, bizdi hám atańılar,  
Usı «lawazımǵa» qılmań tarshılıq!  
Qashshan mayıp soldat turdi qatarǵa,  
Bizden jazılmayıdı urıs sarsıǵı!..

## ÁKEMNIŃ JORALARI

Ákeň olse de,  
Ákeńdi kórgen ólmesin.

Xalıq naqlı.

Kelipsiz ǵawqıldasıp,  
Tusawım kesilgende.  
«Toýber!» dep, shawqımlasıp,  
Jambaslap kósilgende,  
Nawqıran jigitsız góy! —  
Gárrılıq onda alis...  
Pátiyańız bizge qalıs:  
«Balamız sürünbésin!  
Ómirde bülínbesin!  
Jarı jolda atı ólmesin!  
Xat jazsa xati ólmesin,  
Áwmıyin!...» degensiz góy,  
Bir qoysi jegensiż góy,  
Ákemniń joraları!...  
Esitsem, kúlemen-aw,  
Bárin de bilemen-aw:  
Pátiyańız qalıs edi,  
Biraq jol alis edi,

Baxittan shalis edi:  
At mindim.  
Atım da óldı!  
Xat bildim.  
Xatım da óldı!  
Xat túwe qatın da óldı!  
Súrindim, —  
Qiylandıñız.  
Búlindim, —  
Qiylandıñız.  
Akemniň ózi bolıp,  
Arbawǵa jynaldıñız,  
Akemniň kózi bolıp,  
Qayǵığa qymadıñız,  
Akemniň joraları!...

Birińız salt atlısız,  
Birińız baldaqlısız,  
Jynalıp, soldattı siz,  
Maqtasıp tór betimde,  
Ya japtıń ór betinde,  
Qızdırğan ángimeńız, —  
Bánt etken mángi meni,  
Akemniň joraları!...

Naqıl da aytipeńler,  
Aqıl da aytipeńler,  
Sorbasmı, ile almadım,  
Talpındım. Bile almadım,  
Orta edim. Tola almadım,  
Shayır da bola almadım.  
Dártım kóp, dármamıń joq,  
Waqtım joq, ármanım kóp!...—  
Jete almay órtenermen!  
Jetpesem, górdे de men,

Iyt bolıp qańsılarman,  
«Árman!» dep, qan jilarman!...  
Bárine günakarman,  
Akemniň joraları!  
«Gálet sóz aytpa, — deysiz, —  
Jol awır, qaytpa! — deysiz, —  
Ómir — bul mereke emes,  
Künde toy kerek emes!  
Boladı azası da,  
Shiday bil jazasına,  
Shiday bil qáhárine,  
Juta bil záhárın de.  
Ómir — bul — gúres, — deysiz, —  
Taw bolsa — hám tires! — deysiz —  
Mánzıldı zor aladı!..»  
Akemniň joraları!..

Kóbeytip shashtıń ağın,  
Tırnalar qayttı taǵı,  
Qanatı bult sabalap!..  
«Shójeni gúzde sanap»,  
Esabi soraladı,  
Akemniň joraları!

Búlk etpey sonda betim,  
Ne deyin, aytıp ketin!..  
Qalipsız shende-shende-aq,  
Aytıńlar sońğı demde-aq!..  
Tabittan qışqırıń jar!..  
Aytırmay jutsa mazar,  
Gúnirenip túrgelińler,  
Túrgelip gúnireníńler,  
Bádaybat berip saza!..  
Tirimde bermeń maza,  
Akemniň joraları!..

## WAQÍT HÁM INSAN

Waqt! Samalmisań, saǵimbisań, ya?!

Seni kimler eglep, kimler uslaǵan?!

Seniń qullığında qumbıl bul Dúnya! —

Seniń qıstaǵanıń mudam qıstaǵan!

Mınaw Ay hám Quyash, juldızlar yańlı,

Jemisi emesseń Jaratılıstıń!

Waqt! Siyqırmısań aqshamlı, tańlı,

Ómir, ólim be edi seniń ırısqıń?

Waq-ıt! Kim ózińnen aman qaladı,

Óziń dörétkenge ózıń arazsań!

Jasaw, túrlendiriw, jenshiw — talabırıń,

Óziń — Mángilikke — hám jebir qarazsań!

Qatal húkimiňnen urnalıp tawlar,

Okean máńgi mužga baylanıp attı!

Úñgir-gúñgir-gúñgirrr!...

Tasırlap saylar,

Maymıl insaniyatqa aylanıp attı!

Televishkalarday záwlım daraqlar,

Dónip ketip atqan tasqa, kómırge!

Tastan yadroǵa shelli jaraqlar,...

Kelip, ketip atır neshshe ómrıler!

Quslar bolǵan emish «TU..» day taynapır,

Bizge qalǵan emish miyttay maketi!

Waqt! Bolarmisań bunsha ayǵapır,

Óziń döröttiń de ózıń ákettiń!

Sennen kek alıwgá qast etken Insan,

On eki maqluqqa qılıp deńgene<sup>1</sup>,

Dal-dal etti seni júz túwe mırısan,

Kárin isley berdi qúdirez sendegi!

Untap aydan mikro sekundqa shekem,

Quwdı jyaw, atlı, raketali!...

Qádirıń jannan áziyz, nurdan júyrikseń,

Waqt-ıt! Neseń óziń, aytıp ber anıq?!

Álle mamontpisań tawǵa qashalǵan!

Tilla tabitimeń Nefretitanıń?

Kimler qutıla algan tozıw-jazańnan,

Kimler Mángiligi mınaw Dúnyaniń?!

Waqt-ıt! Gomermiseń, Arximedpiseń?!

Sırı nerglipseń papırustaǵı?

Nege, kimler ushın soqtıń sen kisen!

Waqt-ıt, semser soqqan qaysı tustagıń?

Waqt-ıt, dáwranımeń faraonlardıń,

Almas qırılarımeń piramidanıń?

Waqt-ıt, sayasımęń sallanǵan dardıń,

Kimge-gúltaj, kime-kisen siyadıń?

Kóshken kárwanbediń jańgur-juńgırı,

Óshken ármanbediń, aytıp ber, Waqt-ıt?

Nege dárkar edi sonshelli qırǵın?!

Qırshıń ketkenlerdi qaytip ber, Waqt-ıt?!

Dizim dárkarmedi mármer tastagi,

Ne sen, skeletler paradımsınań?!

Waqt-ıt, tóǵılmesin kózden jas taǵı,

Kelseń, nur bolıp kel Jaratılısqa!

<sup>1</sup> Musılmın kalendarındağı waqtıń haywanatlarga ülestiriliwi.

## UZAQBAY PIRJANOV

(1937-jilt tuwilğan)



Uzaqbay Pirjanov 1937-jili 18-avustta Bozataw rayonunuñ «Erkündarya» awılında tuwilğan. Qaraqalpaq mámlekетlik pedagogikalıq institütün pitkergen. «Muhabbat qosığı» (1970), «Onda báhár edi» (1977) qosıqlar toplamları, «Súrret» (1974), «Aq tal astındıǵı aqsham» (1974), «Agıs» (1981), «Gúzgi japıraqlar» (1983), «Qarda qalǵan izler» (1984), «Apreldiń sońğı aqshamı» (1987) prozalıq kitapları basılıp shıqqan. Sh. Aytmatovtıń «Írazi bol, Gulsarı» (1979), «Qızıl shalǵıshlı dilbarım», «Erte ketken tırnalar» (1982) povestlerin, «Ásirge tatrılıq bir kún» romanın, Abılǵazının «Türkler shejiresi», «Temur túzikleri» döret-pelerin, K. Chandır, X.A. Abbas, M. Nuyameniń bir qatar shıǵarmaların qaraqalpaq tiline awdarǵan. 1972-jıldan baslap Jaziwshılar awqamınıń ağzasi.

## MEN TUWILĞAN JERDE

Qarlıgashlar ushar, ushar sharshamas,  
Palapanlarına irisqi izlep.  
Bülbüller baǵında sayrap jalıqpas,  
Tańlarıńın sulıwlıǵın táriplep.  
Qumırılar güǵırlap sayabanlarda,  
Janımnan kete almas alısqa uship.  
Kógerşinler shıńlı qyabanlarda,  
Tal túste mashqi eter kún nurin quship.

Quslardıń párwazın men sende kórdim,  
Seniń bostanıńdı sol ushın súydım!

Xoshirey tábiyatlı jaylawlarında,  
Shopanlar qosığın tińlap qunıgıp.  
Hám juwsan iyisli dalalarında,  
Dem aldım, sel jawinnan soń tiniǵıp.  
Sonda gúl ishqırda izgíp elpeňlep,  
Gúbeleklər gezer jońishqalıqta.  
Hárreler pal izler tozań sebelep,  
Qızǵanısh izıldısi, qanatlarında...  
Gúllerdeń názıgin men sende kórdim.  
Seniń keń dalańnıń gúlzarın súydım!

Gúz kelse tógilip zapıran japıraqlar,  
Salqın samal gezer oypatlarıńnan.  
Gúmis kúlkı shashı jaynap gawashalar,  
Paxta tergim keler atızlarıńnan.

Qırman paxta punkt eki aralıq,  
Telejkalar zımirar gúzar jollarda.  
Bayram húrmetine qızsa tayarıq,  
Bayraqlar jelbirer jedel qollarda.  
Kárwanlar dizbegin men sende kórdim,  
Seniń baylıǵıńdı barım dep súydım!

## ONDA BÁHÁR EDI...

Onda báhár edi — gúl edi saylar,  
Sennen xabarım joq ótipti aylar,  
Kewliń sezgir bolsa, bárin abaylar,  
Kewlim — kewlińnen hárgız ayırlımas.

Sonsha qız ishinde qızdırıń ağlı,  
Saǵan awdı eken kimniń iqłası?  
Órter meni közlerińniń alası,  
Sensiz mende ishqı oti tutanbas.

Bağlardı sayranlap tappay parasat,  
Tańda seni oylap boldım biytaqat,  
Muhabbatlızlardan — kútpé muhabbat,  
Bálki, seni mendey bolıp súye almas.

Baxtıyar emespen biyopa bolsań,  
Jaslıǵım qayda? dep aytpa aldansań.  
Ármanda sen qalsań, yaki men qalsam,  
Aýralıq jolında xosh qal qarındas.

«Dóngelenip taqıya ushsa — bas qalar,  
Qara sızıq osma ketip qas qalar».  
Seni súygen kewlim mudam jas qalar,  
Muhabbat kóz jasin hesh kim tuyalmas.

Jıllar bul jashlıqtı urlap baratır,  
Waqt qızıl júzdı torlap baratır,  
Ne bir menmenlerdi qorlap baratır,  
Adam bir tuwırlar qaytip tuwilmas.

### SEN KÚLIP KETTİŃ

Jigit-jelenlerdiń kóz nurın alıp,  
Sen gózzal qız boldıń gúldey dolanıp,  
Birew-birewimizden seni qızǵanıp,  
Bizler mállelesip, sen kúlip kettiń.

Hámme qardar edik saǵan ol waqta,  
Átteń, bir sirlaspay kettiń awlaqta,  
Bárimız túydey qatar bolsaq ta,  
Bizlerden burın sen erjetip kettiń.

Essiz balalıǵım, essiz jaslıǵım,  
Basıma jetti-aw, boyaw boshıǵım,  
Sırttan bir pay bolıp jürgen ashıǵım,  
Bizlerge qatırıp pánt berip kettiń.

Sen kettiń-aw, ketkenińe nalındım,  
Jigitler de kewilsiz bolıp qaldı dım.  
Jarasıǵı, kórkı bolıp awıldıń,  
Soňinan tórkinelep, bir kelip kettiń.

### RUDAKIY ESTELIGI ALDÍNDAĞI OYLAR

Mıń jıl!

Sol bir mıń jıldan beri,  
Kóp xanlardıń taj-taxtı tozdı,  
Tábiyattıń tasqın nóseri,  
Oylı-shuqır, jıralar qazdı,  
Mıń jıl!

Sol mıń jıldan beri,  
Qansha adam dúnyaǵa keldi,  
Dańq quwalap júrgenniń bári,  
Eń soňında biyňishan óldı.

Mıń jıl!

Sol bir mıń jıldan arı,  
Múlgip tińlap bir muňlı sazdı,  
Shayır edi, súyikli kári,  
Hásiret penen gázzeller jazdı.  
Mıń jıl!

Sol bir mıń jıldan beri,  
Xalıq awzında jır-dástan bolğan.  
Abul — Xasan Rudakiytiři,  
Dáwır onı qaytadan tuwǵan.

## ÁSKERBAY ÁJINIYAZOV

(1937—2001)



Áskerbay Ájiniyazov 1937-jili 20-dekabrdे buringı Qaraózek rayonına qarası (1935-jıldan Moynaq rayonına qarayıdı) 9-«Aqqala» awılıq keñesindegi «Gedey» degen jerde tuwilğan. Nökis mámlekетlik pedagogikalıq institutın pitkergen. Dáslepki poeziyalıq shıgarmaları «Jaslar hawazı» (1987), «Toǵız toplam» (1988) jámáatlık toplamlarda járiyalanğan. «Áǵalar» (1992), «Amanat» (2009), «Qosığima sayılman» (2015) poeziyalıq toplamları, «Shaxamannıń shınjırlı sharwaları» (1996) publicistikaliq kitabı basılıp shıqqan.

## ÓZBEKSTAN — ÓZ ELATÍM, ÓZ ELIM

Oraylıq Aziya, birligi — óziń,  
Turan, Türkstanniń túnligi — óziń, —  
Baxit boságası, doslıq dár'benti, —  
Afrasiab, Maverennaxr, Xorezm,  
Qonsam — uyam, ushsam — aspanım meniń,  
Óz elatím, Ózbekstanım meniń.

Bir túbirden ónip-óstik bárimiz,  
Din ortaq, til ortaq, káspı-kárimiz.  
Ál-Beruniy Áplatuni ilimniń,  
Xoja Axmed Yassawiý payǵambarımız.  
Sen — duwa darıǵan bostanım meniń,  
Óz elatím, Ózbekstanım meniń.

Saqıpqırın Ámir Temur «Kóregen»,  
Deshti Qipshaq jerin dańqqa bölegen.  
Babur, Nawayılar — dara danishpan  
Ulıgbek juldızǵa «barıp túnegen».  
Aspan álemine turńısh jol ashqan,  
Sen — Samarqand, shoq juldızı ál-aspan.

Aq biyday, aq gúrish — daqıl, dánimiz,  
«Aq altın» — aq jalaw, sawlat-sánimiz.  
Aymaǵında «Ulli jipek jolı» bar,  
Zarafshan, Kenimex — altın kánimiz.  
Álhamdulla mánzıl-mákanım óziń,  
Türkstan der — ortaq Watanım óziń.

Óarezsiz el boldıq, erkin shańaraq,  
Doslardan bet burıp ketpeymiz biraq.  
Bir shınardıń sayasında jasaymız, —  
Ózbek, qaraqalpaq, oris hám qazaq,  
Türkmen, qırğız benen tóbımız tuwişqan,  
Uliwma úyimiz — Turan, Türkstan!

Bizdi búgin pútkil dúnya tán aldı,  
Milliy maqtanışım qayta oraldi.  
Hadál miynet, doslıq, birlilik, bereket,  
Nízam, ádep-ikram, tártip jańardi,  
Jurtbası jaratqan jahánim meniń,  
Ózbekstan — ortaq Watanım meniń.

Endi «kólegiń kók», kewliń toq seniń,  
Ar-namısıń súttey taza, aq seniń.  
Biygárez biynuqsan, biypayan bostan,  
Maqsediń, Muradiń, mustajep seniń,  
Qátebi bir tutas kárwanım meniń,  
Ózbekstan — altın qırmanım meniń.

Huqiq mámlekétin dúzemiz endi,  
Ózimizdi báleñt sezemiz endi.  
Meniň Konstituciyam — meniň qorganım,  
Keldi ádillikiň gezegi endi,  
Dinim, diyanatım, hújdánım meniň,  
Ózbekstan demek — iymanım meniň.

Ándijan, Namangan, Surxan, Ferganam, —  
Qaraqalpaq, Qashqadárya óz balaň.  
Sírdárya, Nawayı, Jizzax jám bolıp, —  
Türkstandı tikelke otır qaytadan.

Buxara, Samarqand, Kaabam Xorezm, —  
Türkstannıň túp sağası — sen óziň.  
Shırshıq — Shabbaz, Qoñırat, Shimbay, Xojelim,  
Ózbekstan — óz elatım, óz elim!

Azat ómir, abadanlıq aymağı,  
Aziyada ağartıwdıń qaymağı.  
«Keleshegi — Ulli, Azat, Abadan»,  
«Ruwxyı Tashkent», — Gárezsizlik bayraqı!  
Mustaqıl mámlekет, muqaddes Watan,  
Ózbekstan, Ózbekstan, máńğı bol aman!

## BOLAR

Adam tanımasa aqtı qararı,  
Áytewir bir jürgen «jániwar» bolar.  
Jigit xalıqtan qashıq tutsa aranı,  
«Jalǵız attıń shańı shıqpas» qor bolar.

Árga júz jıl jasap-jemtik shoqıydı,  
Nawqan qurt-júz künde jipek toqıydı,  
Kóz bar. Jazılmaǵan xattı oqıydı,  
Jürek soqır bolsa, saw kóz góŕ bolar.

Suliwlıq sinaptay turmas uwısta,  
Gáwhar jatır bir qarańı quwista,  
Qaytip kórer dostıń menen urıspa,  
Kewil jahández keń, tildey tar bolar.

«Qız patsha bolsa hám joli tar» — deydi,  
Óytkeni, jat jurttan jawshı bar deydi,  
Jıllı sózge jılanlar hám zar deydi,  
Miriwbet bul — mehir quyash nur bolar.

Bilip aytqan er qádirin el biler,  
Arislan bahasın bilse sher biler,  
Kelin qunın qız uzatqan jer biler,  
Zergerine tússe jez hám zer bolar.

Tentek tórde shalǵayaqlap jatırsa,  
(Jaǵımpazlar ziyapatqa shaqırsa),  
Esli jigit esik bette otırsa,  
Esik — japsar bolar, japsar — tór bolar.

Qúdiret kúsh bolsa da adam pármani,  
Hárgız ada bolmas arzıw-ármani,  
Ómir sırrın tutas bile almadım,  
Dúnya mákkar qatin, kimge yar bolar.

## KÓRİNER

Atqa qaysı tárepinen qarama,  
Dáslep quvraq penen jańı kóriner.  
Qızdıń jańa jigit bolǵan balaga,  
Áwelha, bir qosha nari kóriner.

Biyqánáat at soydırar — jeyalmas,  
Qassap kátqudalıq tonın kiye almas,  
Iyt iyesin qapqan menen uyalmas,  
Sezimshıl sol iyttiń sorı kóriner.

Qasqır kórdim demes, qashar soysań da,  
Barisqa báribir nashar soysań da,  
Shımshıqqá shokolad shaship qoysań da,  
Kórinse kózine tarı kóriner.

Zor hámel, namaqlı dáklet-dáreje,  
Insapsızdı salar túrli bálege,  
Tákabbir, tawnazar, topas tórege,  
Móhminler adamnıń qori kóriner.

Biri-eki bolıp, úshi-tórt bolsa,  
Mal-dúnya kán, dáklet, pulı kóp bolsa,  
Tuwısqan kewlinde salqın lep bolsa,  
Sennen jaqın bolıp mali kóriner.

Alarda altı az, berse bes ziyat,  
Alıp-satarlarda bolmas ar-uyat.  
Shobitshıǵa satqan pit-siti biraq,  
Óziniń kewline gálı kóriner.

Úlken hákım húkim aytar qısqasha...  
Sırgıyanıń sózden isi basqasha,  
Aq kókirek adam awız jasqasa,  
Tisine qosılıp bári kóriner.

Abbaz bolıp aytalmasań sózińdi,  
Jolmurzaday jasap kórset ózińdi,  
Wa, janiwar ozǵan attıń kózinde,  
Jılqı jani, adam ari kóriner.

Haslı tulpar bolmay shappas uzaqqa,  
Kópırme, qurǵaq gáp jaqpas qulaqqa,  
Qaraqshi — qarawıl bolsa dozaqqa,  
Bárshı dozaqıylar uri kóriner.

Jaqslardı juǵıp berip jamanǵa,  
Qoħsı qatin qız kóriner ladangá,  
Gúmanshil, qızganshaq, ashköz adamǵa,  
Ózgeniń kisesi tolı kóriner.

Dúnya — túlki, tazi emish adamlar,  
Yaqshı-yaman ótti neshshe zamanlar,  
Para alıp «qayta qurǵır» hámeldar,  
Qoy-qorani baqqan «bóri» kóriner.

Oyınshısı, utaman dep jasaǵan,  
Ómir-utısı yoq, oýın qusaǵan,  
Hám «eki daw» algan emes hesh adam,  
Mázi «barsa kelmes» joli kóriner.

— Dúnya — eski zatsań, jasań biymálel,  
Qánaát shúkirlı — dinim, iymanım,  
Nóker — bir besh kúnlik, müslim miymanıń —  
Ol hám óz páminıń quli kóriner.

## GÜLİSTAN SHAMURATOVA

(1937—2015)



Gúlistan Shamuratova 1937-jılı Törtkül qalasında tuwilğan. «Qaraqalpaqstan Respublikasına miyneti siňgen mádeniyat xızmetkeri» (1991). Qaraqalpaq mámlekетlik pedagogikalıq institutın pitkergen (1960—1965). «Gumsha ashılğanda» (1971), «Árman» (1977), «Miyrim» (1982), «Zvenyashaya struna» (1984), «Qushtarlıq» (1989) qosıqlar toplamları «Qanlıköl waqyası» (1991) pyesalar, ince-nirovkalar, gúrrıňler jynägi, «Ámiw ápsanası» (1996), «Mehirgiya sırlaslarımı» (2001), «Kewil tuyǵuları» (2004), «Muhabbat ápsanası» (2005), «Tańlamalı shıgarmaları» I tom (2012) kitapları basılıp shıqqan. 1976-jıldan baslap Jazıwshılar awqamınıň ağzasi.

## QARAQALPAQ QÍZLARÍNAN ÁSSALAM

Shadlıqqa bölengeñ miyweli baǵım,  
Diydarıň saǵınıp keldim ássalam.  
Toy áňjamı háykel, ónír monshaǵım,  
Sallanıp, taǵınip keldim ássalam.

Ámiw jaǵasında ósippiz birge,  
Qanlarǵa taralǵan suwımız birge,  
Ózbekstanlı apa-siňliler sizge,  
Qaraqalpaq qızlarının ássalam.

Gúlistan Shamuratova

Temir tulpar minip, júzgen aydında,  
Gúlayım batırdıń siňlileri bar.  
Daňqi shıgip altın súzgen maydanda,  
Paxtakesh márıt qızlar aytar ássalam.

Ústirt sahrasınan baylıq, qut tawǵan,  
Ilimniň iyesi geolog qız bar.  
Tört túlik mal baǵıp, náwpır sút sawǵan,  
Bahadir sharwa qız aytar ássalam.

Aral aydınında sharshamay júzgen,  
Asaw tolqın menen alısıp ósken,  
Teňzidin túbinen marjanlar súzgen,  
Balaqshi qurdasım aytar ássalam.

Eki el, egiz el, ayrılmış jurtım,  
Miynet muradımız, maqsetimiz bir,  
Óziňnen ayrılmış hám minez-qulqım,  
Birge tuwǵan-tuwısqanım ássalam.

## XALQÍMA

Elimniň baylıǵın meniki deymen,  
Xalqunıň qúdiretin meniki deymen.  
Men olsız bi qanatı joq kógershin,  
Shadlıǵın, qaygısın meniki deymen.

Bostanlıǵım jáne inabatım ol,  
Suliwlıǵım, erkim, zor aybatım ol.  
Perzentlik kewlimde dáryaday tasqan,  
En qızǵın, en kúshli muhabbatım ol.

Kórgen waqta seniň quwanganińdi,  
Bir qúdiretli kúsh bileydi janımdı.  
Seniň altın tańlarıńnan alganman,  
Analıq baxtımdı, qız dáwranımdı.

Shad zamanniń sawlesi bar kózinde,  
Kewliň tolı quwanishlı sezime.  
Mártlik miynetińdi kórgen waqtımda,  
Gúlayımday márıt sezemeń ózimdi.

Kewil yoshum qosıqlarım seniki,  
Girshiktey namısım-arım seniki.  
Men olsız bir qanatı joq kógershin,  
Jürekte ilhamım, barım seniki.

### JOLLAR

Jollarda jalǵasıp kóp arziw-tilek,  
Qanshama jer astıq márdana alǵa.  
Xalqım aytshı maǵan — jolın bolsın dep,  
Sen tilek etpeseń jolum bolar ma?

Jollargá shıgarman baxitımdı izlep,  
Hawada usharman, suwlarda júzip,  
Qansha sapar sheksem shınlardı gózlep,  
Jollarda talmadım úmitimdi úzip.

Jollardan úzilmey arziw-úmitim,  
Íshqdı jüregim jaŋan part bolıp.  
Jollarda tabılıp uzaq kútkenim,  
Jolda yarım kútken kózi tórt bolıp.

Jollar shaqırادı esapsız-sansız,  
Dünyaniń mıń túrli táshwishi onda.  
Taǵdırıl toǵıspas, ómir joq jolsız,  
Hárdem sapardaman, niyetim jolda.

Sebebi, jollarda túrli adamlar,  
Jaqsıldı kórdim, janıma mádet.  
Joldas penen ónip sátlı qádemler,  
Qanshama dosaptım, bolıp duz-dámek.

Maqsetime jettim jollarda qansha,  
Dünyanıń qızıǵın, ráhátin kórip,  
Jol menen jasarman dünya türǵansha,  
Júrek qızıǵınların áwladqa berip.

### JEŃGELEР

Iste órnek, gósh jigitke teń keler,  
Yadıma túskende kózim dóngeler.  
Házillesip jürgen jerin jaz etken,  
Saw júrsız be, ashıq minez jeńgeler!

Bergen wádeń bekkem edi polattan,  
Sózleriń shiyrindur, sheker, nabattan.  
Erteli-kesh tinbay miynet etseń de,  
Házilińdi jas júregim unatqan.

Biykesh «qashıp ketpe» — bizlerge aytpay,  
Yaki júriippiseń payıtın tappay?  
Der edińiz házıl-shını aralas,  
Men bir qolda turmas, móldır sınapty.

Sizler burımımıńdı órseńiz suwlap,  
Keter edim geyde baliqtay tuwlap.  
«Jeńge tabar, nesip qosar» degendey,  
Jemis pisse joqdur shaqada turmaq.

Aylı túnde úy aldında terbelip,  
Názer salıp alıslarǵa serlenip.  
Turar edim túlep ushqan tuyǵınday,  
Qasińızda qaldı sol naz, erkelik.

Jas tuyğının joqlap ǵamgún bolmasın,  
Dep biykeshiń qaldırǵan góy sırgasın.  
Kelgim keler, kórgim keler, sağınip,  
Ashıq qalǵan altıń arsham, sırlasım.

## ULMAMBET XOJANAZAROV

(1938-jılı tuwilğan)



Ulmambet Xojanazarov 1938-jılı Kegeyli rayonında tuwilğan. «Ózbekstan Jaslar awqami siyliginiň laureati», «Ózbekstan Respublikasına miyneti siňgen mádeniyat xızmetkeri», «Qaraqalpaqstan xalıq shayırı». 1960-jılı Qaraqalpaq mámlekettik pedagogikalıq institutınıň matematika fakultetin tamamlagan. «Áwelementidüwelemen» (1969), «Kewil tuyǵıları» (1970), «Jıllarım meniň» (1976), «Напевы Аму», «Kewil quşım» (2010) poeziyalıq toplamları jarıq kórgen. Ol A. Pushkin, Yu. Lermontov, V. Mayakovskiy, R. Babajaniň «Obi hayot», A. Tvardovskiydiň geypara shıgarmaların qaraqalpaq tiline awdargan. 1969-jıldan baslap Jazıwshılar awqamınıň ağzasi.

### QÁDIRLI

Bolsa dağı qarıstay,  
Tuwılğan jer qádirli.  
Qatarınnan qalıspay,  
Juwırgan jer qádirli.

Alis jerde adassań,  
Jolbaslarıń qádirli.  
Okpelesip jarasqan,  
Joldaslarıń qádirli.

Tuwısqannan túnilseń,  
Tuw alısın qádirli.  
Qayğı menen qayıssań,  
Quwanishiń qádirli.

Uya basqan mákanıń,  
Uşhqanıňda qádirli.  
Dóhmet salǵan dosıňan,  
Dushpanıń da qádirli.

Qonaman dep qayrlısań,  
Köliň bolar qádirli.  
Ar-namistan ayrılsań,  
Ólim bolar qádirli.

### WATAN

Qaraqalpaq atlı meniň Watanım,  
Tańırim talayıma basqan mórim ol.  
Ata-babam jatqan áziz topıraqım,  
Qayda júrsem qaytip keler jerim ol.

Onıň kermek suví, duzlı hawası,  
Bul dártlı kewlimniň jałgız dawası,  
Piyrim Xoja Axmettiň qals duwası,  
Janımnıň ishinde jatqan jerim ol.

Watan jayǵaspaydı tildiň ushında,  
Onı kóziń qıymas sonıń ushın da,  
Hárkim dos-yaranı, teńi-tusında,  
Ernazar, Elmurat, Ábdikerim ol.

Tábiyat nızamı bunsha qataldı,  
Tańlap bolmas Ata-ananı, Watandı,

Tek onı súyesen xalıq qatarlı,  
Súymey ketseň, erte kelgen ólim ol.

Sol ushın da, erte kún be, kesh kún be,  
Men Watandi almaspayman hesh kimge,  
Eki dárya ağar xalqım kóksinde,  
Ibrayım hám Abdulladay sherim ol.

Alla hárkimge bir táǵdir tayınlar,  
Qayimshilar qayımıńdı qayımlar,  
Abaylańlar aq kókirek shayırlar,  
Basisńdi lashıńnan úzer sehrin ol.

Áy, yashi úlken, yashi kishi, qatarlım,  
Tutaman dep tutqa tasın jähánniń,  
Tarpıwına tap bolma sen Watanniń,  
Astan-kesten, jurt kórmegen kórim ol.

Qol qatılmas qoriq jerim, záhiyrem,  
Nesiybemiz kóp iylem, ya az iylem,  
Aman turǵay Watan atlı gázıyrem,  
Jalǵız úyim seniń menen meniń ol.

### BIREWDIŃ ORNÍ

Janday jaqsı kóretuǵın bir inim,  
Jalt etip dûnyadan ótti de ketti.  
Bir úyır jılqıday joyıtqan qulnının,  
Jurttuń qabırğasın sótti de ketti.

Ansat is pe qanatuńnan qayrlıw,  
Salıń suwǵa ketip turar bundayda.  
Oylaysań: bir jas jigitten ayrılw,  
Özi az xalıqqa kóplık qılmay ma?

Áy, sóytse de, qoyaber bul insandi,  
Bul dárt birewlerge jetpepti ele.

Qıyalıların qıyal shırmıp mıń sanlı,  
Kókireklerden shaytan ketpepti ele...

Suwımay atırıp marhum topıraqı,  
Onıń lawazımın soraptı birew.  
Túspey turıp basqalardın soqpaǵı,  
Túrli aw-duzaqtı quraptı birew.

— Haw, onıń jetisi, ele qırkı bar? —  
Dese de, ol adam aspaptı qulaq.  
«Olınıń de, hámeliń de nirqi bar,  
Ayta góysa» — depti et-betten qulap.

... Onnan soń bilmedim ne boldı izi,  
Esittim: biyshara ókireń qağıp jür.  
Qápelimde, túnge dónip kündizi,  
At salıp hár jaqtan ága tawıp jür.

Áy, qudayım, yar bol usı jigitke,  
Abaysızda mákiriw jerdi baspaǵay.  
Bir sózim bar tuńlar degen úmitte,  
Meyli qulaq assın, meyli aspaǵay:

Bes kúnlık ómirińdi ótker sen xosh waq,  
Dúnyaǵa biz emes, qonaq keledi.  
Ólgenniń orınıń sorama hesh waq,  
Seniń ornıńdi da sorap keledi.



## ÓMIRBAY XOJANOV

(1939-jılı tuwilğan)



Ómirbay Xojanov 1939-jılı 29-oktyabrde Kegeyliden rayonunda tuwilğan. Nókis mamlıketlik pedagogikalıq institutin tamamlaşan (1966). Dáslepki qosıqları 1970-jillardan baslap járiyalana başlaşan. «Sağınış» (1970), «Muhabbat qıssası» (2008), «Kegeyliden suw alğan qız» (2016) poeziyalıq kitapları hám balalarǵa arnalǵan «Mazasın aytshesh, mazasın» (1996) kitabı basılıp shıqqan. Kóphsilik qosıqlarına namalar jazılǵan.

### KEGEYLIDEN SUW ALĞAN QÍZ

Kewliň ashıq jigerli me,  
Kegeyliden suw alğan qız?  
Apań suwgá jiberdi me?  
Kegeyliden suw alğan qız?

Qara kózlerini möldirep,  
Suwgá barayın jáne dep,  
Shıqtıń ba, suwdı bánelep,  
Kegeyliden suw alğan qız?

Sóz baylasıp júrgen qálep,  
Bolmasınshı künde hálek,  
Dep keldiń be, ruwxıń báleńt,  
Kegeyliden suw alğan qız?



Qanańızǵa zordan siya,  
Gúl júzińnen tarap ziya,  
Sen bir gózzal búlbúl goya,  
Bağıp óttiń qıya-qıya,  
Kegeyliden suw alğan qız?

Iynaqashıń jarasadı,  
Tolayım jurt qarasadı,  
Qardarını kóp talasadı,  
Kegeyliden suw alğan qız?

Jilwa taslap qádemleriń,  
Bir awız sóz sálemleriń,  
Qulpirtajqaq — bul álemdi,  
Kegeyliden suw alğan qız?

Kewliň tolqıp eljireydi,  
Qızıl sharshıń jelbireydi,  
Nege kóksıń dirildehydi,  
Kegeyliden suw alğan qız?

Írayıńdı jiǵar dizden,  
Awlaq bolayın dep sózden,  
Tartındıń ba, ya jat kózden,  
Kegeyliden suw alğan qız?

Kóz tikken soń dógereginiń,  
Hallas urar kókiregiń,  
Aytermisań bir deregin,  
Kegeyliden suw alğan qız?

Iyrim tartıp, pátlı ágis,  
Mánzıl gózlep barar alıs,  
Sen dep keldim, sózim qalıs,  
Kegeyliden suw alğan qız?



Juwap izlep sawalıma,  
Taǵı keldim awlırıńa,  
Qalıp jürme obalıma,  
Kegeyliden suw alǵan qız?

Qustay sergek qanat qaǵar,  
Tolqınlanıp suwlar ağar,  
Kónlım-kewlińdi baǵar,  
Kegeyliden suw alǵan qız?

Jalǵasınday jan sırimniń,  
Jipek shashiń, qos burımiń,  
Túsermeken kóz qiyığıń,  
Kegeyliden suw alǵan qız?

Máhiytaban qası kerme,  
Salıp hár kún júz miń sherge,  
Pák siynemdi órtey berme,  
Kegeyliden suw alǵan qız?

Suwlar ağar saydan-sayıǵa,  
Siltey berme aydan-ayǵa,  
Ráhim áyle, Ómirbayǵa,  
Kegeyliden suw alǵan qız?

## SAĞÍNÍSH

Gezdi qiyallarım tolǵanıp jattım,  
Izimnen keler dep jollarǵa baqtım,  
Saǵınıp janımdı otlarǵa jaqtım,  
Jollarına gül tósedim, bilmediń.

Erinbesten tákıraladım atrıńdi,  
Jüregime orap jazǵan xatińdi,

Qásterlegen tuńǵish muhabbatıńdi,  
Íntıqtırıp, talpındırıp, kelmediń.

Náwbet penen kúnler zımirap óter,  
Ózge yar tuttıń ba, basırdı kóter?!  
Súwretińdi kórip iqlasım keter,  
Bultlar izgíp ágayip bolar, kórmmediń.

Juwırıp shıqtım Aybúyirdıń basına,  
Hám atıńdi oyip jazzdım tasına,  
Sálem aytqan báhár qarlıǵashına,  
Keshiktirdiń, sonsha juwap bermediń.

Erkin oyım átirapińa shashıldı,  
Diydarıńday «aq altın»lar ashıldı,  
Onı kórip taǵı mawqmı basıldı,  
Sıǵalap talpındı, biraq kúlmediń.

Gúller sheshek atıp qulpırdı baǵlar,  
Qushaǵında oynap san-miń jılwalar,  
Íshqında bánt bolıp hár kún ırgalar,  
Telmirip jolińda kúter, sezbediń.

Úmit ushqınları sol ótken kúnler,  
Yadqa túsip ketse kewilim gúller,  
Shashımdı jelpise uytqıǵan jeller,  
Qayda barsam, sensiz qyal gezbedim.

Lábızge isendim kelgeniń qayda?  
Oylarım julqınar sen jürgen jayda,  
Bálki... bararman dep gúzdegi toyǵa,  
Meni dilgir etken dilbar senbediń?

DEYMENT

Tolisqan boylarıń shınar ma deymen,  
Qarasam kózleriń tınar ma deymen.  
Zamanlaslarımdı jırlasam shaǵlap,  
Shadlanıp kewiliń tolar ma deymen.

Júzleriń baǵdaǵı anar ma deymen,  
Júregiń qulpırgan lala ma deymen.  
Qushaǵında tárbıyalap ósirgen,  
Ananıń miyiri qanar ma deymen.

Qurǵaq sóz hár waqt arzan ba deymen,  
Atqan hár qádemih marjan ba deymen.  
Qiylımdı oylarımdı bánt etken,  
Sendegi shayırılıq bálzam ba deymen.

Sen mingén tóbeler alis pa deymen,  
Bargan jeriń qızgın jarıs pa deymen.  
Kúlimlegen diydarrıń jarasqan,  
Qaslarıń oyılǵan naǵıs pa deymen.

Jerden piship seni algan ba deymen,  
On barmagıń ónerge tolǵan ba deymen.  
Márt maydanda seniń menen jarısqan,  
Jari jollarıńda qalǵan ba deymen.

TÓLEPBERGEN MÁTMURATOV

(1939—1984)

Tólepbergen Mátmuratov 1939-jılı 1-sentyabrde Qaraózek rayonında tuwilǵan. Qaraqalpaqstan Respublikası Jaslar awqamı siyılığının laureati (1977), Qaraqalpaqstan Respublikası Berdaq atındaǵı mámlekетlik siyılığının laureati (1986), «Ózbekstan Respublikasına miyneti sińgen mádeniyat xızmetkeri». 1963-jılı Tashkent mámlekетlik universitetin pitkergen. Dáslepki shıǵarmaları 1960-jillardan baslap járiyalanǵan. «Aq terek pe, kók terek» (1964), «Lirika» (1966), «Gózzallıq oyandy» (1970), «Aysánem» (1973), «Ashılısıw» (1977), «Jaqsılıq sarayı» (1986), «Arzıw shámeni» (1981), «Juldızlar janar» (1989) poeziyalıq toplamları baslıp shıqqan. A.S. Pushkin, M.Yu. Lermontov, S. Esenin, V. Shekspir, Gete taǵı basqlardıń shıǵarmaların qaraqalpaq tiline awdargan. 1969-jıldan baslap Jazıwshılar awqamınıń ağzasi.



ÓMIR SULÍW

Adamlar sarplar quwatın, kúshin,  
Qalay sarplaǵanın jol aytıp óter.  
Kóp nárse joǵaltar keleshek ushın,  
Hátte, jaslığın da joǵaltıp keter.

Aǵa-aǵa uyiq teber dáryani,  
Adam jasay-jasay keter dármansi,

Biraq ázelden bar eski dýnyani,  
Qaytadan jasartıp, jaňartıp keter.

Adamnıň hárqashan maqseti biyik,  
Arzıw-ármanların turar nur súyip,  
Dýnya bunnan beter ağarsın deyip,  
Hátte, saqal-shashın ağartıp keter.

Ómir suliw, jasasaň da qynala,  
Ómir suliw, barmas kózıň qymaǵa,  
Adam qartaysa da jaqtı dýnyaga  
Qaray-qaray kózı qumartıp keter.

### HADAL ADAMLARDÍN JÚREGI

Adam degen ájayıp nárse,  
Onda sırlı materikler bar.  
Ilim omı tekserip kórse,  
Ele kóp nárseni anıqlar.

Doktor anıqlayıdı keselin,  
Rentgenge salıp kóp qarap.  
Biraq qanday adam ekenin?  
Ayta almas heshbir apparat.

Jani iplas janlardı, doktor  
Aytса «júregi taza» dep.  
Júreginde awırıw kópdur,  
Dúzelmeydi pal jep, góza jep.

Jürek, jürek ayayman seni,  
Jani iplaslardıń júregi!  
Sol qarańğı saraydan seni  
Sırtqa alıp shıqqım keledi seni.

Qayda barsa sen sonda barıp,  
Xızmet qıldırıň sen oğan uzaq.  
Abaysızda qorshawda qalıp,  
Ásır túskeni adamǵa usap.

Jani taza janlardı doktor,  
«Júreginde daq» dep qynama.  
O, olarda pazıylet kópdur,  
Bile-bilmes medicina da.

Jürek, jürek, jábirkesh jürek.  
Hadal adamlardıń jüregi.  
Seni jaqtı quyashqa teńep,  
Kóklerge kótergim keledi.

Adamlardıń hadal ekeni  
Aylandırmış EVM miyin.  
Kimniň qanday adam ekenin,  
Adam biler eñ aldı burın.

Jaqsıllardıń júregi, bálkim,  
Dawa tappay joǵalıp keter.  
Biraq atın óz iyesiniň  
Báleñtilikke shıgarıp keter.

### TAPPADÍM

Kónilim istedi basqa mákandi,  
Basqa jurttıń naǵıshların maqtadım.  
Aylanıp shıqsam da pútkil jahándı,  
Biraq sennen artıq jahán tappadım.

Shiraylı jurtlardıń boldım ashığı,  
Gúlin alıp gülzarımda saqladım.

Kónlimde yad boldı gózzal qosığı,  
Biraq sennen artıq mákan tappadım.

Ózge diyarlarǵa hayran qalsam da,  
Aralasıp júrsem de men mol shańga.  
Sen kartada alaqanday bolsań da,  
Men sennen keńirek jahán tappadım.

### BURÍN

Júrgenge ne jeter, dostim, hágına  
Zaman hadallıqqa gáplesken búgin.  
Kirgendi kórmedim ráhát baǵına,  
Azabin, záhmetin shekpesten burın.

Bolmaǵan bul dýnya kimniň soram?  
Óshpenlilik qashıqlatar aranı,  
Dýnya ázelden-aq bolǵan jaralı,  
Eski diywallardi oq tesken burın.

Kúnniň kózin bürkey almaydı perde,  
Shadlıq shan-sháwketi gezedi elde,  
Jaqsılıq tuqımın shashińlar jerge,  
Jamanlıq tuqımın shashpastan burın.

Ana mehiri bolmaǵanda eger de  
Adamzat balası ónip-óser me?  
Isenbeymen jer jasardı, degenge  
Quyash nur-sáwlesin shashpastan burın.

Biziń gózzal Watanımız — Tań eli,  
Jeti jurtqa jeter qızǵın sálemi,  
Adam adamlarǵa jetsin áweli,  
Alis juldızlarga jetpesten burın.

Baxittıń quyashın parlatıp ketiń,  
Ómirdiń juldızın jaynatıp ketiń,  
Mángilik estelik ornatıp ketiń,  
Mángilik uyqıǵa ketpesten burın.

### KÓKTE QUYASH QALSÍN, JERDE JAQSÍLÍQ

Juwilip güptikey, kónildiń daǵı,  
Tatlı sezim shámenleri oyansın.  
Árman kestesińi jipek sabagi,  
Jaqsılıq boyawi menen boyalsın.

Dushpanıń dás kelip seni jeńse de,  
Úmit bürtekleri ólip ketpesin.  
Kóktegi juldızlar hátte semse de,  
Kónil juldızları semip ketpesin.

Jaqsı tuqımları saqlar baǵmanlar,  
Aytayın men bunı utırında:  
Joytpay saqlarıńızlar jaqsı adamlar,  
Jaqsılıqtıń barlıq tuqımin da.

Hayran bolǵan waqta aql-huwshlarıń,  
Túrlı bále-qadalar qaplaǵanda.  
Jaqsılıqtı saqlap qalıń, doslarım,  
Qısta qolamtada qoz saqlağänday.

Dostim, xalıq ushın eger qabarsań,  
Túrlı bálelerden seni qorǵayıń.  
Zerin bolmasa da sen jarqırırsań,  
Kónilińde jaqsılıq bolsın hárdayım.

Ómirdegi meniń maqset-muradıń:  
Quwiп shıǵıw qayda bolsa pás qılıq.  
Dúnyada ne qalsın dese, juwabım:  
Kókte quyash qalsın, jerde jaqsılıq.

## TOLÍBAY QABULOV

(1939—2006)



Tolibay Qabulov 1939-jılı 10-mayda Qaraózek rayonının Qarabuga awılında tuwilǵan. «Qaraqalpaqstan xalıq shayırı». Nökis awıl xojalıq texnikumin, Qaraqalpaq mámlekеттiк pedagogikalıq institutın pitkergen. «Qarabuga» (1964), «Ashıǵıńman» (1968), «Diydar» (1972), «Pátulla zor» (1974), «Sen tuwilǵan aqshamı» (1981), «Я влюблен» (1985), «Sen meni qutlıqla» (1989), «Kapel» (1991), Pándiw-násiyat (1995) poeziyalıq toplamları basılıp shıqqan. V.Gogoldıń «Taras Bulba», A.P.Shexovtıń «Gúrrińleri»n, S.Mixalkovtıń «Altın qışlaq» atlı belgili shıgarmaların qaraqalpaq tiline awdarǵan. 1976-jıldan baslap Jazıwshılar awqamınıń ağzasi.

## QARAQALPAQSTANDÍ QALAY SÚYMESSEŃ

Qublaşı — Qarataw, arqaşı — Aral,  
Aspanda ushqan qus qayırılıp qarar.  
Üstirte kisnegen atlardıń sesti,  
Jydeli-Baysıńga sıňgırıp barar.  
Usınsha keń shegaraga úylesken,  
Qaraqalpaqstandı qalay súymesseń?

Merekede kórip «úye bar» degen,  
Ájiniyazdıń dártı — xalıqtıń dártı eken.  
Qolǵa qálem alıp, xatqa salǵannıń  
Barlıǵınıń Berdaq mańlay aldı eken.

Birin-biri sırttan barıp, biy desken,  
Qaraqalpaqstandı qalay súymesseń?

Telpeklerin sheship qoyıp ortaǵa,  
Hadal jasap, haǵın aytqan bárbama.  
Óz tiline, óz dinine berk bolıp,  
Toyǵa barsa, burın bargan, sonda da.  
Payın alǵan húrmet, izzet, ziynetten,  
Qaraqalpaqstandı qalay súymesseń?

Ernazarı emirenip elim dep,  
Allayıarı hárbir taban jerim dep.  
Tartıslarda, telpek dirildespede,  
Xalqı ushın bolǵan qızıl gegirdek.  
Ul-qızına ullılıqtı ütreytken,  
Qaraqalpaqstandı qalay súymesseń?

Awlaq júrip jala, ótirik-ósekteń,  
Jaqsıldıń jaqsı jaǵın sóz etken.  
Sonnan shıgar, batırıları, hátteki,  
Kelgen jawdi qiyametlik dos etken.  
Bir kempirdi bir kempiri biykesh der,  
Qaraqalpaqstandı qalay súymesseń?

«Bismilla» júz aytılıp kúnine,  
Itibar berip bargan ana tiline.  
Tabılǵan nan teńdey etip bölingen,  
Apa-qarındasqa, aǵa-inige.  
Máseleni jeti olshep, bir kesken  
Qaraqalpaqstandı qalay súymesseń?

Bekkem birlik bolgannan soń uranı,  
Bárha hasıl bolǵan maqset-muradı.  
Sózi menen isi mudam bir bolıp,

Hátte, kempir soyışpaǵa turadı.  
Ígbal, baxit tapqan hadal miyнетten  
Qaraqalpaqstandı qalay súymesseń?

Jetip búgin barlıq arzıw-ármangá,  
Kárwan tartıp barar Jipek jollarda.  
Jas jetkinshek áwlad quwanıp atır,  
Ata tegi márт adamlar bolǵanǵa.  
Qaraqalpaqstandı qalay súymesseń?  
Múbárek ishqıńda qalay kúymesseń!?

### TASHKENT AQSHAMI

Záwlím imaratlar, nárwan daraqlar  
Qamqadan ton kiyer, Tashkent aqshamı.  
Aspanda ay, juldız, jérde shıraqlar,  
Sawlatın jan súyer, Tashkent aqshamı.

Qádem taslap júrseń kóshelerinde,  
Jáhán jánnet bolar júrek tórinde,  
Mashqi etip qarap gózzal ómirge,  
Aspanda ay júzer, Tashkent aqshamı.

Shınarlar shayqalsa alleyalarda,  
Sazende jan berer duwtarda targa,  
Samal sálem aytıp qız-jawanlarǵa,  
Bağlardan gúl úzer, Tashkent aqshamı.

Kósheni toltrıǵan jigitler-qızlar,  
Basqan qádeminde báhár bar, jaz bar,  
Júrekti terbetip shertilse sazlar,  
Jandi egildirer, Tashkent aqshamı.

Sháshme suwın shashıp atılsa fontan,  
Tamshısı tóbeden tógilgen marjan,

Aynala ağarıp atıp turǵan tań,  
Gúlden dásste tiger, Tashkent aqshamı.

Jolları sarras hám payandoz, jaqtı,  
Seni baslap barar gúlshanlı baǵqa,  
Tórinen jay berip, siylap qonaqtı,  
Jolina gúl tóser, Tashkent aqshamı.

Ájayıp gúller bar shámen baǵında,  
Shayday ashılıdı tańníň shaǵında,  
Turmıstı terbetip keń qushágında,  
Aynadan kórgizer, Tashkent aqshamı.

Minnetdar bolasanı saqıy xalqına,  
Júrek hám bawırın jayar aldińa,  
Sadiq ul-qızları eldiń saltına,  
Jerge nur engizer, Tashkent aqshamı.

Qushağın jaz etip, hasla qıs qilmay,  
Ígbalı parlap tur jańgan juldızday,  
Ananıń perzentke bolǵan ishqıńday,  
Baǵdan gúl tergizer, Tashkent aqshamı.

### ÁY, ADAMLAR

Áy, adamlar, tuwısqanbız túbimiz,  
Nege tereń túsinbeymiz bunı biz?  
Bir topıraqtan jaralǵan soń, jariqliq,  
Jazdırılmay kıyatır góy jubımız.  
Mártlık birge bolgannan soń mángilik,  
Jarı jolda qalǵan emes júgımız.

Áy, adamlar, birimizdi birimiz  
Qádir tutsaq serquyashtıń nuri — biz!

Buğan tereń túsinbesek, ómirge  
 Kelip-ketken bolmaymız ba quri biz?  
 Júginbesek tábiyatqa, táńirge,  
 Kim boladı sonda kámbıl pirimiz?

Tákıralayman: tuwısqanbız túbımız,  
 Bir-birewge baylanıslı kúnímiz.  
 Kim bolsaq ta, pir bolsaq ta, báribir,  
 Ózimizdi sıylaǵannıń qulımız.  
 Qattı ketsek, qaytsaq eger iraydan  
 Ómir ushın ol hám úlken burılıs.

### TAXTAKÓPIR DEGENDE

Taxtakópir! Tuwilǵan jer degende,  
 Tań shuǵlaśi nurin shashar töbemde.  
 Ana-tábiyat Bóŕshitawdan baslanıp,  
 Yoshlanıp turǵanday «Qaratereń»de.

Xosh iyisił Qızılqumnuń giysi,  
 Gózallıqtıń naǵız galereyası.  
 Shopan shertken sibizgınıń sestinde,  
 Jańlap turar sahra simfoniyası.

Taxtakópir! Taxtakópir degende,  
 Tábiyyiy kúsh tolıp-tasar deneme.  
 Tuwilǵan jer demekliktiń mánisın,  
 Túsindirgim kelip turar áleme.

«Jańa dárya» tolqınlansa tabistan,  
 Men hám oǵan dárek náwpır ağıspan.  
 Alisqa at, jaqingá xat jollansa,  
 Dübirlisin esitemen alistan.

Tuwılgan jer! Taxtakópir degende,  
 Gárip bolıp xat jazaman Sánemge.  
 Sonda onıń muhabbatlı mawqına,  
 Neshshe ashıq keler ele sálemge!...



### SEYDABULLA PIRJANOV

(1940 – 1997)

Seydabulla Pirjanov 1940-jılı 2-fevralda Shimbay rayonındağı Keńes awılında tuwilǵan. «Qaraqalpaqstan Respublikasına miynetti siňgen mädeńiyat xızmetkeri». 1967-jılı Qaraqalpaq mamlıkeletlik pedagogikalıq institutun tamamlaşan. «Güldáste» (1972), «Bayterek» (1975), «Sayaxattı súyemiz» (1977), «Tolqıw» (1978), «Jaǵıs» (1978), «Qırqıñshı báhár» (1981), «Qıyal qanatı» (1984), «Balalıqtıń bir kúni» (1987), «Ómir aǵısı» (1990), «Jasıl jaǵıs» (1995) siyaqlı qosıqlar hám poemalar toplamları basılıǵan. 1978-jıldan baslap Jazıwshılar awqamınıń aǵzası.



### BÚGIN KEWILLERGE GIRBIŃ TÚSPESIN

Joldıń alıshıǵı gáp emes maǵan,  
 Kewil alıs bolsa janım biyqarar.  
 Kewil degen dárya aǵıp atırǵan,  
 Tarin sherte bilseń sırin aqtarar.

Kel gúrriń eteyik qosıq haqqında,  
 Onıń kelinshektey beti ashılsın.  
 Pákize qosıq ayt doslıq haqqında,  
 Tulǵań kózlerime ottay basılsın.

Eslet sen Pushkindi qosıq oqığan,  
 Öjet Bayron bolıp elesle taǵı.  
 Aytıp ber qay qosıq unaydı saǵan,  
 Ájiniyaz, Ayapbergen hám Abbazdagı.

Búgingi kündi ayt, ayt sen hámmesin,  
Tínlayın men dağı hárğız jalıqpay.  
Búgin qiyallar da qanat sermesin,  
Búgin kewil degen ushsın shariqlay.

Bárin ayt, aytä ber, ayt sen hámmesin,  
Bir úlken májilistey sezilsin sáwbet.  
Búgin kewillerge girbiń túspesin,  
Búgin kewil degen jaynásın güllep.

### KEWIL JAQSÍ BOLSA MISLI GÚL BOLAR

Birewlerdiń kewline dýnya siyǵanday,  
Sap aqıldı qola menen quyǵanday,  
Jaqsılıqtı jiyp ákep qoyǵanday,  
Turısı ájayıp siyne me deymen.

Birew baz bir sózdi ilip sabaqqa,  
Sóyler bolar qarap qası qabaqqa,  
Birew kúyip janar nahaqqa, haqqqa,  
Oylardi kóp nárse biyley me deymen.

Kewil kewillerdi tuńlar saz qılıp,  
Jipektye esilip jılwa naz qılıp,  
Birewdiń kewlin birew jaz qılıp,  
Jadıraw payıma tiygey-dá deymen.

Aýırıw ap-ańsat aqtı, qaranı,  
Bálkim, bir bul emes kewil talabı,  
Ol sál-pál qabarasa «tońip» qaladı,  
Jılıtw gániyimet áyley me deymen.

Baz bir jaqsılığını ótelip turar,  
Ol hárte jahándı kóterip turar,  
Kewil sál aljassa qátelik bolar,  
Sonday da totıqqan záńdey me deymen.

Kewil tazalıǵın táriplep jaqlap,  
O, qanday qádirdan hadalyy haq gáp,

Sóni ot ishinde paxtaday saqlap,  
Oylar san qubılıp gülley me deymen.

Kewiller túrli kóp bazda bir bolar,  
Totıqpas sondayda misli zer bolar,  
Kewil jaqsı bolsa misal gúl bolar,  
Ol hárğız shubhani bilmey me deymen.

Kewil jartı bolsa ol dağı jetim,  
Dúnya pútin bolsın, kewil hám pútin,  
Jaqsı sóz jaynatsın álemniń betin,  
Jaman sóz kerek siz zildey me deymen.

Bar kewildi qádirleyik, adamlar,  
Hár kewildi qádirleyik, adamlar,  
Bir-birewdi ádiwleyik, adamlar,  
Ol bizge quyash hám kündey me deymen.

### ÜYE KIRIP KELSEM ANAM QUWANAR...

Üye kúlip kelsem anam quwanar,  
Bir is pitkeripti meniń balam dep.  
Üye oyshań kelsem anam tubalar,  
Náylaj bolma bútip onsha balam dep.

Qay waqta da ırayıńdı baqlaǵan,  
Ana ushın qimbat eken balalıq.  
Sharshap kelseń qoyerǵa jer tappaǵan,  
Ózinshe bir sımbat eken analıq.

Mehir sútin miń qaytara emizip,  
Ana bizdi solayınsıa ósirgen.  
Ol óziniń ishpegenin ishkizip,  
Álpeshlewdiń álwán túrin túsingen.

Sóni qalay óterimdi tolǵanıp,  
Jol-jónekey qyal súrip nábada  
Üye kirip keliwim de oylanıp,  
Bári-bári tashwish eken anaǵa.

## TEÑELBAY SÁRSENBAEV

(1940 — 2005)



Teñelbay Sársenbaev 1940-jılı 9-iyulde Kegeyli rayonunda tuwilğan. Qaraqalpaq mámlekетlik pedagogikalıq institutin pitkeren. «Jarshi» (1974), «Qubiliw» (1980), «Debdiw» (1977), «Qaynawit» (1983), «Shabiwil» (1989), «Dúnya menen dártlesiw» (1990), «Tańırqant» (1995) poeziyalıq toplamları basılıp shıqqan. N. Jarqınbaevtūň «Alataw boyawları» shıgarmasın qaraqalpaq tiline awdargan. Geypara shıgarmaları ózbek hám rus tillerinde járiyalanǵan. 1980-jıldan baslap Jaziwshilar awqamınıń áǵazı.

## ULÍM, SÁGAN AYTAMAN

... Teñeldim dep qatarına jurtlardıń,  
Qoýdi Teñelbay dep atańniń atın.  
Bügín bir násreniń algansıp aldiń,  
Oýga talıńqırap turman qanatim.

Teñeldim be qatarına xaliqtıń,  
Dep oylasam bul adamlar alıq dim.  
Shayrlıq hám qyin, quday hámmeniń,  
Bir sıpra mayǵa tilin malıptı.

Maylı tili bolıp ótken sheppedi,  
Maylı tilden shıǵadı eken tókpe de.  
Jáne jürseń júre berer ekenseń,  
At kóteriw qyin eken ep penen.

Dúnyaniki jaris eken, qulinim,  
Ata-ana jilawında ulınıń.  
Qosa jaqpan bügín seni bágigę,  
Gözlegeyeseń mudami júrek jiluwıń.

Bul dúnyaǵa kelip alıp esheyin,  
Jürgenleidiń sadagası keteyin.  
Bes jasırda bir násreni aytagór,  
«Qulinim...» dep taǵı qaris óseyin.

## QUYASH PENEN SÍRLASIW

Quyash, sen ózińdi jasırtpa bultqa,  
Júzini tasalamala nuranı kózden.  
Qansha qimbatińdi bul duym jurtqa,  
Bulttan shıqqan waqliq paytıńnan izlen?!

Durıs, kóp mushlari jer anamızdıń,  
Seni qádir túndey kútedi uzaq.  
Kútkendey jigitin ezilip qızdırıń  
Yaki qırǵawılǵa qurǵanday duzaq.

Kútedi, al, usı kútiwlər meni,  
Meni jep baradı, jonılǵan saptay.  
Sholpan batıw menen kútkishlep seni  
— Bul ne, ketken joq pa búgin tań atpay? —

Degenniń esabı esapsız bizde,  
Jetedi keshegi bult bergen gápı.  
Qozıday shapqılap úyrengeң düzde,  
Quyash ballarına kerekseń, aqır!...

Bilmedim, negedur, ashiq háwespen  
Qáleymen mudamı jadırańıń.

Kórip kiyatırman, ketpeyseň esten,  
Sheshken kúnnen beri besik bawımdı.

Súrinip-qamılıp, juwırıp-jortıp,  
Astrińda júrippen, bolǵıl kózqulaq.  
Anaw, narkotikke jürgenler bótıp,  
Seniň bahań menen sanassın biraq...

Quyash, oh, quyashım, nurlı quyashım!  
Sensiz waqt isık qabaq qız taqıtet.  
Qırmızı qız kibi kúlseň, irasım,  
Dúnyada bolmayjaq zárre hám gáplet.

Dúnyada bolmayjaq ǵam-ǵussa reň,  
Bolmayjaq dúnyada shadlıqtan basqa.  
Sen ayt, sá reňler tartama güréň,  
Seniň baqqanıńdı túsinse tasqa...

Turmistiń tursı zań, bul zań aqırı,  
Alıp júre alganǵa mazmuni maqlı.  
Mıńsan shaqırımnan alıp aqılım,  
— Birge kúleyik, — dep báleñtke shaqırı.

Bizge bir nur tek te ózgeshe parlap,  
Ot bolıp «muz kewil» áwladın erit!  
Men hám óz qálbimde ózgeshe parlap,  
Sennen alganımdı keteyin berip.

## TAŃÍRQANT

Ómirim, ketpegil biyhuwdı ótip,  
Kewlinde ándiyshe hám zerde barda.  
Jahán biyhuwsh bolsın ózinen ketip,  
Ózi keshirmegen burqasın halǵa.

Tańırqant! Biymálel tóte jol menen —  
Jónep baratqannıń bárin tańırqant?!

Ómirge kelejaq, ele kelmegen,  
Kelmegen, kelejaq nálin tańırqant!

Ústi er, eziwi júwen kórmegen  
Dónendey dónişten aspanǵa sekir!  
Biykar buǵawlaymız degen ter menen,  
Tershigeniń sayın teńizdey lepir!

Iyesin izlegen inkóz paydaday,  
Bir badam qaltaǵa bar daǵı, jalp et.  
Yaki, ho jıllarǵı Ámiwdaryaday —  
Bet aldiń qaraǵan tamandı ǵarq et!

Jaslıǵım-jigerim, qullasi kálam,  
Tinish okeanday tunshiqa hár dem.  
Dúnyada bir waqta hadal hám haram,  
Jáne bir waqitta haqıqat, ǵárrıem.

Vulkanday barińdı aspanǵa atıp,  
Ishten shıǵarmasań qanday da háwır.  
Barmaǵın tislegen baladay natıq, —  
Bolıp ótpespeken búgingı dáwır?!

213

Óz yoldaǵıǵıńda qızıǵıńda  
Molqır keshi bolqanıa ómen iyıldın.



## RASBERGEN JABBARBERGENOV

(1941 – 1988)



Rasbergen Jabbarbergenov 1941-jılı 15-yanvarda Kegeyli rayonunuň Jalpaqjap awılında tuwılgan. «Miynette ayriqshalıǵı ushın» (1976) medalınıň iyesi. Nókis mámlekетlilik pedagogikalıq institutunuň tariyx filologiya fakultetiniň til hám ádebiyat bólimin tamamlagań (1961–1968). 1976–1977-jılları Tashkente joqarı partiya mektebinde oqıǵan. Dáslepki balalarǵa arnap jazǵan qosıqlar toplamı 1972-jılı «Úkelerime» atamasında basılıp shıqqan. «Shıflar shaqırıdı» (1974), «Jaǵıs» (1979), «Saǵımlar» (1992) poeziyalıq toplamları jarıq kórgen. Ayırım qosıqları «To'qqız to'rǵay» (1980) toplamında ózbek tilinde járiyalanǵan.

### ANAJAN

Hásiretińdi aq shashına bergenseń,  
Turmis júgin kósem bolıp kórgenseń,  
«Jetim qızǵa» muńlas bolıp kelgenseń,  
Shıńqıbozdı tuňlasam men, anajan.

Boy kóterip jarqın etip júzińdi,  
Dilwar bolıp aytıńba hár sózinińdi?  
Házigidey toy-mereke, bázimdi,  
Qız kúnińde kórippediń, anajan?

## Rasbergen Jabbarbergenov

Jaslayıńnan batıp juldız, ayların,  
Japa shegip solǵın tarttı diydarın,  
Tolǵanistan muń qubılıp oyların,  
Tań shuǵlasın ańsar ediń, anajan.

Kózdiń jası sel-sel bolıp tamǵanda,  
Kewil sheri árman bolıp qalǵanda,  
Bul dünyága kelgenimiz jalǵan ba?  
Dep nalınıp otırar eń, anajan.

Ash belińe tússe ánwar burımıń,  
Kóp esler-eń ótken dáwır zulımıń,  
Kórgenleri kóp góy adam ulımıń,  
Aq júzińe ájim túsken, anajan.

Páyık bolıp ketpey meniń qasımnan,  
Ertek aytıp siypar ediń shashımnan,  
Meni ushıqır qiyallarǵa jasımnan,  
Qanat qomlap ushırgansań, anajan.

Tilegim sol: bekkem bolǵay sawlıǵıń,  
Jelbiresin áshirepidey jawlıǵıń,  
Eger bir sóz aytqan bolsam dawrıǵıp,  
Keshirgeßeń, keshirgeßeń, anajan!

### SÁRWI TAL

Samal terbegende seni irgáltıp,  
Bunda men turarman oylarǵa batıp,  
Jigit jedelli bol, bolma dep natıq,  
Maǵan táshwash salǵan, janım sárwi tal.

Misli arw kibi atlas kiyindiń,  
Múlgip kesh bolǵanda tömen iyildiń,

Qız kórkindey qáwmetine súysindim,  
Meniň aqlılımdı algan, janım sárwi tal.

Áne, aynalaňan qızlar ótedi,  
Olar oylarımdı qozgáp ketedi,  
Tolǵanistan hárkim yarın kútedi,  
Meniň aqlılımdı algan, janım sárwi tal.

Taǵı aylanshiqlap qasına keldim,  
Japiraǵıń qızlardıń shashima dedim,  
Aylı aqshamlarda uzaq tebirendim,  
Meniň esimdi algan, janım sárwi tal.

Bálkım, shıbigıńnan baslap kógerken,  
Bir dilbar kórkime boyıńa pitken,  
Bilmedim. Ariwlıq qalaysha ótken,  
Meniň aqlılımdı algan, janım sárwi tal.

### TÍNLARMEKENSEŃ

Taǵı shámenzarda oylanıp turman,  
Taqatsızlıq áylep, qıylanıp turman,  
Aytsam ada bolmas mendegi árman,  
Arziwlım, arzımdı tuńlarmekenseń?

Báhárde ushqanda ǵańqıldap ǵazlar,  
Taǵı baǵ seyiline jol aldi qızlar,  
Meni aldarqatpas shertilgen sazlar,  
Arziwlım, arzımdı tuńlarmekenseń?

Ashılǵan qırmızı gúlden tereyin,  
Ne ushan tawlardan asıp keleyin,  
Muhabbat sharabın qoldan bereyin.  
Arziwlım, arzımdı tuńlarmekenseń?

Gúller átir shaship urxanlar jaysa,  
Tańlarda jelkildep turar ma maysa?  
Dáli kewlim tasip qarayman oyshań,  
Arziwlım, arzımdı tuńlarmekenseń?

Anaw iyretilgen jollar da alis,  
Samal esse, gúwlep turar nar qamıs,  
Shoq tallar ırgalıp, salar tolǵanıs,  
Arziwlım, arzımdı tuńlarmekenseń?

Tal shıbigım bolsań, iyik bolayın.  
Sharqanali targá tiyek bolayın,  
Bárha jollarında páyık bolayın,  
Arziwlım, arzımdı tuńlarmekenseń?

### ĞARRÍLAR

Jol ústinde arbam qalsa shúyelip,  
Jol baslarım hasalarǵa súyenip.  
Kese ótiw bılay tursın aldińnan,  
Ayaǵına bas urayın iyilip!

Hárkim kúter óz máwsimin saǵınıp,  
Mushtan burın kelip qalar gárrılıq.  
Ózim túwe tili shıqqan balam da,  
Ata! — deydi adamlarǵa abınıp.

Ápiw etiń, tilim tiyse gárrılar,  
Perzentińmen aldińzda tabınar.  
Qatarım dep qosıp alıp ketpeńiz,  
Jigitlerdi shashlarında aǵı bar.

Tay, qulinin úyirine jiberip,  
Ákem ketti, uzaq jolǵa jónelip...  
Sonnan beri kózlerimniń nurisız,  
Sonnan beri hárbiriniń teberik!



## SAĞÍN ZIYAWOV

(1941 – 2007)



Sağın Ziyawov 1941-jılı Moynaq rayonınıň «Aqdáry» awlında tuwilğan. «Qaraqalpaqstan Respublikasına miyнети siňgen mádeniyat xızmetkeri». Qaraqalpaq mámlekетlik pedagogikalıq institutiniň qaraqalpaq tili hám ádebiyatı fakultetin pitkergen (1962–1968). «Meniň ákem baliqshi» (1970), «Terbeleler tolqın» (1973), «Teñizde» (1977), «Shaǵala» (1984), «Aral azamatı» (1988), «Aydın» (1992), «Aralımnan ayırma» (1996) poeziyalıq kitapları, ózbek tilindegi «To'qqiz to'rg'ay» (1980) ádebiy almanaxta birneshe poeziyalıq döretpeleri, 2002-jılı «Araldı jaǵalagan qara bala» hújjetli povesti basılıp shıqqan. 1995-jıldan başlap Jazıwshılar awqamınıň aǵzasi.

## ARALÍMNAN AYÍRMA

Teñiz izlep keter sayılman,  
Bul jolda ne dártke qayılmış.  
Allam, jannan ayırsań ayır,  
Ana-Aralımnan ayırma.

Suw kózleriň kelse qayımğa,  
Barw ushin hár dem tayınmış.  
Usı jolda mayırsań mayır,  
Tágdır, Aralımnan ayırma.

Suw «marjani» bolsa qalıyma,  
Zor irisqa xalqım jarıyma?!

Kem nesiybe bolmaǵay insan,  
Allam, Aralımnan ayırma.

Dükken kemem talay jayıngá,  
Qalmasın hesh qaqşap qayırdı.  
Babam, áwlad bárin asırğan,  
Tágdır, Aralımnan ayırma.

Mehir tógiň shıbın janına,  
Turanimnun peri, ayına.  
Teniz bolǵay jáhán iqlası,  
Allam, Aralımnan ayırma.

Dástan bolǵan talay shayırgá,  
Dáwlet qonıp Úrge, Zayırgá.  
Dáwran qayta dürlesin desen,  
Tágdır, Aralımnan ayırma.

Duz quymaǵay atız, sayıma,  
Buyırmaǵay posıw payıma,  
Züriyad óssin Ana diyarda,  
Allam, Aralımnan ayırma!  
Ana — Aralımnan ayırma!!!

## AYDÍN

Túrlı quslar sayraydı,  
Gül kómkeren shetinde.  
Appaq sáwle oynaydı,  
Kók lipastay betinde.

Samal da joq «elp» eter,  
Tinip tur suwı shirshaday.  
Ayna beti búlk eter,  
Shorshıp shıqsa bir shamay.

Kún tigiler qas qaqpay,  
Möldirlikke qushtar ma?!

Kewilli «bazar» ashpaqta,  
Keň aydında quslar da.

Kún qızdı ma, tal túste,  
Baliqlar oynay basladı.  
Suw qubılıp hár túiske,  
Kempir bet tolqın qapladi.

Balalar jetip shad bunda,  
Qosıqlar aytar jaǵada.  
Súńgisip, júzer aydında,  
Baliqlardan qala ma?!

Deydi olar tolǵanıp,  
Aydınga qushtar kóz salıp:  
— Tereńinde mol baliq,  
Beti tingán gózzıllıq!!!

## SHAĞALA HÁM QARLÍĞASH

Uyaǵa júrgen suw tasıp,  
Qarlıgash penen duslasıp.  
Shaǵala dedi: — Hal qalay,  
Pamir tawda qar qalay?

Eriwi qalay, muz qardıń?  
Aralım shöllep tur, janım?  
Suw tamar ma bizlerge,  
Báhár, jaz hám gúzlerde?

Kózim duzdan ashıp tur,  
Aralım qáhár shashıp tur!

— Qáterjam bol, apajan,  
Kórgenin közdiń aytaman.

Pamirdiń mol muz, qarı,  
Muz oranǵan shıńları.  
Fedchenko erir dim saqıy,  
Sóz joq, biyıl suw tasır.

Kóz ashti kók kóz bulaqlar,  
Qulin aǵısı oynaqlar.  
Nesiye kem bolmaydı,  
Aralın pallar tańlaydı.

Quwana ber, apajan,  
Suw keledi saǵadan!  
Qarlıgashtiki duris góy,  
Jaqsı sóz yarım iris góy.

Shadlangannan shaǵala,  
Súysinip qarap Aralǵa, —  
Párwaz áylep jigerli.  
Kóz jas tóǵip jiberdi!..



## ÁJINIYAZ TÁJIBAEV

(1941-jılı tuwilǵan)



Ajiniyaz Tájibaev 1941-jılı Nókis rayonınıń Baqanshaqlı awılında tuwilǵan. 1962-jılı Qaraqalpaq mámlekетlik pedagogikalıq institütün tamamlıǵan. Dáslepki qosiqları 1960-jıllardıń basla- rında járiyalana baslaǵan. «Ay tuwip kiyatır» poeziyalıq toplamı 1974-jılı basılıp shıqqan. «Arzı qız» poemasınıń avtorı. Á. Tájibaev 1977-jıldan baslap Jazıwshılar awqamınıń ağzاسı.

## WATAN

Watan! — Sen ózińniń shin perzentińe,  
Bir keń túsinikseń, oylap qarasam.  
Anaw shetiń menen minaw shetińe,  
Jayaw barar edim, jolǵa jarasam!  
Biraq, kózim jetpes tutas dalalar,  
Jetkermeydi maǵan, hâtte, juwırsam,  
Misal qıyalımday sheksiz góy olar,  
Sen sonıń bárine pármana dursań!  
Bir jaǵıń Tyan-Shan, Üstirt bir shetiń,  
Qızılqum, Mirzashól... Ne degen keńseń!  
Áleminń sonshelli jolların óttim,  
Qaysı jánnetlerden, qáne, sen kemseń?  
Áne, áste-aqırın batadı Sholpan,  
Quyash Shıǵıs betten saǵım taratar.  
Bir jaqlarda salsa qiyqıwin shopan,

Diyqan qashshan turıp, nasbayın atar...  
Hám men oyanaman... jasıl toǵyda —  
Quslar shadiqurram sayrasqan sesten,  
Hám de sezimtallı samallar esken,  
Kewlimdi sergiter gózzal tańlarıń;  
Sulwlar sarqırasıp há anaw sayda —  
Qosıq aytса onıń boyında ósken.  
Nazlı qızlar yańlı sárwi talların,  
Oy salar kewlime sibirlap ásten...  
Tap jasap turǵanday bolaman sonda,  
Usı bir seslerdiń ruwxı menen!  
Sóytip keń áleme shıqsam, kem-kemnen —  
Lázzyetten jep-jeńl seziler denem!  
Bilsem, dúnya maǵan qansha isengen!  
Ol jasıl toǵayıń qızıǵanbas mennen,  
Ol kórseter maǵan móldır shıqların,  
Kóǵildir aspanın, uzaq jaqların;  
Jazıq dalaların tabar kózlerim,  
Hám gózzallıq bolar mudam sezegenim.  
Sonda háyyiw aytqan hawazı menen,  
Xosh kewlimdi jáne xosh eter jeńgem,  
Sóytip usı dúnya erkimdi biylep,  
Onı tek súyiwgé jüregim köngen!  
Solay hárbir kúnim baslanar biygam,  
O, mina kókirektiń keńligin aytshi,  
Bunshelli lázzyettiń hámmeſi siygan!  
Sonıń bárın bergen Watanım, óziń,  
Janıma mádatkar mákanım óziń!  
...Bilemen, sen ushın urıs gezinde,  
Millionlar jüregin jaw oǵı tesken,  
Sadiq bolıp tek te usı sezimge,  
Sen ushın ákem de janınan keshken,  
Sońğı demge shekem olar sen desken!  
Áziyz topıraqıńda jatır atam da,

Meni álpeshlegen kempir apam da,  
Jatır onda anam, tuhgish nárestem,  
Qalay men solardi shıgarıp esten,  
Súrme topıraqırdı mángı súymespen?!

Joq, basıňa awır kún tuwǵan gezde,  
Pidá bolıp meniń qorǵarım senseń.  
Bul meniń shin antım, antım Watanım,  
Tóbem kókke jeter buğan isenseń!

### ÁKEME JUWAP

Muqiyatlap bir gez óziń búklegen,  
Saglawlı tur úyde xatiń aqırı.  
«Duway-duway sálem Orlovitan» — degen,  
Jazıwlariń meni jolǵa shaqırdı.

Seni izlep qansha jerlerdi bastım,  
Talay mármer tasqa tigildi kózim.  
Talay qábir menen únsız sırlastım,  
Biraq, taptırmadi atıń ya iziń...

Neǵılayın tariyx penen tiresip!  
Tübinde sen bir qábirge túskenseń...  
Sen qaytpadıń baxtım ushin gúresip,  
Baxtım barda sum ájelge ústemsen!

### NUR IZLEP

Men hayran qalaman mına nársege:  
Túngı gúbelekler nurǵa ósh ne?  
Nege tas túnekke bir pás tózbeydi,  
Qaydan jarıq shıqsa, sonı gózleydi?

Bilmeymen, qáytse de bayguslar bárha,  
Ózin nurǵa urıp, kúyip öledi!  
Óledi... Biraq ta Adamday tâňha —  
Tek jaqtı dûnyanı súyip öledi!

### ÁRMAN

Árman, árman... jeteleydi aldiǵa,  
O, kózlerim, sál sabır et, qalǵıma!  
Ján-jaǵıma jaltań-jaltań qarayman,  
Uzaq jollar jaqınlasıp qaldı ma?!

Kem-kem dûnya dolanadı tawıstay...  
Biykarlıqqa barar waqt awıspay.  
Onnan sayın at basınday ármanım,  
Ketkim kelmes qızgınımdı tawıspay!

### QÍYÍN-AW...

Kóp ashıq saǵan qarasıp,  
Diydarıńa talasıp.  
Jürippiz tuw sırtıńan,  
Ókpelep gá jarasıp...

Qarayań geyde gúdikli  
Basqaǵa da, maǵan da.  
Sonsha kóz — bári úmitli,  
Qiyın-aw, janım, saǵan da!...

\* \* \*

Qimbat eken qostarın  
Shetke ketkende.  
Qimbat eken doslarıń,  
Jekke ketkende.

Qimbat eken qarar kóz,  
Qadasqan waqtı.  
Qimbat eken jaqsı sóz,  
Adasqan waqtı.

## KEÑESBAY RAXMANOV

(1942—2004)



Keñesbay Raxmanov 1942-jılı 18-sentyabrde Kegeyli rayonunda туwılğan. Qaraqalpaqstan Respublikası Berdaq atındağı mamluketlik siyliqtıń laureati, «Qaraqalpaqstan xalıq shayırı», «Qaraqalpaqstan Respublikasına miyneti sińgen kórkem óner gayratkeri. 1969-jılı Qaraqalpaq mamluketlik pedagogikalıq institutin tamamlagan. «Ságan asığaman» (1970), «Ómir tolǵanısları» (1974), «Tań ashığı» (1978), «Ómir, sen ullısan» (1981), «Mánzilim alis» (1995) qosıqlar toplamları «Aqibet» (1985), «Payǵambar jasındıǵı kúyew» (2010) romanları basılıp shıqqan. Dramaturgiya tarawında «Kelin» (1976), «O dýnyaǵa mirát» (1976), «Jaral jürekler» (1977), «Eglengen báhár» (1978), «Laqqular emlewxanadas» (1979), «Mamamnıń jetinshi bayı» (1989) pyesaları teatr saxnalarında qoyılğan. K. Raxmanov 1972-jıldan baslap Jazıwshılar awqamınıń ağzasi.

## WATAN MUHABBATÍ MENEN

Jańılmasa ay óziniń jolınan,  
Nurlı quyash jarqırasa hár tańda.  
Meni aynıtıw kelmes heshkim qolınan,  
Sadiq bolıp qalaman bul Watanga.

Sel kemirer taynapır taw tasların,  
Toǵaylarda ushqın tússe, tutanbaq.

Sol qálpinde qalar meniń jas janım,  
Ózgermeydi Watanıma muhabbat.

Sebebi, ol ar-namıstan tuwilip,  
Azat zaman shuǵlasında jaynaǵan.  
Ámiwdárya suwlarynda juwılıp,  
Erkin miynet qazanında qaynaǵan.

Adam boldım usı muhabbat penen,  
Quwat berdi Watan atlıllılıq.  
Áptaplarda sayam boldı ne degen,  
Boranlarda berdi maǵan jıllılıq.

Qayda barsam, jollarǵayrı bolmadı,  
Adamlar da tabılmadı maǵan jat.  
Jelbirep tur bayraq bolıp qoldaǵı,  
Áziz Watan, senlik taza muhabbat.

Perzenttińmen, talay sinnan ótermen,  
Ele meniń aldımda kóp saparım.  
Qarızdarman, hámmeſin de ótermen —  
Muhabbatıń menen, Ana-Watanım!

## XALQÍMA

Sen haqqında jazdı hámme...

Maqtadı.

Men keshiktim.

Aytajaqpan sonda da.

Maqtandırmış bolǵanlıǵıń paxtalı,

Jüregin aq.

Maqtandırar sol góana.

Sen dýnyanı quwǵanıń joq tepsinip,  
Baylıq degen qoldıń kiri burınnan.

Maqtamayman baylıǵıńdi kópsinip,

Al, maqtayman ketip atqan shıǵınnan.

Tüye órkesh qumlarıń kop sargayğan,  
Tawlarıń joq, toǵayın joq aq qayın.  
Baspanasız ótmishińdi gárgayman,  
Tawıńdı emes, mártebeńdi maqtayın.

Aspanıń keń taldırǵan quis qanatın,  
Jazılısıp shabatuǵın dalań bar.  
Sen olarǵa asıp-taspa, elatım,  
Keń peyińdi maqtayjaqpan, adamlar.

Arxeologlar qazıp atır jer astın,  
Tariyxıńdi tom-tom etip taqtaylar.  
Qorǵanlarıń babalarǵa jarassın,  
Men búgingi birligińdi maqtayman.

### NÓKIS

Jıllar dáwranıńnuń esigin qaqtı,  
Jettiń báhárıne qarlıqash bolıp.  
Hár kósheńde kúldi insanniń baxtı,  
Sen óstiń gül bolıp, mármáır tas bolıp.

Tariyxıń urmaǵan tereńge tamır —  
Sen jassań, ádiwlı úmitin alda.  
Biraq, dýnya seniń xalqıńdı tanır,  
Sen de dańq jayarsań bul xalqıń barda!

Bilemen, gózzallıq jat emes saǵan,  
Ómir aǵısları tósińdi juwar.  
Sheber hám sharshamas qurılısshi-ananı,  
Qushağıńda záwlim jaylardı tuwar.

Sol jaylarda túnde sónbes jaqtı —  
Seniń keleshegiń sızılıp atqan.  
Dál ortańa ornap iǵbaldıń taxi,  
Saǵan jánnet ózi qızıǵıp atqan.

Nókis, dárgayıńa ákeldi maqset,  
Sende qanat qomlap, ushtı́m joqarı.  
Mendegi táshwishes, mendegi sápset, —  
Seniń azamatıń bolıw opalı.

Tariyxıń urmaǵan tereńge tamır,  
Sen jassań, ádiwlı úmitin alda.  
Biraq, dýnya seniń xalqıńdı tanır,  
Sen de dańq jayarsań bul xalqıń barda!

### ANANÍ QÁDIRLEŃ, ADAMLAR

Anań bolsa, ármaniń ne?!

Tándar ma?

Waqt oyqtı tabar basqa ármanğa.  
Balalıqtıń pák qumarın jazdirmay —  
Tábiya bol tek anańa arnawǵa.

O, adamlar, qádirleńler ananı!  
Analıǵ ógo perzentiń nur zamanı.  
Analardıń qolında tur hámmesi  
Hátte, minaw dýnyanıń niq tabani.

Perzent óssin kórmey ana kóz jasın,  
Ana taman muń pánjesin sozbasiń.  
Analardıń muhabbatı ómirdi  
Qúdiretli saldadshıday qozgásıń!  
Aq tal shashi — soqpaqların ağarǵan,  
Kózlı bolsa, shıraqıń bop qarańlar!

Ómirdi olar túsinedi ózinshe,  
Analıǵın ádiwleńler, adamlar!  
Ana alındıǵa gálet baspa qádemdi,  
Analardan ayamańlar sálemdi.

Analarız bir kún, hâtte bir saat  
Óz ornınan tabıw qiyın álemdi.

Jer üstinde jaratılıs bar bolsa,  
Jürekte jilli sóz, algıslar bolsa.  
Bárin analarǵa arnásın mudam,  
Shadlıqta jasawǵa kim inkar bolsa!

### **HAQÍYQATLÍQ HAQQÍNDA**

Tabındırmas báleñtligi tawdırı da,  
Bağındırmas jawızlıǵı jawdırı da.  
Tájim etip, iyilemen tek ǵána,  
Qúdiretli haqiyqatlıq alındı!

Hár adamda — óz tańbasi, óz meńi,  
Kewil tıńshır, jamanlasaq ózgeni.  
Mín jalǵan sóz óltirse de qoriqpayman,  
Tiritledi bir haqiyqat sóz meni.

Izley berseń tabılmaydı kimlerden —  
Jaratılıs azlı-köpli min bergen.  
Mín ósekshi jynalsa da bir zalgá,  
Haqiyqatlıq orın bermes minberden.

Jollarımda qansha ósek ańlıwdı,  
Kelmes oğan sirá názer salǵım da.  
Meni atsa da eferiliп qulayman,  
Óz anamday haqiyqatlıq alındı!

### **NURMUHAMMED ÁMETOV**

(1942-jılı tuwilǵan)

Nurmuhammed Ámetov 1942-jılı 3-sentyabrde Taxtakópir rayonında tuwilǵan. «Qaraqalpaqstan Respublikasına miyneti sińgen mádeniyat xızmetkeri». 1958—1960-jılları Buxara sawda texnikumin, 1968-jılı Nókis mámlekетlik pedagogikalıq institutun tamamlagan. «Ilham» (1982), «Dáwran» (1985), «Íǵbal» (1988), «Sırlı bulaq sháshmesi» (2002) poeziyalıq toplamları basılıp shıqqan. 1995-jıldan Jazıwshırlar awqamınıń, 1997-jıldan Jurnalıstler awqamınıń aǵzası.



### **ÓRLETIP KETER**

Áke quwanishi shalqar kól bolar,  
Súyinish arqan ol tutas el bolar,  
Ákesiz óskeniń esken jel bolar,  
Turmis góalma-ǵalın ýüretip keter.

Ómirińde bilseń áke qádirin,  
Mazalı ótedi ómiriń shiyrin,  
Talpınar tartıwǵa tolqınıl iyirim,  
Ózińdi bos tutsań súyretip keter.

Jeterli bárine aql-oy kerek,  
Bilime qaniqqań taza miy kerek,  
Kishiþeyillińki tutpasan ziyreк,  
Hár muqamǵa salıp biyletip keter.

Sezim qábiletiň bolsa ózińde,  
Jaqsılıǵıń qalsın deymen izińde,  
Tiykar bolsa aytqan hárbir sózińde,  
Qáste jüreklerdi emletip keter.

Nurmuhammed nesip etpese diydar,  
Siypalanbay qalsa jaslıqta aydar,  
Watannıń jan dúnýań bolıp namis-ar,  
Zamanım shadlıgım órletip keter.

### BILSEŃ SINAQDUR

Sen izlegen sulıw árman qaydadur,  
Juldız aralaǵan bálki aydadur.  
Gózzallıqtıń gúli ósıp köksinde,  
Bir piňhamı tolıp-tasqan jaydadur.

Sezimler qapısı ashılsa tolıq,  
Ámiw tolqınınday soqqan saydadur.  
Ómirdiń naǵıshı súykımlı qılıq,  
Miyrimli ol áziyz tereń oydadur.

Quyash penen gáwhar suwım tınıqdur,  
Olsız jer aspanniń sáni bolmaǵan.  
Jaqsıǵa dos bolsań qálbiń jılıp tur,  
Haqıyyat haq niyet Allam qollaǵan.

Zaman táshwishleri tússe moyinǵa,  
Umtılıp jasawıń sózsiz anıqdur.  
Jaqsılıq ol árman sıńse qanıńa,  
Keleshegiń ay nurinday jariqdur.

Kewil degen misli aspan siyaqı,  
Izlegeni sulıw sháshme bulaqdur.  
Nurmuhammed, ómir gerbishiń qalap,  
Jasaǵan dáwraniń bilseń sinaqdur.

### ATQAN TAÑÍMA

Ómirim qosıq bolıp jiwalanar,  
Shabitim tolqınlanıp qanǵa tarar,  
Keńpeyillik gewdeme ol jarasar,  
Qıyın-qıstaw kún bolsa dártke jarar.

Oyımnan keter dáwır jilnaması,  
Zamanım gúl baxtımnıń pármanası.  
Talwası talpinadı shıńdı kúsep,  
Ármanıńníń gúl miyqılı ol arbasi.

Juldızı qas qaǵımnan aǵıp óter,  
Ómirdiń shamshıraǵın jaǵıp óter.  
Kewildiń sarayınan gúl ósirip,  
Jürekke yosh-ilhamın salıp óter.

Sezimge tolı bolıp ózin bilmey,  
Párwazıń biyiklener qarap júrmey.  
Aq qaǵazǵa tógiler sóz marjani,  
Tawımnan qulap aqqan júyrik jeldey.

Bolmas heshwaq qurǵaq shóptıń jalını,  
Bel baylaǵan namis penen arını.  
El birligin erlik penen saqlaǵan,  
Quwanıshım márklärımnıń barlıǵı.

Erkinlik shadlıgım tolıp-tasayın,  
Nesip etken biyiklikten asayın.  
Insap, iyman, tuwrılıq sóz patshası,  
Qanǵa sıńgen qosıq penen jasayın.

Qosıǵım quwanısh, qayǵı-ǵamıńda,  
Shimburlap kirmey me názık janińa?  
Nurmuhammed, szedtiń ómir ishqisin,  
Shükürlik, tábwm zor atqan tańıma.

## KARAMATDIYIN TÓRESHOV

(1943—1965)



Karamatdiyin Tóreshov 1943-jılı 26-iyulda Qoñırat (házigri Qanlıköl) rayonunuň «Arzimbetqum» awılinda tuwilğan. Orta mektepti pitkerip, Nókis mámlekетlik pedagogikalıq institutunuň romano-german fakultetiniň nemec tili böliminde tálım algan (1960—1966). Mektep dáwiriňen baslap dáslepki qosiqları «Jekinshek», «Jas Leninshi» (házigri «Qaraqalpaqstan jasları») gazetalarında járiyalanğan. Soňınan «Sovet Qaraqalpaqstanı» (házigri «Erkin Qaraqalpaqstan»), «Ámiwdáryá» jurnallarında jarıq kórgen. «Ómir seni jırlayman» («Qaraqalpaqstan», 1987) qosiqlar toplamı basilıp shıqqan.

## UMÍTPA

Jigit kórseň májnún talǵa súyengen,  
Sen de jaslıq kúnlerińdi umitpa.  
Kúte-kúte zerigidi bilmegen,  
Bosqa ketken túnlerińdi umitpa.

Terektiň de japıraqı sargayar,  
Kók emendey tóze bilmes suvíqqa.  
Bir kún ol da harır, ol da kartayar,  
Bir gezdegi ustazıńdi umitpa.

Sen eliňe qansha xızmet etseň de,  
Beresin kóp ekenin de umitpa.

Diydilegen maqsetine jetseň de,  
Arman ómir jeteginde umitpa.

Bir názálím aqılıńdıalsa da,  
Úyde qalǵan wapalıńdı umitpa.  
Bári óz úlkeň, óz jeriň bolsa da,  
Tuwip ósken mákanıńdı umitpa.

## SÚYIKLIM, SAĞAN...

Zawqı sapı súrseň shámenzarlarda,  
Búlbúller hawazı qulaqqa keler.  
Gümsha gúl ırza bop atqan taňlarga,  
Jas sókit jel menen áste terbeler.

Ilyńdi qawsırıp geji oraypek,  
Misli kann gúline uqsar tańdağı.  
Kózlerini sir giznep saqlayıd ádep,  
Maǵan darımassaň jeyranday taǵı.

Yoshıp qosiq aytсаň talǵa súyenip,  
Janım, jetegine ergim keledi.  
Árman teńizinde iğbalıń kúlip,  
Túrgan álpetińdi kórgim keledi.

Waqıt ótken sayın kewlim asığar,  
Saǵan alıp ushar asaw qiyalım.  
Sezim jeńgen waqtı aqıl baǵınar,  
Bile almay janın qayda qoyarın.

Anǵıtqa shappasin adam adasıp,  
Aldaw aydawında bende bolmasın.  
Gáyri birewlerge wáde baylasıp,  
Óz gúlin birewler julip almasın.

Rawa kórmeymen miň qız jilwasın,  
Qarap turganıňa áynek alındı.  
Hárgiz kewillerde girbiň bolmasın,  
Kózim jumılğansha óziň yadımda.

## KINODA

Qız kózlerin móldır jas qaplar,  
At basınday árman kewlinde.  
Turdim únsız, únsız til qatpay,  
Abırjwda oyım meniň de.

Kinodama eň başlı ayıp,  
Yaki bilet algan mende me?  
Kóz jasi — kól, men jüzenç qayıq,  
Kewlim usar qalǵanday seńde.

Úyindegi zer ramadan,  
Kórer edi áke súwretin.  
Ákesine qız shíramıtqan,  
Kinodağı birew kelbetin.

Kinodağı sol murtlas kisi,  
Ákesinen dim aynımaǵan.  
Meniň menen joq qızdırıń isi,  
Qumay kózler qadalar soǵan.

Ah sol kisi tankaǵa birden,  
Attı ózin turǵan jerinde.  
Usı jasti sonda kórdim men,  
Súyiklimniň kirpiplerinde.

Qız kózlerin móldır jas qaplar,  
At basınday árman kewlinde.

Turdım únsız, únsız til qatpay,  
Abırjwda oyım meniň de.

\*\*\*

«Dúnya, mensiz janbas-deseň-iǵbalıń»,  
Maqullayman seni tek.  
Sezšeň edi ómir jaynap turganın,  
Janarında kúlimlep.

Sebep, qızlar, siz erteńgi analar,  
Bilemen men, hárdayım —  
Usı qollar erteń bir kún siypalar,  
Bóbeklerdiň maňlayın.

\*\*\*

Nátiyjesi sonday demek,  
Seniň oyıń bolsa bólek,  
Maǵan jasaw nege kerek,  
Kúnim sógen onda meniň.

Sensiz jasaw, sensiz kúliw,  
Sensiz tırılık, sensiz júriw,  
Jaqsı shıgar onnan óliw,  
Ertehimdi oyla meniň.

Súygen edim, kewlim berdim,  
Sen — Láyli, men — Májnún edim,  
Bir gána jas Shayır edim,  
Sensiz baxtım qayda meniň?...

## KÖBEYSIN ERNAZAROV

(1944-jılı tuwilğan)



Köbeysin Ernazarov 1944-jılı 5-fevralda Qoñurat rayonında tuwilğan. Qaraqalpaqstan Respublikası Berdaq atındaǵı siylıqtıń laureatı (1993). Qaraqalpaq mámlekетlik pedagogikalıq institutınıń tariyx, qaraqalpaq tili hám ádebiyatı fakultetin tamamlaǵan (1962–1967). «Bosaǵa» (1985), «Mu-zalar dýnyası» (1988), «Jaqstıq hám jamanlıq haqqında erteke» (1990), «Keshki saat altıdan keyin» (1992), «Saqal» (1994), «Esitpegen elde kóp» (1996), «Adaq qalasın izlep» (1997) poeziyalıq hám prozalıq kitapları basılıp shıqqan. «Daǵıstan shayirları» (1983), «Planeta hawazı» (1987), toplamlarına kirgen bir qatar shıgarmalardı, türkmen shayırı A.Mámbetovtın «Kewlimniń shar aynası» (1991) toplamın qaraqalpaq tiline awdarǵan. 1999-jıldan baslap Jazıwshılar awqamınıń aǵzası.

## ALDÍMDA JOLLARDÍN DÁRBENTI

Dáryalar teńizge ushlasıp,  
Quyadı suw emes, miyrimin.  
Soqaqlar gúzarǵa tutasıp,  
Baslanar ómirdiń iyrimi.

Aǵılar adamlar dizbegi,  
Hárkimniń niyeti, oyi bar.  
Qalsın dep áwladqa izdegi,  
Ómirge bir gerbish qoyılar.

Men daǵı soqpaqtı jolawshı,  
Bir biyik maqsetke talaban.  
Sóz — qızıl qırǵawıl, men — awshı,  
Izinen entigip baraman.

Aldımda jollardıń dárbenti...  
Qarayman úmitli alısqı.  
Qiynı — shayırlıq gúzarı,  
Táwekel, túseyin jarısqa.

## HASÍL TASLAR

Hasıl taslar!  
Gózzallardıń moyınlarda,  
Monshaq bolıp tawlanasızlar...  
Ne qálem qaslar,  
Saǵan intizar,  
Jatsa-tursa mudam oyında,  
Ańsagan ármansızlar.

Hasıl taslar!  
Birewlerdiń bufetlerin zat bolıp,  
Suvénir bolıp tolتırıp tursız,  
Kórip goddaslar.  
Ne jumır baslar.  
«Salaman» dep moynına «quriq»,  
Ómir boyı keler juwırıp.  
Hasıl taslar!

Saǵan qolı jetken de bar, jetpegen de bar,  
Erli-zayıp bawırların tas qılıp,  
Jánjelge baslar,  
Kózlerin jaslar,  
Birewlerdi azǵırıp,  
Birewlerdi máz qılıp, —  
Qiynaysań biykar, —  
Ex, hasıl taslar!

## «QABAQ TÁREZI»NIŃ MONOLOGI

— Babamlardıń qoyǵan atı «qabaq tärezi»,  
Haqqıyatlıq — ólshemdegi eń biyik tawım,  
Mıň-mıň jıllar óz jelkeme kóterip keldim,  
Zatti emes, adamlardıń obal-sawabın.

Jıl dizbegin jetelegen ásırler jetip,  
Mine, búgin sap metaldan úrim-putaǵım.  
Gramm emes, tonnalardı birden ólshetip,  
Diyqanlardıń artıp atır abiroy-atagyı.

Átteń, átteń, qulqınıń quli bolǵanlar,  
Bazda qozǵaw salıp keter namıs-arıma.  
Kisi haqısın «urıp qalıp» tutılǵan sapar,  
Jala jawıp qutıladi-aw urpaqlarıma.

Al, shinında tärezinıń tawlap «qulaǵın»,  
Degenine kóndırıp jür, kewlim biyqarar.  
Qiyanetti kórip turıp bozlap jıladım,  
Urpaǵımnıń ar-namısın qorǵań, adamlar!

## JETI ASÍRÍM

Alışlıqlar arındında qaldı,  
Jaqınlıstı kem-kem qashırmı,  
Elge jete buwını taldı,  
Qalǵan waqtajeti asırırmı.

Espe qumlar túye órkeshli,  
Qádemlerin bastırmı algı.  
Dúz samalı ot bolıp esti,  
Tústi baqsı awır awhalıǵa.

Árman edi — elatın kóriw,  
Árman edi — ullı kásipler.

Ana tilde dártlesip óliw,  
Árman edi — diydar nesipler.

Sohnı kúshin jiynadı baqsı,  
Búrkıt kibi shıńǵa úmitdar.  
Asırımnan asırımn astı,  
Shıqpas jannan ele úmit bar.

...El kórndi, eller kórndi,  
Iyelendi soñǵı asırı.  
Mumday balqıp, qarday eridi,  
Sherti baqsı nama hasılın.

## QARA JORĞA

Báygige qosıldı jorgalar,  
Jiyreni, torısı, qarasi.  
Seyisler óz atın qorgalar,  
Joq oğan heshkimniń talası.

Báygide sürüldi jorgalar,  
Jiyreni, torısı, qarasi.  
Tósinen qara ter sorgalar,  
Ayrılıp shıǵajaq sarası.

Báygide sürülgén jorgalar,  
Toplımdı ayırdı qarasi.  
Qanjiǵa, zer maqpal dorbalar,  
Júyrikler ishinde darası.

Esetip kóktegi qırğıydi,  
Omırıawlap baratır qarasi.  
Bir oram jazdırısa sırgıydi,  
Ústinde shabandoz balası.

Tuw anaw kózlerdiň ushında,  
Shaňgitüp baratır qarası.  
Hätteki, qanatlı qosıñ da,  
Jetiwge joqtay — sá shaması.

...Maqtadı shayırlar, maqtadı,  
Júzden bir júyrichtıň kelisin.  
Baqsılar yadında saqladı,  
Sol qara jorganıň jelisin.

### QARAMA-QARSÍLÍQ NÍZAMÍ

«Dúnya alaǵat» dep nalıymız bazda,  
Turmis táshwishleri báleñt-páslikte.  
Jan bar Afandiden qalǵan ańzda,  
Onı jorımaňlar mázi bir gápke.

Soraptı: — Afandım, mınaw xalayıq,  
Nege bir baǵdarǵa júrmeydi, hasla?!  
Depti: — Jer degen zat kemedur — jayıq,  
Biz tónkerip alsaq, kiyiler basqa.

«...Dúnya alaǵat» dep nalıw biypayda,  
Jaqsıǵa, jamanlar mudam barshılıq.  
Bul ağla zamanga jetpeklik qayda,  
Eger bolmaǵan da qarama-qarsılıq.

### ROZA DÚYSEMURATOVA

(1946 — 1985)

Roza Dúysemuratova 1946-  
jılı 9-iyunda Taxtakópir rayonında  
tuwilǵan. Qaraqalpaq mámlekетlik  
pedagogikalıq institutıň tamamlagań.  
«Seni oøyalyman» (1992) nama  
qosıqları toplamı «Estelik» seriyası  
menen basılıp shıqqan.



### QÍZ QOSÍĞI

Men bir gózzalıqqa háwes shaydaman,  
Qiyalım juldızda, ózim aydaman,  
Basqa bilmes bir námálim jaydaman,  
Seniň kewilińdi bilgim keledi.

Ushırasqanda iybe saqlap qısınıp,  
Turganıňda güldástesin usınıp,  
Nabada, sol güldi qoysam túśirip,  
Mázi nazım góy bul, algım keledi.

Men ózge baǵdaǵı sárwi bolsam da,  
Qoyıw sayamanlı, sánlı bolsam da,  
Qus qanatlı, tawis párlı bolsam da,  
Men saǵan jarasiq bolǵım keledi.

Gey waqları orınsız, gá orınlı,  
Kóp kórınbey burıw salsaı jolımdı,

Jalǵız jürsem jüregime qonımlı,  
Muhabbat qosığın aytqım keledi.

### KEWLİŃDI QÍYMAYMAN

Jaslar zawiq qursa geyde jiyılıp,  
Mirát etip keler edin qiyılıp,  
Waqtum joq-aw deymen ishten túyinip,  
Kewilińdi qiymayman, barmayın desem.

Dámelenbe, kútpa saǵan aytarım,  
Dep aytasım bilemen kewiliń qaytarın,  
Dízip marjan sózli qosıq qatarın,  
Qiysını kelmeydi-aw, aytayıń desem.

Hal sorasıń nege sálem bermedi,  
Deme hasla meni kózge ilmedi,  
Óz jüregim óz deydime kónbedi,  
Úmitiń úzilmes, umitshi desem.

Na ilaj kewlime jaqın kórippen,  
Usınday boların qaydan bilippen,  
Arnágan namańdı aytıp júripping,  
Qosığın unamlı aytpayın desem,  
Úmitiń úzilmes, umitshi desem.

### IZLERMEKENSEŃ

Ál qızıl güllerdi kórip shámende,  
Onıń sawlatına bolǵanman bende,  
Kel sáwer yar seyil eteyik birge,  
Desem baǵ seyiline kelmekenseń,  
Birge güller terip júrermekenseń.

Arzıw ármanların aytqızıp kópke,  
Juldızlar jimińlap turadı kókte,

Kewlim qálep ketsem eger sol betke,  
Jollarıma ayday qararmekenseń,  
Muhabbat soqpaǵın salarmekenseń.

Shámenzardan saylap úzgen gúlińdi,  
Tuńgish baǵıshlaǵan jaslıq kewilińdi,  
Pák ishqıma túśirmesten girbińdi,  
Kewlimdi mángilik giznermekenseń,  
Gúl ashıǵı kibi izlermekenseń.

### ÍGBALÍM OTLARI

Sawlatıń eleslep, túsip oyıma,  
Erk bermeye bir xosh sezim boyıma,  
Sáhár waqtı shıqısam dárya boyına,  
Júrek hallas urıp, shadlıq tolar ma.

Bul ishqı dártinen bolsam da sayıl,  
Peshanama jazsa bolarman qayıł,  
Árman soqpaǵıma nur sewip ayım,  
Jüregim dadına dawa bola ma.

Sırıń marjanbeken monshaq dizeyin,  
Qulpirǵan gúlmisen saylap úzeyin,  
Tuyımda barımdı sen dep gizneyin,  
Janımda júrmege sawań bola ma.


Aqlansa ózińnen barlıq úmitim,  
Kewlim jámlenip bolar ma pútin,  
Júrek sandıǵımnıń tabalsa giltin,  
Ígbalım otları lawlap janar ma.

**JALĞAS XOSHNIYAZOV***(1947-jılı tuwilğan)*

Jalgas Xoshniyazov 1947-jılı Qanlıköl rayonunda tuwilğan. «Shuhrat» medalının iyesi. 1967-jılı Nökis mamlıketlik pedagogikalıq institutın pitkergen. 1978-jılı «Alpamis» dástanınıň qaraqalpaq versiyasına tariixiy-folklorlıq xarakteristikä» degen temada kandidatlıq dissertaciyasın jaqlaşan. «Dalalarım, babalarım» (1980), «Abılaysaň» (1984), «Quyashtırı jası» (1988), «Jasıl mawsim» (1990), «Babalardıň dástürü» (1993) poeziyalıq toplamları, «Balalıqtıń buldır aspanı» (1996), «Juldız ağıp baratrı» (1995) povestleri basılıp shıqqan. B. Parmuzeniň «Ayriqsha buyrıq bolğanǵa shekem» (1983), tájik jaziwshısı Z. Dusmatovtıň «Sarı japiroqlar» (1986) romanı, povestlerin, Nizamiyidin «Gázzellerin» (1992), Nazım Hikmettiň «Azatlıq arzıwları» (1987), S. Madalıevtiň «Şınıǵa shıǵıw» (1989) poeziyalıq toplamların qaraqalpaq tiline awdargan. «Qaraqalpaq folklorındaǵı etnografiyalıq motivler» («Fan» 1988), «Qaraqalpaq qaharmanlıq dástanı» «Alpamis» (1992), «Milliy ruwxıy dýnyamızdıń sağaları» (2007) ilimiý miynetleri basılıp shıqqan. 1984-jıldan baslap Jaziwshilar awqamınıň ağzasi.

**QAYTİW**

Sağınış demleri kewil suwitpay,  
Diydar kórisiwge ábden asiğar.



Jumis babı menen jaqın juwiqta,  
Júrgenler qaytadı bosaǵasına.

Tábiyat máwsimi tur erkeletip,  
Gúz paslı altıñ puw bürkti baǵlarga.  
Xoshlaşıw názerin bazarlıq etip,  
Quslar qaytıp barar jıllı jaqlarǵa.

Ómir tawsılmastay sırlarǵa tolı,  
Waqt mayatnik bop basın shayqadı.  
Perzentiň, aqlığıń, shawlıǵıń bolıp,  
Balalıq qaytadı, jaslıq qaytadı.


Mineze say bolsa maqul góy kórik,  
Qiylá gá müláyim, gá shapship atar.  
Isengen adamnıň páslıgın kórip,  
Kewil qaytatuǵın retler de bar.

Kúnler ótip atır birim-birimlep,  
Olar jaqsılıqtan xabar aytadı.  
Juldızday jımıńlap, kúndey kúlimlep,  
Muńayǵan júzlerge kúlkı qaytadı.

Qıyın góy aqpsa sezimler yoship,  
Sózge berilmese kewil aytarı.  
Taǵı tuwilajaq kútken bir qosıq,  
Shayırıdin qálbine ilham qaytadı.

**AKEMNIŇ SHAPALAĞI**

Qádimgidey ushırasıp qaldım,  
Este qalǵan elesler menen.  
Ol quwnaq, al, men bolsam hargin,  
Bayaǵı sol túrin bermegen.



Alıp ketti meni jiraqqa,  
Balalıqqa alıp ketti ol.  
Sol jillardıň úni qulaqqa,  
Mağan bir nur inam etti ol...

Ákem meniň juwas bolsa da,  
Bizlerdi dım qatal usladi.  
Usı ádetin ábden jón sanap,  
Ketpedi de hádden tusqarı.

Jumisına asığıp bir kún,  
«Attı suwǵar» dep aytıp ketti.  
Men umıtqan bolıwım mümkin,  
Yaki sál-pál shalalıq ettim.

Kelip mennen soragan waqta,  
Qorqqanımnan «suwǵardım» dedim.  
Ol shekeme túsirdı sharta,  
Esten shıqpas shapalaq jedim.

Sol-sol eken usı shapalaq,  
Bağdarımdı belgilep berdi.  
Onıň júgin júrmen arqalap,  
Quli boldım, izine erdim.

Taza tutıp namıs-arımdı,  
Ashıqlıqtıň gezdim jolların.  
Súysem shıntlap súydım yarımdı,  
Kewilimde girbiň bolmadı.

Waqt ötti jayıp qulashın,  
Ósek sózdi jaŋga ar sanap.  
Dos-dushpanǵa aytım irasın,  
Tildi kesip alıp qalsa da.

Ne bolsa da boldı, kóndim men,  
Óz-ózime jetedi kúshim.  
Geyde birewlerdi jeńdim men,  
Geyde jeńdim men haqlıgım ushın.

Áke, sen sonshama nege asiqtıň,  
Sensiz kókiregim sherge tolıp tur.  
Endi jazw ushın jaqsı qosıqtı,  
Jalǵız shapalaǵıń kerek bolıp tur.

### **WATANÍMNÍN BOSAGASI AWÍLİM**

Házir parqı barma sirá  
Awıldıń,

Anaw-minaw qaladan —  
Dep jürsek te túyinip,  
Bir ay ótip,  
Eki ay ótip aradan,  
Awıl betke atlanańız  
Jol kiyimin kiyinip.

Asıǵamız  
Poezda ya avtobusta otırıp.

Buldır-buldır awıldıń shoq teregi,  
Kózge ottay basılıdı hárdayım.  
Tek sol jaqtan tabılarday  
Keregim,  
Sezimime uytıqı bolar  
Bir qúdiret bardayın.

Kútıp alar aldı menen  
Awıldıń sap hawası.

Onnan keyin

Tanis soqpaq töseledi aldıma.  
Usı jerden baslanadı  
Saǵımsıtıň dawası,  
Usı jerden baslanadı  
Quwanıştan albıraw.  
Tatlı elesler  
Alıslarǵa mal jayıp,  
Atqa minip,  
Otqa barar «Quyinjap»tuň boyına.  
Óz erkine jiberemen  
Sol elesler arqayın,  
Kúsh daritar,  
Yosh daritar boyıma.

Bul awıldan

Sál erterek oqıw quwıp ketip-em.  
Ármanlarım qanat bolıp,  
Ushqan qusqa teń kelip...  
Tanır meni garri-jası,  
Qız-kelinshek shetinen.  
Tanus maǵan usı jerde  
Hárbir úydiň tentegi.

Kórgen emes

Heshqashan da boydan iqlas suwınıp.  
Waqt kem-kem izin salıp  
Ótken menen araǵa  
«Ájaǵam» dep shıǵatúğın  
Qarsi aldimnan juwırıp,  
Qarindasım, inilerim  
Jasaydı bul kárada.

Tuyǵılarım

Kókirektegi árman menen shatisqan.

Watan maǵan Watan bolar

Tek awılım turǵanda.  
Balalıqtırıň pal kúnlerin  
Birge júrip tatisqan.  
Doslarımıň ómir joli,  
Baslanadı bul mannan.  
Turǵan meni  
Birdeyine bawırına shaqırıp,  
Súyenerge tawım hám de  
Orınmı bop siyঁngan –  
Morisınan tútin tútep,  
Tozǵan áynek qapılı,  
Ata-anamnıň iyisi sińgen  
Usı awılda úyim bar!

Meni usılar

Íntıqtırıp, magnittey tartadı.  
Kóteredi iynimdegi  
Mol jügimnıň awırın.  
Watanımdı sýysem sýydım  
Ata-mákan arqalı,  
Sebeb onıň boságası  
Meniň tuwǵan awılım.

### WAQÍT PENEN JEKP-E-JEK

Tutı meni waqt seniň qarmağıń,  
Sonıň menen shóliň ábden qandı ma?!

Bala etip kórdıń meni, arbادıń,  
Keleshekti jayıp taslap aldıma.

Qıńır-injıq minezime ashınıp,  
Tartqladıń, súyredıń sen ján-jaqqa.  
Óspirim de ettiń meni asığıp,  
Alaǵada bolıp júrdım hár zatqa.

Kózlerimdi intıq etip juldızǵa,  
Bul kúnlerge qanday dáwran jetsin dep.  
Ashıq etip qoýdıń meni bir qızǵa,  
Jaslıq waqtı sebil bolıp ótsin dep.

Eñseledim bul ómirdıń basqısın,  
Ayamadıń bar qızıqqı toydıń sen.  
Arqalatıp bala-shaǵa táshwıshın,  
Meni úlken kisi etip qoýdıń sen.

Nesip etse tolı ómir kesası,  
Ashılgan gúl shaqasınan úzılmey.  
Uslatasaań gárrılıqtıń hasasın,  
Dimarımdı julıp alıp dizmenen.

Qalar sóytip kókiregim qızğınsız,  
Ómir baǵı keter bizden jiraqlap.  
Waqt meni sen jeńeseń iń-jińsız,  
Ruwxımdı jeńe almayań biraq ta!

Qu - kelim-lakepgeñimlüm -ta  
Tanus magzaqad žauı qaz  
Hárkimniń óz joli

WAQIT JER USHÍN

Heşqanber de boychuń qızı, oñımaq

fusken ve pımaq qızı, oñımaq

soñıq qızı, oñımaq qızı, oñımaq

baylıqqa hám sırgı tolı yamana,

Qásietli ekenińdi ugaman.

Bári ótip ketti ótkinshi bulttay,

Waqıtqa taslar da shiday almadı.

Min jıldıń tariyxı jazıldı qısqa,

Waqıt degen barlıǵın da jalmadı.

Adam jaqsı nárse qaldırımaq bolsa,

Sonǵı jasaytuń áwladlar ushın.

Islegenlerine kewili tolsa

Jıllar jalap ketti adamnıń kúshın.

## TURĞANBAY JUMABAEV

(1947-jılı tuwilǵan)

Turğanbay Jumabaev 1947-jılı 13-aprelde Taxtakópir rayonında tuwilǵan. 1973-jılı Nökis mámlekетlik pedagogikalıq institutın pitkergen. «Aǵıs» (1980), «Keleshék» (1983), «Mezgil» (1987), «Birinshi sentyabr», «Hárkimniń óz joli» (1994), «Bir danışpan jartas basında» (2004) poeziyalıq kitapları basilıp shıqqan. S. Eseninniń shıgarmaların «Meniń jolım» (1992) ataması menen qaraqalpaq tiline awdarıp basپadan shıgarǵan. 1995-jıldan baslap Jazıwshılar awqamınıń ağzasi.



## TUWILĞAN JER USHÍN

Nelerdi kórmegen bul qıya dala,  
Awır soǵar onı túsinıw maǵan.  
Baylıqqa hám sırgı tolı yamana,  
Qásietli ekenińdi ugaman.

Bári ótip ketti ótkinshi bulttay,  
Waqıtqa taslar da shiday almadı.  
Min jıldıń tariyxı jazıldı qısqa,  
Waqıt degen barlıǵın da jalmadı.

Adam jaqsı nárse qaldırımaq bolsa,  
Sonǵı jasaytuń áwladlar ushın.  
Islegenlerine kewili tolsa  
Jıllar jalap ketti adamnıń kúshın.

Tuwılğan jer qaldı ata-babadan,  
Mañlay teri siñgen, miyneti siñgen.  
Sonday baxit, sonday quwanish mağan,  
Dáwiri kelip jerden «aq altın» óngen.

Ayağı taplağan ata-babamnıń  
Tilsimlerge tolı shımirisań sen.  
Ulli bola turıp jasıl jabanniń,  
Añsatás gana taslap kete almayman men.

En qádirli sıylıq, tozbas mülükseň,  
Sen degende hárkim janın qıyaalar.  
Sen máñgilik, altınnan da berikseň,  
Altın sen turǵanda qunin joǵaltar.

Qushağında güllep, qulpirıp óser,  
Gúller, shámen bağlar, jasıl giyalar.  
Ata-babamızdan qalǵańga megzér  
Bir ullı túsinik júrek uyalar.

Sóñğı áwladlarǵa miyras bolsın dep,  
Estelik qaldırǵan tuwilǵan jerde.  
Sóñğı áwlad ushın dese gana tek,  
Qosılmagań adam qalmaǵan bir de.

Ata-anasınan ayrırlǵanlar bar,  
Ayra túskeler bar súyikli yordan.  
Tuwılğan jer ushın basqasha qarar  
Jaltarmay tup-tuwrı ólimeǵe bargan.

## RUWXIY BAYLÍQ

Dúnya-múlkim, úyım-jayım hám turqmıń,  
Baylıq emes, jarlı bolsa ruwxıy.  
Kúlip turǵan keleshekti kórmesem,

Qol shappatlaw ornına qol sermesem.  
Gúl menen tikenniń parqın bilmesem,  
Qushaqtı toltrıp gúlin termesem.  
Zamanımnıń shadlıǵına berilip,  
Ketip qalsam qiyınıńnan erinip.  
Jılaytuǵın jerde tursam shad bolıp,  
Ketip qalsam jaqsı menen jat bolıp.  
Júrmeytuǵın jerden jürsem udayı,  
Jaqsılıqqa bola almasam pidayı.  
Ustazlardı qádirdanım kórmesem,  
Ullıhqı kóz-kóreki jerlesem.  
Som altındı altın emes dep tursam,  
Jaqsılardı jaman iytkę qaptırsam.  
Aqillını aqmaq adam bul desem,  
Keliw kerek jerge jetip kelmesem.  
Quwanbasam shadlıǵına basqanıń,  
Qıylanbasam qamlığına basqanıń.  
Jüre almasam Watanıma ul bolıp,  
Ketip qalsam qulqınıma qul bolıp.  
Túsibesem ah shekkenin adamnıń,  
Dúnya-múlkke másirgeniń nadanniń.  
Nırqın duris qoya almasam qımbattıń,  
Súyip qalsam arzan qollı simbatti.  
Ígın shalsam kelte qonish adamnıń,  
Onda meniń pás bolǵanı sanamnıń.  
Jaqsı turıp jalbiransam jamanga,  
Onda maǵan irza bolmas anam da.  
Kókiregi soqırırlarǵa kúyemen,  
Ruwxıy bay adamlardı súyemen.

## INANĞÍSHLIQ

Birinshisi emes edi bul,  
Sóñgısı da emestey maǵan.  
Inanǵıshlıq jaqsı-aw, qırğır,  
Tek usınday pánıt jeseń jaman.

Isenbeýin desem bolmaydı,  
Jadırap turıp sóyler ol naysap.  
Swinayın desem qoymayıdı,  
Dostım deyip erer qısañlap.

Bir-birewdi taslap ketpedik,  
Dos-ek nandi bólisiп jegen.  
Birge júrip neler etpedik,  
Eki júzli pishaqtay eken.

Kelgen waqtı jeme-jemege,  
Sırlarımıdı pash etip saldı.  
Juwip-shayǵan bolar jáne de,  
Meniň awzım ashılıp qaldı.

Birinshisi emes edi ol,  
Sońgısı da emestey maǵan.  
Inanǵıshlıq jaqsı-aw, qurǵır,  
Tek usınday pánt jeseň jaman.

### JERDIŃ BETI

Jerdıń beti sonday keń eken,  
Keń bolıwdı bizge nusqaydı.  
Birewlerdiń aqlı kem eken,  
Jerdı shegaralap taslaydı.

Mehriban ana kewlindey,  
Ol hámmege iyip turadı.  
Ash kózine juǵım kórınbey,  
Birewlerdiń sori quriptı.

Jerdıń keńliginen ne payda,  
Baslarında aqlı bolmasa.  
Olar jerge beredi hazar,  
Daqıl qulpiradi-aw bolmasa.

### ALPÍSBAY SULTANOV

(1947-jih tuwilǵan)

Alpisbay Sultanov 1947-jih Moy-naq rayonında tuwilǵan. Qaraqal-paqstan Respublikası Jaslar awqamı siyliginiń laureati (1981). Qaraqalpaq mámlekettik pedagogikalıq ins-titutun tamamlagań. «Akvarium» (1978), «Mármerastaǵı jazıw» (1981), «Ómir ótkelleri» (1992), «Akem haqqında ángimeler» (2007), «Novellalar» (2008), «Dóhmet» (2008) prozalıq, «Tuwılǵan jer irǵaqları» (2008) poeziyalıq kitapları, «Elim degen er edi» (2018) kitabı basılıp shıqqan. 1982-jıldan baslap Jazıwshılar awqamınıń aǵzası.



### QARAQALPAĞÍM

Babam qara bórik kiygen,  
Arǵı atam Maman biyden,  
Kózlerime işıq túymeń,  
Qásterlegen óz qalpaǵın,  
Elseń sen, Qaraqalpaǵım.

Patshalarǵa nóker bolǵan,  
Sóz sóylep kórmegen jalǵan,  
Ájiniyaz, Berdaqtan qalǵan,  
Sılyagán qara qalpaǵın,  
Jurtsań sen, Qaraqalpaǵım.

Jánnet mákan sahra-kólı,  
Aydos, Ernazardıń eli,

Allayardıň tuwǵan jeri,  
Bek tutqan ullı qalpaǵın,  
Saw bol sen, Qaraqalpaǵım.

Dańqındı shıǵarıp beter,  
Aǵın suw Aralǵa jeter,  
Abıroyıń juldızdan óter,  
Joytpaǵan ullı qalpaǵın,  
Jasay ber, Qaraqalpaǵım.

### KEGEYLI

Jańabayday palwan-shayır jaratqan,  
Qosıq penen ariwlardı qaratqan,  
«Aqsúńgil»di duymı jurtqa taratqan,  
Qaraqalpaqta belli elseń, Kegeyli.

Ataqlı Seytniyaz ustanı kórgen,  
Qaraqalpaq duwtarına til bergen,  
Jigitler Sapalaq palwanga ergen,  
Bahadırılar jurtı-elseń, Kegeyli.

Atızları dóngén-gilemdey gálı,  
Sende dańq kótergen Bákir, Mátalı,  
Jerińde irǵılar paxta hám salı,  
Baylıqlarǵa tolı elseń, Kegeyli.

Arqada burqırıp ağar Aqtuba,  
Qızları shetinen gózzal aq quba,  
Topıraǵı gáziyne, jeri ushiǵa,  
Jurtı, xalqi abad elseń, Kegeyli.

### ZIYWARDÍ ESLEW

(Ájiniyaz shayrıduń torqalı toyı múnásibeti menen)

Qaraqalpaq eliniń serxosh búlbúli,  
Tulparlar ishinde aǵla dúldili,  
Qádimiy Turannıń sahrayı gúli,  
Toylarıń múbárek, Ájiniyaz baba.

Sen xalqıńını mudam muńin tuńladıń,  
Jaw kelgende boztorǵay bop shırladıń,  
Sazǵa salıp «Bozataw»dı jırladıń,  
Xalqıńını zibani, Ájiniyaz baba.

Sheriyatta minsiz xızmetler ettiń,  
Ashıqlıq dástanın qaldırıp kettiń,  
Bul pániy dúnýadan ármanlı öttiń,  
Basıńdı bir kóter, Ájiniyaz baba.

Mákaniń gülleńip Boz otaw bolıp,  
Ele Jáyxun ağar, Aralıń tolıp,  
Kóllerıńnen úyrek uship, gáz qonıp,  
El Ziywarın esler, Ájiniyaz baba.

Bilim dárgayına ismiń qoyıldı,  
Atıń — altın, mármer tasqa oyıldı,  
Jáhán kórip qáddı-qáwmet boyındı,  
Toy-toyǵa ulasar, Ájiniyaz baba.

Qaraqalpaqta bir ziyatlı bar dese,  
Shayrılıq sultani — muńlı tar dese,  
Xalqi ushın dańq-abıroy, yar dese,  
Bíz seni esleymiz, Ájiniyaz baba.

## ÁREPBAI XALMURATOV

(1947-jılı tuwilğan)



Á.Xalmuratov 2000-jıldan basıp Jazıwshılar awqamınıń aǵzası.

### KEGEYLI HAQQÍNDA OYLAR

Tuwğan jerim kóz aldıma keledi,  
Hár kún sayın sağınaman sebebi.  
Özbekstan hámmemizge bir Watan,  
Atam meniń qádir tutqan, Kegeyli.

Jeri jánnet, suví shiyrin ishkende,  
Aqlım alar yadılarına tuskende.  
Kim umitar oynap-ósken jerlerin,  
Mendey bolıp sağıñalmas heshkim de.

Shayurlar kóp Kegeylini jırlaǵan,  
Ya, táwekel, gezegimdi ber maǵan.  
Gárezsizlii baxit qondı basıňa,  
Gúldey jayna, góne zaman armaǵan.

Aysıań sóz kóp Kegeylige, qullası,  
Ashıqlardıń Gárip-ashıq muńlası.

Ushırasqanda Kegeyliniń boyında,  
Qalıp qoýgan sulıwlardıń sırgası.

### UMÍTPA

Kulaǵımda Kúnxojanıń sazları,  
Kólinde júzedi úyrek-gazları,  
Shiyrin-sheker jemisi mol jazları,  
Kim bolsań da tuwğan jerdi umitpa.

Qızları bar jawdırasqan kózleri,  
Jüregińdi balqıtadı sózleri,  
Mín tillalıq hárbir basqan izleri,  
Kim bolsań da tuwğan jerdi umitpa.

Qayda tartsa nesiybeńe ereseń,  
Awıldı umitip ketti deme sen,  
Ámiwdiń eńkeyip suwların ishseń,  
Kim bolsań da tuwğan jerdi umitpa.

Tuwlip erjettiń kiyeli jerde,  
Masayrap ketedi adamlar geyde,  
Aytqan sózimizge bolmasın giyne,  
Kim bolsań da tuwğan jerdi umitpa.

Anań háyyiw aytıp besik terbegen,  
Ákeń kekıl siypap ulım bar degen,  
Ishqista, ahiw-zar barıp kórmegen,  
Kim bolsań da tuwğan jerdi umitpa.

### KIM SÚYER

Sóyleskende kewli ashıq ańqıldap,  
Kóz aldimnan ketpes sirá hasıl baǵ.  
Qosıq aytar ataǵazday gáňqıldap,  
Qarakeńdi mendey bolıp kim súyer.

Shortan dese, ya bala, — dep qarağan,  
Joldaslıqqa jan berse de jarağan,  
Qayda jürsem bárha yadqa alaman,  
Qarakeńdi mendey bolıp kim súyer.

Bul dýnyanıň tórt tárepin gezsem de,  
Yadımdasaň tuwǵan jer isen-isen be,  
Kózde jasım, qushaq aship kelgende,  
Qarakeńdi mendey bolıp kim súyer.

Dana dese danadan da dana-dá,  
«Kel-há jiyen» dep shashlarımıdı tarar ma,  
Ájel kelip sońgi demdi alarda,  
Qarakeńdi mendey bolıp kim súyer.

## TUWĞAN JERIM — JÚREGIM

Amansaň ba, tuwǵan jer, amansaň ba,  
Sağıngannan ózińdi qostım jrığa.  
Kúnge erkelep turǵanın kórgim keler  
Bayraqıńnuň hárqashan biyik shıńda.

Tuwǵan jerim júregim — jürek ari,  
Kóz aldımnan ketpeyi gúlzar baǵı.  
Jaǵızsırap júrgende súywər bolar  
Ózińseń góy tumarım moynımdaǵı.

Hárkimniň de qımbat góy tuwǵan jeri,  
Kir-qońımdı anamnıň juwǵan jeri.  
Qushaqınan kem emes óz anamnıň,  
Shól-sahrası elimniň issı lebi.

## AYAPBERGEN SEYTEKOV

(1948 — 1980)

Ayapbergen Seytekov 1948-jılı Kegeyli rayonında tuwilǵan. Qaraqalpaq mámlekетlik pedagogikalıq institutın pitkergen. «Ádalat sháshmesi» (1978), «Terezeni shoqıǵan shımsıq» (1982), «Joytılǵan soqpaq» (1993), «Toparınan böldiń aqquw» (1995) qosıqlar topamları basılıp shıqqan. Bashqurt shayarı Gúlfıya Yunusovanıň qosıqların qaraqalpaq tiline awdarǵan. 1980-jıldan baslap Jazıwshılar awqamınıń ağzısı.



## ÁDALAT SHÁSHMESI

Biyik shıńga, kók teńizge, keń kósilgen dalama  
Hám ápiwayı hawlılerge hám ósirgen anama.  
Nur dese — nur, suw dese — suw bolǵanlıǵıń ushın men  
Tamırıńan erkin góya bul dáwirge taráǵan.

Ásırlerdiń ağlaśı dep jazǵım kelip turıptı,  
Sahramızǵa ullı qollar qazǵanlıqtan qidiqtı.  
Hám tereńnen baxıt otı jarq etken soń aldımda  
Iláhiyda inam etken sawlatına quniqtıム。

Aspandaǵı sansız juldız iǵbalımday móltilder,  
Jaǵasında óskelenlikten kók maysalı kóldıń men.  
Kehislikke jani sadıq perzent bolıp erjettim,  
Qayda barsam zamanlaslar álwan isti dóndirgen.

Kútip jatqan mánzillerim sizge aytar ángimem,  
Ómirlikke biypul aldım aqıldı da, pámdı de.  
Parızımdı ótey alsam qáne endi, há, sháshmem!  
Baratırmán óz qatarlı doslar menen bágide.

### SHAYÍ KÓYLEK HÁM QOS BURÍMÍ...

Shayí kóylek hám qos burımı...  
Ózgelerden ózin böleklep,  
Hám nazlanıp, hám de qubılıp  
Toltırǵanda suwdı shelekke...

Usı sawlat, usı turqına,  
Tasıǵanday suwdıń ağısı.  
Shawıp barar algá julqına  
Sansız tolqın talmay jarısıp.

Samal kelip soradı taldan:  
— Oǵan nege ashıq bul óñır?  
Tal sıbırlap, jańğırdı jar da:  
— Sebebi ol — ájayıp ómir!

### JAN ÚLKEM

O, árdanam, tuwip-ósken jan úlkem!  
Meni súygen keń dalańníń jeli ólpeň,  
Saqılıǵıń jurtqa málím, peylıń keń,  
Saǵan kimniń awmap edi ańsarı.

Kórip qır-suwińníń berer hasılın,  
Deydi: gáwhar-aw bul jatqan shashılıp,  
Shıraq-juldızıların kókten asırıp  
TRES munarlanar áyne tań sahári.

Neft minárları, gaz arnalarıń —  
Kózdiń otın alǵan kórkiń-jamalıń,

Topıraǵıńdı súyip jatqan Aralın  
Tanittırdı ne jígittiń qaysarın.

Ańız boldı qarakóliń, sur túlkiń,  
Jázyyrada jeyran jeler bir dúrkın,  
Balalarınıń sen degende birer kún  
Bar ma sózin irkip ya tawisarı?!

Ey, jan úlkem!  
Gúl kógergen tóri bar,  
Qoynıń hadal miynetinén tolı mal.  
Kimniń baxıt ushın bolsa shólı bar  
Sende-aw, dedim, shól qandırar káwsarı!

### ERIK GÜLLEGENDE

Báhár nuri aspan kóginde,  
Jarqıradi yoshtay kewilde.  
Qanat kerip saldı oyının,  
Tinishlıqtıń kepterleri de.

Dárya tolı harlap suw aqtı,  
Diyqanlardı, jerdi quwantı.  
Kólde quslar erkin sayranlap,  
Jer de jaydı jasıl qanattı.

Janlı-jansız súyip talwaslar,  
Ház etkendey hâtteki taslar.  
Japıraq boldı mine búrtikler,  
Aylı tündé qidirdi jaslar.

Appaq boldı erik gülleri,  
Umit boldı ótken kúnleri.  
Báhárinen muhabbatımnıń  
Gúldey jaynap quwant sen meni!

## KEÑESBAY KARIMOV

(1948-jılı tuwilğan)



Keñesbay Karimov 1948-jılı 27 avgustta Shimbay rayonındağı Shimbay xojalığında tuwilğan. «Qaraqalpaqstan Respublikasına miyneti singen jurnalist», «Qaraqalpaqstan xalıq shayarı. 1975-jılı Qaraqalpaq mamlıketlik pedagogikalıq institutın tamamlaşan. Dáslepki qosiqları 1970-jilları járiyalana baslağan. «Aralıqlar» (1980), «Waqit minarası» (1982), «Umütlıǵan yarum ay» (1984), «Meniň terezelerim» (1985), «Araldan keldim» (1985), «Kóńlim mülki» (2005) poeziyalıq topłamları «Aǵa biy», «Ulli dasht bórileri», «Aq qapşıq», «Qisıwmet», «Zardusht» romanları basılıp shıqqan. Balalarga arnalǵan «Altın teńge», «Ariq mergen» pyesaları jas tamashagóyler teatrınıň saxnasında qoyılğan. A.S. Pushkinni, A. Bloktırı, Saadiydiň shıqarmaların qaraqalpaq tiline awdargan. 1983-jıldan baslap Jazıwshılar awqamınıň ağzasi.

## XALIQTAN ASQAN DANA JOQ

Meyli Áplatun bol, Elastun bol ya,  
Óz kewlinди óziň sanamaǵıł toq.  
Meyli alıp desin, ya desin mayda,  
Bári bir xalqıňnan asqan dana joq.

Ol qalpıp jiynaǵan sózdiń qaymaǵın,  
Kim júyrik, kim shaban bergen bayraǵın,

Sen de onıň qazanında qaynadiń,  
Bile-bilseň xaliqtan asqan dana joq.

Xaliqtı qarapayım, nadan góy deme,  
Onda insanlıqtan etpegil táme,  
Ándiyše artılgan bir ushan keme,  
Bile-bilseň xaliqtan asqan dana joq.

Ol alım, hám dana, hám fáylasufdur,  
Sadasi da bardi, bilgishi kópdur,  
Qayda júrseń — basıňa taj etip jür,  
Qiylı súrseń xaliqtan asqan dana joq.

Tartılsa shól bolar, tassa okean,  
Tawdı titiretken mártligi ayan,  
Zaman barda ol bar, ol barda — zaman,  
Qulaq túrseń xaliqtan asqan dana joq.

Aldımda asıma qattırǵan aǵıw,  
Tuwısqanlıq eris, doslıq arqawi,  
Qaraqalpaq — meniň sıtyengen tawım,  
Meniň ushın onnan asqan dana joq.

## ATA MÁKAN

Ákemniň tiklegen ilay diywali,  
Aylanıp barmaqta bir töbeshikke,  
Baǵdan qalǵan alma aǵashi tek te,  
Meniň balalıqta kógerken talım,  
Qoriqshıga megzep eski jurtagı,  
Muńlı qosiq aytıp shuwildar tek te.

Hámiwdı aǵısı tárk etkenindey,  
Eski mákandı qut tárk etken qashshan...  
Babam keler kúnen kóp úmit kútıp,  
Ákem baǵ kógertip, jasap ebindey,

Qolda qısqa jibi gúrmewge kelmey,  
Soñğı saparlarǵa atlauń ketti.

Men jürgen soqpaqlar jóǵaldı qashshan?  
Baǵqa suw ákelgen salmalar qáne?  
Bárın waqt atlı shápáatsız batır,  
Bunshelli ayawsız, jónsız taplaǵan...

Kel, ornalas meniń kókiregime,  
Ata mákanım sen, qańırap atrıǵan,  
Tuwılǵan mákanın umıtqan adam,  
«Insan» degen atqa ılayıq ekenine,  
Ózim isenbeymen....  
Ne ushın áwladlar tárk etti seni?

### ANALAR TÁRIYPI

Bálki, muhabbattan eń áwel basta,  
Ana döretkendur minaw dúnyanı.  
Soñıra anadan baslangan ómir,  
Anasız atpaǵan álemaniń tańı.

Sizler — gózzallıqtıń báleń shoqqısı,  
Mártlik, sadıqlıqtı máńgilik úlgi.  
Ilahiy pütinliktiń sarras jartısı,  
Megzer ómiriniń ájayıp gúlge.

Sızsız muhabbatti, erlik islerdi,  
Hátte, kóz aldına keltirip bolmas.  
Güllentip atırsız tuwilǵan jerdi,  
Siz barda heshbir júk jollarda qalmas.

Sizler qiyinliqtı, dáwır salmaǵın,  
Erler menen teńdey iyinleskensiz.  
El baxtı ushın tógilip qanıń,  
Erlık miynet penen kózge túskensiz.

Artıq táriyplerdi súymessiz taǵı,  
Qızlar, gózzal kelinshekler-analar.  
Bálki, er adamnan emesdur daǵı,  
Álemge muhabbat sizden taralar.

Perzent ushın oy bawırın úzilip,  
Kámalǵa keltirmek payıńda bolar.  
Ármanlarıń monshaq yańlı diziliп,  
Perzent tárbiyası qiyın da bolar.

Leykin qiyinliqtan naliw bilmediń,  
Bóbegiń kúlimlese — álem gúlistan.  
Talay aqshamlarda kirpik ilmediń,  
Mehrín dárya, kórkıń ájayıp dástan.

Aşıq bolsın bárha aspanlarıńzı,  
Qızlar, gózzal kelinshekler, analar.  
Sizler eń jaqın hám mehribanımız,  
Álemge muhabbat sizden taralar.

### JASLÍQQQA ARNAW

Tolıp-tasıp aqqan asaw dáryaniń,  
Jaǵasında qyal súrgeniń bar ma?  
Birin-biri quwǵan nar tolqınlardıń,  
Jartasqa urılǵanın kórgeniń bar ma?

Jaslıq — ójet tolqınlargá megzeydi,  
Jaǵasa beredi, pitpes dawamı.  
Biri tuqım tókse, biri gúlleydi,  
Hasla sarqılmayıdı, yoshi-ilhamı.

Jaslıq — quwnaqlıq ol,  
Súyiw hám dóretiw miyasar oǵan.

Alǵa umtılıwlار, tınumsız gúres,  
Kóterinkı ruwx jarasar oǵan.

Tolip-tasıp aqqan asaw dáryanıń,  
Jaǵasında qıyal súrgeniń bar ma?  
Jaslıq payıtında tasıp ilhamıń,  
Emin-erkin kókirek kórgeniń bar ma?

Jaslıq megzer eken asaw dáryaga!

### TORAÑGIL TOĞAYLARI

Nókistiń shıǵısında, batıs jaǵında,  
Bultay jasıl dónip tańǵı saǵımda,  
Altıday sargayıp gúzdiń waǵında,  
Sızler turar edińizler shuwıldap,  
Torańgil toǵayları.

Aldın otın ushın kesip áketti,  
Bazında bılgastan ot qoyıp ketti,  
Aqırı, adamlar túbine jetti,  
Qulaǵımnan ketpes shuwıldırlarıń...  
Torańgil toǵayları.

Jılamaqshı boldıń — jılay almadiń,  
Dártlerden qayıstiń — qulay almadiń,  
Ámiwdıń aǵısın qorǵay almadiń,  
Shalı ańızlarǵa aylandıń búgin,  
Torańgil toǵayları.

Íras, miywasi joq, qıysiq terekseń,  
Biraq, tábiyatqa mánǵı kerekseń,  
Biziń sheksiz dalalarda derekseń,  
Túslerime enip júreseń endi,

### GÚLISTAN MÁTYAKUBOVA

(1948-jılı tuwilǵan)

Gúlistan Mátyakubova 1948-jılı Törtkúl qalasında tuwilǵan. Tashkent mámlekettilik universitetiniń jurnalistikta fakultetin pitkeren. «Ózbekstan Respublikasına miyneti sińgen mádeniyat xızmetkeri» (1983), «Qaraqalpaqstan Respublikası Berdaq atındaǵı mámlekettilik sılyǵınıń laureati» (1993), «Qaraqalpaqstan xalıq shayırı» (2002). Dáslepki shıǵarmaları 1970-jıllardan baslap járıyalana baslaǵan. «Baxt keltingan bahor» (1982), «Hayajonning etti rangı» (1983), «Nurlı kunlar» (1984), «Oydin ostona» (1985), «Прекрасное чувство» (1987), «Sevib qolsın» (1991), «Júrek penen júzbe-júz» (1992), «Земля отцов» (1992), «Аytgın mengə To'rtko'l haqida» (1993), «Men sen uchun yashayapman» (1995), «Intizorlik» (1950), «Jayhun jaǵasında ósken bayterek» (1996), «Daryoga botayotqan quyosh» (1998), «Izlaganlarım» (2000), «Oybaldoq» (2001), «Muhabbat yurtı» (20030), «Qalb zuráati» (2004), «Qaytmooq uchun ketmoqdaman» (2008) poeziyalıq kitaplari basılıp shıqqan. 1984-jıldan baslap Jazıwshılar awqamınıń aǵzası.



### JURTÍM

Miyweler tógilgen baǵırlaǵa kirdim,  
Saqıylıǵın kórdim, ata-mákanım.  
Sáhárler ağarǵan shaqlarǵa kirdim,  
Máńgiligin bildim, ata-mákanım.

Anam dep, Atam dep, balam dep súydim,  
Qanlarima sińdi taza muhabbat,  
Júregim keńeyip ájep his túydim,  
Miryińnen tolusti júrekte qúdiret.

Názerlerim jetpes keńliklerine,  
Kewli ashıqlıqtı úyrendim jurtım.  
Aydın arzıwlardıń qanatlarında,  
Tek te jaqsılıqlar úlesip júrdim.

Baslarım ústinde ashıq aspanım,  
Jaqsı niyetlerim, úmit-ármanım.  
Ertehgı kúnım hám ótken hár demim,  
Janw-jáhánım — Ózbekstanım!

### GÚMIS SUWLÍ JAĞÍSİM

Sálem meniń gúmis suwlí jaǵısım,  
Prezident “Doslıq” dep seni ataǵan.  
Gúmis suwlarıńda da kewil naǵısı,  
Ágımlar shıraqlar nurin talasar.

Tańda bezenipseń, suliwım meniń,  
Taldıń shaqaśında aspan sızıǵı.  
Perdesi ashılgan kórkem terezeden,  
Taralmaqtı Qızminayım qosıǵı.

Júrek dúpırine qosılar sazı,  
Tereze aldına toplanar quslar.  
Quslar sestinde tańnúń hawazı,  
Quslar shugırında tańga algıslar.

Meniń gúmis suwlí jaǵısına-yadıń,  
Tariyx betin ashıp oynayıdı tolqın.  
Jıllar shinjirinan úzilgen attıń,  
Tuyaqları kúshlı, erkindir búgin.

Meniń ana sháhrim suliw Nókisim,  
Hár insan táǵdırı — baxıth iqbalıdur.  
Qashan bunsha tatlı boldı gúl iyisi,  
Bul gúllerdiń atı húr istiqladur.

Soqpaqlar shetinde nuraǵan diywal,  
Gúlsız, baǵsız, reńsiz úyler endi joq.  
Qaraqalpaq elin basqargan erler,  
Xalqın ırza etti, kewiller de toq.

Keń, rawan kósheler tutasıp jatar,  
Ulli Jipek joldıń mánzilleri.  
Tórtkülden Kún shıǵıp Üstirtte batar,  
Keleshék hár jastiń kewillerinde.

Endi hár qyaban kórkem hám de keń,  
Millet ruwxı kóshken áidiqli paytaxt.  
Keleshék táǵdırıń teňler ishre teň,  
Miymandos ata jurt — húr qaraqalpaq.

Ekinshi paytaxtı Ózbekstannıń,  
Sálem meniń gúmis suwlí jaǵısım.  
Báleñtler sen menen millettiń dańçı,  
Nókisim ardaqlıım, júregim janım.

### BAĞLAR GÜLLEP ATÍR ...

Bağlar güllep atır kewlimdey tasqın,  
Názık bir shaqaǵa gúl bolıp qondım.  
Men onı tapqansha talay adastım,  
Íssi-suwiǵına bárqulla kónđdim.

Daraqlar bawırın keńnen ashtılar,  
Harıǵan ruwxıma menaptım gúlbaǵ.  
Baǵdaǵı hár náwshe gózzal ediler,  
Quyashqa kóterip turǵan soń topıraq.

Men qongan shaqa hám japiraqlar jazıp,  
Gumshalay basladı báhár kelgende.  
Párwazǵa shaylandım keń qanat jazıp,  
Aydın sáhárlerde quyash kúlgende.

Ushtım keńislikler berdi kúsh-qúdiret,  
Páste dálde boldı uzın daraqlar.  
Talsam kelip qondım, baǵda muhabbat,  
Meni kóp saǵınıp, izlep soraqlar.

Bul baǵdan jiraqlap kete almaspan,  
Men ushın báhárdür güzi-qısı hám.

### ASHÍQ ASPAN

Ashıq aspan kibi kewil tap-taza,  
Jürekte girbiń joq, kókte de bult joq.  
Saǵınıshlı báhár, sálem shahzadım,  
Sálem, aydın sáhár, sálem jaqsılıq,  
Ashıq aspan kibi kewil tap-taza.

Sálem, keń sahranıń boz torǵaylorı,  
Keń aspan ishinde qaǵıńız qanat.  
Samallar oyatiń torańgilzardı,  
Búgin baslanbaqtı jańa bir-hayat.  
Sálem, keń sahranıń boz torǵaylorı.

Sálem, nartsha tallar, jazǵan búrtigim,  
Erteńgi nárwannıń sen shiyrin janı.  
Mehrín tótip áne quyash qaradı,  
Jerdíń aspan bolıp turǵan ármanı,  
Sálem, nartsha tallar jazǵan búrtigim.

Sálem, áziz dostum atar tań jaqın,  
Taǵı Nawriz keldi kókte hám jerde.

Kókjiyek qulpırap shaqmaq shaǵıp,  
Bir tolqw tuwilär pikirde-oyda,  
Sálem, áziz dostum atar tań jaqın.

Ómir ótti deme ele jol uzaq,  
Ele quwanishim jap-jasıl daraq,  
Qansha jıl shegirip tasladım biraq,  
Hár tańım ómirdiń mazmunın qurap,  
Ómir ótti deme ele jol uzaq.

Sálem, báhárimniń tańı-sáhári,  
Tinimsız gúressheń oylarım sálem,  
Báhár quwanishi shaqmaq siyaqlı,  
Málham bolıň meniń janıma hár dem,  
Sálem, báhárimniń tańı-sáhári.

### ASH BAWÍRÍNDÍ, TÓRTKÚLIM...

Uzaq-uzaq máskan artında,  
Girbińisz keń aspan astında,  
Saqy quyash nurına shúmgén,  
Baǵlar álwan gúline kómgen,  
Bir úlke bar iğbalı ayday,  
Balalıǵım, solmannan tayday,  
Shawıp ótken...  
Hár súyem jeri, —  
Saǵınıshım, súyinishlerim.  
...Tabanlarım,  
Alıp kór yadqa,  
Orpań jolda óziń kóp batqan,  
Soqpaqlardan jalań ayaqtıń,  
Kip-kishkene izlerin yad qıl...  
Salqın Baǵjap boyların esle,  
Samal gúwlep bul jaqtan esse,  
Turar edim záwlım terekli:

«Aqsha bultqa tiyse kerek!» dep.  
Suw boyında uzaq qalghanman,  
Ne ájayıp oýga talghanman...  
Aqsha júzim, totıgıp ketseň,  
Esle, issi quyashti esle!  
Iyul, avgust — laplaǵan hárıv,  
Liykin, túni jaǵımlı, táwır...  
Esle qolım, — nabat reń bağlar,  
Júgin boyǵa toplaǵan shaǵılar,  
Tań sáhárde ashılıp paxta,  
Qıstaw demler baslaǵan waqtı,  
Paxtalıqqa baslaydı jollar,  
Sonda sırá tınip-eń, qollar!!  
Esle qálbim sol bir demlerdi,  
Hám sol jaqqa áketin ertip,  
Tabanlıram, kózleriń menen,  
Alaqańum, sózlerim menen,  
Qálbim, tulǵam menen sezeyin,  
Jashıǵımnıń tilsimli muzeysi —  
Tórtkúlim — kóz ashıp kórgenim,  
Jan gónamnan jaqsı kórgenim,  
Tórtkúlim meniń!  
Saǵınganda kele almaspan,  
Ómir qansha, bile almaspan,  
Liykin, solmas Ámiwde bir gúl,  
Bul ózińseň, ózińseň Tórtkúl.  
Meni, bálkım, umıtar doslar,  
Óziń eslep kewilimdi xoshla!  
Qosıqlarım ushsın sen tamam,  
Ash bawırındı Tórtkúlim — anam!  
Ómir qısqa, jollar uzındur...  
Umitpaǵıl shayır qızıńdı...

## HIKMETULLA AYÍMBETOV

(1948-jılı tuwilǵan)

Hikmetulla Ayimbetov 1948-jılı 2-sentyabrde Taxtakópir rayonında tuwilǵan. 1972-jılı Qaraqalpaq mám-leketlik pedagogikalıq institutin pit-kergen. «Jalǵız terek» (1976), «Tiń-lańızlar» (1985), «Úlken shańaraq» (1991), «Aq qaǵazı» (1993) poeziyalıq kitapları, «Qarabuwra» (1998), «Tax-takópir ullı dárbent ústinde» (2007) romanları basılıp shıqqan. A.S. Push-kin, M.Lermontov, V.Mayakovskiy, rus xalqınıń «Igor atlınısları haqqında dástan», Á.Súyinnıń qosıqlar top-lamların qaraqalpaq tiline awdargan. 1991-jıldan baslap Jazıwshılar awqamınıń áǵzasi.



## BUL ELDIŃ

Ulları pirge bergisiz,  
Qızları húrgé bergisiz.  
Baxıtı báleń bul eldiń,  
Altın, zer, dúrgé bergisiz.

Sózi bir antqa bergisiz,  
Duzı bar qantqa bergisiz,  
Dúzi bar qántke bergisiz,  
Ellik qalası bul eldiń.

Torgayı báleń shırlaydı,  
Shayırı janıp jırlaydı.

Tawısqa berer irǵaǵın,  
Bul eldiń sazi shiraylı.

Muhabbat nurdıń uyası,  
Bardur kewlinde quyashi,  
Joqdur qádiriniń qiyası,  
Zulqarnayıńǵa da bergisiz.

\*\*\*

...Baǵda qalǵanlardı oyına alıp,  
Taliqcan payıtımıda, qashqanda xoshım.  
Tartpa shılbırınıńdı moynıma salıp,  
Saygúlim, suw tulparım, jan dostım!

Júwen tuta almasam, taqımım talsa,  
Astına taslamasa júdá awirdıń.  
Taplap ketpe meni, kewlimdi gúmsha,  
Saygúlim, suw tulparım, bawırim!

Waqtsha kelgenbiz bir-birimizge,  
Birge tuwmaǵan soń usı dá kúniń.  
Iyem bul tágdırdı usıngan bizge,  
Saygúlim, suw tulparım, súyiklim!

### AQ QUWLAR

Pár emes,  
nurǵa bólengen,  
Ginarat shıqpas deneńnen,  
Iybengeń jigit-jeleńnen,  
Ariwǵa megzes Aq quwlar.

Bawırmán biri-birinen,  
Tanyıdı hárte úninen,  
Tabisip shóje kúnen,  
Úyırkelesken Aq quwlar.

Kólerde kóresek sizlerdi,  
Táshwishke salıp bizlerdi,  
Aq xalat kiygen qızlardı,  
Eslettesizler Aq quwlar.

Nur menen suwǵa taranıp,  
Átipapına qaranıp,  
Kewil kewilden nár alıp,  
Oyınǵa túser Aq quwlar.

Dushpanı shıgıp qamıstan,  
Tolqunda shayday alısqan,  
Jubayı betke alıstan,  
Qanatlap ushqan Aq quwlar.

Jan berse onıń jubayı,  
Bir oynap ósken udayı,  
Aq quwdıń janı pidayı,  
Taranbas endi Aq quwlar.

### SHAYÍRLAR

On gúlden bir gúli ashılmay ele,  
Sál ótiwden ómiriniń sheregi.  
Xalıq iye tartar sportshı menen,  
Xosħlasıp qalıwdı rawa kóredi.

Sóytip ele qılshıldaǵan jigitti,  
Ortaǵa alamız sonsha dań menen.  
Onıń mólsherlengeń waqtı pitti,  
Endi basqa iske jóner tań menen.

Bul jıllar ishinde atı ushın eldiń,  
Talay qurǵa túisp shıqtı bul batır,  
Töbemizdi kókke jetkerdi, endi,  
Xosħlasıp atır.

Elim dep juwirǵan azamatlardıń,  
Sezdim qalayınsha súygenin xalqın.  
Biraq, xoshlasıwdı shep kórmeydi dim,  
Bálki, moyınlaǵan turmístiń saltın.

Basqaǵa etseń de bul usınısti,  
Tek atypań shayırǵa xoshlasayıq dep.  
Basqashalaw pikiriń bolsın durishi,  
Esaplar xoshlasıw úlken ayıp dep.

Tek atypań shayırǵa xoshlasayıq dep,  
Betińdi shiyedey etip jiberer.  
Iyeneniń ushınday sırińdi serlep,  
Dizilgen túymedey etip jiberer.

Pensiya ma?...Hárkim túrli saqitta,  
Kásibinen xosh aytısip ayrırlar.  
Tek jürek jirlawdan qalǵan waqitta,  
Birotala xoshlasadı shayırlar.

## SAĞÍNDÍQ NIYETULLAEV (1948 – 2014)

Sağındıq Niyetullaev 1948-jılı Moy-naq rayonında tuwilǵan. Tashkent-tegi respublikalıq rus tili hám ádebiyatı pedagogikalıq institutıń (1971), Tashkent mámlekетlik universitetiniń yuridika fakultetin pitkeren (1985). Yuridika ilimleriniń doktorı, profesor. Qaraqalpaqstan Respublikasına miyneti sińgen yurist. «Men saǵan ashıqpan» (1980), «Gúlzar» (1992), «Jaqsı tilek» (2004), «Ómir haqqında oylar» (2006), «Tágdır» (2007), «Elim meniň» (2007), «Usı eldiń perzentimen» (2008), «Qádiríñ de, qımbatıń da óz elinde» (2009) poeziyalıq toplamları basılıp shıqqan. 1995-jıldan baslap Jazıwshılar awqamınıń ağzasi.



## JAMANLÍĞI, QÍYANETI QURÍSÍN

Jamanlıǵı,  
Qıyaneti qurısın.  
(Atyiw kerek bas ketse de durısın).  
Jalǵan,  
Ósek,  
Giybatshılar,  
Shugıllar,  
Qashıradi bul ómirdiń shırıshın.

Umitpańılar insaptı da,  
Iymandi,

Hürmetleňler hadal baylıq jiygändi.  
 Keshirinler öz waqtında úlgerip,  
 Nápsi degen bálesin de tygändi.  
 Sótseň ómir jeñilirek bolarday,  
 Mazmun,  
 Mánis,  
 Mańız benen tolarday.  
 Júreginde jaqsılıqqa orın joq,  
 Adamlar da quwraph qalǵan tomarday.

Jamanlıǵı,  
 Qyaneti qurısın,  
 Jırlarında hadallıǵım,  
 Durısım.  
 Geyde kórsem bılısh etpegen betlerdi,  
 Mazam qashıp,  
 Buzıladı shırıshım.

## EN BOLMASA BIR JAQSILIQ ETIŃLER

En bolmasa bir jaqsılıq etińler,  
 Ata, ananıń qádirine jetińler.  
 Tuwǵan jerdiń qayǵısına,  
 Muńına,  
 Qabırǵańdı qayıstırıp sótińler.

Sonda gána xalqıń qurǵın,  
 El abat,  
 Bir-birińizge bolıńızlar qol-qanat.  
 Sótseńzler miyrim menen miriwbet,  
 Máńgilikke qurar jerde saltanat.

Sawap isleń,  
 Oi da qoldan keledi,  
 Hadallıqqa tek hadallıq ónedi.

Jaqsılıqtan basım kelse jamanlıq,  
 Onday jerde iyman, insap óledi.

## WAQÍT

Joǵaltsań waqtıńdi,  
 Izleme,  
 Tabılmayıdı,  
 Ottarı baxıtınnuń,  
 Alista,  
 Jaǵılmayıdı.

Waqıt ol emes aqsha,  
 Qaytarıp bere almaysań.  
 Ótse eger ómir bosqa,  
 Miywasın tere almaysań.

Waqıttıń qádirine,  
 Jetkenler bax, dáwletli,  
 Dúnyada ol bárinen,  
 Kúshli de,  
 Qúdirelli.

## BILINBEYDI

Ómir degen demde-aq ózgeredi,  
 Jaqsını da,  
 Jamandı kóz kóredi.  
 Adamlardıń shaytany, ázázüli,  
 Birewge iyne,  
 Birewge biz beredi.

Hawa rayı kewildiń qubıladi,  
 Bir de janıp,

Bir gezde suwinadı.

Adamlarıñ shaytanı tiyse paydañ,  
Sonda gana qolıqqa tıgiladı.

Biri seni maqtaydı kúnge teñep,  
Sóytıp júrip awzındı alar shenep.  
Oğan kerek hámeliń,  
Óziń emes,  
Dos bolıwgá izleydi túrli sebep.

Ómir solay jaralǵan,  
Kim bilmeydi,  
Birew jılap,  
Birewler kúlimleydi.  
Ázázúller jürgen soň aramızda,  
Kim ekeni olardı bilinbeydi.

## EN BOLMASA BIR ALŞAQIYATLAR

En bolmasa bi alyqanıñ  
Ata, anamı qolıqna  
Tıvıgas jecidin qayrağına,  
Muhammed İLYAS/1118

Qubingolın qayrağına  
Jebegesö pı zomus engab tımo  
Sonda gana kawıñ, eb mırpal  
Ei abot, jebegol soň bırmalı  
Bıraqıçlı lımergatlı lıfımalıda  
Mangalıda qırmızı qırmızı  
Mangalıda qırmızı qırmızı

İşen idel  
Dıraqıqıñ qırmızı qırmızı  
İradıbaşa tek qırmızı qırmızı

## JIYENBAY IZBASQANOV

(1949-jılı tuwilǵan)

Jiyenbay Izbasqanov 1949-jılı Shomanay rayonında tuwilǵan. Berdaq atındaǵı Mámlekettik siylıqtıñ laureati (2000), «Qaraqalpaqstan xalıq shayırı» (2005), «Ózbekstan xalıq shayırı» (2012). 1972-jılı Qaraqalpaq mámlekettik pedagogikalıq institutınıñ rus filologiyası fakultetin pitkergen. Shayırıñ «Tulpar haqqında ballada», «Jaz ótkende», «Lirika dápterinen», «Balalıqtıñ nesin aytasań», «Ómirge qushtarlıq», «Muhabbatıñ almaz qırıları», «Muhabbat lirikası», «Men kútken kún», «Áyyemgi ańız», «Ómir joli», «Saylandı shıgarmaları», «Jollarım uzaq», «Saǵınısh paslı», «Aq quslar» siyaqlı birneshe poeziyalıq toplamları basılıp shıqqan. Onıń ózbek tilinde «Shabandoz», rus tilinde «Жду тебя» degen toplamları járiyalanǵan. Ol birqansha klassiklerdiň shıgarmaların qaraqalpaq tiline awdargan. 1982-jıldan baslap Jazıwshılar awqamınıñ ağzasi.



## TULPAR HAQQÍNDA BALLADA

Bolǵan deydi bir awıldıń tulparı,  
Qayshı qulaq, kókiregi aristay.  
Ózi ábden alis joldıń inkarı,  
Shabatuǵın ushqan qustan qalıspay.

Dábdebeli toy bolıptı bir kúni,  
Tulpar bolsa bas báygige qosılǵan.

Ayırıp ótip júyriklerdiń dúrkinin,  
Kóz tiyendey súrnigipti tosınan.

Sóytip tulpar qápelimde qulağan,  
Qara jerdi bawırına dastanıپ.  
Jatqanında tap adamday jilaǵan,  
Jawtań kózden monshaq-monshaq jas tamıп.

Sonnan baslap tura bergen baylawda,  
Janıwariń erkinlikten ayrılıп.  
Ol tuwrالı ayanışlı oylaw da,  
Qalǵannan soń doynaǵınan mayrılıп.

Ol bágını umitpadı biraq ta,  
Náylajlıqtan qalǵan menen irkiliп.  
Esitilgende at dübiri qulaqqá,  
Oqırınar ózi dúr-dúr silkinip.

Ótip ketken eń baxıtlı gezleri,  
Qaya-qayta oralıptı oyina.

Taqat tappay turganın da sezbedi,  
Mol jigerdiń dariǵanın boyına.

Bul awhaldi sezip-bilgen ugádi,  
Waqıyanıń aytar bolsam shınlıgın:  
Naǵız tulpar tawsılganda shıdamı,  
Pitırlatıp úzer eken shılburın!

\* \* \*

Lira — gúz payıtında tatlı sırlasım...  
Jillardıń dizbegin ertip izine.  
Biyıl da güzetip gázın, tırnasın,  
Mine, kelip qaldı ómir Gúzi de.

Anısaǵan payıtında hárgız tabılmay,  
Doslardıń diydarı dilgir etedi.

Awır bir filmniń lentalarınday,  
Olar kóz aldımnan bir-bir ótedi.

Sezim tebirenbese, siyneń sógilmes,  
Janımda joq ózim unatqan qız da.  
Kóz jasi tógilmes, kózge kórinbes,  
Aylanıп ketkendey aqqań juldızǵa.

Nelerge dash bermes adam balası?!...  
Ayrılıп qaldım da Qádirdanımnan —  
Jigerim, kózimniń ağıw-qarası,  
Jer-kóktenaptırmás. Bar ma tabılgan?!...

Waqıt rehimsiz — bermes qol ushın,  
Alıs qalǵan ómir báhári derler.  
Óter Gúz. Kimníndür tógiп losın,  
Onı — Ayralıqlar mäháli derler...

\* \* \*

Men — bir meteorit árman tiyegen,  
Bul ómirge asa quştarlıqtan ba?  
Ya sońinan qarlı qis barlıqtan ba?  
Gúzdi súyemen.

Men — bir meteorit árman tiyegen,  
Jillardı janıńda irke almaysań,  
Irke almaǵan soń máńgi qalmaysań,  
Gúzdi súyemen.

Men — meteorit árman tiyegen,  
Ushar tuńǵıyıqqa hár kún — hár tasım,  
Ótip baratırmán ómir ortasın,  
Gúzdi súyemen.

Men — bir meteorit árman tiyegen,  
Biri pitken menen mińi pitpeydi,

Ağıp baratırman. Jollar kútpeydi! —  
Güzdi súyemen.

Men — bir meteorit árman tiyegen,  
Pursat barlıqtan ba ele az gána? —  
Ómirimdi mángilik ara sozbaǵa,  
Güzdi súyemen.

### ÁRMAN

Báhárdiń saǵınshı tańı atqanda,  
Tábiyat quyashtan mehir tapqanda,  
Seni oylap janım muńǵa batqanda,  
Dárya kenarında uzaq turarman.

Kózimdi ayırmay sırlı áğıstan,  
Uzap kete almay tursam jaǵıstan,  
Jismimdi órtegen ǵayıri-naǵıstan,  
Muhabbet qüdiretin únsız úgarman.

Íshqi altın tarin qolima alsam,  
Sezim sarayımda mángilik barsań!  
Jaǵız maǵan emes, mińǵa unarsań,  
Kún-tún kókiregime túner bul árman...

### KÚTIW

Qansha suwlar aqtı onnan beri de?  
Atırńdı tilimnen túsimsem hám.  
Qánáát etpedim teńewlerime,  
Qáwmetsiń quylǵan músin desem men.

Bul qapa kónlime tikpegil ǵázep —  
Kel de — ahıńdı tók, meyli, ya naz et!  
Qullası, diydaruń hawaday hájet,  
Meyli, túsinseń hám, túsinbeseń hám.

Túsine almadım mina yalǵandi:  
Jańıq degenlerden kónlim qalǵandi,  
Náylaj ótermiz be biz hám árman? —  
Kúndız — oyım, túni — túsimdeseń hám.

Maǵan dármán edi, janım, gápleriń,  
Mehir tolı kózler, otlı lábleriń!  
Tógilgende qatra-qatra dártlerim,  
Bir qanat qaqpadiń qusım desem hám.

Qaralanǵan qaǵaz... onlı-solimda:  
Íshqi pidayısı ettiń sońında!  
Eger kelmes bolsań endi onlımda,  
Qiyal gúlzarınıń ishindeseń. Qall...

SIR İAH TAYIBAĞA  
SHAYİR JOLDA, SHAYİR RULDE

## MURATBAY NÍZANOV

(1951-jilt tuwilǵan)



Muratbay Nizanov 1951-jılı Kegeylı rayonında tuwilǵan. Qaraqalpaq mámlekettik universitetin pitkergen.

«Qaraqalpaqstan xalıq jazıwshısı», Berdaq atındığı mámlekettik siyliqtıñ laureati. «Usınday da boladı», «Kúlkim keledi», «Nishana», «Sizge bolmaydi», «Adam küldirgeni ushın», «Jat jurttağı jeti kún», «Aqshagúl», «Rasin aytsań uradı», «Adam jamanlaşań zeyniň ashıladı»,

«Eki qanaxor», «Gázyne», «Jaqında qızıq boladı», «Aqiret uyqısı», «Dushpan» hám taǵı basqa gürriňler, povestler kitapları, sonday-aq, «Taňlamalı shıǵarmaları»nuň I, II, III, IV, V, VI, VII tomları basılıp shıqtı. Ol soňğı jilları kinoscenarist jazıwshı sıpatında «Tank», «Urı», «Kurort» siyaqlı onlaǵan kinofilmleri menen keň jurtshılıqqa tanıldı.

M. Nizanov 1991-jıldan baslap Jazıwshılar awqamınıň aǵazı.

## ÁDEBIYAT HÁM BIZ

Birew ózin «Ibrayım» der,  
Birew «Shıńgıs Aytmatov!»  
Men otırman bundaylarǵa,  
Teńew tappay bas qatıp.  
Shıǵarması párden jeńil,

Ózi turar tas basıp.  
Qosıqları qara jarma,  
Qatılmaǵan asqatıp.  
Povestinde qaharmanlar,  
Júrer mázi gáp satıp.  
Sınhılderdiń «kózın baylap»,  
Sin jazdırar maqtatıp.  
Ilham degen suw tulvardı,  
Qoyǵan qashshan aqsatıp.  
«Qálimbettersı» saw bolǵanda,  
«Urar» edi-aw qaqsatıp.  
En jamani — oqıwshılar,  
Barar kem-kem maslasıp.  
Ádebiyat bunday halǵa,  
Turǵan talay duslasıp.  
Sınhıların dárpeneße,  
Jeńe almaysań mushlasıp.  
Ádebiyattıń «Ádeb»i joq,  
«Uyat» ketti ushlasıp.  
Qodireň qosıq kirip keler,  
Qolǵa-qoldı uslasıp.  
«Remontshi» shayırlarıdnıń,  
Ala姜anın kús basıp.  
Barlı-joqlı talantına,  
Sayqal berer uqshatıp.  
Sóz iyesin tabar deymen,  
Jazǵan bolsam uqsatıp.

## SHAYÍR JOLDA, SHAYÍR RULDE

Xalıq shayıri eski «Matiz»de,  
Kiyatırsa, «Kaptiva» izde,  
«Ba-bap»latti, jol ber, dep, bizge».

<sup>1</sup>Qálimbet — Sınsı Qálimbet Sultanov

Shetke shıgıp qarasa oğan,  
Rulde bir qipsha bel janan.  
«Kim eken-áy?» dedi jeńgeye,  
— Qızbay-aq qoy, bul qız sendeyege,  
Qaramaydı, dedi hayalı,  
Seniň sol júrisin bayağı,  
Bul qız ekinishi bir baydırın,  
Haslı-tegi qızı Shumbaydırın,  
Toǵızıñshi klass sawatı,  
Birraq sennen ötimli gápi,  
Telefonnan piter jumisi,  
Xanshalarday júris-turisi,  
Sen Tashkentten ótpeseń arman,  
Ol dýnyani aylanıp bolǵan,  
Shala sawat birew kúyewi,  
Haram aqsha kókten súyewi,  
Menshik etip kolxozdırın mülkini,  
Shıga keldi bay bolıp bir kún.  
Al, sen bolsań qorqıp sayaňnan,  
«Qálem haqm ziyat, dep, algan»,  
Eki márte qaytip ótkerdiň,  
Tek men saǵan qatın bop keldim.  
Biyhayalaw birew bolǵanda,  
Túyinshigin túyip solmanda,  
Tartar edi, «tórkın qayda?» dep,  
Háy, kózine qarap aydaşesh!  
Tas bolmasa turǵan mashıňga,  
Urayın dep qaldıń-ǵo, zorga,  
— Awa, qatın, quday saqladı,  
Jaǵıń-ám bir timim tappadı...  
Bir waq «Matiz» óşti pir-pirlap,  
Hayal jyaw ketti tońqıldap,  
Tap usı gez shayır kewline,  
Oyda joqtı ilhám keldi de,  
Tókip saldı usı qosıqtı,

Jep-jeńil bop soň jolǵa shıqtı.  
Óter «Jip»ler, «Malibuler»de,  
Bugan názer salmas bir bende,  
Bul halǵa da kózın úyretip,  
Yarım aqshamda qaytti súyretip.

## JUWASQASHAĞAN

Birewler tas atar, turıp tasadan,  
Jaǵdayın biler ol — kórinbes saǵan.  
Meniň tájiriybemde, turmistan túygen,  
Adamınıň eň sumı — juwasqashaǵan.

Shaytanday, ishińe kirip shıgar ol,  
Tili menen janın otqa jaǵar ol.  
Nabada, kimgedur tússe sayası,  
Túni menen uyqılay almay shıgar ol.

## EKİ HAL

Men hayran qalaman geybir jaslargá,  
Jumis qaldırǵandı máp dep oylayı.  
Al, men jaslar menen qap qoldassam da,  
«Aǵa, pensiyaǵa shıq» dep qoymayıdı.

## BIR ÓJET INIME

Inim, ózińdiki ózińe maqlı,  
Házır aytqan menen gápke kirmeyseń.  
Jasiń qaytqan gezde tolısar aqıl,  
Biraq, qayda jumsarıńdı bilmeyseń.

## SEN SONDAY SAQSAŃ

Sonday saqsań, muzday suwdı-ám úpleyseń,  
Awzıń kúyip, duqtır izlep júrmeyseń.

Birew súyrep, birew meshewlese de,  
Táwekeldiń kóshesine kirmeyseń.

Tayawlamay tınıq suwdı keshpeyeń,  
Ózligiňinen shiyelgendi sheshpeyeń.  
Jurtlar jeti ólshep, bir kesip atsa,  
Sen on tórt ólsheyseń, biraq, kespeyeń.

## TÁN ALGÍM KELMEYDI SENI, KEKSELIK (Házıl)

Tán algím kelmeydi seni, kekselik,  
Inanbaşań kóre-ǵo ózıń tekserip.  
Tisim ketikligin aytarsań, bálkım,  
Ol balalıǵımnan qalǵan estelik.

Tán algím kelmeydi seni, kekselik,  
Inanbaşań kóre-ǵo ózıń tekserip.  
Umitshaqlıǵımdı aytarsań, bálkım,  
Ol jaslıǵımnan bir miyi geshshelik.

Tán algím kelmeydi seni, kekselik,  
Inanbaşań kóre-ǵo ózıń tekserip.  
Jumis dese et betimnen taslayman,  
Erte qaytqanım bolmasa, kesh kelip.

Tán algím kelmeydi seni, kekselik,  
Inanbaşań kóre-ǵo ózıń tekserip.  
Eńkeyip qapsań dep kúlerseń, bálkım,  
Jorta qılaman ózım tilsuqtan seskenip.

## ÁBILQASÍM ÓTEPBERGENOV

(1951-jılı tuwilǵan)

Ábilqasım Ótepbergenov 1951-jılı 5-mayda Türkmenstan Respublikasınıń Góne Úrgenish qalasında tuwilǵan. 1968-jılı Qaraqalpaq mámlekетlik pedagogikalıq institutunuń tábiyattanıw fakultetin tamamlaǵan. «Qaraqalpaqstan Respublikasına miyнети sińgen mádeniyat xızmetkeri» (1994), «Shuxrat» medalı (1997) iyesi. «Tamshılar» (1982), «Bulaqlar» (1990), «Dúnya bir ájayıp jaydur» (1993), «Dozaq ishinde» (1993), «Ashılmaǵan sır sandığı mendedur» (1994), «Eger kewlimdi xosh etse...» (1996), «Allańdı umitpa» (1997), «Allada esap bar» (2007), «Áy, insan» (2007), «Kúnshıǵıs muqamları» (2007), «Sálmén iyshan — döhmet qurbanı» (2007), «Kimge keńdür, kimge tardur bul dúnya» (2008), «Xalıqtan danaman, dep oylama» (2009) atlı qosıqlar hám «Oynamá, bala» (1984) gúrrıňler hám «Dozaq ishinde» (1993) romanı basilıp shıqqan. Türkmen jazıwshısı B. Seytaqovtuń «Qız salıǵı» romanının, türkmen shayırı A. Mamedovtuń «Kewlimniń shar aynası» qosıqlar toplamın qaraqalpaq tiline awdarǵan. 1993-jıldan baslap Jazıwshılar awqamınıń ağzasi.



## MÚRIWBET YAXSHÍ

Jurttan kóp bilmeymen, biraq aytarım,  
Bes kúnlik dúnyada múriwbet yaxshı.

Suwdan taza, sütten aq bolsın arıň,  
Bes kúnlik dýnyada mûriwbet yaxshı.

Urıs-qágis qırğınlardıń salmaǵı,  
Miń ese awirdur tastan tawdaǵı,  
Turmadı qulpińip insanniń baǵı,  
Bes kúnlik dýnyada mûriwbet yaxshı.

Kóz ashqalı urıs penen kelemiz,  
Aqibeti jamanlıǵın bilemiz,  
Bile tura tisti qayrap ólemiz,  
Bes kúnlik dýnyada mûriwbet yaxshı.

Adam tábiyati neden jaralǵan?  
Bul sorawǵa juwap tappay hayranman,  
Urıstan kim qashan abiray alǵan,  
Bes kúnlik dýnyada mûriwbet yaxshı.

Ómir jalǵız ret berilgen bolsa,  
Nesiye tam-tamlap terilgen bolsa,  
Baq basqa ómirde bir márte qonsa,  
Bes kúnlik dýnyada mûriwbet yaxshı.

Sol qongan baxitti bilse jigitiń,  
Jaqlıslardıń alsa aqıl-úgitin,  
Úzbese keleshektén arzıw-úmitin,  
Bes kúnlik dýnyada mûriwbet yaxshı.

Aldap pánt beriwdi oylamaǵıl hesh,  
Biyinsap, biynamış bolmaǵıl hesh pes,  
Jaqsılıq islegil bolsa daǵı kesh,  
Bes kúnlik dýnyada mûriwbet yaxshı.

Hámmeni ózindey kórse, siylasa,  
Haq jolında shiyrin jandı qynasa,

Jetpesinge názer salıp qollasa,  
Bes kúnlik dýnyada mûriwbet yaxshı.

Atım qalsın deseń jaqsı sipatta,  
Kúshlige ázzini qaram, qynatpa,  
Kún shıqqanǵa deyin gáplette jatpa,  
Bes kúnlik dýnyada mûriwbet yaxshı.

Táme eń birinshi insanniń qası,  
Támegydiń batpas boyına ası,  
Hám shıqpas daw menen jánjelden bası,  
Bes kúnlik dýnyada mûriwbet yaxshı.

Hámeldi kóz etip táme etpegil,  
Hesh jerde miynetsiz nan joqdur jeńil,  
Kewlińdi «Haq» — tutip «Yaratqan» — degil,  
Bes kúnlik dýnyada mûriwbet yaxshı.

Sonda muradıń da hasıl boladı,  
Iyeń isiń áǵla, ańsat qıladi,  
Telek dáńge, arshań zerge toladı,  
Bes kúnlik dýnyada mûriwbet yaxshı.

## BUL DÝNYA

Kimlerdi kórmegen, kimnen qalmagań,  
Adamata menen jaslı bul dýnya.  
Bárin bir shetinen áste jalmaǵan,  
Aydarha sıpatlı, baslı bul dýnya.

Dýnya deyip jandi otqa jaǵamız,  
Ótirik aytıp suwdan quri shıǵamız,  
Onıň ushın haqqa nasaq taǵamız,  
Bárinen aybatlı pátli bul dýnya.

Dúnyanıń keynине jetpegen heshkim,  
Ol sızǵan siziqtan ótpegen heshkim,  
Qansha dáwran súrseń, uzaǵı bes kún,  
Sonda da pal yańlı, tatlı bul dýnya.

Bul sonday jorgadur, suwdøy aǵılar,  
Keshe-kündiz segbir tartıp sabılar,  
Aqır bir kún súrnigip kep jiǵılar,  
Ázeliy usınday zańlı bul dýnya.

Hádden asıp umittırıp qudaydı,  
Tírlamas hesh waqt — awhaldı jaydı,  
Aldap suwlap bir kún qattı mataydı,  
«Bul pani-yalǵánsı» atlı bul dýnya.

Íshqına más etip bızdi oynatıp,  
Esap-sansız laǵlı-marjan jynatıp,  
Keyin atar zańgar tasada jatıp,  
Sonıńda opasız loli bul dýnya.

Birewlerge ada bolmas pal bergen,  
Birewlerge mal ústine mal bergen,  
Birewlerge ólemata hal bergen,  
Záhár aralasqan palı bul dýnya.

Aǵanı inige dushpan áylegen,  
Urisqa-jánjelge qushtar áylegen,  
Qanjar urıp bolıp pushman áylegen,  
Qoli barlıq waqt qanlı bul dýnya.

Kóz bir qısım topıraqqa toladı,  
Gúliń qazan urıp bir kún soladı,  
«Alla bir kún amanatın aladı»,  
Demeydi-aw, eneǵar dáli bul dýnya.

## ÓTEBAY SÁRSENBAEV

(1951—2011)

Ótebay Sársenbaev 1951-jılı 3-oktyabrde Kegeyli rayonında tuwilǵan. Qaraqalpaq mámlekетlik pedagogikalıq institutin pitkeren. «Jürek tebreinisleri» (1982), «Qaydasız, aq quwim» (1984), «Assalam, jaylawım» (1985), «Xarakter» (1988), «Samanbaydıń balaları» (1990), «Shıńqobız», «Jańabazar ápsanaları» (1992) toplamları basılıp shıqqan. 1983-jıldan baslap Jazıwshılar awqamınıń aǵzاسı.



## AQ QUW

Hadallıq baqshasın sayranlaǵanday,  
Kókte qanat qaǵıp tınbay aq quwlar.  
Samal julqıp alıp qashqan sharshıday,  
Aydıń ústín shariqlaydı, aq quwlar.

Aq mamiqtay aydınlarǵa shashılǵan,  
Sayran etiń ariw qızday, aq quwlar.  
Qanatıńa kóz toyatım asılǵan,  
Maǵan ilham berip ketiń, aq quwlar.

Aq otawda Ájiniyazzıń namasın,  
Tińlap turıp moyın burǵan, aq quwlar.  
Eske salıp báhárdıń aq lalasın,  
Jüregime tolqıw salǵan, aq quwlar.

Sharıqlańız, qanatıńız talmagay,  
Bawir basını keň aydını kólime.  
Jurt áleme maqtap jürgen paxtaday,  
Appaq turqiń pitkey daǵı kewlime.

### HAQ ADAM

Haqyqtılıq oshaǵında,  
Kósew bolip qarıladi.  
Alamannıń ortasında,  
Haǵın aytıp jarıladı.

Peyli-iqpalı qaralardı,  
Dúzıw joǵla salsaм, — deydi.  
Júrekleri jaralardı,  
Shın dos etip alsam, — deydi.

Sezimi pák adamlardı,  
Jayaw izlep ketsem, — deydi.  
Bulttay júzgen gümanlardı,  
Párshe-párshe etsem, — deydi.

Kewli bárın ańgaradı,  
Talaylardıń nadanlıǵın.  
Duyim jurtqa dańgarahı,  
Nárestedehy hadallığı.

### MÁTIBAY BERDIEV

(1951-jili tuwilǵan)

Mátibay Berdiev 1951-jili 5-mayda Xojetli rayonunda Sarishúngıl awılında tuwilǵan. 1973-jili Nökis mámlekettik pedagogikalıq institutin pitkeren. «Quyash kúlip qaray basladı» (1992), «Haqyqtılıq» (1994), «Jańğıraq» (1996), «Mángilik reňler» (1997) poeziyalıq toplamları, balalarǵa arnalǵan «Awıl balası» (1997), «Palwan — Satıbaldı Miltiqbaev» (1997) kitaplari basılıp shıqqan. 1994-jıldan başlap Jaziwshilar awqamınıń aǵzasi.



### UMITÍLMAS KÚNLER

Nálsheniń aq tamır shıgarǵan kúni,  
Kewildiń juwlıp ağarǵan kúni,  
Buwdayıń sabaǵı iyilgen kúni,  
Al, qızdıń birinshi süyilgen kúni.

Sol ariw jołında órtendim men de,  
Oth názerinen denemde daq bar...»  
...Jaslardı gúzetiп jazdızń keshinde,  
Sırıların ishire saqlaydı aq tal...

### GÚZ

Qarayman gúzdiń betine:  
Piýada sari saqallı.

Jasi úlken eken ózi de,  
Miynette qabarǵan qoli.

Ákege megzes kelbeti,  
Uqsasar táǵdırleri de —  
Aldına kelse perzenti,  
Bawırı erimedi me?

Keldi gúz qırman basına,  
Qızıllanıp atır altın dán.  
Otrırdı dasturqan basına,  
Puwi burqırar issı nan.

Aylanıp paxta dalasın,  
Elge ırza boldı ol.  
«Xalıq baylığının xanası,  
Kózge súrme», — dedi ol.

Qarayman gúzdiń júzine:  
Piýada sari saqallı.  
Qaraqalpaq dúzinde  
Keň adım atıp baradı...

\*\*\*

Bálkim, kóp sıpatlar kerek adamǵa,  
Jáhándı keñirek kórmeklik ushın,  
Mánisin tereñirek bilmeklik ushın,  
Kóp sıpatlar kerek bolar adamǵa.

Jıllar ótken sayın shiyelenisetüǵın,  
Sheshiliwi kerek máseleler bar.  
Esitseń qabırǵań qayisatuǵın,  
Sarqlıp tawsılmış suwiq xabarlar.

Keň saray atalmış ana-jerimizdiń,  
Ele kóp ójireleri qarańğı....

Mazmunlı ótiwi tiyis ómirdiń,  
Gáwhar shıraqları jaqtırtısn jandi.

Biraq,  
Muzlar bar jüyleri sótılmey atqan,  
Tabanı qırq jarıq perzentleri bar.  
Boliw ushın dўnya bir pútin bostan,  
Ele hám kóp nanlar jabılıw dárkar.

Zeyini shar aynalı zángileslerim,  
Qiýın wazypalar kúter sheshimi.  
Biz sheshpesek, omı sheshe alar kim,  
Aql-parasatlı zángileslerim.

## TUTQÍN

Dıqqatımdı tartar usı nur, sáwle,  
Men oğan tutqıñnan ne ushın nege?  
Ketsem kózler jetpes alıs-alısqa,  
Meni kútip alar tanis jaǵısta.

Geyde terezemnen áste sıǵalap,  
Jańa qosıǵımdı oqıyıdı urlap.  
Men qayda barsam da baradı sonda,  
Men qayda túnesem, túneydi ol da.

Gáhi mennen burın erte oyanar,  
Móldır bulaq kibi kóñlimdı shayar.  
Sonda men qolınan keledi tutqıñ,  
Men oğan tutqıñnan, ol maǵan tutqıñ...

## XALIYLA DÁWLETNAZAROV

(1952-jyl tuwilǵan)



Xaliyla Dáwletnazarov 1952-jili 10-fevralda Kegeyli rayonınıň Xalqabad elatında tuwilǵan. «Qaraqalpaqstan xalıq shayırı» (2016). Nökis mámlekетlik kórkem óner uchilishesin (1970—1975), Qaraqalpaq mámlekетlik universitetiniň filologiya fakultetiň pitkeren. (1980—1985). «Xat», «Sen maǵan kerekseń», «Sen jaqsı qızsanı», «Ashıq bolmaǵan kim bar», «Xosh qal, jaslıǵım», «Álwidaǵ, muhabbat, álwidaǵ», «Dos bolıw hámmeňi qolınan kelmes» poeziyalıq kitapları hám «Hásiret hárıwı», «Paraxatshılıq haqqında sóz», «Anama xat», «Búlbúl piǵanı», «Iyesiz jurt», «Qaraqalpaq bayazı», «Ziywarıy shejire», «Álwidaǵ, muhabbat, xosh qal jaslıǵım» poeziyalıq hám nasrı poemalar toplamları basılıp shıqqan. 1991-jıldan baslap Jazıwshılar awqamınıň ağzası.

### QARAQALPAQ IRĞAĞI

Jibimes janlardıň bawırın eritken,  
Úmit shashbawların birge órisken,  
Kewillerdi jaqsılıqqa jeritken,  
Sózi shiyrin, qaraqalpaq irǵaǵı.

Náresteniň sulıw shúldirlisinde,  
Gúldirmamalardıň gúldirlisinde,  
Saǵım bop jol silter úrgın ishinde,  
Kósh basında, qaraqalpaq irǵaǵı.

Xalqım kóksinde qup ájep mórlengen,  
Háyyıw aytqan, besik penen terbelgen,  
Sıñğırlap tógilgen gúmis-zerlerdey,  
Hür, azada, qaraqalpaq irǵaǵı.

Gáda bolıp ketsem elge qaytarar,  
Danalıq násiyat-aql ayta alar,  
Tawday gúñirener, kóldey shaypalar,  
Búrkıt párvaz, qaraqalpaq irǵaǵı.

Kúnnıň zer shuǵlaşı, Ay nuri sende,  
Qılısh-qalqanlardıň dawrıǵı sende,  
Súyrik sezimlerdiň bawlığı sende,  
Jır usayı, qaraqalpaq irǵaǵı.

Qoli jaǵasında, tilde shúkiri,  
Appaq ay — Anamnıň oyi-pikiri,  
Ushqın shashqan Pirlesh porxan zikiri,  
Ot-jalınlı, qaraqalpaq irǵaǵı.

Ákemniň qarlıqqan harǵın úninde  
Gúller jılwasında, búlbúl tilinde,  
Meniň jüregimniň hár dúrsilinde,  
Dolanarsań, qaraqalpaq irǵaǵı.

### MIYRAS

Náwpırlı bolsa da eń arǵı saǵam,  
Qurǵın, abıraylı ótse de ağam,  
Jartiwlı dünýa-mülk qalmadı maǵan,  
Turmis, kún kóristen basqasın aldı.

Bildim, kim haq bolsa keliser isi,  
Írisqi-nesiybeden qurımas pısı,  
Ballarımnuň hadal jep tisi,  
Qánáát bizdi óz jolina saldı.

Qansha jarlı bolsam, sonshelli bayman,  
Tuwrı bolıp júdá kóp tapqan paydam,  
Xalıqshıl, arshıl, dártslıq sezimler qaydan,  
Ol maǵan ákemnen miyras bop qaldı.

\* \* \*

Ballarım qustani etpegey bizdi,  
Jazmish ómirimi usılıyinsha düzdi.  
Jüregim kóbinshe narazı menen,  
Kewlim sádeplerin dárt alay úzdi.

Namisti eń biyik mártebe uqtım,  
Heshkimniň irayın kelmedi jiqqım.  
Qosıqtan basqaǵa qoymadım iqlas,  
Dúnya jiywǵa dim uqipsız shıqtım.

Ómir jolında kóp dígırıq, ótkel,  
Perzentlerim aqlı monshaǵın sótpen.  
Biraq bir baylıq bar, jetiń parqına,  
Onı ata-babań qaldırıp ketken.

Gúná batpaǵıńan bolsańız saqtı,  
Ígbal sáygúligin mingizer waqtı.  
Jaqsılıq mülki der: qádir tutqaysız,  
Bul miyras Sizlerge keltirer baxıt!

## ISHQÍN TÝÍGÝ KÓKSIMDE QALSÍN!

Sen muhabbattı, men tańdı kórdim,  
Men qosıǵımdı, sen shashın órdıń,  
Sen zawiq shashtiń, men táshwısh terdim,  
Sáwgi — laplama otına salsın!

Men jaŋan Quyash, sen appaq Aysań,  
Biz kámbagal, sen húsinge bayań,

Biyshara kewlim, nege jilasań?  
Yar dep ilaya jüregim talsın!

Men hayran uya, sen baxıt qusi,  
Men gúrsin... Sen shadlıq kúlkisi,  
Nishana bolıp jüregim tusi,  
Íshqıń tuyıǵı, kóksimde qalsın!

Sen sózi shiyrin, sen qálem qassań,  
Men nárwan talday, sen narttay jassań,  
Shashın dar bolǵay — sen meni assań,  
Jállat kózleriń janımdı alsın!

## WAQÍT

Dilbarǵa megzeısız men árman etken,  
Bir gezleri maǵan ákelgen baxıt.  
Jibergim kelmegen...  
Ketip qalǵansız,  
Sizlerdi ezilip esleymen, Waqtı!

Talay kúttım, talay shaǵlaǵıq birge,  
Biraq, esimde joq xoshlasqanımız,  
Men qáterjam edim,  
Sizler esapsız...

Tún tez kelip, keshirek atsın tańımız.

Búgin eglenbeysiz, sizler asığıs,  
Tinbay zimirasar, saat tilleri,  
Jaq, ırkiwim kerek, alıp qalarman,  
Hár etken isimde... basqa bilmediim.

Haglaysız dáryalar súwretine kirip,  
Kózlerimdi ertken tırnalar bolıp.

Izińizden qarap qalaman biraz,  
Kókirek sezimlerge ketedi tolip.

Şuňgírip ótesiz poezdlar kibi,  
Tipirshiy baslayman, qalmaw kerek kesh...  
Izlermen, Tappaspan erteń Sizerdi,  
Endi... júregimde tinishlıq joq hesh!

### QAYAQTA?!

Dúnya bolǵan sayın ilimge jetik,  
Haqiqattıň altın taráǵı ketik,  
Muhabbat zamanı ketken be ótip,  
Gárip ashıq — Shahsánemler qayaqtı?

Kókirekten azmaz shıǵarıp háwır,  
Sáwır kelse biraz boladı táwır,  
Eldiń táshwash júgi túskende awır,  
Talmay kótererlik beller qayaqtı?

Kewiller hayrana, ármanlar tuwlар,  
Sezimler — qanatı qayrılgan quwlar,  
Talıqsıp Aralǵa jete almas suwlar...  
Ámiwde siresken seńler qayaqtı?

Hesh adam jazmishta jazgannan ozbas,  
Urpaqlar — ómirde qorǵandur tozbas,  
Úmit qayıqların garq eter kóz jas,  
Móldiresip baqqan kóller qayaqtı?

### GÜLSHEHRA RAXIMOVA

(1952-jıl tuwilǵan)

Gülchehra Raximova 1952-jılı  
Tórtkúl qalasında tuwilǵan. Tashkent  
mámmlekettik universitetiniň jurnalistik  
tafakkur fakultetin pitkeren. «Qaraqal-  
paqstan xalıq shayırı». Poeziyalıq  
dóretpepleri 60-jillardan baslap jári-  
yalana baslaǵan. «Isenim», «Ana  
mehri», «To'rtko'l bahori», «Yurtim  
ardogım», «Hayot-mamot va Ho-  
simbek» poeziyalıq hám prozalıq  
kitapları baslaþ shıqqan. 1982-jıldan baslap Jazıwshılar  
awqamınıň ağzاسы.



### USHÍRASA ALMAYMÍZ

Qanjarsız ot penen bawırımdı tilgen,  
**Nurlı** kózlerime dýnya qarańğı.  
Qálbińe sıymağan zor quwanish penen,  
Sen meniň ómirimde tehsiz bar joǵım.

Qadalar tamaqqa aytalmagan ósh,  
Jılap turıwlariň yadıma tússe.  
Bul paytaxt keń sháhár qalmayıdı bop-bos,  
Sen meni kórgende qus bolıp ushsań.

Qızǵanıshlı qáteler ómirime sherik,  
Siyurlar pák ómir, išhq, hiyle menen.  
Bunnan soń, ayt qalay jasayman tiri,  
Basımda tas qatqan muz pikir menen.

...Bolmaydı kúygende jüreken tanıp,  
Nurlanttuń baxıp bolıp úmit tańımdı.  
Súydim pútin ómir ishimnen janıp,  
Bir awız sózine berip janımdı.

Endi góy jürekke qulaq salmaymız,  
Toygánscha kóz jastın posalarınan.  
...Bul dýnya, ol dýnya ushırasa almaymız,  
Bas urıp hám Tórtkúl kóshelerinde.

### BAXTÍMSAŃ

Kóz jumıp dýnyadan jalǵız ótemen,  
Kúydírer kúymegen bawırımdı ótinish.  
Sen ishenk antlardan janıp ketemen,  
«Ah» sheger kóksimde jürek natınısh.

Qızgánish hár bále jawdındı basqa,  
Sen kelseń bul jismim aylanar tasqa,  
Ne ushin bir ómir jolímiz basqa,  
Kelmeseń kózlerim garq bolar jasqa.

Nawqıran basımnan shashpas gúz qazan,  
Túsinsc kewlimdi güllegen báhár.  
Iyeler óziń joq bul úydi hijran,  
Qara kózlerime siymayıdı jáhán.

«Ózin kel, janım» dep qıynama meni,  
Sensiz bul dýnyadan jalǵız ótemen.  
Otlı qıyalıñan quyashtıra sónip,  
Bir ómir dártıñnen janıp ketemen.

Jürek buyrigınan shetley almaymız,  
Heshkimge bergisiz baxtıń edi góy.  
Ajiralıp hám bizler ajırasa almaymız,  
«Kelmeymen» dep jáne izlep keldiń góy.

\*\*\*

Jürekke bul soqqı nenıň inamı,  
Kewil jılaydı dep oylamadıń ba?  
Duris, ápiw etiw mümkin gúnani,  
Jaqsılıqtıń janın qıynamadıń ba?

Sogán isendiń be, ótti jábırıń,  
Qálbim góر, tilim lal, tuyǵılarım tul.  
Juldızlar — aspanǵa shashlıǵan háwirim,  
Waqt bizdi ózine etedurlar qul.

### WATAN — JAN HÁM TÁN

Ayt pa «Watan» sózin sıbirlap,  
Qapalıǵım joq kekselikke.  
Bir-birewdi qushıp, qádirlep,  
Jettik, shúkir, erk-biyiklikke.

Mıń jillıq taw-taslar kúlimlep,  
Súyseń jerdi lábleriń muzlap,  
Qálbtегi tas ketse birimlep,  
Tursa jeńis bizdi algıslap...

Bunnan basqa dáwranıń bar ma,  
Baǵışh etiwigę jetseń barlıqqa.  
Kewlińde ármanıń bar ma,  
Ketseń sińip baxtıyarlıqqa.

Hárkim ózin jołga salǵanda,  
Keldi, shúkir, bizge bekzatlıq.  
Dýnya ózin qolǵa alganday,  
Jer júzinde tmıshılıq, Azatlıq!

**MAZMUNÍ**

Poeziya gúldátesi ..... 3  
*Ayapbergen MUWSAEV*

Tárip ..... 10  
 Qayda ..... 12

**Seyfúlgabit MÁJIYTOV**

Óner — bilim ..... 14  
 Márát jaqsı ..... 15  
 Ertik dárkár ..... 17

**Qazi MÁWLIK**

Gázzeli Shimbay ..... 19  
 Jasargan ilham ..... 24

**Qasim ÁWEZOV**

Quyash ..... 25  
 Bákhar keldi ..... 26

**Abbas DABÍLOV**

Jeñen jaqsı ..... 30  
 Námárt jigit nege dárkár? ..... 32  
 Fronttan harmasın ..... 33

**Sadıq NURÍMBETOV**

Perzentim ..... 36  
 Shugúllarga ..... 38  
 Höjduman ..... 40

**Dáwletiyar QASÍMOV**

Jaňaliq keldi ..... 41  
 Jaňa ómır ..... 42

**Tajíaxmet SEYTAMUTOV**

Kamal tap ..... 44  
 Ómırge keler payda jod ..... 45

**Mirzaǵaly DÁRIBAEV**

Qálbyke ..... 47  
 Qońırat ..... 49

**Izbasar FAZÍLOV**

Qara qoy (Ótken ómirden) ..... 53  
 Bügín awılımdı aralap jürmen ..... 55

**Jolmurza AYMURZAEV**

Ulim, tuňla ..... 58  
 Yar-yar aytayn ..... 59  
 Eliň menen bolǵıl teń ..... 59  
 Bolar ..... 60  
 Qara tal ..... 61

**Ámet SHAMURATOV**

Jazıńlı ayı ..... 62  
 Til ..... 63  
 Ámiwdárya ..... 64

**Dáli NAZBERGENOV**

Qosığım ..... 65  
 Pushkin ..... 66  
 Jarasar ..... 67

**Rambergen XOJAMBERGENOV**

Nesiyebeň toqtalıp, írisqını kesiler ..... 68  
 Megzettim ..... 69  
 Orınsız jerge óshikpe! ..... 69

**Nawriz JAPAQOV**

Alma ..... 71  
 Jaz ..... 72  
 Qaraqalpaq, ózbek birge tuwısqan ..... 73  
 Qara teńiz ..... 73

**Miryigál ORJANOVA**

Qırqqız benen Aral teńiz arası ..... 75  
 Yalta ..... 77

**Artıq SHAMURATOV**

Sulw ..... 78  
 Ne jaman ..... 79  
 Men jerikpen ómirge ..... 80

**Tilewbergen JUMAMURATOV**

Ómirimni lirikasınan ..... 82  
 Tolqunda ..... 85  
 Jaqsı perzent — ómıriniň qanatı ..... 87

**Bayniyaz QAYÍPNAZAROV**

Xalquma ..... 89  
 Men seniň bir shaqańman ..... 90  
 Bolsaň ..... 91

**Máryam QASÍMOVA**

Ámiw boyın jaylaǵan .....	92
«Qırqızı»ǵa keliń, joldaslar! .....	93

**Xojabek SEYTOV**

Qanalas xalıqıpız .....	95
Ada bolmas dástanı .....	96

**Joldasbay DILMURATOV**

Jürek oti .....	98
Jaslarǵa .....	99

**Xojamurat TURÍMBETOV**

Soqpaq .....	100
Doslıq — okean .....	101
Aý, Watan .....	102

**Qarmis DOSANOV**

Bilgiň kelse xalqım qaraqalpaqtı .....	103
Ámiw jaǵası .....	105
Álganım kóp xalqınuman, bergenim az .....	105
Tań samalları .....	106

**Káramatdiyin SULTANOV**

Aqdárya depterinen .....	107
Sende bir gül kórdim .....	108
Jolawshi hám dükánshı .....	109

**Tájetdin SEYTJANOV**

Xalqım .....	111
Túwel jasamasası qataratıń menen .....	113

**Qaly JUMANIYAZOV**

Alma ágashi .....	115
Adama bolǵım keledi .....	116
Perzentitm .....	116

**Óserbay XOJANIYAZOV**

Maqpalkól .....	118
Quwanaman .....	119
Poeziyaǵa mirát .....	120

**Babash ISMAYLOV**

Ne sulıw? .....	122
Awılım haqqında qosıq .....	123
Kishkene shóp te kóz awirtadi .....	124

**Gálim SEYTNAZAROV**

Aǵalarım bar meniń .....	125
Qız dawıslı tırnalar .....	130

**Joldasbay DILMURATOV**

Kelgenmen bul dúnýaga .....	131
Dostıma .....	132
Jastığımı názır salıp qarasam .....	133

**Ibrayım YUSUPOV**

Jańa ásırge .....	135
Türk ulıstına («Qırıq qız» dástanına arnalǵan xalıq aralıq konferenciyada oqlıǵan qosıq) .....	137
Kewılı kewilden suw išer .....	138
Tırnalar .....	139

**Ádenbay TÁJIMURATOV**

Aydınlar .....	142
Gazlar ushar .....	142
Jası ülkenlerim .....	144
Shirayı qız .....	145

**Genjemurat ESEMURATOV**

Tawǵa shıqqanda .....	146
Awillasarım .....	149
Qanlıkól .....	149
Jigitler .....	150

**Dáwlen AYTMURATOV**

Otan-anam .....	151
Men súyermen .....	153
Jalıǵız usı keń dünýada bar .....	154

**Shaniyaz MÀMBETMURATOV**

Poeziya gülü .....	155
Seniń ishqıń .....	155
Sulıw emes desedi .....	157
Pal hárresi yańlı izledim seni .....	157
Sen dep gulin úzıp shıqtım dańanıń .....	158

**Máten SEYTNIYAZOV**

Haqıqatlıq qayda bolsa .....	159
Hüjdan .....	160
Watan .....	162

	XX ásır qaraqalpaq poeziyasi antologiyası
Jeti asırım .....	240
Qara jorga .....	241
Qarama-qarsılıq nızamı .....	242
<i>Rozə DÚ YSEMURATOVA</i>	
Qız qosığı .....	243
Kewlindi qiyymayan .....	244
Izlermekenseñ .....	244
İgbalım otları .....	245
<i>Jalgas XOSHNIYAZOV</i>	
Qaytiw .....	246
Äkemniň shapalağı .....	247
Watanimniň bosagası awılım .....	249
Waqt penen jekpe-jek .....	251
<i>Turğanbay JUMABAEV</i>	
Tuwılgan jer ushın .....	253
Ruwxiy baylıq .....	254
Inanğıshlıq .....	255
Jerdih beti .....	256
<i>Alpusbay SULTANOV</i>	
Qaraqalpagım .....	257
Kegeyli .....	258
Ziyardi eslew (Ajiniyaz shayrdıñ torqalı toyı múnásibeti menen) .....	259
<i>Ärepbay XALMURATOV</i>	
Kegeyli haqqında oylar .....	260
Umitpa .....	261
Kim súyer .....	261
Tuwğan jerim — jüregim .....	262
<i>Ayapbergen SEYTEKOV</i>	
Ádalat sháshmesi .....	263
Shayı kóylek hám qos burunu .....	264
Jan ülкem .....	264
Erik güllegende .....	265
<i>Keñesbay KARIMOV</i>	
Xalıqtan asqan dana joq .....	266
Ata mákán .....	267
Analar táriypi .....	268
Jaslıqqa arnaw .....	269
Toranğıl toğayları .....	270
<i>Gálıstan MÁTYAKUBOVA</i>	
Jurtım .....	271
Gümis suwlı jağısum .....	272

Mazmuni .....	273
Bağlar güllep atır .....	274
Aşiq aspan .....	275
Ash bawırınıdı Törtkilim .....	275
<i>Hikmetulla AYÍMBETOV</i>	
Bul eldiń .....	277
Aq quwlار .....	278
Shayırılar .....	279
<i>Sağındıq NIYETULLAEV</i>	
Jamanlığı, qıyani qırısın .....	281
En bolmasa bir jaqsılıq etiňler .....	282
Waqt .....	283
Bilinbeydi .....	283
<i>Jiyenbay IZBASQANOV</i>	
Tulpar haqqında ballada .....	285
Ärman .....	288
Kütìw .....	288
<i>Muratbay NİZANOV</i>	
Ädebiyat hám biz .....	290
Shayır jolda, shayır rulde .....	291
Juwasqashagan .....	293
Eki hal .....	293
Bir öjet inime .....	293
Sen sonday saqsan .....	293
Tán algım kelmeydi seni, kekselik .....	294
<i>Äbilqasım ÖTEPBERGENOV</i>	
Müriwbet yaxshi .....	295
Bul dûnya .....	297
<i>Ötebay SÁRSENBAEV</i>	
Aq quw .....	299
Haq adam .....	300
<i>Mátıbay BERDIEV</i>	
Umitulmas kúnler .....	301
Güz .....	301
Tutqın .....	303
<i>Xallyla DÀWLETNAZAROV</i>	
Qaraqalpaq tırgağı .....	304
Miyras .....	305
Ishqıň tıryǵı köksimde qalsın! .....	306
Waqt .....	307
Qayaqtı .....	308
<i>Gülchehra RAXIMOVA</i>	
Ushırasa almymız .....	309
Baxtimsań .....	310
Watan — jan hám tân .....	311

# **XX ÁSIR QARAQALPAQ POEZIYASÍ ANTOLOGIYASÍ**

**I TOM**

**«Bilim» baspası**

**Nókis — 2018**

**Redaktor                    S.Baynazarova**

**Kórk. red                I.Serjanov**

**Tex. redaktor            B.Turimbetov**

**Operator                  Q.Atabaev**

**Licenziya: AI №108, berilgen waqtı 2008-jıl 15-iyul.**

Original-maketten basıwǵa ruqsat etilgen waqtı 20.06.2018-jıl. Qágaz formatı 84x108 1/32. Ofset usılında basıldı. Garniturasi «Times New Roman». Kólemi 10,0 b.t. 16,8 shártli b.t. 12,48 esap b.t. Jámi 3200 nusqada. Bahası shártnama boyınsha. Buyırtpa №18-35

**«Bilim» baspası. 230103, Nókis qalası,  
Qaraqalpaqstan kóshesi, 9.**

**Elektron mánzil:** bilim.baspa@inbox.uz

**Ózbekstan Baspasóz hám xabar agentliginiň «O'zbekiston»  
baspa-poligrafiyalıq döretiwshilik úyi baspaxanasında basıldı.  
100011, Tashkent q. Nawayı kóshesi, 30.**